प्रकाशक, 
मार्तण्ड उपाध्याय, मंत्री, 
सत्ता साहित्य मण्डल, दिल्ली । 

मुद्रक, 
हरनामदास गुप्त, 
'भारत प्रिंठिग प्रेस, दिल्‍ली । 


दो शब्द 


गाँघी-इविन-समझौते के बाद, महात्मा गाँधी, राष्ट्रीय-महासभा- 
(काँग्रेस) द्वारा एकमात्र प्रतिनिधि निर्वाचित होकर, गोलमेज्-परिषद्‌ में 
सम्मिलित होने इंग्लेण्ड गये थे । वहाँ परिषद्‌ में उन्होंने जो भाषणादि 
दिये, वे 'राष्ट्र-वाणी' के नाम से पुस्तक-रूप में मण्डल से अरूय प्रकाशित हो 
चुके है। किन्तु इतने ही पर उनका कार्य समाप्त नहीं हो जाता । सच पुछा 
जाय तो, यहू तो एक प्रकार से उनका गौण कार्य था। वह परिषद्‌ में 
कोई विशेष आशय लेंकर नहीं गये थे । उनका वास्तविक कार्य तो परि- 
घद से बाहर था। इसलिए परिषद्‌ से बचा हुआ उनका सारा समय 
लब्दन और उससे बाहर के आस-पास के प्रमुख व्यक्तियों से भेंट करने 
एव संस्थाओ में सम्मिलित होकर भारत के सम्बन्ध में फैली ग़त-फहमी 
को दूर कर राष्ट्रीय महासभा के दावे को सिद्ध करने में ही व्यतीत होता 
था। उनका यह कार्य परिषद्‌ के कार्य से कहीं अधिक महत्वपूर्ण था । 
श्री महादेवभाई देसाई इस सबका विवरण भति-सप्ताह यंग इण्डिया में 
प्रकादनार्थ भेजते रहते थे। इससे पुर्व, जहाज पर, जो-जो मनोरंजक 
घटनायें घी, मार्ग में स्थल-स्थल पर गाँधीजी का जो अपूर्न स्वागत 
हुआ। उसका सनोरंजक विवरण भी यथासमय यग इण्डिया में प्रकाशित 
हुआ था। प्रस्तुत पुस्तक में उन्हीं सबका संकलन है। 'हिन्दी तवजीवन' 
में संयुक्त सम्पादक की हेसियत से इनके हिन्दी अनुवाद का सौभाग्य 


नल २--- 


मुझे प्राप्त हुआ था । परिस्थितिवदञ् मेरे बाहर रहने से आदरणीय बन्धु 
मोहनलालजी भट्ट को भी इस सम्बन्ध में काफ़ी काम करना पड़ा था। 
स्थानोय दो-एक मित्रो से भी इसमें मुझे सहयोग मिला है। अतः इस 
सबके लिए में उनका इृतस्ञ हूँ । 


अजमेर ३ 
ज्येष्ठ पृणिमा, १९८९ | शकरलाल वर्मा 

यह एक प्रकार से बिलकुल जादू-सा ही हुआ, अन्यथा गाँधीजी के 
सचमुच जहाज पर सवार होने से पहले किसी को यह विश्वास न हुआ 
होगा कि वह विल्ञायत जा रहे हैं। अघगोरे पन्नों 
के शिमला के सवाददाताओं ने सुख की सांस ली 
होगी कि 'शान्ति में विष्न डालनेवाला”, असुविधाजनक व्यक्ति), दुःख- 
दायी आदमी” रवाना हो गया--ओऔर, प्रायः ऐसे ही भाव अफसरों के भी 
हुए होंगे। सतत जागरूकता ऐसी चीज है, जिसे कोई सत्ताधारी सहन नहीं 
कर सकता । लेकिन गाँधीजी के लिए तो यह सतत जागरुकता ही जीवन 
का मूल श्वास है। किसीको यह न समर बैठना चाहिए कि चूँकि गाँधीजी 
कुछ सप्ताहो के लिए गैर हाजिर रहेंगे, इसलिए इस जागरूकता अथवा 
सावधानी में शियिलता आ जायगी। गत २७ अगस्त को णह-सचिव 
(होम सेक्रेटरी) को लिखा हुआ पत्र, जो कि दूसरे समभीते का भाग है, 
काँग्रेस की सतत जागरूकता अथवा सावधानी के वचन और गांधीजी के 
इन भावो के सार्वजनिक वक्तव्य के सिवा और कुछ नहीं है कि यदि बह 
जा रहे हैं, तो सशइ् ओर कम्पित-दृदय से जा रहे हैं | 

मेघाणी का सदेश 

“राजपूताना” जहाज के बम्बई से रवाना होते समय गॉाँघीजी को 
बहुत से तार मिले | एक तार वायसराय सा० का था और बहुत से 
मित्रों और साथी कार्यकर्ताओ के थे, जिनमे उनकी यात्रा और उससे भी 
अधिक उनकी वापसी के शुभ होने की कामनां की गई थी और उनकी 
गैरहाजरी मे कए्डे को ऊँचा रखने का वचन दिया गया था । दो ऐसे 
थे, जिनमे वास्तविक सूचना एव प्राथना थी । एक मे कहा गया था, 
“इंजबर आपके मार्ग को प्रकाशमान करें !? दूसरे में कहा गया था, या 
तो आप विजयी होंगे अथवा भारी हानि उठावेगे | ईश्वर आपको विजयी 
बनावे |? किन्तु इस समय गाँधीजी जिस स्थिति में थे, उसका सच्चा 
ओर सुस्पष्ट चित्र तो, स्वय गॉधीजी के शब्दों मे, गुजराती की वह 
कविता थी, जो हमारे नवयुवक कवि श्री मेघाणी ने उनकी बिदाई के 
उपलक्ष्य में लिखी थी | यदि मैं उसका सार देने मे सफल भी होऊेँं, तो 
भी उसके स्वारस्य और अन्तरिक सद्भावनायुक्त उद्गार को अनुवाद में 
परिणत करना असम्भव होगा । ऐसा मालूम होता है, मानों १३ अगस्त 
के समझोता-भज्ञ के बाद से गत १५ दिन तक गॉधीजी के अन्तस्थल में 
उठनेवाले विचारों और भावनाओं को कवि की आत्मा अत्यन्त निकट 
से देखती रही है । कवि कहता है-“आपने अनेक कड़वी घूँटे पी हैं, 
जाइए, अब विष का अतिम प्याला पीने के लिये और 'जाइए । आपने 
असत्य का सत्य से, घुणा का प्रेम से और कपठ का सरल व्यवहार से 
मुकाबिला किया है। आपने अपने घोरतम शत्रु तक का अविश्वास करने 
से इनकार कर दिया है। तब जाइए और वह कड़वी घूँट और पीजिए, 
जो आपके लिये सुरक्षित रखी है | हमारे कष्ट और आपत्तियों के खयाल 

से आपको हिचकिचाने की जरूरत नही ( चट्यॉब की बरबादी की ख़बर 
धीरे-धीरे आ रही है) | आपने हमे प्रसन्नतापूवंक कष्ट-सहन करना सिखाया 
है| आपने हमारे कोमल हृदय को फौलाद-सा कठोर बना दिया है। 
ऐसी दशा में क्या चिन्ता, यदि आप खाली हाथ लौथे १ केवल आपका 
जाना ही काफी है। जाइए, और मानव समुदाय को अपना प्रेम और 
आतृत्व का सन्देश सुनाइए। मानवजाति रोगों से कराह रही है और 
शान्ति के मरहम के लिए, जो कि वह जानती है, आप अपने साथ ले 
जायेंगे, अत्यन्त चिन्तातुर है |” 

गॉाँधीजी ने एक मित्र को जहाज में सबसे नीचे दर्जे की पाच जगहे 
तय कर लेने के लिए तार दे दिया था | जहाज में सबसे नीचा दर्जा 
सेफ्रेंड क्लास था, इसलिए, हम दूसरे दर्ज की कोठरी में 
रहे | लेकिन ज्यों ही गॉधीजी को अवसर मिला, उनकी 
गद्ध-दइष्टि हमारे कोठरी की चीजों की जॉच-पडताल करने लगी । उन्होंने 
कहा, भाग्य से हम दूसरे दर्जे की कोठरी मे हैं, किन्तु मान लो यदि हम 
जिचले दर्ज के मुसाफिर होते,वो अपने साथ के इतने सामान की किस तरह 
व्यवस्था करते ? एक जवाब था, 'कुछ ही घन्दो में हमें तैयार होना पड़ा 
था।' दूसरा जबाब था, हमने ये सब सूटकेस उधार लिए हैं ओर घर पहुँचते 
ही यह सब लौटा देंगे।! एक तीसरा जवाब यह था कि कई मित्रो ने 
अपनी फालतू चीजों की भरमार करदी और उन्हे रोकने का हमारे पास 
कोई उपाय न था। एक जवाब यह भी था कि जानकार मित्रों ने हमे 
कुछ आवश्यक चोजो से लैस रहने की सलाइ दी थी ओर इसलिए 
उन्दोंने जो कुछ कद्दा उसे करने के सिदा और कीई चारा न था | 


हमारा सामान 

इन जवाबों ने हमारे मामले को और भी ख़राब कर दिया । उन्हें 
इनमें विशेष बहानेबाजी मालूम हुई और वह उत्तेजित हो गये | देश के 
दरिद्रतम समुदाय के प्रतिनिधि के साथी अपने साथ ऐसे बहुमूल्य सूटकेस 
रखें, कोई वात नहीं, चाहे वे भेंट मे आये अथवा उधार लिये क्‍यों न 
हों, इसी खयाल से उन्हें बड़ा आघात पहुँचा; और इसीलिए हममें से 
जो कोई भी उनके सामने आया, उसे उनकी कड़ी फटकार सुननी पड़ी--- 
“तैयारी के लिए समय के अभाव का बहाना करना कुछ अच्छा नहीं | 
किसी तैयारी की जरूरत न थी। उचित ही नही बल्कि यह अधिक अच्छा 
होता कि जो-कुछ भी चीजें आई , सबके लिए ठुम मित्रों से कह देते कि 
हमें इन सबकी कुछ भी आवश्यकता नहीं है, और अपने लिए जय- 
राजानी के भण्डार से कुछ गरम और सूती थान ले आते । लेकिन तुम 
तो जो कुछ आया सब लेते गए, मानों तुम्हे लन्दन में पाँच वर्ष रहना 
हो ! मैंने ठुमसे कह दिया था, कि हमे जिस किसी चीज की आवश्यकता 
होगी वहाँ मिल सकेगी और लौटने पर हम उसे ग़रीबों के लिए छोड़ते 
आवेगे | तुमने ये सूटकेस वापस करने का वादा कर लिया है. इससे 
तुम्हारे अपराध में कमी नहीं हो सकती | मैंने यह कभी खयाल नहीं किया 
था कि तुम ये साथ रख रहे हो; लेकिन तुम लोगों ने बिना किसी हिचकि- 
चाहट के इन चमडे के ट्रड्डों को स्वीकार कर लिया, इससे अपनी ग़रीबी 
और अपरिग्रह की प्रतिज्ञा के सम्बन्ध में तुम्हारी क्या धारणा है, इसका 
मुझे खयाल हो आया । तुम कहते हो कि इनमें की कुछ चीजे पुरानी 
हैं और मित्र के पास फालतू पड़ी हुई थीं। इससे तुम या तो खुद अपने 
फो धोखा दे रहे हो, या मुझे धोखे मे डालना चाहते हो | यदि ये फालवू 

होतीं, तो उन्होंने इन्हे फेंक दिया होता । उन्होंने ये तुम्हें कभी न दी होतीं, 
यदि ठुसने उनसे यह न कहा होता कि हमें इनकी जरूरत है। और यह 
कहना कि तुमने जानकारों की सलाह के अनुसार यह सब छुछ किया, 
वेहूदगी है। अगर तुमने उनकी सलाह ली, तो तुम्हें उनके साथ ही रहना 
चाहिए था । यहाँ तुम मेरे साथ हो और इसलिए मेरी सलाह के अनुसार 
चलना चाहिए |” इस तरह कई दिनों तक यह फटकार पड़ती रही। 
सौमाग्य से हम बहुत अच्छे प्रवासियों में थे, किन्तु यह फटकार किसीकों 
भी खिन्न अथवा बीमार कर देने के लिए. काफी थी। इससे हमने यह 
अच्छा उपाय सोच निकाला कि हमें जिन चीजों की जरूरत है, और 
जिनकी जरूरत नहीं है, उनकी छेँटनी कर डालें और अनावश्यक चीज़ों 
को अदन से वापस लौठा दें। और इसलिए यह हमारा पहला काम 
हो गया ) 

इसीमे तीन दिन लग गये और चौथे दिन हमने अपनी सूची निरी- 
क्षण के लिए पेश की | उन्होंने कहा, अब मैं तुम्हारी सूची में दखल 
न दूँगा, यद्यपि मैं यह चाहूँगा कि लन्‍्दन की गलियों में त॒म्हें उसी 
तरह धूमता देखूँ., जिस तरह कि तुम लोग शिमले में धूमा करते हो | 
यदि तुम शिमले में एक धोती, एक कुर्ता और एक जोडी चप्पल पहन 
कर घूम सकते हो, तो मैं ठ॒म्हें विश्वास दिलाता हूँ कि लन्दन में ऐसी 
कोई बात नहीं है, जो तुम्हारे इस तरह घूमने में रकावट डाल सके | 
यदि मै देखूँगा कि तुम पर्यात कपड़े नहीं पहने हुए हो, तो मैं स्वय 
तुम्हें सावधान करूँगा और तुम्हारे लिए अधिक ऊनी कपड़े भात्त करूँगा | 
क्षेक्रिन तुम किसी से काल्पनिक भय के कारण कुछ भी न पहनो कि 

यदि तुम यह न पहनोगे तो बहा के लोग दुःखित होंगे । विश्वास रखो 
कि वहा के लोग तो तुम्हारे अथवा मेरे पास बढ़िया सूटकेस देखकर 
दुःखित होंगे ।! एक कम्पनी की तरफ से भेंट-स्वरूप दिये गये चमड़े के 
एक वेग की तरफ इशारा करते हुए. उन्होंने कह्ा--“यदि तुम हिन्दुस्तान 
में खादी के फोले से काम चला सकते हो, तो इस्लैण्ड मे क्‍यों नहीं 
चला सकते १ और क्या तुम समभते हो कि वहाँ के आदमी ऐसे सुन्दर 
बेगों में ही अपने कागज-पत्र ले जाते हैं ! हरगिज नहीं। सम्भव है 
लोम्बर्ड स्ट्रीट में कुछ मालदार पूँजीपतियों, व्यवसाइयों अथवा बड़े-बड़े 
राजनीतिशों के हाथ में तुम ऐसे बेग देखो, वे उनमें महत्वपूर्ण सरकारी 
काग़ज-पन्र ले जाते हुए दिखाई दें, लेकिन तुम्हारे हाथ में ये हास्यास्पद्‌ 
मालूम होंगे ।' एक मित्र ने बडे आग्रह से एक दुर्बीन दिया था | उसकी 
भी वही दशा हुई, जब उसपर वही साधारण कसौटी लगाई गई, कि हमें 
ऐसी कोई चीज न रखनी चाहिए, जो साधारण अवस्था में हम न रख 
सकते हों। लेकिन इस तरह की बातों से काफी मनोरञ्ञन हुआ और 
गॉँधीजी का क्रोध शान्त हो गया। एक मित्र ने कृपाकर जहाज पर 
गॉधीजी के इस्तैमाल के लिए एक मोड़कर रक्‍्खी जा सकने योग्य, 
अमेरिका की बनी हुई, सफरी चारपाई दी थी। उसे देखकर गॉाँधीजी ने 
कहा-- ओह, क्या यह सफरी चारपाई है ! मै तो समझता था कि यह 
हाकी का सेट है ! अच्छा, इस हाकी-सेट को भी जाने दो | क्‍या तुमने 
कभी मुझे इसका उपयोग करते देखा है !? इसी क्षण हमारे और उनके 
कष्ट को दूर,करने के लिए भ्री शुण्बकुरेंशी आ पहुँचे और तुरन्त ही 
गॉधीजी,ने मजाक करते हुए. उनसे कहा--“अच्छा शुएब्,, यदि नवाब 

साहब ( भोपाल ) की पार्टी मे कोई काश्मीरी दुशाले खरीदना चाहते 
हो, तो मुझे बताओ मित्रों ने मेरे लिए जो बहुत से शाल दिये हैं, में 
उनकी दूकान खोल सकूंगा। एक मित्र ने मुझे ७००) का जो बहुमूल्य 
शाल दिया है, वह इतना मुलायम और बारीक है कि एक अंगूठी के 
बीच में से निकल सकता है। कदाचित्‌ उन्होंने यह खयाल किया होगा 
कि यह दिखाने के लिए कि करोड़ों भारतीयों का में कितना अच्छा प्रति- 
निधित्व करता हूँ , मैं यदह शाल ओढकर गोलमेज-परिषद्‌ में जाऊँगा ! 
अच्छा हो, यदि वेगम साहबा इस बहुमूल्य शाल से मुझे मुक्त करें और 
इसके बदले गरीबों के उपयोग के लिए मुझे ७०००) रुपये दे । ग़रीबों 
के एकमात्र प्रतिनिधि के लिए यही सबते उपयुक्त है ।? 
यह फटकार अनुपयुक्त नहीं थी, यह बात इसीसे निश्चित रूप से सिद्ध 
हो जायगी कि इसके परिणामस्वरूप हमें जो छेटनी करनी पड़ी, उससे 
हम कम-से-कम सात सूटकेस अथवा केबिन ट्रक अदन से वापस लौटा 
कर उनसे छुट्टी पा गये | 
समुद्र ह्लुरूघ है। हममें से अधिकाश गाँधी जी से, जिनसे बढ़कर 'राज- 
पूताना? जहाज पर शायद और कोई नाबिक नहीं है, कोई गम्भीर बात या 
बहस करने के लिए तैयार नहीं है। सेकेश्ड क्लास की 
उत्तम नावक॑ पर उन्होंने एक कोने मे अपने लिए जगह चुन ली 
है, और वे अपने दिन का अधिकाश और सारी रात वहीं बिताते हैं। उस 
दिन बिडलाजी ने उनसे कहा, मालूम होता है, हम लोगों से पिरड छुड़ाने 
के लिए आपने जानबूक कर यह जगह चुनी है। हमारे लिए त्तो 
प्रार्थना के समय भी कुछ मिनठ मी यहाँ बैठना कठिन प्रतीत होता है । 

लेकिन हिन्दुस्तानी मुसाफिरो की काफी सख्या ने अपनी समुद्री 
बीमारी से छुटकारा फाना शुरू कर दिया है, जिससे कि मोजन के कमरे 
अरब पूरे भर जाते हैं, और २२ यात्री कल शाम की प्राथना में सम्मि 
लित हुए थे | गाधीजी ने अपने दैनिक कार्यक्रम मे कोई परिवर्त्तन नहीं 
किया है अपने नियमित समय पर वह सोते और उठते हैं और हमेशा 
की भाति ही काम करते हैं । 

यहाँ मुझे यह कहना ही होगा कि न सिफ गाधीजी के प्रति, बल्कि 
उनके सब साथियों के साथ, जो कि खादी का कुर्ता, धोती और टोपी 
पहने हुए सारे जहाज में धमाचौकड़ी मचाये 
रहते हैं, जहाज के सब अधिकारियों का व्यवह्यर 
न केवल असाधारण बल्कि अत्यधिक शिष्टतापूर्ण रहा है। पी० एण्ड 
ओ० जहाजी कम्पनी के खिलाफ हिन्दुस्तानी मुसाफिरों को रड्डभेद और 
जातीय पक्तपात की जो अनेक शिकायते आप सुनते हैं, वे किसी तरह 
इस यात्रा के समय इस जहाज से गायब होगई दिखाई देती हैं । 


जहाज के कमचारी 


बम्बई से ठीक पश्चिम की तरफ के १,६६० मील दूर थका देनेवाले 
समुद्री-सफर के बाद, विश्राम का पहला बन्दरगाह अदन है। नगर 
ज्वालामुखी चट्टानों का समूह है--नगर का केन्द्र 
भाग अभी तक क्रेटर” (ज्वालामुखी का मुख) कह- 
लाता है और यात्री को जहाज पर से ही मछलियों के बडे-बडे ढेर और 
शहर के चारों ओर की वृक्षुहीन, कोयल-सी काली चट्टाने दिखाई देने 
लगतीं हैं। कहा जाता है कि सदियों से इसपर अनेक शासकों ने 
शासन किया, ओर अब भी कहा जाता है कि जिस समय सन्‌ श्य३६ 
में इसपर अधिकार किया गया यह एक मछली के शिकार का 
छोटा-सा गाँव था, जिसमें मुश्किल से ६०० प्राणी रहते थे। यदि विश्वस्त 
विवरण मालूम हो सके तो इसके कब्जा किए. जाने की कथा भी बड़ी 
मनोरज्ञक होगी और कदाचित्‌ साम्राज्यवादी लुटेरों की उन्नीसबीं सदी 
की लूट में और वृद्धि करेगी अवश्य ही अंग्रेजी स्कूल के विद्यार्थी को 
तो यही पढ़ाया जाता है कि लाहेज का सुलतान, जो कि सालाना 
खिराज के तौर पर अदन छोड़ने के लिए, तैयार हो गया था, अपने 
बायदे से फिर गया और एक ऑओऑग्रेजी जहाज पर हमला करके उसे 


अदन 

लूट लिया | नतीजा यह हुआ कि किलो पर धावा करना जरूरी हो गया 
ओर तदनुसार सन्‌ १८३६ में उनपर आक्रमण करके कब्जा कर लिया 
गया | लेकिन सच बात तो यह है कि लाल-महासागर--ससार के सब 
से बडे जलमार्ग--पर अपना निश्चित अधिकार बनाये रखना जरूरी था, 
ओर यह तबतक सम्भव न था, जबतक अदन और पेरिम में एक 
जबरदस्त फौज न रखी जाती । पेरिम अदन से सुदूर पश्चिम की ओर 
१०० मील के फासले पर एक दीप है,जिस पर इतनी सख्ती से निगरानी 
रखी जाती है कि अदन के रेजिडेन्ट की स्वीकृति बिना बहा कोई भी नहीं 
ठहर सकता । 

शहर की आबादी ५३,००० है, जिसमे ३१,००० अरब, ६,४०० 
सोमाली ओर ५,५०० हिन्दुस्तानी हैं, जिनमे अधिकाश बम्बई के गरुज- 
राती और कच्छी हैं | इन कुल ६२ वर्षा से अदन अभी तक बम्बई- 
सरकार के आधीन था, लेकिन अब एक प्रस्ताव इसे भारत सरकार के 
आधीन कर देने का चल रहा है। अनेक स्पष्ट कारणों से अदन के भारतीय 
इस परिवतन का विरोध कर रहे है| विरोध का एक स्वथा स्वाभाविक 
कारण यह है कि यहाँ के अधिकांश निवासी बम्बई के हैं और उनका 
व्यापासर-सम्बन्ध भी बम्बई से ही है, इसलिए उनके लिए सबसे अधिक 
सुविधा बम्बई के अन्तर्गत रहने मे ही है। और सबसे बडी बात तो यह 
है कि यदि बम्बई को प्रान्तीय स्वतन्त्रता के अधिकार मिलें, जो कि अब 
अवश्य ही मिलेगे, तो अदन उसके लाभ से वश्चित न किया जाना 
चाहिए । एक और भी कारण है और वह यह कि यदि अदन केन्द्रीय 
सरकार के सुपुर्द कर दिया गया तो यह बहुत सम्भव है कि वह एक 

बन्दोवस्ती जिला या अ्रद्फौजी क्षेत्र बना दिया जायगा और इस प्रकार 
वहाँ का सारा साव॑जनिक जीवन नष्ट हो जायगा | 

यहाँ के हिन्दुस्तानी गाधीजी तथा गोलमेज-परिषद्‌ के दूसरे प्रतिनिधियों 
का त्वागत करना चाहते थे, और इसके लिए राष्ट्रीय करडा साथ रखना 
चाहते ये । किन्तु रेजिडेन्ट ने राष्ट्रीय कएडा साथ 
रखने की इजाजत न दी श्रौर जबतक ल्वय गांधीजी 
नें इस स्वागत समिति के भ्रव्यक्ञ श्री क्रामरोज कावसजी को यह नसुझाया, 
कि रेजिडेन्ट से टेलीफोन द्वारा कहा जाय कि वह (गॉधीजी) इन शर्तों के 
रहते अ्भिनन्दन-त्र के स्वीकार करने की कल्पना तक नहीं कर सकते, 
ओर जब कि सरकार और कांग्रेस में सन्धि है, तव कम-से-कम सन्धि के 
श्रनुसार सरकार को राष्ट्रीय करढे का विरोध नहीं करना चाहिए, तब 
तक किसीको भी रेजिडेन्ट के इस कार्य का विरोध करने का साहस नहीं 
हुआ । वह दलील काम कर गई, श्र गाँवीजी को अमिन्दनपत्र दिये 
जाने की जगह राष्ट्रीय सएडा हराने की स्पीकृति देकर रेजिडेस्ट ने इस 
श्रप्रिय स्थिति को बचा लिया | 

दूमरी बात जो मैने देखी वह यह थी कि यद्रपि अदन के भारत 
सरकार के अधीन किये जाने का अश्न कई दिनो से सामने था, फ़िर भी 
गाँधीजी को दिये गये अभिनन्दन-त्र में उस ससबस्ध में एक शब्द तक 
ने था। मैं इसका कारण अधिकारियों के भय के सिवा और कुछ नहीं 
समझता | किन्तु कुछ नवयुवक ऐसे हैं, जो बम्बई के महासमा के उत्ताह- 
प्रद वातावरण की कुछ चिनगाएाँ वहा ले गये हैं, और गुजरातियों के 
कारण, जो कि प्रततषतः भान्दोलन से परिचित रहे है, वहाँ काफी खादी 


राष्ट्रीय भरा 

दिखाई दी, हालाकि मै यह नहीं कह सकता कि वह सब शुद्ध थी या 
नही | 

इस स्थिति से गाधीजी को महासभा का सन्देश सुनाने का मोका 
मिल गया, और क्योंकि स्वागत की तैयारी में अरबों ने भी योग दिया' 
था--स्थागत का अमिनन्दन-पत्र गुजराती और अरबी दोनों भाषाओं मे 
पढा गया था--इसलिए अरबों को भी वह अपना सन्देश सुना सके | 

अमिनन्दन-पत्र का उत्तर और ३२८ गिन्नियों की थैली के लिए घन्य- 
वाद देते हुए गाधीजी ने कहा-- 

“आपने मेरा जो सम्मान किया है, उसके लिए मैं आपको धन्यवाद 
देता हूँ । मै जानता हूँ कि यह सम्मान व्यक्तिशः मेरा या मेरे साथियों 
का नही है, वरन्‌ महा-सभा का है, जिसका कि, ऐसी अशा है, मैं गोल- 
मेज परिषद्‌ से योग्य प्रतिनिधित्व करूँगा । मुझे मालूम हुआ है कि 
अमिनन्दून-पत्र के इस कार्यक्रम में आपके सामने राष्ट्रीय क्डे के कारण 
कुछ रकावट थी। अब मेरे लिए तो हिन्दुस्तानियों की ऐसी सभा की, 
खासकर जब कि राष्ट्रीय-नेता निमन्त्रित किये गये हों, कल्पना करना ही 
असम्भव है, जहाँ पर राष्ट्रीय कण्डा न फहराता हो | आप जानते हैं कि 
राष्ट्रीय भणडे के सम्मान की रक्षा में बहुतों ने लाठियों के प्रहार रहे हैं 
ओर कशइयो ने अपने प्राण तक दे दिये हैं, इसलिए आप राष्ट्रीय कण्डे 
का सम्मान किये बिना किसी हिन्दुस्तानी नेता का सम्मान नहीं कर सकते । 
फिर सरकार और महासभा के बीच समझौता हो चुका है, और महासमा 
इस समय उसका विरोधी दल नहीं वरन्‌ मित्रवत्‌ है। इसलिए सिफ़र 
राष्ट्रीय करडे का केवल फहराना सहन कर लेना या उसकी इजाजत दे 

देना ही काफ़ी नहीं है; वरन्‌ जहा महासभा के प्रतिनिधि निमन्त्रित किये 
जायें, वहा उसे सम्मान का स्थान देना चाहिए | 
“महासभा की ओर से मै आपको यह विश्वास दिलाता हूँ कि उसका 
उद्देश्य ऐसी ही स्वाधीनता प्राप्त कर लेना नही है, जिससे भारतवर्ष ससार 
विश्व-शान्ति और भारत लन्य राष्ट्रीं से अलग पड़ जाय; क्योंकि ऐसी 
स्वाधीनता तो आसानी से ससार के लिए खतरा 
वन सकती है। सत्य और अहिंसा के अपने ध्येय के कारण महासभा 
सम्मवतः संसार के लिए खतरा हो मी नही सकती | मेरा यह विश्वास है 
कि मानवजाति का पाचवा भाग--भारत---सत्य और अहिसा द्वारा स्वतन्त्र 
होने पर, समस्त मनुष्य-जाति की सेवा की एक जबरदस्त शक्ति हो सकता 
है | इसके विरुद्ध आज का पराधीन भारत ससार के लिए. एक खतरा 
है। वर्तमान भारत असहाय है और इसे सदैव लूटते रहनेवाले दूसरे 
देशों की ईर्ष्या और लालच को इससे उत्तेजना मिलती रहती है | लेकिन 
जब मारत इस तरह लुटने से इनकार कर अपना काम स्वय अपने हाथ 
में लेने में काफी समर्थ होगा, और अहिंसा और सत्य के द्वारा अपनी 
स्वतन्त्रता प्राप्त करेगा, तब वह शान्ति की एक शक्ति होगा और अपने 
इस पीड़ित भूमए्डल पर शान्तिपूण वातावरण पैदा करने मे समर्थ होगा । 
“इसलिए यह स्वाभाविक ही था कि इस समारोह के सगठन में अरब 
और अन्य लोगों ने हिन्दुस्तानियों का साथ दिया । शान्ति के सब डपा- 
तकों को शान्ति को चिरस्थायी बनाने के काम में 
सहयोग देना ही चाहिए. । मुहम्मद और इस्लाम की 
जन्मभूमि, यह महाद्वीप, हिन्दू मुस्लिम समस्या के हल करने में मदद कर 


अरबों को सन्देश 

सकती है । मेरे लिए यह अस्वीकार करना लजा की बात है कि अपने 
घर में हम एक-दूसरे से अलग हैं | कायरता और भय से हम एक-दूसरे 
का गला काटने दौड़ते हैं। हिन्दू कायरता और भय के कारण मुसल- 
मानो का अविश्वास करते हैं और मुसलमान भी वैसी ही कायरता और 
कल्पित भय से हिन्दुओं का अविश्वास करते हैं। इतिहास मे शुरू से 
अखौीर तक इस्लाम अपू्व बहादुरी और शान्ति के लिए खड़ा है। इस- 
लिए मुसलमानों के लिए. यह गौरव की बात नहीं कि वे हिन्दुओ से भय- 
भीत हो । इसी तरह हिन्दुओं के लिए भी यह बात गौरबपूरण नहीं है कि 
वे मुसलमानों से, चाहे उन्हे ससार-भर के मुसलमानों की सहायता क्‍यों 
न मिली हो, भयभीत हों | क्या हम इतने पतित हैं कि हम अपनी ही पर- 
छाईं से डरे ! आपको यह सुनकर आश्चर्य होगा कि पठान लोग हमारे 
साथ शान्तिपूर्वक रह रहे है | पिछले आन्दोलन मे वे इमारे साथ कथे- 
से-कधा भिड़ाकर खडे रहे और स्वतन्त्रता की वेदी पर अपने नौजवानों 
का उन्होंने खुशी-खुशी बलिदान किया । मैं आपसे, जो कि पैग़म्बर की 
जन्मभूमि के निवासों है, चाहता हूँ कि भारत के हिन्दू-मुसलमानों मे 
शान्ति कायम रखने में आप अपने हिस्से का सहयोग दे | मैं यह नहीं 
बता सकेता कि आप यह किस तरह करे, लेकिन जहा इच्छा होती है 
वहाँ रास्ता निकल ही आता है | मै अरब के अरबों से चाहता हैँ कि वे 
हमारी मदद के लिए आगे बढ़े और ऐसी स्थिति पैदा करने मे हमारी 
सहायता करे, जिसमे कि मुसलमान हिन्दुओ की और हिन्दू मुसलमानों 
की सहायता करना अपने लिये इज्जत और सम्मान की बात 
समसे | 

“बाकी के लिए मै आपको अपने घरों में चर्खा और करघा चलाने का 
सन्देश भी देना चाहता हूँ | कई खलीफाओं ने अपना जीवन अनुकरणीय 
सादगी से बिताया है, और इसलिए यदि आप भी अपना कपड़ा स्वय 
बना सके, तो इसमे इस्लाम के विरुद्ध कोई बात न होगी | इसके अलावा 
शराबखोरी का भी सवाल है, जो कि आपके लिए दुहरा पाप होना 
चाहिए। यहाँ पर शराब की एक्र भी बूँद नही होनी चाहिए. थी। लेकिन 
क्योंकि यहाँ दूसरी जातियाँ भी हैं, मे समझता हूँ, अरब लोग उन्हे इस 
बात के लिए तैयार करेंगे कि अदन मे शराब की स्था बन्दी द्ोजाय ||मै 
आशा करता हूँ कि हमारा पारस्परिक सम्बन्ध दिन-ब-दिन बढ़ता रहेगा।” 

आप चाहे समुद्र के बीचो-बीच हो, तो भी बाहरी दुनिया से आपका 
सम्बन्ध बराबर वना रह सकता है। आपको न केवल किनारे से ही 
बरन्‌ एक जहाज्‌ से दूसरे जहाज तक से सन्देश 
मिल सकते हैं। बम्बई से रवाना होने के तीन 
दिन में ही हमे मित्रों के बधाई के बहुसख्यक वेतार के तार मिले | 
धपविटी आफ बड़ौदा? तथा क्रिकोविया? नामक जहाज से भारतीय यात्रियों 
के बहुत से सन्देश मिले | इसी प्रकार फराची और बम्बई से भी बहुत 
से सन्देश आये | किन्तु विशेषकर सुखद आश्रय तो बरबेरा के भारतीयों 
के तार से हुआ | एक ज्षण के लिए हम इस चकर में पड़ गये कि 
बरवेरा कही दूसरे जहाजों की तरह काई जहाज तो नहीं है, जिससे कि 
हमे वेतार के बधाई के सन्देश मिले हैं | किन्तु अन्त में पता चला कि 
बरवेरा ब्रिटिश सोमलीलैणड का मुख्य नगर है और १८८४ से सरक्षुक 
स्थान है । 


मार्ग मे बधाइयाँ 

गाँतीजी का चर्खा यहाँ सबके लिए, एकसमान आकर्षण का विषय 
रहा है। यह आश्चर्य की बात है कि पुरुष, स्त्री सब जिन्दगी-मर कपडे 
जो पहनते हैं, किन्तु रुई, कताई और बुनाई के सम्बन्ध में वे 
कितना कम जानते हैं ! इसलिए, जब गाँधीजी और मीरा- 
बहन डेक ( नौकास्तल ) पर चर्खा चलाने बैठते तो उनसे अनेक मनो- 
रज्ञक प्रश्न पूछे जाते। लेकिन चखें के प्रति इस तरह जो दिलचस्पी 
पैदा हुई है, वह सरसरी नही है। उच्च-शिक्षा-प्राप्ति के लिए इग्लैण्ड 
जाते हुए अनेक विद्यार्थियों ने मशीनों के इस युग मे कताई की आथिक 
उपयोगिता और चर्खे के स्थान के सम्बन्ध में कई प्रश्न पूछे । लेकिन 
फिर भी यह देखकर कि पिछले कुछ वर्षों से चर्खा हमारे जीबन की एक 
विशेपता हो गई है, उनका अजान उल्लेखनीय है। 
प्रात-काल की प्रार्थना का समय इन मित्रों के आकर्षण के योग्य 
नहीं था, क्योक्ति वह बहुत जल्दी होती है। लेकिन शाम की प्राथना में 
हिन्दू , मुसलमान, पारसी, सिख आदि प्राय; सब 
हिन्दुस्तानी ( जिनकी सख्या ४२ से अधिक है ) 
ओर इक्के-दुक्‍्के ओंग्रेज़ सम्मिलित होते है। इन मित्रों में से कुछ के 
प्रार्थना करने पर, प्रार्थना के बाद, गॉधीजी से पन्द्रह मिनट का वार्तालाप 
एक देनिक कार्य बन गया है । प्रत्येक शाम को एक प्रश्न पूछा जाता है, 
और दूसरी शाम को गाँधीजी उसका उत्तर देते हं। एक दिन एक मुसलमान 
युब॒क ने गाँधीजी से प्रार्थना के सम्बन्ध मे सैद्धान्तिक विवेचन नहीं, वरन्‌ 
प्रार्थना के फलस्वरूप उन्हें जो कुछ व्यक्तिगत अनुभव हुआ हो, वह 
बताने के लिए कद्दा । गाँधीजी ने इस अश्न को अत्यधिक पसन्द किया 


प्रार्थना के सम्बन्ध से 

और पूर्ण हृदय से प्रार्थना के सम्बन्ध में अपने अनुभव का प्रवाह 
शुरू किया। उन्होने कहा-- प्रार्थना मेरे जीवन की रक्षिका रही है। 
इसके बिना मै बहुत पहले ही पागल हो गया होता । मेरी आत्म-कथा? 
से आपको मालूम होगा कि अपने जीवन मे मुझे साव॑जनिक और खानगी 
सब तरह के कठु से कठ्ठ काफी अनुभव हुए हैं | उन्होंने म॒के क्षणिक 
निराशा में डाल दिया था; लेकिन अन्त में मै उससे अपने आपको बचा 
सका, और इसका कारण था प्रार्थना | अब मै आपको बता देना चाहता 
हूँ कि जिस अर्थ में सत्य मेरे जीवन का एक भाग रहा है, उस तरह 
प्रार्थना नहीं रही है। इसका आरम्म स्वथा आवश्यकता के कारण हुआ, 
क्योंकि जब कभी मैने अपने को कठिनाई में पाया, कदाचित्‌ इसके 
बिना मैं सुखी न हो सका | और जितना अधिक मेरा ईश्वर में विश्वास 
बढ़ा, उतनी ही अधिक प्रार्थना के प्रति मेरी लगन बढ़ने लगी | इसके 
बिना जीवन सुस्त ओर नीरत मालूम होने लगा । दक्षिण अरक्रिका में में 
ईसाइयों की प्राथना में सम्मिलित हुआ था, लेकिन वह मुझे आकर्षित 
करने में असफल हुई मैं प्रार्थना में उनका साथ न दे सका | उन्होने 
ईश्वर की प्रार्थना की, किन्ठ मैं ऐसा न कर सका, मै बुरी तरह असफल 
हुआ । मैंने ईश्वर और प्राथना मे अविश्वास करना शुरू कर दिया और 
आगे चलकर जीवन की एक खास अवस्था के सिवा, मैंने जीवन में 
किसी बात को असम्मव नहीं समका | लेकिन उस अवस्था में मैने 
अनुभव किया कि जिस तरह शरीर के लिए भोजन अनिवाय॑ है, उसी 
तरह आत्मा के लिए प्रार्थना अनिवार्य है | वस्तुतः भोजन शरीर के लिए 
इतना आवश्यक नहीं है, जितनी प्रार्थना आत्मा के लिए; क्योकि शरीर 

को स्वस्थ रखने के लिए भूखे रहने या उपवास करने की अक्सर आव- 
श्यकता हो जाती है, किन्तु प्रार्थना का उपयास” जैसी कोई वस्तु है ही 
नहीं | सम्भवतः आप प्रार्थना का अतिरेक नहीं पा सकते | संसार के सबसे 
बडे शिक्षकों से के तीन महान्‌ शिक्षक बुद्ध, ईसा और मुहम्मद अपना यह 
अकाटय अनुभव छोड़ गये हैं कि उन्हें प्राथथना के द्वारा प्रकाश मिला 
आर उसके बिना जीवित रह सकना सम्मव नहीं | पास का उदाहरण 
लीजिए । करोड़ों हिन्दू , मुसलमान और ईसाई अपने जीवन का समाधान 
केबल प्रार्थना मे पाते हैं। या तो आप उन्हें क्ूठा कहँगे या आत्मवचक | 
तब मैं कहूँगा, कि यदि यह “मुठाई? है, जिसने मुके जीवन का वह 
मुख्य आधार दिया है, जिसके बिना में एक क्षण को भी जीवित नहीं 
रह सकता था, तो मुझ्क सत्य -सशोधक के लिए, इस मझुठाई में मोहकता 
है | राजनैतिक छ्लितिज मे निराशा के स्पष्ट दर्शन होने पर भी मैने कभी 
अपनी शान्ति नहीं खोई | वस्तुतः मुझे ऐसे आदमी मिले हैं, जो मेरी 
शान्ति से ईर्ष्या करते हैं | में आपको वता देना चाहता हूँ कि मुझ्के यह 
शान्ति प्रार्थना से ही मिलती है। में कोई विद्वान व्यक्ति नहीं हूँ; किन्तु 
नम्नता-पूर्वक कहना चाहता हूँ कि मै प्रार्थना का आ्रणी हूँ। पथना के 
रुप के सम्बन्ध में में उदासीन हूँ | इस सम्बन्ध में अपने लिए नियम 
निश्चित करने मे प्रत्येक स्वतन्त्र है। किन्तु कुछ सुचिन्हित मार्ग हैं, 
और प्राचीन शिक्षको द्वारा अनुभूत मार्ग पर चलना अच्छा है। मैं 
अपना निजी अनुभव बता चुका हैँ | प्रत्येक को प्रयल करना और यह 
अनुभव करना चाहिए कि दैनिक प्रार्थना के रूप में वह अपने जीवन 
में किमी नवीन वस्तु की वृद्धि कर रहा है ।”? 

दूसरी शाम को एक दूसरे युवक ने पूछा--“लेकिन गाधीजी, आप 
तो ईश्वर के विषय में मूल से ही आस्तिकता अर्थात्‌ विश्वास से आरम्भ 
करते हैं, जब कि हम नास्तिकता अर्थात्‌ अविश्वास से आरम्भ करते हैं, 
ऐसी दशा न हम प्रार्थना किस तरह कर सकते हैं ?” 
गाधीजी ने कहा--ईश्वर के सम्बन्ध में आपमें विश्वास पैदा 
करना मेरी शक्ति के बाहर की बात है| कई बाते स्वय-सिद्ध होती है 
आर कई ऐसी होती हैं, जो सिद्ध हो ही नहीं सकतीं | ईश्वर का अस्तित्व 
रेखागणित के स्वय-सिद्ध सत्यो की तरह है। यह सम्भव है कि हमारे 
हृदय से वह ग्रहण न हो सके। बुद्धिआश्चवता की तो मैं बातहीन 
करूँगा । बौंद्धक प्रयत्न तो थोडे-बहुत अश मे निष्फल ही हैं। बुद्धिगम्य 
युक्तियों अथवा दलीलो से ईश्वर के विषय मे श्रद्धा पैदा नहीं हो सकती | 
क्योंकि यह वस्तु बुद्धि की प्रहण-शक्ति के परे है। युक्तिया उसके सामने 
काम नहीं करतीं | ऐसी बहुत-सी घटनाये हैं, जिनसे ईश्वर के अस्तित्व 
की दलीले दो जा सकती हैं, लेकिन ऐसी बुद्धिगम्य दलीलो म॑ उतरकर 
मैं आपकी बुद्धि का अपमान नहीं करना चाहता । में तो आपको यही 
सलाह दूँगा कि ऐसी सब बोद्धिक दलीलो को एक तरफ रख दीजिए 
ओर ईश्वर के सम्बन्ध में सीधी-सादी बालोचित श्रद्धा रखिए;। यदि मेरा 
अस्तित्व है-यदि मैं हूँ, तो ईश्वर का भी अस्तित्व है-ईश्वर भी है । करोड़ो 
लोगों की तरह वह मेरे जीवन की एक आवश्यकता है । चाहे ये करोड 
लोग ईश्वर के मम्बन्ध में व्याख्यान न दे सके, किन्तु उनके जीवन से 
आप जान सकते हैं कि ईश्वर के प्रति विश्वास उनके जीवन का अद्भ 
है| आपका यह विश्वास दब गया है, मैं क्रेवल उसे सजीव करने के 

लिए. आपसे कहता हूँ | इसके लिए, अपनी बुद्धि को चौंधिया देनेवाला 
ओर अपने को चश्चल बना ठेनेवाला जो बहुत-सा साहित्य हमने पढ़ा 
है, उसे भुला देना होगा | ऐसी श्रद्धा से आरम्म कीजिए, जिसमे नम्रता 
का भी आभास है और यह स्वीकृति भी है कि हम कुछ नहीं जानते-- 
इस ससार में हम अरु से भी छोटे हैं । हम अर से भी छोटे हैं, यह 
में इसलिए. कहता हूँ कि अर तो प्रकृति के नियमों की अ्रधीनता में 
रहकर उनका पालन करता है, जब कि हम अपनी अज्ञानता के मद में 
अकृति के नियमो--कुदरत के कानून--का इनकार करते हैं--उनका 
भग करते हैं। लेकिन जिनमे भ्रद्धा नहीं है, उन्हें समका सकने जैसी 
कोई बौद्धिक दलील मेरे पास है ही नहीं | 

“उक्त बार ईश्वर का अस्तित्व स्वीकार कर लिए जाने पर प्रार्थना 
की आवश्यकता स्वीकार किये बिना कोई गति नहीं । हमें इतना बड़ा 
भारी दाचा न करना चाहिए कि हमारा तो सारा जीवन ही प्रार्थनामय है, 
इसलिए किसी खास समय प्रार्थना के लिए बैठने की कोई खास जरूरत 
नहीं। जिन व्यक्तियों का सारा समय अनन्त के साथ एकाग्रता करने में 
बीता है, उनतक ने ऐसा दावा नहीं किया है। उनका जीवन सतत प्रार्थना- 
मय होने पर भी, हमें कहना चाहिए कि, हमारे लिए थे एक निश्चित 
समय पर प्रार्थना करते और प्रतिदिन ईश्वर के प्रति अपनी वफादारी की 
अतिना को दुराहते हैं। अवश्य ही ईश्वर को ऐसी किसी गतिजा की 
आवश्यकता नहीं, लेकिन हमे तो नित्य इस प्रतिना को दुहराना चाहिए 
ओर में आपको विश्वास दिलाना चाहता हूँ कि उस दशा में हम अपने 
जीवन के सब प्रकार के दुःखो से मुक्त हो जायेंगे [” 

इस समय लाल-सागर के १२०० मील समाप्त कर हम स्वेज-नहर 

के निकट पहुँच रहे हें | 
मिश्र की जिस स्वतन्त्रता के लिए लड़ते-लड़ते जगल्लुलपाशा मर गये, 
उसीके लिए. लडनेवाली सरकार-विरोधी वफ्द 
नद्वासपाशा की बधाई पार्टी के प्रधान श्री नहसपाशा का उत्साहवर्धक 


बधाई का निम्नलिखित सन्देश मिला-- 
महान नेता महात्मा गाधी की सेवा में, 
'राजपूताना” जहाज पर | 

“अपनी स्वतन्त्रता और स्वाधीनता के लिए लड़ते हुए मिश्र के 
नाम, पर मैं आपका, जो उसी स्वतन्त्रता के लिए लडनेबाले भारत के 
सर्वप्रधान नेता हैं, स्वागत करता हूँ | आपकी यह यात्रा सकुशल समाप्त 
होने और प्रसन्नतापू्वक लौटने के लिए मै हार्दिक कामना प्रकट करता 
हूँ। मैं ईश्वर से भी प्रार्थना करता हूँ. कि वह आपको वैसी ही सफलता 
प्रदान करे, जैसा महान्‌ आपका निश्चय है। मे आशा करता हूँ. कि 
आप जब वहा से लोटकर स्वदेश जाने लगेंगे, तब मुझे आपसे मिलने 
का आनन्द होगा । मुझे भरोसा है कि, आपकी यात्रा का फल चाहे जो 
कुछ, हो, उस समय आप मिश्र देश पर कृपा करके हमारे यहा पधारेगे 
और वफ्द पार्टी तथा मिश्र राष्ट्र को ऐसा अवसर देंगे, जिसमे वह आपकी 
देश-सेवा के फलों के लिए. तथा आपने अपने सिद्धान्तों के लिए. जो त्याग 
किया है उसके प्रति अपना आदरभाव प्रकट कर सके | ईश्वर आपको 
दीघेंजीवी बनावे और आपके प्रयत्नों में आपको स्थायी और विस्तृत 
विजय प्रदान करे ! हमारे प्रतिनिधि स्वेज तथा सईद बन्दर दोनो ही 

स्थानों में आपकी सेवा में उपस्थित हो हमारी और से स्वागत करेंगे 
और शुभ कामनायें प्रकट करने का सौमाग्य प्राप्त करेंगे। 
(ह०) मुस्तफा नहसपाशा, 
बफ्द दल का प्रधान | 
श्रीमती जलुलपाशा का हृदयस्पशी सन्देश और अल बलग़” की 
हार्दिक बधाई पहले दी जा चुकी है। श्री नहसपाशा का यह वेतार के 
तारका सन्देश इन दोनों से आगे बढ़ गया है। 


नहर में प्रवेश करने फे कुछ घन्टों ब्राद जहाज अनेक प्रकाशस्तम्मों 

के पास से शुजरता है, जिनसे मालूम होता है कि पुराने जमाने में इस 

रास्ते से जहाजरानी कितनी कठिन रही होगी; क्योंकि नहर का दक्षिणी 

हिस्सा चद्टानो और टीलो से भरा पडा है। आगे बढकर आपको सिनाई 

की पर्वतश्रेणी दिखाई देगी। कुछ मील दूरी से रेगिस्तानी जरखेज सोतों 

के खजूर के वृक्ष दिखाई देगे | ये सोते मूसा के कुण कहलाते हैं, जहाँ 

कि मूसा और इसराइल के अनुयाइयों ने लाल-समुद्र पारक्र फेराओं 

की सेना से अपने छुटकारे का उत्सव मनाया था। स्वेज-नहर के पूर्वीय 

किनारे का पत्येक खण्ड और पहाड़ी में हमारे देश के पबित्र पर्वतो और 

पहाड़ियो की तरह भूतकालीन कथाओं का खजाना छिपा हुआ है। इसके 

विपरीत लाल-सागर के पूर्वीय किनारे की पद्याडियाँ सर्द और वेडौल हैं 
और किसी.तरह सुविधा-जनक नहीं हैं ओर इसलिए आश्चर्य होता है 
कि किस प्रकार इन प्रदेशों से ससार के तीन सुप्रसिद्ध-यहूदी, ईसाई 
और इस्लाम धर्म पैदा हुए | जब दम इन तीनो धर्मो के एक्र ही उद्गम- 
स्थान का खयाल करते हैं और एक कदम आगे बढ़कर यह सोचते हैं 
कि ससार के सब बडे धर्म एशिया की पवित्र-भूमि से पैदा हुए हैं, तब 


हृ 

यह देखकर हम अपनेको लजित और अपमानित अनुभव किये बिना 
नहा रह सकते कि किस प्रकार इन धर्मों के क्षुद्र अनुयायी, इन धर्मों के 
महान्‌ उलादकों और उन्हें प्रकाश देनेवाले ईश्वर को यहाँतक भुला 
सकते हैं कि उन्हे इनमे सबको आपस मे एक सूत्र में बाघने की कोई 
व्रात दिखाई नहीं देती, हरेक बात में उन्हे एक-दूसरे से, और इस तरह 
अवश्य ही ईश्वर से भी अलग रहने की सूकती है | 
जबतक वास्कोडीगामा ने केप आफ गुडहोप का पता लगाकर 
अधिक सुरक्षित और सस्ता राजमार्ग नहीं खोला, तबतक सारे मध्ययुग 
हल में लालसागर ही बड़ा व्यापारिक मार्ग था। किन्तु स्वेज 
नहर के जारी होने से लाल-सागर का, ससार के एक सबसे 
बड़े राजमार्ग होने का पद्‌ कायम रह गया है | स्वेज नहर फ्रान्स के एक 
महान्‌ इज्ीनियर फडिनेण्ड डिलेसेप्स की कृति है। भूमध्य-सागर के 
प्रवेश मार्ग के जल-बाध पर खडी हुईं समुद्री हरे रेंग की भव्य प्रस्तर 
मूति प्रत्येक यात्री की दृष्टि को अपनी ओर आकर्षित कर लेती है| स्वेज- 
नहर के बनने में दस वर्ष से अधिक लगे और स्वेज नहर कम्पनी को 
इमके लिए २,६७,२५०० पौड से अधिक खर्च पड़ा, जिसका आधा 
फ्रास ने दिया और आधा मिश्र के खदीब ने। किन्तु सन्‌ १८६६ मे 
नहर के जारी होते दी ब्रिटिश साम्राज्यवादियों की महत्वाकांक्षा की जीम 
लपलपाने लगी | भारत के साथ समुद्री सम्बन्ध रखने के लिए इसकी 
महती आवश्यकता अनुभव हुईं। निश्चय ही भारत पर अधिकार जमाये 
रखने के लिए स्वेज पर ऑग्रेजी कब्जा रहना लाजमी था, लेकिन यह 
कब्जा क्रिस तरह प्रात किया जाय, फरासीसी इल्लीनियर के परिश्रम के 

फल का ब्रिटेन किस तरह उपयोग करे ? खदीव के हिस्से ने रास्ता साफ 
कर दिया | उन दिनों प्रतिदन्दी साम्राज्यवादियों ने उत्तरी आक्रिका 
में अपने स्वार्थों की पूर्ति के लिए सफलतापूर्वक यह य॒क्ति चला रखी 
थी कि वहाँ के देशी राजाओं को विदेशियों से खुलकर कर्ज़ लेने और 
इस प्रकार अपने आपको भारी कर्जदार बना लेने के लिए वे फुसलाते 
रहे | फ्रास ने ट्यूनिस पर इसी तरह कब्जा किया | मिश्र के खदीव को 
भी इसी तरह लगभग १० करोड़ पौड मुख्यतः इद्धलैेड और फ्रास से 
कज' लेने के लिए फुसलाया गया, और इस कारण उसकी साख इतनी 
गिर गई कि स्वेज-नहर कम्पनी के अपने सब शेयस बेचने के सिवा उसके 
पास कोई चारा न रहा | सन्‌ १८७४ में इड्धलैंड मे साम्राज्य-विरोधी 
नीति का अन्त हुआ और देसराइली ने खदीव के सब ( १,७६,६०२ ) 
शेय्स ३६,८०,००० पौड मे ग्रेटत्रेदेन के लिए खरीद लिये | इस 
परिवत्तन के सम्बन्ध में इतना लिखना काफ़ी है | इस्माइलपाशा पर इस 
प्रकार जबरदस्ती लादे गये दिवालेपन का कारण क्या था, यह बताने के 
लिए हमे मिश्र पर कब्जा करने के गुम इतिहास में जाना पड़ेगा, जिसकी 
इस समय जरूरत नहीं है । यह कहना काफी होगा,कि १६२७ में इन शेयस 
की कीमत उनकी असली कीमत से नौगुनी थी और इस नहर के रास्ते होने 
वाली जहाजरानी में लगभग ६० प्रतिशत जहाज अंग्रेजो के चलते हैं| 
पिछले पन्न में मैं श्रीमती जगलुलपाशा और वफ्द के अध्यक्ष श्री 
मुस्तफा नहसपाशा के हार्दिक बधाई के सन्देशों का उल्लेख कर चुका 
हूं । जहाज पर कई मिश्री अखबारो के प्रतिनिधि गाधीजी से मिले और 
स्वेज तथा पोट सईद दोनों जगह नहसपाशा के प्रतिनिधि ने उनसे 

भेंट की | काहिरा के भारतीय प्रतिनिधियों का, जिनमे अधिकाश सिन्धी 
थे, एक डेपुटेशन स्वेज और पोर्ट-सईद दोनों जगह 
गाधीजी से मिला, उन्हें एक अमिनन्दन-पत्र दिया 
और वापसी पर काहिय ठहरने का आग्रह किया | पोर्ट-सईद पर मुझे 
यह बात निश्चित रूप से मालूम हुई कि यत्रपि इस भारतीय डेपुटेशन 
पर कोई प्रतिबन्ध नहीं लगाया गया, किन्तु अधिकारी मिश्रवासियों के 
डेयुटेशन को इजाजत देने के खिलाफ थे, और यह बड़ी मुश्किल से 
सम्मव हुआ कि नहसपाशा के एकमात्र प्रतिनिधि को गाधीजी से मिलने 
की आशा मिल सकी | 

इस सम्बन्ध में यहाँ मिश्र की वर्तमान स्थिति पर सक्षेप में कुछ 
कहना असगत न होगा | से उनकी स्थिति के अध्ययन का दावा नहीं 
करता; किन्तु अब तक अनेक मिश्रवासियों से बातचीत का मुझे लाम 
मिल चुका है, ओर इससे वे जिस स्थिति में से गुजर रहे हैं उसका 
काफी अन्दाज लग गया है | निरकुश एवं स्वेच्छाचारी शासकों के 
तरीके सब जगह एकनसे ही होते हैं, यहाँ तक कि यदि आपको कुछ 
ऊपरी बाते बताई जायें तो असली हालत का आप आसानी से अन्दाजा 
लगा सकते है| मेरा खयाल है, कोई भी इस भ्रम मे नहीं है कि मिश्र 
स्वतन्त्रता का आभास-मात्र उपभोग कर रहा है | किन्तु में यह सुनने को 
सैयार न था। 

मिश्री राजा और मिश्री प्रधान-मन्त्री होने पर भी मिश्र-मारत से 
अधिक स्वतन्त्र नही है | जुगलुलपाशा ने वफदमिश्री--मिश्र के अति- 
निधियो की सस्था--नामक सस्‍था स्थापित की थी, जिसके अध्यक्ष इस 

समय नहसपाशा हैं, जो जगल्लुलपाशा के प्राइवेट सेक्रेटरी और कुछ 
समय के लिए प्रधान मन्त्री थे। किन्तु ब्रियिश सरकार वफ्द की 
महत्वाकाज्ञाओं को सहन न कर सकी और उसने शाह फौद और सिदकी- 
पाशा को तुरन्त अपना हथियार बना लिया। ब्रिटिश मन्त्री मडल के 
, साथ बातचीत में नहासपाशा असफल हो गए. और शाह फोद ने 
पामेश्ट को स्थगित कर दिया और सिदकीपाशा को वास्तविक 
डिक्टेटर बना दिया | नतीजा यह हुआ कि गतवर्ष के चुनाव का पूर्ण 
बहिष्कार हुआ और सर्वत्र आम हड़ताल हो गई, जिसे दबाने के लिए, 
ऐसा भयड्डर दमन 'हुआ कि मिश्रवाले उसे तीन 'कत्लेआम” के नाम 
से पुकारते थे | में तत्सम्बन्धी विवरण के सत्यासत्य की जाच न कर 
सका; लेकिन मुझे बताया गया कि जब रेल कारखाने के मजदूरों ने 
हड़ताल कर वफ्द का जयघोष किया तो फौज ने उन पर गोलियाँ 
चलाई । मैने पूछा-“क्या मजदूर सर्वथा अहिसक थे १? उत्तर मिला- 
“उनके पास हथियार न थे, किन्तु उन्होंने फौजवालों की तरफ लोहे के 
डकड़े फेके थे | फौजवालों ने ७० मजदूरों को जान से मार डाला और 
करीब एक हजार को घायल कर दिया था | ये घायल जबतक अस्प- 
ताल में रहे, इन पर फौज का सख्त पहरा रहा, और वहा से छुटई 

मिलते ही इन पर सरकार के विरुद्ध प्रदर्शन करने के अपराध में मुक- 
दमा चलाया गया । मौजूदा कौसिल मे सर्वथा सरकारी पिट्‌हू भरे हुए 
हैं श्र शासन सिदकीपाशा के हाथ मे है ?” मैने पूछा--“अखबारो 
की क्‍या हालत है !” और उत्तर में वैसी ही हालत मालूम हुई, बल्कि 
उससे भी अधिक गिरी हुई, जैसी कि हमारे यहा भारत मे है | “हमारे प्रेसों 

पर पुलिस तैनात रहती है, पहली ग्रफ-कापी उसे बतानी पड़ती है, और 
यदि वह उसमे कुछ आपत्तिजनक वात समभती है तो उस अड्डू को रोक 
देती है!” फिरपूछा--/विद्यार्थियो और साधारण जनता की क्या हालत 
है !” जवाब मिला--“विद्यार्थी सद हमारे साथ हैं | श्रीमती जगलुल- 
पराशा--जो 'मिश्र की माता' कही जाती हैं--के नेतृत्व भे स्लिया भी 
सजग हैं और माढरेट या लिबरल पार्टी, जो पहले वफद का विरोध 
किया करती थी, श्रव उसका समर्थन कर रही है | उसके प्रेसीडेन्ट 
श्री मुहम्मद महमूद को एक उपद्रव के समय पीट गया था, तब से वह 
वृफद के कट्टर समर्थक हो गए हैं |? अवश्य ही बधाई के तारों भे एक 
तार उक्त श्री मुहम्मद महमूद शोर एक स्रियों की सआद कमेटी की 
अध्यक्षा श्रीमती शेरिफा रियाजपाशा का भी था। अखबारों पर कड़ी 
निगरानी होने पर भी में कह सकता हूँ कि कम-से-कम बारह मिश्री अख्- 
वारों ने, जिनमे तीन का तो देनिकअ्रचार लगभग ४० से ५० हजार 
तक है, गांधीजी के सम्बन्ध मे विशेष लेख लिखे, दो ने विशेषाडु 
निकाले और सब ने नहसपाशा, श्रीमती जगलुलपाशा तथा मुहम्मद 
महमूदपाशा आदि के सन्देश छापे । 

कोई श्राइचर्य नहीं, यदि मिश्र हमारी ही तरह श्रेंग्रेजी जुए से 
उठता गया हो और चाहता हो कि गावीजी वापसी के समय मिश्र 
अवश्य आये । प्रत्येक ने गाँधीजी अथवा भारत से, उसके 'ोटे भाई 
मिश्र! के लिए सन्देश भागा, और गॉधीजी ने अपने प्रत्येक सन्देश मे 
उस महान्‌ देश के लिए सर्वोत्तम शुभ कामनायें प्रकट की, जिनकी 
मुख्य बात यह थी कि “यह कितना अच्छा होगा, यदि मिश्र अ्रहिता के 

सन्देश को अपनावे १” स्वेजु में एक अंग्रेजी पत्रकार के पूछने पर 
उन्होंने कह्म--/मैं,पूर्व और पश्चिम के सद्ठ का हृदय से स्वागत करूँगा, 
बश॒तें कि उसका आधार पाशविक शक्ति पर न हो ।” 
इन दिनों शाम की प्रार्थना के बाद की सब बातचीत अहिंसा के 
सम्बन्ध में होती थी | स्वेज से जहाज पर सवार हुए 
0020 कुछ मिश्र के मित्र भी एक दिन इस बातचीत में 
भाग ले सके थे | 
एक शाम को गॉघीजी ने कहा--“जान में या अनजान में हम 
अपने दैनिक-जीवन में एक-दूसरे के प्रति अहिसक रहते हैं | सब सुसंगठित 
समाजों की रचना अहिंसा के आधार पर हुई है | मेने देखा है कि जीवन 
विनाश के बीच रहता है, और इसलिए नाश से बढ़कर कोई एक 
नियम होना चाहिए | केवल उसी नियम के अन्तगंत एक सुब्यवस्थित 
समाज समझा जा सकता है, ओर उसी में जीवन का आनन्द है। और 
यदि जीवन का यही नियम है, तो हमे अपने दैनिक जीवन में उसे 
बरतना चाहिए । जहाँ कही विसगतता हो, जहाँ कही आपका' विरोधी 
से मुकाबिला हो, उसे प्रेम से जीतिए | इस तरह मैने अपने जीवन में 
इसे व्यवह्वत किया है। इसका यह अर्थ नही कि मेरी सब कठिनाइयाँ 
हल हो गई' । मुझे जो कुछ भी मालूम हुआ वह यही है कि इस प्रेम के 
कानून से जितनी सफलता मिली है, विनाश के से उतनी कदापि नहीं 
मिली | भारत में हम इस नियम के प्रयोग का बड़े-से-बडे प्रमाण में 
प्रदर्शन कर चुके हैं । में, इसलिए, यह दावा नही करता कि अहिंसा तीस 
करोड़ भारतवासियो के हृदय में अवश्य ही घर कर गई है; किन्तु मैं 

इतना दावा अवश्य करता हूँ, कि अन्य किसी भी सन्देश की अपेज्षा, 
इतने थोड़े से समय मे, यह कही अधिक गहराई से प्रवेश कर गई है। 
हम सब समान रूप मे भ्रहिंसक नहीं रहे और अ्रधिकाश के लिए अ्रहिसा 
नीति के तौर पर रही है । इतने पर भी में चाहता हूँ कि आप देखे कि क्या 
शहिमा की सरत्क शक्तिके अन्तगंत देश गे असाधारण प्रगति नहीं की है।” 

एक दूसरे प्रश्न के उत्तर में उन्होंने कह्य--“मानतिक अ्रहिंसा की 
स्थिति तक पहुँचने के लिए काफी कठिन प्रयत्न की आवश्यकता रहती है। 
एक मिपाही के जीवन की तरह, चाहे हम चाहे या न चाहे, हमारे जीवन 
में उसका अनुशासन की तरह पालन होना चाहिए। लेकिन मै यह स्वी- 
कार करता हूँ कि जबतक उसके साथ दिमाग या मस्तिष्क का हार्दिक 
महयोग न होगा, उसका केवल ऊपरी आवरण ढोग होगा, ओर स्वयं 
उम व्यक्ति और दूसरों के लिए हानिकारक होगा । पूर्णावस्था उसी दशा 
मे प्राम होती है, जब कि मस्तिष्क, शरीर ओर वाणी इन तीनों का समु- 
चित एवं समान रुप में मेल हो । किन्तु यह एक गहरे मानसिक संघर्ष 
का विपय ६ | उदाहरण के लिए यह बात नहीं हे कि मुझे क्रोध न श्राता 
तो, लेकिन में करीब-करीब सब अवसरों पर अपने भावों को अपने वश 
में सपने में मफल हो जाता हूँ । नतीजा कुछ मी हो, मेरे हृदय में अहिंसा 
के नियम झा मन से और निरन्‍्तर पालन करने के लिए. सदैव सजग संघ 
होना रहता £ | ऐसा सर्प मुझे उसके लिए काफी शक्तिशाली बना देता 
£ | झ्रट्िया शक्तिशाली अववा ताकतवर को अल है| कमजोर आदमी 
के लिए वह आतानी से दोग बन जा समता है। भव श्र प्रेम परसर 
विगेवी यादें है। प्रेम इस वात की परवाह नहीं का कि बदले में उसे 

क्या मिलता है। प्रेम अपने और ससार के साथ युद्ध करता है और अन्त 
में अन्य सब भावों पर प्रभुत्व प्राप्त कर लेता है। मेरा और मेरे साथियों 
का यह दैनिक अनुमव है कि यदि हम सत्य और अहिसा के नियस को 
अपने जीवन का नियम बनाने का निश्चय करले तो हमारी प्रत्येक समस्या 
का हल अपने आप हो जायगा | मेरे लिए सत्य और अहिंसा एक ही 
सिक्‍के की दो बाज हैं । 

“जिस तरह कि गुरुत्वाकषंण का नियम, हम चाहे माने या न साने 
अपना काम करता रहेगा, उसी प्रकार प्रेम का कानून अपना का म॒ करैगा। 
जिस प्रकार एक वैज्ञानिक पाकृतिक नियमों के प्रयोग द्वारा आश्चर्य- 
जनक बाते पैदा करता है उसी तरह यदि कोई व्यक्ति प्रेम का वैज्ञानिक 
यथार्थता के साथ प्रयोग करे, तो वह इससे अधिक आश्चर्य जनक बाते 
पैदा कर सकेगा। क्योकि अहिंसा की शक्ति प्राकृतिक शक्तियों-- 
उदाहरणाथथ बिजली आदि से--कही अधिक अनन्त, आश्चर्यजनक और 
सूक्ष्म है। जिस व्यक्ति ने हमारे लिए प्रेम के नियम अथवा कानून की खोज 
की, वह आज-कल के किसी भी वैज्ञानिक से कही अधिक बडा बैज्ञानिक 
था | केवल हमारी शोध अभीतक चाहिए इतनी नही हुई है और इसलिए, 
प्रत्येक के लिए उसके परिणाम देख सकना सम्भव नही है| कुछ मी हो, 
यह उसकी एक विशेषता है, जिसके अन्तर्गत मै प्रयत्न कर रहा हूँ । प्रेम 
के इस कानून के लिए मै जितना अधिक प्रयन्न करता हूँ, उतना ही 
अधिक मुझे जीवन मे आनन्द--इस सृष्टि की योजना मे आनन्द अनुभव 
होता है । इससे मुझे शान्ति मिलती है और प्रकृति के रहस्यो का अर्थ 
जान पाता हूँ, जिनका वर्णन करने की मुझमें शक्ति नही है |” 


३५ [ इग्लैंड में प्रहात्माजी 


सईद द्वीप से आगे बढ़ने पर जो प्रथम भूमिखए्ड नजर श्राता है 
वह क्रीट-द्वीप का दक्षिणी पहाड़ी किनारा है। यही प्रचीनकाल में फिनो- 
शियन सम्यता का केन्द्र था | यह द्वोप अत्यन्त उपजाऊ 
है ओर यहाँ की आबोहवा बड़ी स्वास्थ्यप्रद है॥ इठली 
किनारे पहुँचने तक समुद्र कुछ अशान्त-सा बना रहा | हरे समुद्र पर 
स्वेज नगर का दृश्य बड़ा सुन्दर प्रतीत होता है और नहर के पश्चिमी 
किनारे परासीसी अफसरों के घरों की कतार रात में बड़ी ही सुद्वनी 
मालूम पडती है, परन्तु मेसीना की खाडी की मैसगिंक सुन्दरता का दृश्य- 
पटल इससे भी कही बढ़कर है। आगे बढ़ने पर समुद्र का रग गहरा 
नीला हो जाने के कारण ऐसा मालूस होता था, मानो जहाज किसी शीत 
मील के ऊपर मम्भीर वेग से चल रहा हो । हमारे दक्षिण पारव में प्रायः 
एक कोस के फासले पर इटली की सुन्दर पर्व॑तमाला दिखलाई पड़ती है, 
जो अबतक के देखे हुए, पहाड़ों की तरह सूखी और ठेंडी नही है बल्कि 
साइप्रस और जैतून के दृच्दो से हरी-मरी है, जिनके बीच में थोडे-थोडे 
फासले पर सुन्दर वस्तिया बसी हुई हैं। इस सुन्दर दृश्य में यूरोप की जो 
पहली बस्ती स्पष्टलया नजर आती है वह रेजियो का प्राचीन नगर है। 
इसके ठीक सामने के किनारे पर मेसीना है, जो कदचित इससे भी अधिक 
सुन्दर है। जहाज के इस खाड़ी से बाहर निकलने पर यही भावत्ता रहती 
है कि इन सुन्दर दृश्यों के बीच' अधिक ठहरते तो अच्छा होता | अब 
आगे बढ़ने पर समुद्र और भी अधिक गम्भीर भर काच के समान साफ 
हो जाता है, यहांतक कि पूर्णवेग से बढ़ते हुए सामने के जहाज की पर 
छाही समुद्र में तिबिम्बित होकर चित्र के समान सुन्दर प्रतीत होती है । 


क्रीट का द्वीप 


के 
से 


इग्लेंड में महात्माजी ] शे६्‌ 

जब गाधीजी ने यह कहा कि अनन्त प्रलय के मध्य से भी जीवन 
विद्यमान रहता है, तो, मैं नहीं कह सकता कि उनको यह ज्ञात था कि 
नही कि उनकी इस उक्ति की विपर्यायवाचक एक कहावत भी है कि 
'जीवन के मध्य मे भी हम मृत्यु के मुख में हैं ।! इसी कहावत को चरितार्थ 
करने के लिए. ही मानो हमारे सामने स्ट्रोम्बोली द्वीप समुद्र के बीच में 
स्थित एक मेस्टोडोन (प्रारम्सिक काल से पृथ्वी पर पाया जानेवाला हस्ती- 
ब॒र्ग का एक भीसकाय जन्‍्तु) के समान खडा था। यह ज्वलन्त ज्वाला- 
मुखी है । हमने तो उसे गहरे बादलों की ओट में ढका पाया। परन्तु 
कहा जाता है कि जब बादलों का आवरण उस पर नहीं होता है तो उसमे 
से पिघले हुए. पत्थर और आग की लपदें निकलती रहती हैं | यह जानते 
हुए, भी किसी दिन यह ज्वालामुखी अपना भयानक रूप दिखलाकर उन 
को लावा से ढक देगा और नष्ट-भ्रष्ट कर देगा, इसकी तराई में अनेक 
छोटी-छोटी ओर सुन्दर बस्तिया बसी हुई हैं | लावा के योग से उपजाऊ 
बनी हुई भूमि में वहाँ घनी खेती की जाती है, अतः जहां यह नाश का 
कारण है वहा उत्पत्ति में भी सहायक होता है। इसलिए, यह बिलकुल 
ठीक है कि अनन्त प्रलय के मध्य में भी जीवन विद्यमान है । 

इसी प्रकार निराशा के आवरण में आशा विद्यमान रहती है और 
इसी विचार के सहारे हम आशा करते हैं कि कल मार्सेल्स और परसों 
लन्दन पहुँच जायेंगे । आगे बढ़ने पर, आज तीसरे पहर, बोनीफेशियो 
के मुहाने से निकलते हुए, फिर चित्ताकर्षक सुन्दर दृश्य दृष्टिगोचर हुआ ) 
यह मुहाना नेपोलियन की जन्मभूमि कोर्सिका को सारडीनिया से विभा- 
जित करता है। 


लन्‍्दन की चिट्ठी 


हमारे जहाज के मार्सेल्स पहुँचने पर गाँधीजी का यूरोप की भूमि 
मे सबसे पहले स्वागत करनेवालो में कुमारी मेडलीन रोलाँ का नाम 
उल्लेखनीय है, जो कि फ्रान्स के उस महापुरुष की बहन 
हैं, जो अपने सत्य ओर अ्रहिंसा के प्रेम के कारण स्वेच्छित 
निर्वासन भोग रहे हैं| श्री रोला ने गाँधीजी के स्वागत के लिए स्वय 
आने का जी-तोड़ प्रयत्न किया; किन्तु अपनी” अस्वस्थता के कारण वह 
इसमें सफल न हुए और अपनी बहन के साथ प्रेमपूर्ण स्वागत का हार्दिक 
संदेश भेजकर ही सन्‍्तोष कर लिया। कुमारी रोलाँ के साथ श्री प्रिवे 
ओर उनकी धमर्मपत्नी भी थी। ये दोनों स्वीजरजलेंड-निवासी हैं और श्री 
रोलाँ के साथ इनका घनिष्ठ सम्बन्ध है तथा सत्य और अहिंसा के प्रचार 
में इन्होने भी जबरदस्त प्रयत्न किया है। राष्ट्रीय कार्यो में ऋद्दिंसा का 
प्रयोग एक नया आविष्कार है। जिस प्रकार एक वैज्ञानिक अपने नवीन 
आविष्कारों के सचालक-नियमो का संसार को दिग्दर्शन कराता है, उसी 
प्रकार भरी प्रिवे ने इस प्रेम के सिद्धान्त के नूतन प्रयोग का दिगदर्शन कराया 
है | उन्होंने गॉधीजी को अपनी नवीन पुस्तक 7,९८ा02८ 9८ ?०४- 
६३0:878८५ (देशभक्ति का सघर्ष) दिखाई । इसमे उन्होंने इस क्षेत्र के 


मासेल्स मे 


इस्लेंड में महात्माजी ] श्र 


अपने अनुभव और कई नये प्रयोग करनेवालों का परिचय दिया है। 
उक्त प्रयोग करनेवालों मे एक स्वीजरलेड के महान्‌ शान्ति के उपासक 
श्री सिथरसोल का नाम उल्लेखनीय है, जो युद्ध और अन्य आपदाओं 
से ग्रस्त छेत्रों में सहायता पहुँचाकर सैनिकबाद का अन्त करने का 
प्रयत्न कर रहे हैं और इस समय वेल्स की खानों में काम करनेवाले 
पीडित मजदूरों के कष्ट-निवारण में लगे हुए हैं | श्री प्रिवे ने मुझसे कहा 
कि भ्री सियरसोल इतने लजाशील हैं कि उनसे यह आशा नहीं की जा 
सकती कि ब्रह,निःसड्ोच होकर स्वय गाधीजी से मिलने आवे, इसलिए, 
आप उन्हे तलाश करके गाधीजी से अवश्य मिला दीजिए। 

यदि मित्रों में सबसे पहले स्वागत करनेवाले श्री कुमारी रोल और 
श्री प्रिवे थे, तो अपरिचितों में सबसे पहले स्वागत करने वाले विद्यार्थी 
थे। ये विद्यार्थी मार्सेल्स के वर्तमान ओर पुराने विद्या- 
थियों की प्रधान समिति के सदस्य थे, जिन्होंने “भारत- 
वर्ष के आध्यात्मिक दूत” के सम्मानार्थ धूमधाम से स्वागत का प्रबन्ध 
किया था । उन्होंने उनका यूरोप के युद्ध-क्कान्त और लूट में अन्घे हुए 
राष्ट्रों को शान्ति-सुधारस पान करानेवाले देवदूत की तरह स्वागत किया 
ओर गांधीजी ने उनको मित्र और सहपाठी आदि शब्दो से सम्बोधित 
कर उचित शब्दों में उत्तर दिया। उन्होंने कहा कि, “सन्‌ श्८६० में 
जब मै विद्यार्थी था और फ्रान्स मे प्रदर्शिनी देखने आया था, उस समय 
से आपके और मेरे बीच कुछ घनिष्ठ तथा स्थायी सम्बन्ध स्थापित हो 
गये हैं | उन सम्बन्धों के स्थापित करने का श्रेय आपके सुप्रमिद्ध देश- 
बन्घु रोम्या रोलों को है, जिन्होंने अपने ऊपर भेरे इस विमम्न सन्देश को 


विद्यार्थियों को 

समझाने का भार ले लिया है, जो मे लगभग ३० वर्ष से अपने देश- 
वासियों को समकाने का प्रयत्न कर रहा हूँ । मेंने आपके देश की 
परम्पराओं और रूसो तथा विक्टर ह्युगो के उपदेशों का कुछ अध्ययन 
किया है, और अपने लन्दन के कठिन मिशन पर कदम रखने से पूर्व « 
आपके इस प्रेम-प्र्ण स्वागत से मुझे बडा प्रोत्साहन मिला है |” 
उन्होंने उस युद्ध-प्रिय जाति के नवयुबकों के सामने अहिसा 
के सन्देश का स्पष्टीकरण किया, ओर जब उन्हे समम्काया कि “अहिंसा 
निरवल का नहीं, वरन्‌ अत्यन्त शक्तिशाली का अख््र है; शक्ति का अर्थ 
केवल शारीरिक बल नहीं है, एक अहिंसक में शारीरिक बल का होना 
आवश्यक नहीं है, परन्तु बलवान हृदय का होना अनिवार्य रूप से 
आवश्यक है,” तो उन्होंने इस पर बडे उत्साह से हर्पध्वनि की । गाँधीजी 
ने उदाहरण देते हुए बत्तल्ाया कि क्रिस प्रकार “एक बलिष्ट जुलू एक 
पिस्तौल लिए, हुए ओंग्रेज बालक के सामने कापने लगता है, परन्तु 
इसके विपरीत मारतवर्पष की ललनाओं ने लाठी प्रहर और लाठियों की 
वर्षा को कितनी दृढता के साथ सह | शत्रु के साथ युद्ध करते हुए. मर 
जाना या मार डालना तो बहादुरी है ही, किन्त अपने पुतिदवन्दी के 
प्रद्धारों को सहन करना और बदले में अंगुली तक न उठाना उससे कही 
ऊजे दर्ज की बहादुरी है | यही चीज है, जिसके लिए. भारत अपने- 
आपको तैयार कर रहा है ।” अन्त में द्सी प्रश्न के एक दूसरे पहलू पर 
चर्चा करते हुए उन्होंने कहा-- अहिंसा की यह लडाई दूमरे शब्दों में 
आत्म-शुद्धि की एक क्रिया कही जा सकती है--जिसका तातये यह है 
कि कोई राष्ट्र अपनी स्वतन्त्रता अपनी ही कमजोरील्‍के कारण खोता है, 





>> अपनी कमजोरी 0० कि १० गद्दी अपनी 5 स्वतन्त्रता 
ओर ज्योंदी हम अपनी कमजोरी को दूर फेक दें, त्वोही अपनी स्वतन्त्रत 


पुन प्रात कर लेगे | पृथ्वी पर कोई जाति स्वयं अपने ऐच्छिक या 


बे उसह्योग 2 लि वब्रिन कल रूवथा हिल गालाम नहीं बनाई ४ 
अनैच्छिक् सह्योग के बिना रुवंथा शुलास नहीं बनाई 





किसी अत्वाचारी और निरंकुश शासक की आधीनता स्वीकार करते हैं| 











शिक्षा है। नुके: पता नहीं कि आप लोग--झ्ांस के विद्यार्थीयण-- 
बोडिक घध्ययत के अपेत्ता चरित्र 8 स 8. कितना महत्व ००290 ४ 

बीडक अध्ययन का अपका चार्र-नमासु का फक्रितना महत्व 5ैते हू | 
परन्तु न॑ इतना कह सकता हूँ कि यदि आप अहिसा क्री सम्भावित्त 





पारस्परिक परिचय ड््ज्री ने >> समा जायगा. 
स्वोस्क पाॉरचय इसा सम्नेलन के साथ उमा न हो जायगा, प्रत्युत 


पारत्यरिक्र परिचय ३ आर 3 


्न्न्ज न आशा ड् यह शा ब्द्र 
चुके पूछ आह्या हैक यह रुदपारक्र परचय आपक आर सर इश- 

वालया ऊ दांच ने चउचजाब सम्बन्ध पंत करने का ऋरण होगा । 
ज्जै 5 5 >> २० मि 

ब्द त्ति चक्का नो डदिक्त सहानभनात चला आव्जह्य्च्तं शरद झ्लै *&| 
लिए हन॑ सारे संसार की बोद्धिक सहानुनूति की आव्श्व्ता है; और 
यूदि इस आदोलन 24 च ओर स्वतन्त्रता ड्त्ी कलत्य्टेज 3 2335... 5 >> 
जाज इस शाद।लन आर स्वतन्त्रता का प्राप्त के लिए कान ने लाये गये 
हर. ३ कि. 5०» जा 
2 करन के बाद आप यह अनुभव 

आशा करता हूँ कि आप वह सहानुभूति हमे दिये बिना न रहेंगे ।” 

बहुत सी बातों,मे एक विचित्र प्रकार की समता होती है, फिर चाहे वे 
कही भी क्‍यों नहों | इसका एक उदाहरण है खुफिया पुलिस, दूसरा 
औद्योगिक नगर, और तीसरा ग्रचार-कार्य करनेवाले 
अखवारनवीस | मैं यह समझता था कि हिन्दुस्तान 
से रवाना होते ही उस निःक्ृष्ट प्रचार से हमारा पीछा छूट जायगा, जो 
स्वभावतः ही अधगोरे अखबारों मे देखा जाता है । परन्तु यह आशइ्ढा 
व्यर्थ थी | इग्लेए्ड के कट्टर अनुदार अखबार दुनिया के किसी भी अख- 
बार को इस विषय मे मात कर सकते हैं। हमारे देश के अनुदार पत्र 
तो इस देश के इस कट्टर दल के अधूरे अनुगामी मात्र हैं। और इसका 
एक जीवित उदाहरण हमे 'डेली मेल” के प्रतिनिधि में मिला, जिसने 
'राजपूताना? जहाज पर गाँधीजी से मुलाकात की। बह विद्यार्थियों के 
स्वागत के अवसर पर उपस्थित था और उसने अपने अखबार को ऐसे 
तार भेजे, जिनमें उसने गॉधीजी की बातों को बड़ी शरारत के साथ 
तोडा-मरोडा था, ओर जो कहीं-कहीं तो सरासर भूठे थे | हमें मार्सेल्‍स 
से बोलोन ले जानेयराली स्पेशल ट्रेन में गॉधीजी ने इस मित्र को खूब 
आड़े हाथो लिया । बहुत-मी वातों करा तो उसके पास कुछ जवाब ही न 
था | उसकी रिपोट के अनुसार गॉथीजी का स्वागत विद्रोही भारतीय 
विद्यार्थियों रा हुआ था, जब कि वास्तव में उसका पूरा प्रबन्ध मार्सेल्स 
के ही विद्यार्थियों ने किया था | गाधीजी के भाषण में से कोई सगत उद्ध- 
रण दिये बिना ही उसने लिखा था कि गॉधीजी ने ब्रिटिश शासन के 
खिलाऊ घृणा का प्रचार किया। उससे कहा गया कि वह अपने कथन 


अख़बारनवीस 

की पुष्टि में कोई एक भी फिकरा या वाक्य बतलावे | अपने बचाध में 
वह बराबर यही लचर दलील देता रहा, “मुझे इस बात का आश्रय हुआ 
कि आप अपने भाषण में राजनीति ले आये |” गाधीजी ने उससे कहा, 
“तुमको यह समझ रखना चाहिए: कि मै अपने जीवन की गहनतम बातो 
से राजनीति को केवल इस कारण एथक्‌ नहीं कर सकता कि भेरी राज 

नीति गन्दी नहीं है, बह अहिंसा और सत्य के साथ अविच्छिन्न-रूप से 
बँधी हुईं है। जैसा कि मैने कई बार कहा है, मे इस बात को पसन्द 
करूँगा कि भारतवर्ष नष्ट हो जाय, बजाय इसके कि वह सत्य का त्याग 
करके स्वतन्त्रता प्रात्त करे |? और भी बहुत से भद्दे आज्ञेप उसने किये 
थे, जिनका वह कोई प्रमाण न दे सका | वेचारे को यह नहीं मालूम था 
कि उससे इस प्रकार जवाब तलब किया जायगा । गाघीजी ने चुटकी 
लेते हुए. कहा,--“मिस्टर , आप सत्य के दायरे के बाहर-ही-बाहर 
चक्कर लगा रहे हैं |? गाधीजी जब सभा-स्थल पर जा रहे थे, तब हम यह 
देखकर बडा आश्रय हुआ था कि मार्सेल्ल की गलियों तक में दोनो 
ओर भीड लगी हुई थी, परन्तु डिलीमेल” वाले हमारे मित्र ने लिखा था, 
“ऐसा हलका स्वागत देखकर गांधीजी को बडी निराशा हुई ।” गाधीजी 
ने उससे पूछा--“त॒म्दे कैसे मालूम हुआ कि मै निराश हुआ, और एक 
ऑँग्रेज कनल ने जो म॒फे एक स्त्री की जाकट ठी उससे मैं चिढा, जब्र 
कि मैंसे कहा था कि इससे मेरा सनोरजन हुआ? ? इसका वह कोई उत्तर 
न दे सका, और कहने लगा कि मैने तो आपके उस मनोरजन का अर्थ 
चिढ़ाना ही लगाया ! इस पर गावीजी ने कहा--“अच्छा, अब मैं तम्हे 
बतलाए देता हूँ कि मुझमे भी परिहास की प्रवृत्ति है, जो मुझे ऐसी बातो 

से चिढने से बचाती है | यदि मुझमें इसका अमाव होता, तो मै अबतक 
कभी का पागल होगया होता । उदाहरण के लिए, तुम्हारा यह लेख ही 
मुझे पागल बना देने के लिए. काफी होता । मै यह' कह देना उचित सम- 
सता हूँ कि ठुमने इस लेख में ऐसी बातों की' भरमार की है, जो सत्य से 
बहुत दूर हैं और जिनके कारण मुझे तुमसे कोई सम्बन्ध नहीं रखना 
चाहिए | परन्तु मैं ऐसा नही करता, और जितनी बार तुम" चाहोगे मैं 
तुम्हें मुलाकात देता रहूँगा |? इस फण्कार से वह दबा जा रहा था। 
लेकिन उसमें पश्चातताप का कोई भाव नहीं था | 

परन्तु ऐसा प्रतीत होता है कि पत्रकार-जगत्‌ मे सत्य की प्रतिष्ठा नहीं 
है और प्रसिद्ध-प्रसिद्ध पत्रकार तोड-मरोड की इच्छा न रखते हुए भी 
सत्य को बिलबूटे! अथवा नमक-मिच लगाकर सजाना पसन्द करते हैं| 
उदाहरण के लिए अमेरिक्रन एसोशियेटेड प्रेस के सम्बाददाता श्री मिल्स, 
जो बहुत दिनों से हमारे साथ हैं-और गाधीजी की प्रवुत्तियों से परिचित 
हैं, गाधीजी के जहाजी जीवन की घटनाओ पर नमक-मिचे लगाये बिना 
न रह सके | उन्होंने प्रार्थना के दृश्य, चर्खें के आकर्पण तथा और भी बातों 
का वर्शन किया, किन्तु उन्हे यह जान पड़ा कि गात्रीजी के साथ प्रति- 
दिन दूध पीनेबाली एक बिल्ली का जिक्र किये बिना सब वर्णन फीका रह 
जायगा | इसी प्रकार श्री स्ज्ञोकोम्ब ने भी, जिन्होने गाधीजी से अपनी 
यरबदा-जेल की मुलाकात का रोमाञकारी वर्णन प्रकाशित कर नाम पैदा 
कर लिया था, 'ईवनिग स्ट्रेण्डड” में गाधीजी की उदारता की प्रशसा 
करते हुए. यह अनुभव किया कि ब्रिना किसी स्पष्ट उदाहरण के विवरण 
अधूरा रहेगा | और इसलिए उन्होने अपनी कल्पना दौडाई ओर प्रिंस 

आफ वेल्स (युवराज) के मारतागमन के समय गॉधीजी के उनके चरणों 
में लोटते हुए बता ही तो दिया | गॉधीजी ने उनसे कहा,--“भाई स्लो- 
कोम्ब, मै तो यह आशा करता था कि आप तो सही बाते अच्छी तरह 
जानते होंगे । किन्तु जो विवरण लिखा वह तो आपकी कल्पनाशक्ति पर 
भी लाज्छन लगाता है। मै मारतवर्ष के गरीब-सें-गरीब भगी और अछूत 
के सामने न केवल घुटने टेकना ही पसन्द करूँगा, वरन्‌ उसकी चरण- 
रज भी ले लूँगा, क्योंकि उन्हे सदियों से पददलित करने में मेरा भी भाग 
रहा है । परन्तु मै प्रिस आफ वेल्स तो दूर रहा, बादशाह तक के चरणों 
में न गिरूुगा-सि्फ इसीलिए कि वह एक महान्‌ उदण्ड सत्ता का प्रति- 
निधि है । एक हाथी भले ही मुझे कुचल दे, परन्तु उसके सामने सिर न 
झुकाऊँगा, किन्तु मै अजान में चींटी पर पैर रख देने के कारण उसको 
प्रणाम कर लूँगा ।” डी वेलेरा के अभी हाल ही मे जारी किये हुए अख- 
बार “आयरिश प्रेस? को धन्य है कि उसने अपना 'मोटो? समाचारों मे 
सचाई' रखा है ओर अपने पहले ही अड्ढ में इस बात की घोष णा करदी है 
कि “हम कभी जानबूमकर इस पत्र को अपने मित्रों को पथ भ्रष्ट करने और 
अपने विरोधियों के विरुद्ध ग़लतफहमी फेलाने के काम मे नहीं लावेगे |”? 
इस मोटो पर आचरण करनेवाले समाचार-पत्र वास्तव में बहुत कम हैं | 
परन्तु किसी देश के मनुष्यों को वहाँ के अखबारों से ही जाँ-चना 
ठीक न होगा, यद्यपि जिस देश में अखबारो का प्रचार लाखों की सख्या 
मसल में है वहाँ यह सहज ही विचार किया जा सकता है कि वे 
कितनी अपार हानि कर सकते हैं। 'फ्रैरड्स हाउस? का 

सावंजनिक स्वागत बड़े सुचारु-रूप से सगठित किया गया था। उस 

सम्मेलन मे, भ्री लारेन्स हाउसमैन--जिनसे अच्छा सभापति मिलना कठिन 
था--के शब्दो मे, “राष्ट्र के महान्‌ अतिथि” के स्वागत के लिए साबे- 
जनिक जीवन की प्रत्येक शाखा के प्रतिनिधि मौजूद थे | श्री हाउसमैन 
ने तुरन्त ही 'कतज्ञतापूर्ण स्वागत” से बहुत गहरी जानेवाली चीज का 
आश्वासन दिलाया-अर्थात्‌ भारतवष के प्रति बढ़ता हुआ सद्भाव, ऐसा 
सद्भाव कि जिसपर परिषद्‌ के नतीजे का कुछ प्रभाव नहीं पड़ सकता, 
तथा जो सदा अपरिवर्तनशील तथा कभी कम न होने वाला है। जब 
उन्होने गॉधीजी को ऐसी बात का जरिया बतलाया जो साधारणतया 
समझी नहीं जाती है--अ्र्थात्‌ राजनीति और धम का एकीकरण, तो 
उन्होंन बिलकुल ठीक बात कह दी | श्री हाउसमैन ने कहा, “गिरजों मे 
हम सब पापी हैं, परन्तु राजनीति में दूसरे सब पापी हैं। हमारे दैनिक 
जीवन का सच्चा वर्णन यही है, तथा गॉँधीजी हमारे यहाँ हम लोगों से 
यह अनुरोध करने श्राये हैं कि हम अपने हृदयो को टटोले और इसकी 
घोषणा कर दे कि हमारा धर्म क्या है |?” 

परन्तु खानगी स्वागतो मे शायद और भी अधिक हार्दिकता थी। 
उदाहरणार्थ, हमारी मेजबान मिस म्यूरियल लेस्टर के बो' के किग्सली- 
हाल में अपने साथ गॉँधीजी को ठहरने पर जोर देने से 
अधिक प्रेमपूर्ण बात और क्या हो सकती है | किग्सली- 
हाल का इतिहास प्रत्येक को जानना चाहिए १ किस 'प्रकार एक आहंत- 
हृदय के प्रश्नों के उत्तर मे मिस लेस्टर ने बोस्ट्रीट मे--कोलाहलपूर्ण 
शराबखानों तथा कम्बख्ती, कगाली और पाप के आगार--गन्दे ओर 
हीन निवास गणहो के बीच में रहने का निश्चय किया, किस प्रकार उन्होने 


किग्स्ली हाल 

भारत की यात्रा का प्रवन्ध किया और कवि रवीन्द्र तथा गाँधीजी की 
मेहमानी स्वीकार की, किस प्रकार किग्सली-हाल खोला गया और किस 
प्रकार उन्होंने अपने कुछ सहयोगियो के साथ उन भागो मे आराम और 
खुशी लाने के लिए वहाँ रहने की ठान ली, जहाँ “परिवार की सारी 
सम्पत्ति का नाश, नौकरी के लिए, असफल प्रयत्न आत्महत्याओं की चेश्ा, 
आर इनके परिणामस्वरूप अपसान तथा निराशा” के नाटक प्रतिदिन 
होते रहते हैं ! यह एक अत्यन्त रोमाञ्चकारी कथा है, जो मिस लेस्टर की 
४0ए ॥050८ 00४ 77॥॥0 07 ( मेरे हिन्दू अतिथि ) नामक पुस्तक मे 
वण्ित है | यह उचित ही था कि भारतवरप की पीड़ित-जनता के प्रति- 
निधि गॉधीजी वहा आमन्त्रित किये जाते तथा वह उसको अपने हृदय 
के ठीक अनुकूल स्वर्ग के समान समझते | इस उपनिवेश के सदस्य सफाई, 
भोजन बनाना, धुलाई इत्यादि सब काम अपने हाथ से करते हैं और जो 
कोई उनकी मेहसानी स्वीकार करे, उससे मी दैनिक भोजन कार्य में सहा- 
यता देने की आशा की जाती है। म॒ुके जेन एडम्स से मिलने अथवा हाल 
हाउस? के देखने का सोमाग्य प्राप्त नही हुआ है, परन्तु इन दोनों के 
सम्बन्ध से मैंने काफी पढ़ा है और शायद मिस लेस्टर का भी यही प्रयत्न है कि 
लद॒न मे भी 'हालहाउस? से कुछ कम न रहे। उनकी आकाक्षा है कि किंग्सली- 
हाल “परमात्मा की उस मावना से ओतप्रोत तथा व्याप्ष रहे, जो मनुष्यों 
की सेवा, आत्मानुशासन तथा त्याग की ओर प्रवृत्त करती है |” यह 
सम्भव है कि जिस कार्य के ,लिए गॉघीडजी यहा आये हैं उसकी 
आवश्यकताओं से बाधित होकर उनको अपने मिन्नो की सहूलियत के 
लिए अधिक सुविधाजनक स्थान पर हटना पड़े; परन्तु यह कल्पना 

करना कठिन नहीं होगा कि यह उन पर कितनी जबरदस्ती होगी | मुहल्ले 
के रहनेवाले सैकडो ज्ली-पुरुप और बालक गॉधीजी के दर्शन और 
सम्मान-प्रदर्शन के लिए. उस स्थान को घेर लेते हैं। जब हम बाहर जाते 
हैं तो वालकगण प्रसन्नतापूर्वक हमारे पीछे हो लेते हैं--इसलिए नहीं कि 
हमको तह्ढ करे, बल्कि मित्नता करने के लिए | देवीदास से बहुधा यह 
प्रश्न पूछा जाता ₹--“भल्ता ठम्हारे पिता इंग्लैंड के बादशाह से कब 
मिलेगे ?”? दूसरा सबाल यह होता है, "क्या तुम्हारे देश के बच्चे 
बिलकुल हमारी तरह के हैं ”” एक लडकी अपने पड़ोसी से कहती हे, 
“ये लोग अपने कपशे म बड़े अजीब मालूम होते हैं |” पडोसी बड़ी 
चालाऊी से उत्तर देता है, “हा, जिस प्रकार हम उनको अजीब मालूम 
होते हैं |”? एक छोकरे का भे।ला-भाला सवाल होता है, “तुम्हारे पिताजी 
मोदर मे जाते हैं, क्या वह तुम्हे मोटर नहीं देते ”” दूसरा शरारती दूर 
से चिल्लाता है, “बतलाइए तो, आपकी पतलूम कहा है !” 

परन्तु इन सबकी सह्वाबना में कोई सन्देह नहीं है | विरोधी अख- 
बारी ने भी, अपनी इच्छा के विरुद्ध, मेहमानी की बहुत सी तसबीरें 
छाप-छापकर उनका खूब विज्ञापन कर दिया है, 
जिसके कारण गलियो का मोटर-ड्राइवर, सडक पर 
का मजदूर, फुट-पाय एर बैठा हुआ फूल वेचनेवाला तथा दूकान मे 
गोश्त वेचनेबाला लन्दन मे अपार भीड के कारण गाँधीजी की मोटर 
के रुकते ही उनको फौरन पहचान लेता हैं ओर नजदीक आकर 
या तो सम्मानपूर्वक टोप हिलाने लगता है या प्रेमपूर्वक मुस्कराने 


सलद्भावना 


लगता है | 

इग्लैंड और यूरोप के भिन्न-मिन्न स्थानों से बीसों पत्र रोज गॉँधीजी 
के पास आते हैं, जिनमे वे उनका हार्दिक स्वागत करते हैं और उनके 
कार्य से सहानुभूति प्रदर्शित करते हैं। उनके विद्यार्थी-अवस्था के पुराने 
मित्र प्रायः सब उनसे मिलने आ रहे हैं और अनन्‍्य| अंग्रेज मित्र और 
राज्याधिकारीगण जो उनको जानते है, सब मिलकर परिचय बढ़ा रहे 
हैं। भ्रमी उस दिन सर जाज बारनेंस उनसे मिलने आग्रे और कहा कि 
से गाँधीजी का बड़ा आभारी हूँ | उस दिन गॉघीजी का मौन-दिवस था, 
अतः केवल हाथ मिलाकर ही उनको वापस लौटना पड़ा | जगह-जगह 
से आमन्त्रण-पत्र आ रहे हैं कि आप सप्ताह के अन्त कां अवकाश इधर 
बितावें और विश्राम करे | सहानुभूति के कुछ भावों ने तो भौतिकरूप 
भी ग्रहण कर लिया है | एक सज्जन ने ५० पौड का चेक भेजते हुए 
लिखा है, “आज सुबह टाइम्स” अखबार में आपके यूस्टनरोड के मित्र- 
भवन मे स्वागत के उत्तर में दिये हुए भाषण और किस्सली-हाल में 
अमेरिका के निवासियों के लिए हुए. बेतार के भाषण को पढ़कर मुझे 
बड़ा ही आनन्द प्राप्त हुआ । इन दोनों भाषणों म कथित उपदेश इतने 
महत्वपूर्ण और विशाल हैं कि मुझे विश्वास है कि ससार-भर के जो मनुष्य 
उसे सुनेंगे और पढेगे अवश्य समझ्ेगे और उससे सहानुभूति प्रकट 
करेंगे | मेरा भारत से पुराना प्रेम है, गत महायुद्ध मे कई सैनिको ओर 
डाक्टरों की, जो यहा के अस्पताल में थे, सेवा करने का सौभाग्य मुझे 
प्राप्त हो चुका है। आपके उपदेशों के प्रति जो मेरी सहानुभूति है उसका 
सूचक यह साथ मे भेजा हुआ चेक स्वीकार करेंगे तो मुझे बड़ी प्रसन्नता 
होगी । आप इसे जिस कार्य मे उचित समझे व्यय करदें। मुमे पूर्ण 

श्राशा है कि आपकी उपस्थिति मे परिषद्‌ का कार्य सुविधापूर्ण होगा 
ओर आपको इस देश की कड़ी ठड से किसी प्रकार का कष्ट नहीं होगा।” 
लकाशायर से सैकड़ों पत्र आये हैं, उनमें से एक पत्र में लिखा है, 
“लकाशायर के एक मजदूर की हैसियत से क्‍या मैं यह प्रकट करूँ कि 
हालाँकि भारतीय महासभा के नेताओं के काये से हमको धका पहुँचा 
है, परन्तु मेरी गाँधीजी के प्रति बड़ी श्रद्धा है और मेरे साथी मजदूरों मे 
से बहुसख्यक इसी प्रकार गाँधीजी के प्रति भ्रद्धा रखते हैं ।” एक दूसरे 
मजदूर का लम्बा पत्र आया है, जिससे सिद्ध होता है कि सत्य और 
अहिंसा पर अवलम्बित गाँधीजी का कार्यक्रम किस प्रकार लकाशायर 
तक के मजदूरों की सम में आ गया है। पत्र में लिखा है, “ईरवर 
ने आपको अपना दूत बनाया है, आप हमारे शराब के व्यापार के 
शिकार श्रभागे गरीब भारतीयों के ही नेता नहीं हैं, परन्तु आप हसारे 
भी सबसे बड़े नेता और ईसा के सबसे बड़े अनुगामी हैं, क्योंकि हमारे 
अन्य नेता तो सब मशरूपी राक्षस के अधीन हैं। में कट्टर मद्य-विरोधी 
हूँ और यदि आप कभी रोकडेल की तरफ आवेंगे तो आपको ज्ञात होगा 
कि में प्रत्येक सभा में कुछ मिनट यही उपदेश करने में बिताता हूँ कि 
मद्य-निषेध ही हमारे सब कष्ठों का इलाज है और गाँधीजी ही ऐसे पुरुष 
हैं जो इस सिद्धान्त पर दृढ़ हैं और सदा इसका प्रचार करते हैं। अब तो 
जब मै किसी सभा में जाता हूँ तो लोग चिल्ला पड़ते हैं कि यह गाँधी 
का मित्र आगया । परन्दु से आपको विश्वास दिलाता हूँ कि मैं तो आपके 
जूता खोलने वाले की वराबरी भी नहीं कर सकता हूँ । मै ईश्वर से 
प्रार्थना करता हूँ कि वह आपके द्वारा हमारे मद्यपी राष्ट्र का ध्यान इस 

ओर खींचे कि मजदूर अपनी सब तनख्वाह इन शराबखानों में दे देते 
हैं और फिर हमारे देशवासी अपना स्वार्थ-साधन करने के लिए चाहते 
हैं कि हमारे भारतवासी भाई हमारा बनाया माल खरीदें और हमको 
उसके द्वारा लाभ हो | अन्त,में मेरी प्रार्थना है कि ईैश्वर आपका, आपके 
पुत्र और साथियों का सहायक हो और आप इस देश को सद्य- निषेध 
का पाठ पढ़ावें और फिर आपका देश आनन्द मे रहे और हम और 
आप सब मिलकर उस 'ईश्वर का धन्यवाद गावे कि जो सबका भला 
करता हैं ।” 

अनेक मित्रो ने अपनी पुस्तक ओर स्वागत-पत्र मेजे हैं, परन्तु 
उनमें से दो उदाहरण ही पाठकों के सामने रखूँगा | श्री ब्रेल्सफड ने, 
जिन्हे प्रायः सभी ऑँग्रेजी जानने वाले भारतवासी जानते हैं, अपनी पुस्तक 
४० २०७८) ॥7079 (बाग़ी भारत ) गाँधीजी के लिए भेजी है | 
आर जिस प्रकार मैंने उनको कुछ भारतीय आमों मे भ्रमण कराया था, 
मुझे इग्लेंड के आमों में भ्रमण कराने की इच्छा प्रकट की है। यह 
पुस्तक अन्य पत्रकारों की घुस्तकों के समान नहीं है, बल्कि बड़ी जिम्मे- 
वारी और ममंपूर्ण विषयों और निर्माक बिचारो से मरी पड़ी है, जिसकी 
प्रत्येक बात को साबित करने के लिए वह तैयार हैं। पुस्तक ऐसे उपयुक्त 
समय पर श्रकाशित हुई है कि इससे बाशी-भारत को गुलामी का जूडा 
हटने में कुछ-न-कुछ सहायता अवश्य मिलेगी। ब्रिगेडियर जनरल 
क्रोजियर द्वारा मिस लेस्टर के पास भेजी हुई 'गाघी को एक शब्द नामक 
पुस्तक से तो बड़ा ही आनन्द्दायक आश्चर्य हुआ | श्री क्रोजियर मिस 
लेस्टर को अपने पत्र में लिखते हैं, “श्री गाधी को आश्चर्य होगा कि 


ग 

फौजी अ्रफ रुरो मे भी उनका एक प्रशसक है |” पुस्तक भे ऐसी रोमा- 
झ्कारी बतों का वर्णन है, जिसे पढ़कर खून उबलने लगता है, और 
लेखक ने उन सबका जिम्मेदार ब्रिटिश सरकार को ठहराया है। पाठकों 
को ज्ञात होगा कि श्री क्रोजियर को आयलैड में अपने पद से त्याग-पत्र 
ठेना पड़ा था, क्‍यों वह अबला और निःशस्र देश-भक्त स्त्रियों पर अत्या- 
चार करनेवालों को क्षमा करने के लिए तैयार नहीं थे | उन्होने ब्रिटिश 
सरकार पर सिद्धान्तों से विमुख होने का दोष लगाया है। वह गम्भीर 
होकर पूछते हैं, “इस छोटे-से सीघे-तादे हिन्दू को अखबार क्‍यों कोसते 
हैं ! क्‍यों उसे अधनंगा फकीर और यह कहकर सबोधित करते हैं कि 
यह ईसाई पादरियों को भारत से निकालना चाहता है १ इसी बात पर 
इन अखबारों ने सन्‌ १६२०-२१ में आयलैंड के निवासियों के प्रति 
विप उगला था और उनपर अपने स्वार्थ के लिए परस्पर हत्याये करने 
का आरोप लगाया था | यह सब धूत्तता है। अखबार स्वामि-भक्ति', 
'देश-मक्ति! आदि चिल्लाते हैं | स्वामि-भक्ति किसके प्रति ! क्या अखबारों 
के प्रति ! 'देश-भक्तिः, परमात्मा जाने किसके लिए | क्‍या लार्ड रादर- 
मियर इस बात को जानते हैं ! भारतवर्ष स्वतंत्र हो सकता है; इग्लेंड, 
फ्रान्स और जमनी भी स्वतन्त्र हो सकते हैं। सब ऐसे स्वतन्त्र हो सकते 
हैं, जैसा कि उनको होना चाहिए, न कि जैसा वे होना चाहते हों--बशर्ते 
कि 'देश-भक्ति! कहलानेवाला ससार-प्रसिद्ध धर्म नष्ट कर दिया जाय 
और उसके स्थान पर मानव-धर्म की 'भक्ति! स्थापित की जाय ।” यह 
एक ऐसा आरोप है, जिसका उत्तर नहीं हो सकता और जो आज तक 
नही शिखा गया ।) 


इग्लेंड मे महात्माजी | घर 


ऐसा ही एक दूसरा आरोप लगाने के लिए. गाधीजी इशग्लेंड पहुँचे 
हैं और उन्होंने अपना कार्य आरम्भ भी कर दिया है। सम्भवतः उनका 
पेश करने का ढद्ढ उनके अमियोग को हृढ़तस बना देगा | 
जो शब्द उनके मुँह से निकलता है वह उनके सत्य और 
अहिसा की अटल छाप पड़े हुए हृदयरूपी टकसाल से ढलकर आता 
है | यही कारण है कि उनका गोलमेज-परियद्‌ में दिया हुआ प्रथम 
भाषण पूर्ण स्वतन्त्रता की माँग के रूप में होता हुआ भी निर्दोप समम्का 
गया । यही कारण है कि जब उन्होंने पालंमेर्ट के मेम्बरों के सामने 
हाउस आफ कामन्स में लह्काशायर को अपने किए. हुए पापो के लिए 
बागी भारत के प्रति पश्चात्ताप करने को कहा, तो एक भी मेम्बर ने उसमें 
बुरा नहीं माना | यही कारण है कि जब उन्होने सच्च-शासन-योजना- 
समिति के कार्य की अनिश्चितता और गोलमेज-समा मे ब्रिटिश भारत के 
निराशापूर्ण और निःसार प्रतिनिधित्व के विरुद्न घोर असन्तोप प्रकट 
किया, तो किसी को शिकायत का _मौका नहीं मिला । प्रेम की डोरी-से 
बंधे हुए भारत और इग्लेड', राजी-खुशी का साक्ा जो इच्छानुसार 
तोड़ा जा सके, न कि ऐसा जो एक राष्ट्र के द्वारा दूसरे राष्ट्र पर थोपा 
जाय?, भारतवर्ष अब गुलाम राष्ट्र होकर न रह सकता है, न रहेगा! 
इत्यादि ऐसे वाक्य हैं, जो हमारे इग्लेंड छोड़ने के बहुत पहले ही यहां 
काफी प्रचलित हो जायेंगे । 


ध्येय 


सरकार की इस टरकाऊ नीति ने गॉधीजी को जरूर हताश कर 
दिया है और श्रव वह जल्दी कदम बढ़वाने की भरसक चेष्टा कर रहे 
है | जब कि व्यापारिक लेन-देन मे अभूतपूर्व उथल-पुथल हो रही है, जब 


भरे [ लन्दन की चिट्ठी 


वेकारो की सख्या ३०,००,००० तक पहुँच जाने का भय है, जब सोने 
के ढेर-के-ढेर हवाई जहाजो के द्वारा फ्रान्स को उड़े जा रहे हैं, जब 
कोपाध्यक्षु बजट की घटी पूरी करने के लिए उग्र तरीके काम में ला रहे 
हैं, ओर जब नोकरी पेशे के लोग विद्रोह करने पर उतारू हो रहे हैं-- 
ऐसी स्थिति मे सम्भव हैं कि वें भारत की ओर अधिक ध्यान देने का 
समय न निकाल सके | वे शायद गाधीजी के इस प्रस्ताव पर विचार 
करने की इच्छा न रखते हो कि बराबरी का साभीदार बनाया जाने पर 
भारतवर्ष इग्लेंड के बजट को एक बार ही नहीं, वरन्‌ हमेशा के लिए 
पूरा करने म बहुमूल्य सहायता दें सकता है । कदाचित्‌ वे वास्तविक 
पश्चात्ताप की भाषा में लिवरपुल मे उच्चारण किये हुए भ्री चैम्बरलेन 
के निम्नलिखित महत्वपूर्ण शब्दों को याद करके लाम उठा सकते हैं-- 
“करमी-कमी ऐसा अवसर आता है, जब साहस बुद्धिमानी से अधिक 
रक्षा करता है, जब मनुष्यों के ह्ृदयों को स्पर्श करनेवाला तथा उनके 
भावो को आलोकित करनेवाला कोई महान्‌ श्रद्धापूर्ण काय ऐसे आश्रय 
को उत्तन्न करता है, जिसको नीतिक्रुशलता की कोई चाल प्रात्त नही कर 
सकती ।?! 


पाठकों को याद होगा कि गॉघीजी ने गत १७ सितम्बर को सच्ड 
शासन-योजना-समिति में 'सम्राट्‌ के सलाहकारों के खिलाफ एक नप्र 
और विनीत शिकायत? की थी । उन्होंने लाड सेंकी 
द्वारा प्रार्थना की थी कि सम्राट के सलाहकार अपने 
मन की बात भारत के प्रतिनिधियों के सामने रखें; तफ्सील की बातों पर 
खतम न होनेवाली चर्चा न करें, उनका निर्णय तो भारतवासी पीछे कर 
लेंगे, अमी तो वे अपनी सारी वाजी सामने रखें और साफ-साफ्‌ तजवीत 
बता दें | किन्तु अभी तक वही उकता देनेवाला दद्भ जारी है | ये लोग 
खूँटे के चारों ओर दूर-दूर चक्कर लगाते रहते हैं और मुख्य विषय पर 
आते ही नहीं | गाँधीजी ने तो इस समिति के समक्ष महासभा की स्थिति 
रख दी है और महासभा के आदेश को अच्छी तरह स्पष्ट करके बता 
दिया है । 

किन्तु अंग्रेज जनता घरेलू समस्याओं में ही ग़क॑ होकर एक-के-बाद- 
एक नयी-नयी उपशामक योजना करती जाती है, जब कि भारत मे 
सरकारी अधिकारी--गाँधीजी के शब्दों में--सरकार का अडग और न 
मुकनें वाला रुख प्रकट करते जा रहे हैं | ब्रिटिश अर्थ-ब्यवस्था और 


वही रफ्तार 


है. व [ लन्दन की चिट्ठी 


व्टिश मुद्रा के प्रति फिर विश्वास पैदा करने के लिए, विल्लायत की राष्ट्रीय 
सरकार के प्रयत्त की ओर भारत-सचिव ध्यान दिलाते हैं; किन्तु स्वय 
ब्रिटिश सरकार में पुनः विश्वास पैदा कराने के लिए, न तो यहा और न 
भारत मे ही कुछ प्रयत्न किया जाता है। 

भारतीय मामलों में अनावश्यक हस्तक्षेप के आसेप की आशड्ढा से 
लाड इर्विन इन बातों से जानवूक कर अलग रह रहे हैं | इस बीच 
गाधीजी अपने प्रत्येक क्षण का उपयोग ब्रिटिश जनता के सामने भारत 
का दावा येश करने मे कर रहे हैं। उन्होंने डेलीमेल' में एक लेख लिख- 
कर अपने "मुखिया? श्रथोंत्‌ भारतीय राष्ट्रीय 
महासभा (कांग्रेस) का परिचय कराते हुए 
सक्षेप भ भारतीय माग सममाई है। सुशिक्षित ऑंग्रेजों तक को भारत 
के सम्बन्ध में व्यवस्थित रूप से क्ूूठा इतिहास बताकर, उनके मन में 
जो पूर्वशह्दीत कुधारणायें और दूषित पक्षपात दृढ कर दिया जाता है, 
हाउस आफ कामन्स मे मजदूरदल के पालमेण्टी सदस्यों के सामने एक 
भाषण देकर गांधीजी ने उसके तोडने का प्रयत्त किया । उन्होंने उनसे 
कहा, “आप लोग गरीब-से-गरीब मजदूर प्रतिनिधि होने के कारण इस 
देश के 'रत्न! हैं, किन्ठु भारत के प्रश्न पर तो मैं आपके और दूसरे पक्षों 
के बीच कुछ अन्तर नहीं कर सकता | मुझे तो सबको समान प्रेम से 
जीतना है [” किन्तु मजदूरों के प्रतिनिधियों के सामने उन्होंने दरिद्रता 
का प्रश्न विस्तार से पेश किया । उन्होंने कहा-“यदि आपके मन में यह 
खयाल हो कि भारत की सर्वसाधारण जनता ऑग्रेजों की शान्ति और 
व्यवस्था पर मोहित है. तो में वह खयाल आपके दिल से निकाल देना 


भारत क्या चाहता है? 


इग्लैड में महात्माजी ] है. 
चाहता हूँ | सच बात तो यह है कि वह अंग्रेजों के जुए को उतार फेंकने 
के लिए जो उतावली हो रही है, उसका कारण केवल यही है क्रि वह 
भूखो नहीं मरना चाहती | आपका देश तो खूब समृद्ध है;-फिर भी आप- 
का प्रधान-मन्त्री मनुष्य की औसत आय के पचास गुने से अधिक वेतन 
या तनख्वाह नहीं लेता, जब कि भारत में वाइसराय वहां के एक आदमी 
की औसत आय से पाच हजार गुना अधिक वेतन. लेता है। और यदि 
आओसत आय इतनी कम हो, तो आप समझ सकते हैं कि हजारों मनुष्यों 
की वास्तविक आय तो शूत्य ही होगी ।?” फौज के प्रश्न पर भी चर्चा 
हुईं थी, किन्द॒ लोगों का ध्यान जितना दरिद्रता के अ्श्न पर खिंचा, 
उतना उसपर नहीं खिंचा | मजदूरदल के सदस्य तो शुरू से आखिर तक 
अपने बेकारों का ही खयाल करते रहे और उनके प्रश्नों का मुख्य विषय 
था लड्ढाशायर के कपड़े । गाघीजी ने उनसे करुण-स्वर में पूछा, “मुझे 
बताइए, जब कि भारत स्वय अपना कपड़ा तैयार कर लेने में समथ हो, 
तब भी क्‍या वह लड्ढलाशायर का कपड़ा खरीदने के लिए नीतिबद्ध है ! 
हिन्द को पामाल एवं बरबाद करके स्वय समृद्ध बनने के कारण, क्या 
लड्लाश|यर को उसके प्रति कुछ प्रायश्रवित नहीं करना चाहिए १” इन 
लोगों के पास इसका कुछ उत्तर न था | किन्तु एक सदस्य ने अपने 
स्वाभाविक अंग्रेजी उद्धतपने से कहा--“यदि तुम हमारा कपड़ा नहीं 
खरीदोगे तो हम तुम्हारी चाय और सन नहीं खरीदगे।” गाधी जी ने कह्- 
“नहीं, हरगिज मत खरीदिए | यह तो राजी-खुशी की बात है। हम अपनी 
चाय या सन जबरदस्ती आप पर नहीं लादना चाहते |” 

तीनों दलों--मजदूर, उदार और अनुदार--के सदस्यों के साथ की 


७ [ लन्‍्दन की चिट्ठी 


मुलाकात तो और मी अधिक सजीव थी । क्योंकि उसमें गाधीजी ने 
अपील अथवा [प्रार्थना करने की बजाय, भारत के स्वातन्त्रय की दलीलें 
जोर से पेश कीं तथा 'सरक्षणों' और “विशेष अधिकारों' की विस्तार से 
चर्चा की । "सेना और अन्तर्राष्ट्रीय विषयों पर अधिकार के बिना मिली हुई 
स्वतन्त्रता, स्वतन्त्रता नहीं कही जासकती, इतना ही नहीं,वह तो हलके रूप 
का स्वायत्त शासन भी न होगा । वह तो निरा भूसा होगा, जिसे छूना 
तक उचित नहीं ।” सीमाप्रान्त के हब्वे का भण्डाफोड करते हुए उन्होंने 
कहा कि पिछले जमाने में अनेक हमलों और आक्रमणों के होते हुए भी 
हम उनका मुकाबिला करके टिके रहे, उसी तरह भविष्य में भी हम उनसे 
अपनी रक्ा कर सकेंगे । ऑँग्रेजी शासन की शान्ति और व्यवस्था अधि- 
काश में काल्पनिक है, और प्रिटिश भारत की अपेक्षा देशी रियासतों में 
भारतीय अधिक शान्ति से रहते हैं| “इसलिए. यह खयाल न कीजिए 
कि आपके विना हमें आत्म-हत्या करनी पडेगी अथवा हम एक-दूसरे का 
गला काने लगेंगे | इसका यह अर्थ नहीं कि हम हरेक ऑग्रेज सोल्जर 
या सिपाही अथवा अफसर को निकाल बाहर करेंगे। हमें जरूरत होगी 
और यदि वे हमारी शर्तों पर रहना स्वीकार करेंगे तो हम उन्हे रक्खेंगे । 
लेकिन मुझसे कहा गया है कि एक भी ऑग्रेज सिपाही या सिविलियन 
हमारी मातहती में नौकरी न करेगा । मै स्पष्ट ही कह देना चाहता हूँ कि 
इस जातिगत अमिमान का मतलब मे नहीं समझ सकता | हम--अकेली 
महासभा नहीं बल्कि सभी पक्ष-ईस नतीजे पर पहुँचे हैं कि अंग्रेजी 
शासन अत्यधिक खर्चीला है; और फौजी ख़च्च राष्ट्र को कुचलकर मर- 
शासन्न कर रहा है। हलके-से हलके दरें की स्वतन्त्रता मिलने की एक 


इग्लेंड में महात्माजी | प्र 
कसौटी इस फौज पर हमारा अधिकार होना है। सरक्षणों के प्रश्न में 
सिविल सर्विस को मौजूदा आधार पर बनाये रखने की बात आती है। 
सच बात यह है कि ये सिविलियन कितने ही योग्य, उद्योगी और कितने 
ही कार्यकुशल हों, तो मी यदि वे अत्यधिक खर्चीले हों, तो वे इसारे लिए 
किसी काम के नहीं । भारत में जिस प्रकार करोड़ों मनुष्य बिना डाक्टर 
एवं चिकित्सक की सहायता से अपना जीवन बिता लेते हैं, उसी प्रकार 
हम आपके विशेषज्ञों की सहायता बिना अपना काम चला लेंगे। यह 
कहा जाता है कि उनका भारी वेतन उन्हे रिश्वत आदि लालचों से बचाये 
रखने की गारण्टी है| लेकिन यह बहुत बड़ी कीमत है और हिन्दुस्तानी 
नौकर जो रिश्वत लें, उसकी अपेक्षा मुद्दीभर सिविलियनों का भारी 
वेतन और अन्य खर्च कहीं अधिक हो जाता है | 

“बतंमान सरक्षणों के अनुसार ८० फीसदी आमदनी तो विदेशियों 
के हाथों सौंप दी जायगी और बाकी २० फी सदी से हमें शिक्षा, स्वास्थ्य- 
रक्षा आदि विभाग चलाने होंगे! | इस स्वतन्त्रता को 
मैं हाथ से छूना तक पसन्द न करूँगा | जिस सरकार 
का पॉच-दस वर्ष में दिवाला निकलना निश्चित हो, मै उसका चाजं लेने 
की अपेक्षा बाध्य होकर परतन्त्र रहना और अपने आपको बागशी घोषित 
करना अधिक प्रसनन्‍द करूँगा | और, मैं यह साहसपूर्वक कह सकता हूँ 
कि, कोई भी आत्मगौरव वाला भारतीय इस स्थिति को पसन्द न करेगा | 
मै सबिनय-भग द्वारा अपना खून बहाकर भी लड़्/ँगा; और मै कहना 
चाहता हूँ कि मैं आपके साथ एक गुलाम की तरह सहयोग करने की 
अपेक्षा यह अच्छा सममूँगा कि आप मुझे अपनी जेल में टूस दे और 


आधिक सरक्षण 

मुमपर लाठी-प्रहार करे | मेरी नम्न सम्मति के अनुसार इन दोनों सरक्षणों 
का अर्थ यह गुलामी ही है। ! 
इसके बाद गाँधीजी ने अल्पसख्यक जातियों के सरक्षण का प्रश्न 
हाथ में लिया और उसके आशिक सरक्षणों की चर्चा की, क्योंकि इनकी 
यूरोपियन मॉग अंगेजों के हित के लिए, जो भारत में अल्पसख्यक 
जातियों में हैं, की जाती है। यह मॉग सर्वथा असगत है; 
इसमे न तो अंग्रेजो की ही शोमा है, न हिन्दुरतानियों की । म॒द्ठी-भर 
ऑँग्रेज ३० करोड़ 'गुलामों” के पास से सरक्षण मांगें, यह विचार गाधीजी 
से सह्दा नही जा सकता था । शत्रु से रक्षा की गारण्टी मॉगी जा सकती 
है, मित्र से हरगिज नहीं | मारतवासी उनसे जो सेवा लें, उससे जितना 
संरक्षण मिले, उसीमें उन्हे सन्‍्तोप मान लेना चाहिए। गांधीजी ने स्पष्ट 
शब्दों मे कह्दा--“यदि ऑंग्रेजो का व्यापार भारतीयों के लिए हितकारक 
हो तो उसके लिए किसी सरक्षण की आवश्यकता नहीं। किन्ठ इसके 
विपरीत यदि बह भारत-हित-विरोधी हो, तो चाहे कितने ही सरक्षण क्‍यों 
न हों, उनसे कुछ लाम न होगा | विश्वास रखिए कि तीस करोड हिस्से- 
दारों के कन्षरों पर से जुआ उतर जाने पर वे समृद्ध भागीदार होंगे ओर 
इस्लैंड को, किसी व्यक्ति अथवा राष्ट्र को लूटने में नहीं प्रत्युत्‌ सब राष्ट्रों 
के कल्याण के लिए, सामेदारी से सहायता पहुँचाने के लिए तसर रहेंगे।? 
बम्बई के मिल-मालिकों से समभौता या उनके शब्दों में सौदा! 
करके गाधीजी ने जबरदस्त भूल की | ऐसा वहा के मेम्बरों का खयाल 
था | पर गाधीजी ने तो इससे भी आगे बढकर कहा कि, केवल बम्बई 
ही नहीं अहमदाबाद के मिल मालिकों से भी समझौता या सौदा! 


टग्लेंड में मद्ात्माजी ] ६० 


ऊिया गया है, किन्तु इस सौदे” की शर्तों से खादी बनानेवालों के सामने 
के से मिलों की प्रतियोगिता दूर होजाती है। यह ठीक है कि इनमें से कई 
मे लो के मजदूरो को चुरी तरह पिसना पड़ता है;फिर भी मिल-मालिक 

नम्न दबाव और समझौते से भुकते जाते हैं और, स्वय श्री टॉम शा के 
कथनानुसार, अहमदाबाद का मजबूर-सघ ससार मर में आदर है। 

सघ-शासन-योजना-समिति के गाधीजी के दूसरे भाषण से हिन्दुस्तान 
में कुछ मित्र तथा यहा के कुछ मित्र चौक उठे हैं। सघ-शासन में 
सम्मिलित होनेवाले प्रत्येक नरेश से वह कम-से-कस कितने 
की अपेज्षा करते हैं, यह गांधीजी ने छिपा नहीं रक्‍्खा है, 
ओर देशी राज्यों के मित्रों को उन्होंने वचन दे दिया है कि इससे जरा 
भी कम वे हरगिज न लेंगे। भाषण में तो नरेशों को अपना भाग देने और 
समिति के सामने योजना रखने की प्रार्थना थी। इसमें गांधीजी ने 
समर्पण कहा किया है ! समपंण का प्रश्न तो तमी आसकता है, जब 
उनकी योजना समिति के सामने आवे | 

भाषण के जिस अश से यहा के मित्रों को आश्चर्य हुआ है, वह 
है कि जिसमें गॉधीजी ने अप्रत्यक्ष ( [072८0८ ) चुनाव का तत्त्व 
स्त्रीकार किया है | पर वे भूल जाते हैं कि एक ही व्यवस्थापिका सभा 
शोर बालिग़ ( केवल “चरित्र-की मर्यादा वाला? ) मताधिकारी उनकी 
योजना के अनिवार्य अग हैं, ओर उनसे हम “अकेले मुसलमानों की ही 
नही बल्कि अछूत, ईसाई, मजदूर और अन्य सब वर्गों की उचित आका- 
क्ञाओं का समाधान कर सकते हैं |” 

किन्तु ये बाते बडे लोगो के लिए छोड़कर मुझे अब किंग्सली हॉल 


स्पष्टीकरण 

के अपने घर की ओर आना चाहिए ! मित्र इस बात की शिकायत कर 
उनका घर॒ 'ै हैं कि गॉधोजी महल और होटल छोडकर इतनी दूर रह 
रहे हैं | ऑग्रेज मित्र सेठ जेम्स के महल के निकट के अपने 

घर देने के लिए तत्परता दिखा रहे हैं, किन्तु गाधीजी ने निश्चय किया है 
कि यह गरीबों का घर जो अपना घर बन गया है उसे न छोड़ा जाय | 
मित्रों से मिलने के लिए. एक दफ्तर रखा जा सकता है--इसके लिए 
कई भारतीय मित्रों ने अपने घर देने की इच्छा प्रकट भी की है, किन्तु 
ईस्ट एण्ड में घूमने जाते समय जो मित्र उनसे मिलते हैं, और जो 
बालक उन्हें वेरकर उनसे किसी समय बातें कर लेते हैं, उन्हें वे छोड़ 
नहीं सकते । वस्त॒तः इन बालकों के साथ की एक खास मुलाकात से 
गॉधीजी को बड़ा आनन्द हुआ । उन्हे ऐसा प्रतीत हुआ, मानों वह 
स्वयं आश्रम में हो, वालको के सादे किन्तु गहरे और चकित करनेवाले 
प्रश्नों का उत्तर देते हो और उनके द्वारा सत्य और प्रेम का सन्देश 
फैलाते हों । वे पूछते हैं--'मिस्टर गांधी, आपकी भाषा क्या है !! ओर 
गाभीजी उन्हे ऑग्रेजी और हिन्दी भाषाओं के समान शब्दों की व्युत्पत्ति 
बताते हैं और समझाते हैं कि आखिर तो हम सब एक ही पिता के पुत्र 
हैं| उनसे वह अपने वचपन की बातें करते हैं, और यह समभाते हैं 
कि घेंसे का जवाब घूँसे से देने की अपेक्षा घूँसे से न देना कितना अच्छा 
है | स्वय कच्छ क्यो धारण करते हैं, और स्वय उनके बीच यहा क्यों 
रहते हैं, यह मी उन्हें बताते हैं। एक दिन उन्होने कहा--'मिरे लिए तो 
सच्ची गोलमेज-परिपद्‌ यह है| मैं जानता हूँ कि ऐसे मित्र हैं, जो मुमे 
घर दे सकते हैं और मेरे लिए. उदारता से पैसे खच्े कर सकते हैं, किन्तु 

में मिस लेस्टर के धर में सुखी हूँ, क्योंकि जिस प्रकार का जीवन-च्यतीत 
करने का मेरा ध्येय है उसका स्वाद मुझे यहा मिलता है। मिस लेस्टर 
ने मेरे लिए कोई नया खर्च नहीं किया; किन्तु उन्होंने और उनके 
साथियों ने मेरे लिए अनेक असुविधाएँ उठाई हैं और अपने सिर पर 
बहुत परिश्रम ले लिया है। मैंने जो कोठड़िया रोकी हैं, उन्हे खालीक़र 
वे स्वय बरामदों में सो रहते हैं। वे अपना काम स्वय कर लेते हैं। मैंने 
और मेरे साथियों ने उनका काम बढ़ा दिया है और उसे थे प्रसन्नता- 
पूर्वक कर लेते हैं | ऐसी दशा मे मुकसे यह स्थान किस तरह छोड़ा जा 
सकता है ?” उनकी यह दलील'अकाट्य है, उसके सामने श्री एण्डरूज 
तक के प्रयत्न सफल नहीं हो सकते । जिस दिन स्थान बदलने का प्रश्न 
उठा, उसी दिन एक वृद्ध, पतली और ठिगनी महिला आई । उनकी 
आँखे तेज से लाल हो रही थीं। वह गाघधीजी से केवल हाथ मिलाने 
आई थी। वापस जाते समय उन्होंने मुझसे कहा--“इस स्थान को 
छोडने का विचार न कीजिए, | यह म्यूरियल का घर नही है । यह यहा 
के रहनेवालों अथवा हमारे लिए भी नहीं बनाया गया है। यह तो 
गॉँधीजी जिस आदर्श की मूर्ति हैं, उस आदर्श के लिए. जीनेवाले उसके 
( मिस लेस्टर के ) भाई का स्मारक है। गाधीजी के योग्य ही यह 
स्थान है ।? लगभग ८० वर्ष अवस्था की यह महिला, “ठाम बूउन्स 
स्कूल डेज? के लेखक की पुत्री मिस ह्यूज हैं । 

यहा जितने ग़रीब और मामूली आदमी गॉँधीजी से परिचय पाने और 
मिलने की सुविधा पाजाते हैं,उनकी सख्या से यह अनुभान किया जासकता 
है कि यह स्थान कितने महत्व का है । इस प्रकार के मिलन एव सम्बन्ध 

ही जीवन को समृद्ध और जीने योग्य बनाते हैं। जिन स््री-पुरुषों के लिए 
जीवन एक शतरज्ञ का चित्रपट (बोड) है और साथी खिलाड़ी को मात 
देना सर्वाधिक चत॒राई है, उनसे मिलने मे कुछ सार 
नहीं। ऊपर कहे एक दो सम्मिलनों की यहा चर्चा 
करना चाहता हूँ | एक दिन तो ऐसा मालूम होता था, मानों वह केबल 
हस्ताक्षर--दस्तखत--कर ने का ही दिन हो। गाधीजी के हस्ताक्षर कराने 
में सफलता प्राप्त करनेवाला प्रत्येक व्यक्ति अपनी जीवन-कथा सुना जाता। 

वेन प्लेटन नामक एक भाई मिस लेस्टर के साथी हैं | हमारे लिए. 
सुब्रह से शाम तक निरन्तर काम करतेर हते हैं; किन्तु गॉधीजी की नजर 
में चढ़ने का कभी प्रयत्न नहीं करते | एक दिन वह 
एक किताव लाये और उसमें गाधीजी के हस्ताक्षर 
करवाने की इच्छा प्रकट की । उन्होंने कहा, “गाधीजी, मैने यह पुस्तक 
एक शिलिंग में खरीदी है । उस समय में 'डेली हेरल्ड” मे काम करता 
था | वहा यह पुस्तक समालोचना के लिए आई, किन्तु तुच्छ मानी 
ज्यकर समालोचना के अयोग्य समझी गई और इसलिए बेच डालने के 
लिए रद्दी म डाल दी गई | इससे मुझे यह एक शिलिंग में मिल गई | 
मैं इसे घर ले गया और शुरू से अखीर तक पढ़कर उसका तत्काल 
उपयोग किया । किंग्सली-हाल में एकत्र लोगो को मैने आपका परिचय 
कराया, और आपके सम्बन्ध में कई व्याख्यान दिये | उस दिन से मेरा 
आपके साथ परिचय आरम्भ हुआ है |”? 

गॉवीजी इससे आश्चयचकित हो प्रसन्न हुए। उन्होंने कहा-- 
“ग्रच्छा, म्यूरियल से मेरा परिचय कराने वाले तुम थे ९? 


उनके मित्र 


सदुपयोग 

बेन ने कहा--“मै यह कहने की धुष्ठता तो नहीं कर सकता | कदा- 
चित वह पहले से ही आपको जानती हों । किन्तु दूसरे मित्र तो, मैंने इस 
पुस्तक में से जो-कुछ कहा, उसीसे आपको अच्छी तरह जान सके | इस 
पुस्तक में बहुत सी बाते ऐसी थी, जो स्वय मेरे विचार में थीं; किन्तु 
मैने कभी उन्हे शब्दों में प्रकट नही किया था |”? 

गॉधीजी ने हँसते हुए कहा--“तब मैने सब विचार तुमसे उधार 
लिये या ठुमने मुझसे लिये | कुछ भी हो, एक शिलिंग खच् करना 
अच्छा ही हुआ । क्या ऐसा नही है ९? 

उन्होंने कह्--“इससे अच्छा उपयोग उसका हो नहीं सकता था | 
ओर आप इस बात से तो सहमत होंगे ही कि मैंने जो-कुछ किया, उससे 
में आपके हस्ताक्षर पाने का अधिकारी हूँ १? 

यह एक शिलिंग की पुस्तक कौनसी होगी, क्या पाठक इसका 
अनुमान लगा सकेंगे १ 

एक व्यक्ति आया; वह नोका-सैन्य मे था ओर मीरां बहन के पिता 
को जानता था | मीरा बहन अपने भूतपूर्व एडमिरल की पुत्री हैं, इस 
खयाल से उनपर वह अपना विशेष अधिकार समझता 
था | एक दिन वह घूमकर वापस लौट रही थीं कि वह 
आया और गॉधीजी के हस्ताक्षर पाने का अपना अधिकार बताते हुए 
कहने लगा--“मै २१ वर्ष तक नौका-सैन्य अर्थात्‌ जलस्सेना में था । 
मैने तुम्हारे पिता की मातहती में नौकरी की है। और मेरा जेंवाई-गॉधीजी 
के लिए बकरी का दूध भेजता है| क्‍या वह मुझे अपने हस्ताक्षर देने 
की कृपा न करेंगे ?? उसकी यह प्रार्थना व्यर्थ न गई | गॉघीजी ने उसे 


शुभ कामना 

अदर बुलाया। पास पहुँचकर उसने आत्म-कथा सुनाई,और साथ में कहा - 

“साहब, में आपके और आपके उद्देश्य के लिए सचमुच शुभ 
कामना करता हूँ | मैने दुनिया खूब देखी है। महायुद्ध मे मैने नौकरी 
की; जगह-जगह फेंका गया, ठिठुरते पैरों गेली-पोली से सालेनिया के 
लिए, कूच का हुक्म हुआ, और अकथनीय कष्टों का सामना करना पड़ा | 
आगामी युद्ध मे नौकरी करने की अपेक्षा तो मैं शीघ्र ही जेल चला 
जाना पसन्द करूँगा। साहब, वस्तुतः यह एक अत्यन्त भयड्डर कार्य है। 
में तो आपके लिए लड़ना अधिक पसन्द करता हूँ । आपके उद्देश्य मे 
सफलता मिले, यही में चाहता हूँ ।” वह अपने साथ अपनी लडकी और 
दूध पहुँचानेवाले दामाद के फोटो लाया था | 

वह जाने की तैयारी मे था कि गॉघीजी ने उससे पूछा--/त॒म्हारे 
कितनी सन्‍्तान हैं १” 

उसने कहा--“साहब, आठ, चार लड़के और चार लड़कियाँ ।” 

गाँधीजी ने कहा--“मेरे चार लड़के हैं, इसलिए में तुम्हारे साथ 
आधे रास्ते तक तो दोड़ सकता हूँ !” 

यह सुनकर सारा घर हँसी से गूँज उठा | 

कदाचित्‌ थोड़े ही लोग इस बात पर विश्वास करेंगे कि जब गाँधी- 
जी से यह कहा गया कि चार्ली चेपलिन उनसे मिलना चाहते हैं, तो 
उन्होने निर्दोप भाव से पूछा कि यह महापुरुष कौन 
हैं! अनेक वर्षो से गॉधीजी का जीवन कुछ ऐसा हो 
गया है कि उन्होंने अपने लिए जो काम निश्चित कर रखा है, उसे 
करते-करते सामने आ जाने वाले काम के सिवा दूसरा कुछ देखने या 


चालीं चेपलिन 

सुनने का उन्हें अवसर नहीं मिलता । किन्तु जब उन्हें मालूम हुआ कि 
श्री चालीं चेपलिन सर्वसाधारण जनता मे के ही एक व्यक्ति हैं, सर्वसाधारण 
जनता के लिए ही जीते हैं और उन्होंने लाखों आदर्मियो को हँसाया है, 
तब उन्होने उनसे डा० कतियाल के घर पर, जिन्होंने गॉधीजी जबतक 
लन्दन में रहे तबतक उनके उपयोग के लिए अपनी मोटर उनके सिघुर्द 
कर दी है, श्री चेपलिन से मिलना स्वीकार किया। मुझे श्री चेपलिन 
सिनेमा के चित्रपटों में जैसे दिखाई देते हैं, उसके विपरीत बडे खुश- 
मिजाज और निरमिमान सजन प्रतीत हुए, किन्तु कदाचित्‌ अपना स्वरूप 
छिपाने मे ही उनकी कला है | गाधीजी ने उनके विषय मे कुछ न सुना 
था, किन्तु ऐसा मालूम होता है कि उन्होंने गॉधीजी के च्तनें के बारे मे 
सुन रखा था । उन्होंने पहला ही प्रश्न यह किया कि गांधीजी मशीनों 
का विरोध क्यो करते हैं ! गाधीजी इस प्रश्न से प्रसन्न हुए और उन्होंने 
तफसील के साथ बतलाया कि भारत के सब किसानों की छः महीने की 
बेकारी में उनके पुराने घरेलू एव सहायक धन्दे को पुनरुज्जीवित किये 
बिना काम नहीं चल सकता । “तब केवल कपड़े के विषय में ही यह 
बात है !” गाधीजी ने कहा--“निस्सन्देह । प्रत्येक राष्ट्र को अन्न-वस्त्र 
तो स्वय ही पैदा करना चाहिए। पहले हम यह सब कर लेते थे, और 
इसलिये आगे भी वैसा ही करना चाहते हैं | इग्लेंड बहुत अधिक प्रमाण 
में माल तैयार करता है और इसलिए उसे खपाने के लिए, उसे बाहर 
के बाजार ढँढने पड़ते हैं | हम इसे लूट कहते हैं| और छुटेरा इग्लेड 
ससार के लिए. खतरा है| इसलिए यदि अब भारत मशीनों का उपयोग 
स्वीकार करले और अपनी आवश्यकता से अधिक कपड़ा तैयार करे, 

तो ऐसा लुटेरा भारत ससार के लिए कितना बड़ा खतरा साबित होगा ?” 

श्री चेपलिन ने प्रश्न को तुरन्त ही पकड़ते हुए पूछा--/इसलिए यह 
प्रश्न केवल भारत तक ही सीमित है ! किन्तु मान लीजिए कि आपके 
भारत में रूस की-सी स्वतन्त्रता हो और आप अपने वेकारो को दूसरा 
काम दे सकते हो तथा सम्पत्ति का बराबर बेंटवारा कर सकते हों, तब तो 
आप मशीनो का तिरस्कार न करेंगे ? क्‍या आप स्वीकार न करेंगे कि 
मजदूरों के काम के घण्टे कम हों, और उन्हे विश्ञाम के लिए. अधिक 
फुरसत मिलनी चाहिए, ?? 

गॉधीजी ने कहा--“अवश्य |? 

इस प्रश्न पर गाँधीजी के सामने सेंकड़ो वार चर्चा हो चुकी है, 
किन्तु एक अजनबी विदेशी को इतनी तेजी से स्थिति को समर लेते 
मेने नहीं देखा | इसका कारण कदाचित्‌ उनके मन मे किसी प्रतिकूल 
भाव एवं पक्तपात का न होना और उनकी निश्चित सहानुभूति हो । 

यह सहानुभूति उस समय प्रत्यक्ष दिखाई दी,जब श्रीमती सरोजिनीदेवी 
ने उन्हे विलायत की एक जेल की मुलाकात की याद दिलाई | उन्होंने 
कहा-- में धनवानों के गिरोह का सामना कर सकता हूँ, किन्ठ इन 
कैदियों के सामने खड़ा नहीं रहा जाता । में मन में कहता हूँ, ईश्वर को 
कृपा न होती, तो व्‌ भी इनके ही साथ होता |? वहाँ कुछ भी नहीं किया 
जा सकता, इससे मन में बड़ी त॒च्छता प्रतीत होती है । अपने और उनके 
बीच में लोहे की सलाख के तिवा कया फर्क है! मै तो जेलो को जड़-मूल 
से सुधारने के पक्त में हूँ | अन्य रोगों की तरह अपराध करना भी एक रोग 
है और इसका इलाज जेलो में नही वरन्‌ शिक्षण-शहों मे होना चाहिए | 


एक विद्यार्थी के प्रश्न के उत्तर मे गॉधीजी ने कहा--“लाहौर और 

कराची के प्रस्ताव एक ही हैं। कराची का प्रस्ताव लाहौर के प्रस्ताव का 

उल्लेख कर उसे पुनः स्वीकृत करता है; 
साम्राज्य नहीं साकेदारी ्न्तु यह बात स्पष्ट कर देता है कि पूर्ण 
स्वतन्त्रता सम्भवतः ग्रेटब्रिटेन के साथ की सम्मानयुक्त सामेदांरी को 
अलग नहीं करती | जिस प्रकार अमेरिका ओर इग्लैर्ड के बीच सामे- 
दारी हो सकती है, उसी तरह हम इग्लैण्ड और भारत के बीच सामेदारी 
स्थापित कर सकते हैं। कराची के प्रस्ताव में जो सम्बन्ध-विच्छेद का 
उल्लेख है, उसका अथ यह है कि हम साम्राज्य के होकर नहीं रहना 
चाहते । किन्तु भारत को श्रेटब्रिटेन का साकेदार आसानी से बनाया जा 
सकता है! 

“एक समय था, जब सें औपनिवेशिक पद पर मोहित था; किन्तु बाद 
में मैने देखा कि औपनिवेशिक पद ऐसा पद है, जो एक ही कुट्ठम्ब के 
सदस्यों-- आस्ट्रेलिया, कनाड़ा, दक्षिण अफ्रिका और न्यूजीलैए्ड 
आदि--को समान करनेवाला है। ये एक ही ख्ोत से निकली हुईं रिया- 
सतें हैं, जिस अर्थ में कि भारत नही हो सकता । इन देशो की अधिकाश 

जनता अश्रेजी भाषा-भाषी है और उनके पद में एक प्रकार का ब्रिटिश- 
सम्बन्ध सब्रिहित है। लाहोर महासभा ने भारतीयों के दिमाग में से 
साम्राज्य का खयाल धो डाला है और स्वतन्त्रता को उनके सामने रखा 
है। कराची के अस्ताव ने इसका यह सन्निहित अथ किया कि एक 
स्वतन्त्र राष्ट्र की दैसियतःसे मी हम ग्रेंटबूटेन के साथ, अवश्य ही यदि 
चाहे तो सामेदारी कायम कर सकते हैँ | जबतक साम्राज्य का खयाल 

बना रटेया, तबतक डोर इग्लैएड की पालमेणट के हाथ में रहेगी, किन्तु 
जब भारत ग्रेटविटेन का एक स्वतन्त्र सामेदार होगा, तब सूव-सचालक 
लन्दन के वजाय दिल्ली से होगा । एक स्वतन्त्र सामेदार की हैसियत 
से भारत, युद्ध और रक्तपात से थक्रित ससार के लिए, एक विशेष 
सहायक होगा | युद्ध के फूट निकलने पर उसे रोकने के लिएए भारत और 
ग्रेटबिटेन का समान प्रवत्न होगा--अवश्य ही हथियारों के वल से नहीं, 
वरन्‌ उदाहरण के दुर्दमनीय बल से | आपको यह व्यर्थ का अथवा 
बहुत बड़ा दावा प्रतीव होगा और आप इस पर हँसेंगे। किन्तु आपके 
सामने बोलनेवाला उस राष्ट्र का एक प्रतिनिधि है, जो उसके दावे को 
पेश करने के लिए ही आया है,ओर जो इससे किसी कदर कम पर रजा- 
गेने के लिए तैयार नहीं है, और आप देखेंगे कि यदि यह प्राप्त न 

हआ तो मैं पशाजित होकर चला जाऊँगा, किन्तु अपमानित होकर नहीं | 
में जरा भी क्रम न लूँगा; और यदि मॉग पूरी नहीं की गई, तो में देश 
को और भी अधिक विस्तृत और भयझ्लर परीक्षणों मे उतरने के लिए 
आहान करूँगा, और आयको भी हार्दिक सहयोग के लिए लिखूँगा ।” 
एक दूसरी सभा में उन्होंने कहा-- हिमारे अहिसान्मक आन्दोलन 

का उद्देश्य, बिना मन में कुछ पाप रखे, भारत के लिए. किसी गुम 
अर्थ में नही वरन्‌ उसके वास्तविक अर्थ में पूर्ण स्वराज्य है। में मानता 
हूँ कि प्रत्येक देश, बिना किसी योग्यता के अथवा दूसरे प्रश्न के, इसका 
अधिकारी है | जिस प्रकार प्रत्येक देश खाने, पीने और श्वास लेने के 
योग्य है,इसी प्रकार प्रत्येक देश अपनी व्यवस्था करने के योग्य है--इस 
की परवा नहीं कि वह कितनी ही बुरी तरह क्‍यों न हो | जिस प्रकार खराब 
फेफडेवाला व्यक्ति कठिनाई से सास ले सकेगा, उसी प्रकार भारत भी 
अपने रोगो के करण हजार गलतियाँ कर सकता है| शासन की योग्यता 
का सिद्धान्त केवल आऑसू पोंछुने के समान है । स्वतन्त्रता का अर्थ 
विदेशी ऑ्रंकुश से भुक्त होने के सिवा और कुछ नहीं है|” 

भारतीय व्यापारियों की सभा में भाषण देते हुए. उन्होंने यह स्पष्ट 
शब्दों में समझाया कि “विदेशी अकुश से मुक्त होने का क्‍या अर्थ 
है ।” उन्होंने कहा, “महासभा इस निश्चित निर्णय पर पहुँची है कि 
अपनी अर्थ-व्यवस्था पर हमारा पूर्ण अधिकार होनां चाहिए। अर्थ- 
व्यवस्था के इस पूर्णाधिकार बिना स्वराज्य-विधान नामधारी कोई भी 
विधान देश की माँग की पूर्ति न कर सकेगा | आप जात्नते हैं कि महा- 
सभा ने मुझे जो आदेश दिया है, उसका यह एक भाग है कि पूर्ण 
स्व॒राज्य का कोई अर्थ न होगा, यदि उसके साथ राजस्व, सेना और 
अन्तर्राष्ट्रीय विषयों पर पूर्णाधिकार न हो | कम-से-कम मैं तो केवल 
पूर्ण स्वतन्त्रता के सिवा किसी प्रकार के शासन को उत्तरदायी शासन 
अथवा स्व-शासन नहीं कह सकता, यदि सेना और राजस्व पर हमारा 
पूर्ण अधिकार अथवा पूरा कब्जा न हो |”? 

यह बात कि वह पूर्ण स्वतन्त्रता चाहते हैं, और उससे जरा भी 
कम न लेगे, गॉचीजी को इस कार्य की कठिनाइयो के प्रति विशेष सजग 
बना देती हैं । क्योंकि परिषद्‌ प्रतिदिन बहुत मन्‍्द गति 
से रेगती हुई चलती है, उन्हे अब यह स्पष्ट हो गया है 
कि काय अत्यन्त दुः्साथ्य है। सर अलीइमाम के शब्दों में परिषद्‌ 
राष्ट्र के चुने हुए प्रतिनिधियों की नहीं प्रत्युत पार्लमेण्ट के प्रधान मन्त्री 
की पसन्द के प्रतिनिधियों की बनी हुई है। प्रधान-मन्त्री ने कहा, “मैं 
अपने आपको बलिदान का बकरा न वनाऊँगा, किन्त मैं चाहता हूँ कि 
आप सब अपने बलिदान के बकरे बनें।” प्रधानसन्त्री के इन शब्दों में उनके 
योग्य अनजान मजाक था, जिसे यहा के विनोदी पत्रों ने एक कल्पित 
राज्षत के रूप में काहन (व्यज्गचित्र) बनाकर अ्रमर कर दिया | परिषद्‌ 
के मुस्लिम मित्रो के सामने 'राष्ट्रीय मुसलमानों! का नाम तक लेना एक 
प्रकार का शाप है, और दस वर्ष पहले जिस व्यक्ति को स्वय उन्होंने 
गात्रीजी से परिचित कराते हुए सम्माननीय और वेशकीमती बतलाया 
था, और जो हमारे सब॒ कठिन समयो में राष्ट्र के साथ खडा रहा है, 
आज मुसलमानी के एक प्रभावशाली दल के विचार प्रकट करने के 
लिए. आवश्यक नहीं मक्का जाता | गॉधीनी की पूर्ण समर्पण की वात 
से हिन्दू मित्र भयभीत हैं, और छोटे अल्पसख्यक वर्गों के नामधारी 
अतिनिनियों को इस समर्पण में अपने हितों के स्वाहा हो जाने का भय 
है। कोई आर्चर्य नहीं, यदि गॉधीजी का यह वक्तव्य अरए्य रोदन 
निद्ध हो कि जो लोग राष्ट्र हित साधन करना चाहते हो वे कोई अधिकार 

न मांगें, और जो अधिकार चाहते हैं उनके लिए सुविवा कर दे | 


ऋटिनाइयाँ 

उन्होने जोर से कहा--“क्या आप समभते हैं कि यदि मैं इसे हल कर 
सका तो मै इस अभागे प्रश्न को कूलता हुआ छोड़ दूँगा और इस 
प्रकार अपने को संसार के सामने हास्यास्पद बनाऊँगा १? 

दूसरी ओर, सरकार की ओर से कोई निर्णायक प्रेरणा नहीं हुई । 
कदाचित्‌ वह तमाशा देखती रहना पसन्द करती है। जैसा कि उन्होंने 
कल रात को लन्दन-निवासी भारतीयों के स्वागत के उत्तर में कहा था, 
गाधीजी ने यह बात सरकार के सामने स्पष्ट कर दी है | उन्होंने कहा 
था, “सरकार ने अपने मन की बात--अपनी योजना--हमारे सामने 
नही रखी है, किन्तु वह समय तेजी से आ रहा है, जब कि उसे किसी- 
न-किसी तरह अपनी नीति की घोषणा करनी होगी । क्योंकि जो सदस्य 
छः हजार मील दूर अपना घर छोड़कर यहा आये हैं, वे यहां इस प्रकार 
अपना समय गँवाना बरदाश्त नहीं कर सकते ) जिन ब्टिश मन्त्रियों 
और ब्रूटिश जनता के विचार सुधारने का निरन्तर प्रयत्न कर रहा हैँ, 
मै जिस क्षण देखूँगा कि उनके साथ अब किसी हद तक समाधान नहींहो 
सकता, उसी समय आप मेरी पीठ इग्लेंड के किनारे से मुड़ती देखेंगे [” 

इस सम्बन्ध में मैं गाधीजी के उस पुरजोर माषण की ओर सकेत 
करूँगा, जो उन्होने अपनी वर्षगाठ के अवसर पर उनका सम्मान करने 
के लिए, एकत्र चार-पाच सौ मित्रों की उपस्थिति में दिया था, और जिस 
में इन मित्रों की ओर से श्री फेनर ब्राकवे ने गाधीजी को विश्वास दिलाया था 
कि यदि निकट-भविष्य में भारत को कोई आंदोलन करना पड़े तो उसमें 
वे हार्दिक सहायता देंगे | कदाचित्‌ श्री ब्राकवे जानते थे कि हवा का रुख 
किधर है, और यह उनके भाषण की पारदृश्य एवं मार्मिक शुद्ध अन्तः- 

करणता का ही कारण था कि गाधीजी को अपने मस्तिष्क के सर्वोच्च 


विचारों का नहीं अत्युत उनके अन्तरतम में गहराई से बैठे हुए भावों का 
प्रवाह बहाने के लिए तत्पर होना पडा | 


किन्तु यदि श्री फेनर वाकवे और उनके दल ने अपने आपको 
वास्तविक मित्र सिद्ध कर दिया है, तो गाँधीजी बड़ी तेजी से नये मित्र 
बना रहे हैं, जो आवश्यक्रता के समय मित्र साबित 
होंगे और श्री बाकवे के बहादुर दल की शक्ति बढावेंगे। 
यश्वपि भूठे इतिहास की शिक्षा और अखबारों के अत्यन्त हानिकर 
प्रचार के कारण बहुत अजान फैला हुआ है, फिर भी भारत के सम्बन्ध 
में सच्ची जानकारी प्रात करने के लिए चारों ओर लोग व्यापक्र इच्छा 
प्रदर्शित कर रहे हैं और नवयुवकों के अनेक दल गाधीजी से मिलकर काफ्रेन्स 
या सभा और बातचीत करने की प्रार्थना कर चुके हैं। इनमें आक्सफोर्ड 
हाउस के सदस्य--आक्सफोर्ड वालों का एक दल उल्लेखनीय है, जो 
या वो ई४-एणड ( ग़रीबीं का निवास-स्थान ) में बस गये हैं, या अपने 
समय का सर्वोच्च भाग ईस्ट-एएड-निवासियों की सेवा मे लगाते हैं । 
गाँधीजी के सक्ेंप में भारत की मॉँग पेश करने के बाद, शुद्ध भाव से 
जानकारी के लिए; उनसे कुछ प्रश्न पूछे गये । उनमें के कुछ उत्तर- 
सहित नीचे देता हँ-- 

प्रन्‍--क्या आप बिटिश ऑकुश को एकदम हटा देना चादते हैं ! 

3०--अवश्य । मैने धीरे-धीरे हटाये जाने की कमी कल्पना नहीं की। 
किन्तु इसका अर्थ ग्रेट ब्रिटेन से सर्वथा प्रथकरण नहीं है | यदि ग्रेट ब्टेन 
पूरी साझेदारी करेगा, वो मैं उसे सग्रह कर रखूँगा; किन्तु वह वास्तविक 


भावी सित्र 

सामेदारी होनी चाहिए, शासन अथवा सरक्ष॒ता के बुके की जरूरत नहीं। 
मैं जानता हैँ कि आपमें से कुछ ईमानदारी के साथ यह मानते हैं कि 
ऑँग्रेज यदि भारत से हट जायें तो वहाँ तुरन्त ही 
अराजकता और खून-खराबी मच जायगी । अच्छा, यदि 
ऑग्रेज ऐसा करें तो जिस गड़बड़ एवं अव्यवस्था के पैदा करने में उन्होंने 
सहायता दी है, उसके दूर करने में भी वे हमारे सहायक हो सकते हैं | जुदी- 
जुद्दी जातियों की अधिकाश फूट के लिए वे जिम्मेदार हैं, आर समस्त जाति 
एव राष्ट्र को नपुंसक बना देने की जिम्मेवारी उन्हीं पर है। और, मै स्वीकार 
कर सकता हूँ कि, यदि आप एकदम चले जायें तो सम्भव हे हमें कुछ 
अस्थायी कठिनाइयों का अनुभव हो | किन्तु आपके लिए! हमारी सहायता 
करने का मार्ग खुला हुआ है, बशर्तें कि आप हमारे अधिकार में 
रहना स्वीकार करें | किन्तु आपके अक्षम्य जातीय अभमिमान को कौन 
जीत सकता है १ मैं अपनी राष्ट्रीय सरकार में ब्रिटिश सोल्जर-सिपाही- 
और अफसर खुशी से रख लूँगा, हम उनकी सलाह के अनुसार चलना 
भी पसन्द कर लेंगे,किन्तु अन्तिम नीति चालन का अधिकार हमारा होना 
चाहिए. | यदि आप भारत से अलग हो जायें, और हमें किसी प्रकार 


पक्रमण काल 


की व्यवस्थित सहायता अथवा अनुशासित सेना न भी मिले, तो अपनी 
अहिंसा में हमारा काफी विश्वास है। मै नही समझता कि जो ब्रिटिश 
शक्ति और बिटिश सहायता हमपर जबरदस्ती लाद रखी गई है, उसके 
हट जाने से हम जिन्दा न रह सकेंगे | इस जबरदस्ती लादी हुई शक्ति 
और सहायता के रहते मैं स्वतन्त्रता का प्रकाश नहीं देख सकता | और 
यदि आपकी आँखें खोलने के लिए. आवश्यक हो, तो मैं चाहता हूँ कि 

स्वतन्त्रता पर मर मिटने के लिए हमें लड़ाई का अवसर मिले | इसका 
क्या कारण है कि आप अफगानों की योग्यता के सम्बन्ध में प्रश्न नहीं 
करते ! हमारी सस्कृति उनसे हीन नहीं है। अथवा क्या आप यह खयाल 
करते हैं कि किसी के स्व्रभाव में खूँख्वारी हुए. ब्रिना स्वतन्त्रता प्राप्त 
करना और उसका उपयोग करना कठिन है ? अच्छा, यदि हम कायर 
जाति हैं, तो आप हमें हमारे भाग्य पर जितनी जल्दी छोड दें उतना ही 
अच्छा है| यह अच्छा है कि इस प्थ्वी से कायरों का बोक हृट जाय | 
किन्तु कायर सदैव के लिए नहीं रह सकते | आप नहीं जानते कि युवा- 
वस्था में मैं कितना कायर था, पर आप स्वीकार करेंगे कि आज मै जरा 
भी कायर नहीं हैँ । मेरे उदाहरण का गुणा कीजिए आप सारे राष्ट्र की 
कायरता दूर हुई देखेंगे । 

प्र०--क्या भारत को ईसाइयों से कुछ लाभ पहुँचा है। 

उ०--अप्रत्यक्ष रूप मे | मैं इस सम्बन्ध में एक से अधिक बार 
बोल चुका हूँ । कुछ सज्जन ईसाइयो के ससग से हमे अवश्य लाभ 
*. पहुँचा है। हमने उनके जीवन का अध्ययन 
इसाइवा का अभाव. या, हम उनके ससर्ग में आये और उन्होंने 
स्वभावत, ही हमे ऊँचा उठाया। किन्तु पादरियों के प्रचार कार्य के 
सम्बन्ध में मुझे सावधानी से बोलना होगा। कम-से-कम मै जो कह 
सकता हूँ वह यह कि मुफे सदेह है कि उन्होंनें हमें किसी तरह लाभ 
पहुँचाया हो । अधिक-से अधिक मैं यह कहूँगा कि उन्होंने भारत को ईसाइवत 
से पीछे हटाया है और ईसाई-जीवन तथा हिन्दू अथवा सुस्लिम-जीवन 
के बीच दीवार खडी कर दी है | जब मै आपकी धर्म-पुस्तक पढता हूँ, 

तो मुझे ऐसी कोई दीवार खड़ी नहीं दिखाई देती, किन्तु जब में एक 
प्रचारक पादरी को देखता हैँ, तो मेरी आ्रॉखों के सामने दीवार उठो हुई 
दिखाई देती है। क्योंकि में एक अस्से तक इनके प्रभाव में आकर्षित 
रहा हूँ, इसलिए मैं चाहता हूँ. कि आप मेरे इस प्रमाण को स्वीकार 
करले | कालेज और अस्पतालों में काम करनेवाले पादरियों ने मन में 
यह पाप रखकर हमारी सेवा की है कि इन कालेज और अस्पतालों के 
द्वारा वे लोंगों को ईसाई बनाना चाहते थे | मेरी-यह निश्चित धारणा है 
कि यदि आप चाहते हैं कि हम ईसाइयत की महक को अनुभव करे तो 
आपको गुलाब की नकल करना चाहिए | गुलाब लोगों को इस प्रकार 
अपनी ओर खीचता है कि उस ओर गये बिना रुक नहीं सकते, और वह 
अपनी सुगन्धि उन्हें देता है। ईसाइयत की महक गुलाब से भी तीज है 
और इसलिए वह और भी श्रधिक शान्त और यदि सम्भव हो तो अधिक 
अदृश्य रूप से फेलाई जानी चाहिए, । 

शराब तैयार करने के स्थानों की जाँच के लिए. नियुक्त महत्वपूर्ण 
शाही कमीशन के सदस्य और मद्य-निषेध के प्रबल प्रचारक श्री कार्टर 
आज प्रातःकाल घूमने के समय गाँधीजी के साथ थे | 
वह भारत में शराब के व्यवसाय के प्रश्न को समझने 
ओर इस उद्देश्य से की जानेवाली क्षमा के लिए. तफसील की बाते 
निश्चित करने आये थे | जिस क्षण उन्होंने उक्त लोगों को गॉधीजी को 
प्रणाम करने के लिए तेजी से आते देखा, उन्होंने कहा--““आप उनके 
सच्चे प्रतिनिधि हैं और वे यह चाहेगे कि आप यहीं रह जायें |”? मिस 
लेस्टर ने कहा--“वे आपके निर्वाचकमण्डल हैं |” गॉाँधीजी की जन्म- 


“चचा गॉधी” 

गॉठ पर मिली हुई वधाइयो मे अनेक इन नये मित्रो की भेजी हुई हैं, 
जिनमे बहुतसे बालक हैं, जिन्होने साथ मे फूल--““अपने साथी”--भेजे 
हैं और “चचा गॉधी” को इस अवसर की मुवारिकवादिया दी हैं। 

भारतीय विद्यार्थियों की सभा मे, जहा गांधीजी बडी रात तक मजाक 
ओर सभ्य व्यगों से उन्हे खुश करते रहे, विद्यार्थियों ने कई बड़े दिल- 
चस्प सवाल किये। मैं सब्र तो दे नहीं सकता, किन्तु 
कुछ अत्यन्त महत्वपूर्ण यहा देता हूँ) कुछ उत्तर 
पहले दिये जा चुके हैँ । 

प्र *--क्या मुंसलमानों से एकता की आपकी मांग वैसी ही वेहूदा 
नहीं है, जैसी कि एकता की माग सरकार हमसे करती है ! ऐसे महत्त्वपूर्ण 
प्रश्न का इल रोकने के बजाय आप अन्य सब बातों को क्यों नही 
छोड़ देते 

उ०--आप हुह्ेरी भूल करते हैं । मैने जो मुसलमानों से कहा है, 
उसके साथ सरकार जो हमसे कहती है, उसका मुकाबिला करने में आपने 
भूल की है | ऊपर से देखने में कोई यह खयाल कर सकता है कि 
वस्तुतः यह एक ही सी मिसाल है, किन्ठ॒ यदि आप गहराई से विचार 
करेंगे तो आपको मालूम होगा कि इनमे जरा भी समानता नहीं है | 
ब्रिटिश व्यवद्वार या माग को सगीन के बल का सहारा है, जब कि मैं 
जो कुछ कहता हूँ. वह दृदय से निकला होता है और प्रेम के बल के 
सिवा उसका और कोई सहारा नहीं है। एक्र डावेटर श्रौर एक हत्याकारी 
दोनों एक ही शस्त्र का उपयोग करते हैं, किन्त परिणाम दोनों के मित्र 
हेते है । मैने जो कुछ कश है, वह यही है कि मैं कोई ऐसी माग पूरी 


सगीन बनाम प्रेम 

नही कर सकता, जिसका सब मुस्लिम-दल समर्थन न करते हों । मै केवल 
बहुसख्यक वर्ग से ही किस प्रकार सचालित हो सकता हूँ १ गहरा सवाल 
तो यह है कि जब एक-दल के मित्र एक चीज्‌ मांग रहे हैं, मेरे साथ एक 
दूसरे दल के साथी हैं, जिनके साथ मैंने इसी चीज के लिए, काम किया 
है और जिनका कुछ अस्से पहले इसी पहले दल के मित्रों ने मुझे अत्यन्त 
प्रतिष्ठित साथी कार्यकर्त्ता कहकर परिचय कराया था, क्या मैं उनके 
साथ गैरवफादारी करने का अपराधी बनेँ १ 

आर आपको यह समझ रखना चाहिए कि मेरे पास कोई शक्ति नही 
है, जो कुछ दे सके | मैने उनसे सिफ यही कहा है कि यदि आप कोई 
सर्व-सम्पत माँग पेश करेंगे तो मै उसके लिए, प्रयत्न करूँगा । रहा जो 
लोग अधिकार माँगते हैं उन्हे समर्पण कर देने का प्रश्न, सो यह मेरा 
जीवन-भर का विश्वास है | यदि मै हिन्दुओं को अपनी नीति ग्रहण करने 
के लिए रजामन्द कर सक ,'तो प्रश्न तुरन्त हल हो सकता है, किन्तु इस 
के लिए मार्ग मे हिमालय पहाड़ खड़ा है। इसलिए मैने जो कुछ कहा 
है, वह वैसा मुखंतापूर्ण नहीं है, जैसी कि आप कल्पना करते हैं। यदि 
केवल मेरे हाथ में कुछ शक्ति होती तो, में इस प्रश्न को कदापि इस 
प्रकार निराधार छोड़कर अपने आपको ससार के सामने अपमानित होने 
का पात्र न बनाता | 

अन्त मे, में कहूँ जहाँ तक इस प्रश्न का सम्बन्ध है, मेरा कोई धर्म 
नहीं है | इसका यह अर्थ नहीं कि मे हिन्दू नहीं हूँ; किन्तु मेरे प्रस्ताविक 
समपंण से मेरे हिन्दूपन पर किसी प्रकार का धक्का या चोट नहीं पहुँचती। 
जब मेने अकेले काग्रेस का प्रतिनिधि होना स्वीकार किया, मैंने अपने 

आपसे कहा कि मैं इस प्रश्न का विचार हिन्दूपन की दृष्टि से नहीं कर 
सकता, प्रत्युत्‌ राष्ट्रीयता की दृष्टि से, सब भारतीयों के अधिकार और हित 
की दृष्टि से ही इसपर विचार किया जा सकता है। इसलिए मुझे यह 
कहने में जरा मी हिचकिचाहट नही है, कि कांग्रेस सब हितों की रक्षक 
होने का दावा करती है--ऑओरश्रेंजो तक के हितों की वह रक्षा करेगी, जब- 
तक कि वह भारत को अपना घर सममेगे ओर लाखों मूक लोगों के 
हितो के विरोधी किसी हित का दावा न करेंगे | 

प्र०-आपने गोलमेज-परिपद्‌ मे देशी राज्यों की प्रजा के सम्बन्ध में 
कुछ क्‍यों नही कहा ! मुझे भय है कि आपने उनके हितो का बलिदान 
कर दिया। 

उ०-वे लोग मुझसे गोलमेज-परिषपद्‌ के सामने किसी शान्दिक 
घोषणा की आशा नहीं करते थे, प्रत्युत्‌ नरेशों के सामने कुछ बाते 
रखने की आशा अवश्य रखते थे, जो क्रि में रख चुका हूँ। असफल 
होने पर ही मेरे कार्य की आलोचना करने का समय आवेगा। अपने 
द्वंग से काम करने की इजाजत तो मुझे होनी ही चाहिए। और में देशी 
राज्यों की प्रजा के लिए जो कुछ चाहता हूँ, गोलमेज-परिपद्‌ वह म॒मे 
दे नहीं सकती। वह मुझे देशी नरेशों से लेना होगा | इसी तरह का प्रश्न 
हिन्दू-म॒त्लिम ऐक्य का है। मैं जो कुछ चाहता हूँ, उसके लिए में 
मुसलमानों के सामने घुटने टेक दूँगा, किन्तु वह मे गोलमेज-पसिद्‌ के 
पास नहीं कर सकता | आपको जानना चाहिए कि में कुशल एडवोकेट 
या वकील हैँ और कुछ भी हो, यदि मैं असफल हुआ तो आप मुझसे 


मेहनताना वापिस ले सकते हैं | 

प्र०-आपने चुनाव के अप्रत्यक्ष तरीक़े पर अपनी सहमति क्यो प्रकट 
करदी ? क्‍या आप नहीं जानते कि नेहरू-रिपो्ट ने इसे अस्वीकार कर 
दिया है ! 

उ०--श्रापका प्रश्न अच्छा है, किन्तु यह तक की भाषा में आपके 
अव्यक्त मध्य को प्रकट करता है । अप्रत्यक्ष चुनाव को नेहरू-रिपोर् में 
अकेला छोड़ दीजिए | वह एक सर्वथा जुदी वस्तु है। मैं आपको बता 
देना चाहता हूँ कि मैने जिस तरीके का प्रतिपादन किया है, उसकी नित्य 
प्रति मुकमें वृद्धि हो रही है । आपको जो कुछ भी समझना चाहिए वह 
वह यह है कि यह सर्वथा बालिग मताधिकार से बेंधा हुआ है, जिसका 
इसके बिना असरकारक उपयोग नहीं हो सकता | कुछ भी हो, आपके 
पास भारत की सब बालिग़ जनता में से स्वय निर्वाचित ७,००,००० 
निर्वाचक होंगे । बिना मेरे तरीके के यह एक दुःसाध्य और अत्यन्त 
खर्चीला निर्वाचक-मण्डल होगा । मेन के शब्दों मे प्रत्येक ग्राम्यप्रजातन्त्र 
अपना मुख्तियार पसन्द करेगा और उसे देश की सर्वप्रधान व्यवस्थापिका 
सभा के लिए प्रतिनिधि चुनने'की हिदायत करेगा। 

कुछ भी हो, यह आवश्यक नही है कि जो कुछ' इग्लैएड अथवा 
पाश्चात्य जगत्‌ के लिए, उपयुक्त हो, वही भारत के लिए भी उपयुक्त हो। 
हम पश्चिमी सभ्यता के नककाल क्‍यों बने ! हमारे देश की स्थिति सर्वथा 
भिन्न है| तब, हमारे चुनाव का हमारा अपना विशेष तरीका क्‍यों न हो ! 


९ 4 

भारत के मित्रो की एक ख़ास सभा मे, 'जहाँ पहली बार ही सब 
श्रोताजन जमीन पर बैठे थे, पलथी मारकर हमने प्रार्थना की | गाधीजी 
ने सबसे भारत के लिए, ओर उसके ध्येय की सफलता के 

काले वादल लिए प्रार्थना करने को कहा “जहा तक मनुष्य का 
प्रयत्न चल सकता है, वहां तक तो मै श्रमी असफल होता हुआ ही 
दिखाई देता हूँ | मेरे ऊपर वद बोक डाला जा रहा है, जिसे उठाने 
में में असमर्थ हैँ | जिसके करने के वाद कुछ भी करने को न रहे और 
प्रवत्त करने पर भी जिसका कुछ परिणाम न हो, ऐसा यह काम है। 
परन्तु इसकी कोई पर्वाह नहीं | कोई भी प्रामाणिक और सच्चा प्रयत्न कभी 
खमफल नहीं शेता ।” अल्पसख्यक समिति में किये गये इक्करार में भी 
यही बाते राजमैतिक भाषा में कही गई थीं। जहर का पाला क़रीब- 
करीब पूरा भर गया था। उसे पूय करने के लिए प्रतिनिधियों मे से 
कुछ लोगों के भाषण और उनका समर्थन करता हुआ प्रधानमन्त्री का 
भाषण हुआ | सरकार के नामजुद प्रतिनिधि किला ही विरोध क्यो न 
करें, जिनके कि प्रतिनिधि होने का वे दावा करते जे भी गाधीजी के 
इस विश्लेषण के सच होने के सम्बन्ध में गम्मीरताएतक शका नहीं कर 

सकते हैं--“भारतीय प्रतिनिधियों के चुनाव में ही असफलता का कारण 
छिपा हुआ है | हम अपने को जिनके प्रतिनिधि मान बैठे है, उन दलों 
के या पक्नों के चुने हुए. प्रतिनिधि हम सब नही हैं। हम सरकार की 
पसन्दगी से यहाँ आये हैं।सब पक्षों को मजूर हो, ऐसा समझौता करने के 
लिए जिनकी हाजिरी यहाँ होनी चाहिए. वे भी यहाँ नही दिखाई देते हैं। 
ओर आप सुझे यह कहने की इजाजत दे कि अल्पसख्यक समिति बुलाने 
का यह समय नही था | हमको क्‍या मिलेगा, यह हम नहीं जानते, और 
इतने अश में इसमे सचाई का अनुभव नही होता है । यदि हम यह 
निश्चयरूप से जानते होते कि हमे जो चाहिए. वह मिलेगा, तो इस पापी 
झगड़े मे उसे फेक देने के पहले हम पचास बार विचार करते |”? 
ओर इन शब्दों का विरोध करने के लिए प्रतिनिधियों ने जो कहा 
उसीसे इनकी सचाई साबित हुई। सर मुहम्मद शफी और डा० अम्बे- 
डकर ने जो कहा वह सरकार के पसन्द किये हुए, प्रति- 
शल्य आजा सिध्ियों के सिवा और कोई, नही कह सकता था । “सर 
मुहम्मद ने कहा-- हम लोग जिनका कि यह विश्वास हो चुका है कि 
ब्रिटिश कामनवेल्थ से ही भारत का भविष्य बेंधा हुआ है, बाहर के न्याय 
करनेवालो को स्वीकार करने के लिए तैयार नहीं हैं| उस कामनवेल्थ 
की प्रधान शाही सरकार ही न्याय करनेवाली हो सकती है, जो इस प्रश्न 
का अच्छा निर्शय कर सकती है, और वह इस प्रश्न में न्‍्याय करने- 
वाली बने, इसमें हम पूर्णतया राजी हैं |? डा० अम्बेडकर ने कहा-- 
“शासन के तमाम अधिकार ऑग्रेजों से लेकर भारतीयो को दिये जायें, 
इसका दावा करने का दलित वर्गों (अछूतों) ने कोई आन्दोलन नही 

किया, न कोई पुकार मचाई, और न वे उसके लिए. आतुर ही हैं।” 
वह स्पष्टत. यह मानते हैं कि उनकी जाति का हित स्वराजग्राप्त और स्वतन्त्र 
भारत के बनिल्वत ब्रिटिश-सरकार के हाथों में ही अधिक सुरक्षित रहेगा। 

अपने सामने इन मित्रों के ऐसे वक्तव्य हेंने पर प्रधानमन्त्री का 
काम तो बड़ा आसान हो गया। प्रधान-मन्त्री का भाषण, जिसमे सत्य 
का श्रभाव था, सुनकर तो बन्दर और 
दो ब्रिल्लेयो की कहानी का एकदम 
स्मरण दोता है | उस व्याख्यान का स्वर, उसके शब्दों का वजन प्रामा- 


बिल्ली और बन्दरवाली मसल 


शिकता से! और 'मुकमे विश्वास रलखिए! के बरावर प्रयोग ने उनकी 
बाजी खुली करदी | “लेकिन मान लो कि में सरकार की तरफ से आपसे 
कहें और पालमेएट ने भी उसको स्वीकार कर लिया कि काम का भार 
आप द्वी उठा लें, तो ऋ्राप यह अच्छी तरह जानते हैं कि आप छ. इध्च 
भी न जा सकेंगे कि अठक जायेंगे।? क्‍या कभी सच्चे दिल से यह 
प्रस्ताव रखा गया था ? इसी भाषण में वह अभिमानपूर्वक कहते हैं, 
“यह सरकार अपने प्रस्ताव पेश करेगी तो वह अखिरी शब्द होगा, उसी 
अं में कि जिस अश में सष्टि की परिस्थिति किसीकों किसी विषय पर 
आखिरी शब्द कहने देती है।” ! 

जब हम बुसेते-चुरे परिणाम के लिए तैयार हैं, तो, कुछ भी हो, 
उसमे हमारी कोई ह्वाति नहीं । इसलिए जब गाधीजी के पास कुछ की 
मे मरे हुए और इझुछ ढुः्ख अनुभव करते हुए. मित्र आये, तो उन्होंने 
उनसे कह्दा--- यह सब भले के लिए है | दम उस सीमा के निकट आ 
रटे है, जद्य से हमारा रास्ता अलग हे जायगा, और पद-पद पर मामला 

अधिकाधिक स्पष्ट होता जाता है। डा० अम्वेडकर जो कुछ भी कहे, 
उससे दुःख अनुभव करना या उनपर क्रोध करना तो असरुम्मव है| क्‍या 
आप यह नहीं देखते कि आज सुवह उन्होंने जो कहा उससे हमारे 
पाप (अर्थात्‌ हिन्दू-समाज के पाप) मूत्त हो दिखाई ढेते हैं?” जब तमाम 
विवादों का अन्त हो जायगा, और आगे लोग जब बिना किसी जोश-खरोश 
के भूतकाल की आलोचना कर सकेंगे, तब कदाचित्‌ यह निर्णय स्पष्ट 
होगा कि गांधीजी से बढ़कर अंत्यजों का और कोई प्रतिनिधि नहीं हो 
सकता, जिन्होंने कि इन शब्दों म॑ घोषणा करते हुए अपना व्याख्यान 
समाप्त किया था--“व्यवस्थापिका-समा में निर्वाचन के अधिकार के 
बनिस्वत इन लोगों को सामाजिक और घाम्मिक सरक्षण की ही अधिक 
आवश्यकता है| उसने इनका जो अधघःपात किया है उसके लिए, हरेक 
विचारशील हिन्द्र को शम॑ आनी चाहिए. और उसे उसका प्रायश्रित्त 

करना चाहिए। इसलिए ऊँचे-वर्ग के कह्टे जानेवाले लोगों की तरफ से 
मेरे इन देशवासी भाइयों पर जो सामाजिक अत्याचार होता है, उसे 
जुम क़रार देने के लिए सख्त क्लानून बनाये जाना मैं पसन्द करूँगा | 
इंश्वर की यह कृपा है कि हिन्दुओं का अन्तरात्मा हिल उठा है और अब 
अस्पृश्यता हमारे पापी भूतकाल का स्मरण-मात्र रह जायगी |”? 

भारत के मित्रॉवाली सभा में गाँधीजी ने कहा--“परन्दु यदि मैं के 
ठिड्धरा देनेवाली कठिनाइयाँ अनुभव कर रहा हैँ, तो भी, जहाँतक मेरे 
काम से सम्बन्ध है, इन परिषद्‌ और समितियों 
के वाहर मैं अखरड आनन्द का ही अनुभव- 
करता हूँ | लोग स्वयं-स्फूर्णा से ही वस्तु को समझ लेते हैं। यद्यपि में 


प्रकाश की एक किरणु 

बिलकुल विदेशी हूँ, तो भी मेरा और मेरे काम का वे भला चाहते हैं; 
चे जानते हैं कि मैं और मेरा काम एक ही है और इसलिए वे, छोटे से 
लेकर बड़े दर्ज के, सब मुस्कराते हुए मेरा स्वागत करते हैं और मुम्े 
आशीर्वाद देते हैं। और इसलिए. मुझे यह आश्वासन मिलता है कि 
मेरा ध्येय सच्चा है ओर उसके साधन स्वच्छ और अहिंसक हैं, तब- 
त्तक सब भला ही होगा |”? 

विद्वान तथा बुद्धिमानो में से मी अच्छे-अच्छे लोग गाँधीनी से 
सम्बन्ध जोइना चाहते हैं। श्री ब्रेल्सफोड और श्री लास्की ने गाँधीजी 
के साथ बड़ी ठेर तक बातचीत की | भ्री शॉ डेस्मॉण्ड भी उनसे मिले । 
बातचीत में राजनीति में से, जिसे वह कहते थे कि वह धिकारते हैं, वह 
साफ निकल गये और उन्होंने इसी विषय पर बातचीत की कि पश्चिम 
जिस गहरे दलदल मे फेंसा हुआ है ओर जिसमें वह अधिकाधिक ड्ूबता 
जाता है, उसमे से उसे कैसे निकालें | उन्होंने बच्चों की पढाई के 
सम्बन्ध में चर्चा की और जब गाधीजी ने उनसे सयबम के मूल्य के 
विपय में अपने जीवन के अनुभव कहे, और यह कहा कि बच्चों के या 
बड़ो के जीवन में वह कितना बड़ा काम करता है, तो वह बडे ध्यान से 
सुनते रटे | उन्होने पूछा-- वर्तमान अन्धाधुन्धी का कारण क्‍या है ?? 
गाँधीजीने कहा--/एक का दूसरे को चूसना | कमजोर राष्ट्रों का शक्ति- 
शाली राष्ट्रो द्वारा चूमा जाना मैं न कहूँगा, परन्तु एक राष्ट्र का अपने 
भाई दूसरे राष्ट्र को चूसना | और मशीन का मेरा मूल विरोध इसी बात 
पर आधार रखता है कि उसीके कारण एक राष्ट्र दूसरे राष्ट्र को चूस 
सकता है। अपने तई' तो बह निर्जीब वस्तु है और उसका अच्छा ओर 

बुरा दोनों उपयोग हो सकते हैं। लेकिन, जैसा कि हम जानते हैं, उसका 
बुरा उपयोग आसानी से होता है |” श्री डेस्मॉस्ड ने कहा--'क्या 
आप यह खयाल नही करते कि यहाँ के लोग जरूरत से ज्यादा भोजन 
पाते हैं | उन्हे कम खाना कैसे खिलाया जाय १” गॉधीजी ने हँसते हुए 
कहा--“परिस्थिति उन्हें यह सिखायेगी, इन दिनों उन्हे यह अवश्य 
मालूम हो जायगा कि इग्लेंड अपनी पुरानी सम्दद्धि पर फिर नहीं लौट 
सकेगा । उन्हे यह मालूम होना चाहिए कि आज बहुत से राष्ट्र लूट मे 
उनका हाथ बँटाने के लिए आगे आये हैं | और जब उन्हे यह मालूम 
हो जायगा तो पहले वे अपनी चादर को देखकर ही फिर अपने पॉव 
पसारेगे |” श्री डेस्मॉर्ड ने बड़ा जोर देकर कहा कि “यह सकट बहुत 
बड़ी बात है, इसमें मुझे कोई सशय नहीं है॥”? 

उस दिन लन्दन-विश्वविद्यालय के सस्कृत के अध्यापक चुपचाप 
आये, गाधीजी के प्रति अपना आदर प्रकट करने के लिए वह आतुर 
थे | उन्होंने कहा--“मैं भारत से प्रेम करता हैँ और आपका बड़ा आदर 
करता हूँ और मेरी सब शुभेच्छाये आपके साथ हैं ।”? गॉधीजी ने उनमे 
पूछा--“आप बड़े विद्वान हैं !” वह मुस्कराये। गॉधीजी ने उनका 
संकोच छुड़ाते हुए कहा--“बिना किसी सकोच के आप कहिए, क्या 
आप मैक्समूलर के समान बडे विद्वान हैं ?” उन्होंने कहा, “हाँ, मुझे 
अपनी शक्ति मे विश्वास है, और यदि मुझे यह विश्वास न होता, तो मे 
सस्कृत का अध्यापक बनने,की हिम्मत न करता सारी गीता मेरे कश्ठर्थ 
है ओर उपनिषदो का काफी गहरा अभ्यास मैंने किया है। 

नायमात्मा प्रवचनेन लमभ्यो न मेघया न बहुना श्रुतेन। 

यमेवेष वृणुते तेन लम्यस्तयैप आत्मा विवृगुत्ते तदूँ स्वाम्‌ ॥ 
नायमात्मा बलहीनेन लम्यो न च॒ प्रमादात्तपसो वाप्यलिंगात्‌ | 
एतैस्पायेयंतते यस्तु॒विद्वास्तस्यैष आत्मा विशते ब्रह्मधाम ॥ 
यह मेरा मन्त्र है ।” 
गॉधघीजी ने हँसते हुए कहा--“अच्छा, पर उच्चारण मे हम 
आपको बहुत-कुछ सिखा सकते हैं ।” 
बात यह है। इस मुलाकात्त मे ऐसे अनेक सम्बन्ध जुट रहे हैं । 
' कल एक मित्र कहते थे कि उन्होने गॉधीजी के लेखों को पढ़ा था, परन्तु 
गॉधीजी सचमुच कैसे होगे, इसका उन्हे जरा भी ख़याल न था । उन्होंने 
कहा--“इस्लेंड की मुलाकात के परिणाम, गोलमेज-पररिषद्‌ को छोड 
दे तो भी, कल्यनातीत होगे |? 
बेशक, घिदेशो के मुलाकातियों में सबसे अधिक अमेरिकन ही हैं, 
ओर जब से गॉधीजी ने श्रमेरिका को रेडियो द्वारा सन्देश दिया है तब से 
प्रति सतप्ताह अमेरिका से सैकडो पत्र आ रहे हैं। 
गाँधीजी के मुख से ही अहिंसा के सन्देश को सुनकर 
वे आनन्दित हुए. हैं और एक भी पत्र ऐसा नही होता, जिसमें उसका 
उल्लेख न किया गया हो। एक पत्र-लेखक लिखते हें--“आपका 
रेडिबो-सन्देश महासागर के उस पार से जैसे घन्टी बजती हो ऐसा स्पष्ट 
सुनाई ढिया। मैंने उसे आसानी से सुना । आपकी बातों की आध्या- 
ल्मिकता और उत्तमता के लिए मैं आपको मुवारिकवादी देता हूँ। हमें 
तो उसकी अत्यन्त ही आवश्कता है, क्योकि हम शान्ति के गीत गाते 
५ आपसे एक प्रार्थना करता हैँ । क्या आप मुझे यह वाक्य लिख 


अमेरिका से--_ 

मेजेंगे कि खून बहाने से ससार मौत से भी ज्यादा ऊब गया है !! और 
उसपर अपने नाम के दस्तखत करेंगे ! में उसे आपके ही दस्तखतों में 
अपने ८ नम्बर के केलेण्डर में निकालना चाहता हूँ । यह दिन युद्धविरा म- 
दिन के पहले का रविवार है ।” 

एक आयरिश मित्र ने कहा--“हम आप ही के जैसे हैं | हमें भय है 
कि अभी आप चोखट के पास ही हैं और अभी आपको बहुत कुछ कष्टों 
में से गुजरना होगा | इसलिए आप जरूर आयें और 
जो राष्ट्र भारत-जैसी ही स्थिति में है और जिसे उसके 
जितना ही चूसा और विनष्ट किया गया है उससे मेंट करें | डबलिन की 
ग़रीबी के उदाहरण से मैं आपको आयलैंड की गरीबी का खयाल 
कराऊँगा | उस छोटे शहर में ही कम-से-कम २८,००० ऐसे घर हैं, जो 
मनुष्यों के रहते लायक नहीं हैं। पैदावार बहुत होने पर भी हमारे 
किसान बहुत ग़रीब हैं | आप जरूर आइए और हमारी स्थिति का 
अध्ययन कीजिए |?” 

वर्नर जिमरमैन एक स्विस हैं, तो भी वह 'वाऊ! नामक एक जर्मन 
मासिक-पत्र के सम्पादक हैं | उसमें वह अहिंसा के तत्वज्ञान और राज- 
नीति की व्याख्या और चर्चा करते हैं। उन्होंने 
कहा--“फ्रेकफट के पास पॉल और एडिथ गेहीब का 
एक स्कूल है, जिसमे कई जुदी-जुदी जगह और जाति के २०० बच्चे हैं। 
वे प्रतिससाह 'यज्भ इण्डिया? पढते हैं और आपके तमाम जीवन के 
कार्यों मे आपसे सहमत हैं | हम अपने ही जीवन के उदाहरण से उन्हे 
अहिंसा का तत्व सिखाने का प्रयत्न करते हैं| जिस कार्य के लिए आप 


आयलेड से--- 


जम॑नी से--- 

ईश्वर के-हाथ में सबसे बडे हथियार हैं उस कार्य में लगे हुए कई कार्य 


कर्ता आपको वहाँ मिलेंगे | वहाँ आप जब तक रहें तबतक के लिए 
हम यह स्कूल आपके सिपुद्द कर देंगे। और अपने साथ आप अपने 
भारतीय कार्यकर्ताओं को भी लावेंगे तो हमे बडा आनन्द होगा । रोम्या- 
रोला और दूसरे मित्र जो यूरोप मे और खासकर जमेनी में आपके 
आदर्शों का प्रचार करते हैं, उन्हे आने के लिए. और आपसे मुलाकात 
करने के लिए, हम कहेगे |” 

हेमवर्ग से कुछ मित्र तार द्वारा कहते हैं--“मिशनरी की हैसियत 
से हमने भारत की आत्मा को समझने का प्रयत्न किया है। आपके 
( गॉधीजी के ) बारे में जो कुछ भी मिला वह सब पढ़ चुकने के बाद, 
ईसाई होने के कारण, हम आपसे सम्बन्ध जोड़ना चाहते हैं। हमारे 
जीवन में यह बड़े महत्व की बात होगी। क्या आपकी पुस्तके पढ़ने के 
बनिस्वत अधिक निकठ का सम्बन्ध जोड़ना सम्भव हो सकेगा ? क्या हम 
आपसे कभी किसी जगह मिल सकते हैं ९”? 

और मेडम माट्सोरी की गाधीजी से जो मुलाकात हुई उसे मैं कैसे 
भुला सकता हूँ ! गॉधीजी ने उनका स्वागत करते हुए कहा, हम एक 
ही कुठुम्ब के हैं ।! मैडम माटिसोरी ने कहा, मैं आपका बच्चों की 
तरफ से स्वागत करती हूँ |? गाँधीजी ने कह, “आपके बच्चे तो मेरे 
भी बच्चे हैं | हिन्दुस्तान में मित्र लोग मुझे आपका अनुकरण करने को 
कहते हैं। मैं उनसे कहता हूँ, 'नहीं! | मुझे आपका अनुकरण नहीं 
करना चाहिए, परत आपको और आपके तरीके के अन्तर्गत सत्य को 
प्रा जाना चाहिए |” मैडम माटिसोरी ने मीठी इठालियन भाधा में, 

जिसका अथ दुभाषिये ने गॉधी जी को समझाया, कहा--“जैसा कि मैं 
गॉधीजी के हृदय को पचा जाने के लिए अपने बच्चों को कहती हूँ ।” 
कृतशतापूर्वक उन्होंने कह्ा--“में जानती हूँ कि यहाँ की बनिस्वत आप 
की तरफ की दुनिया में मेरे प्रति अधिक भाव है ।” गॉधीजी ने कहा--- 
“हॉ, यूरोप के बाहर भारत मे सबसे अधिक लोग आपके पक्त में हैं |” 
एकाएक मेडम माठिसोरी को जमुदानी का स्मरण हो आया, और 
उन्होने कहा कि मैं उन्हे अपना भारतीय पुत्र कहना पसन्द करती हैँ । 
अस्तु, उन्होंने एक दिन अपने ऑँग्रेज बच्चो को लेकर फिर आने का 
वायदा किया है। 


यह स्मरण होगा कि गॉधीजी ने अल्पसख्यक समिति में सममौते 
की निष्फलता के सम्बन्ध मे जो व्याख्यान दिया वह चर्चा मे दूसरी 
हर महत्व की बात थी । सघशासन-समिति का उनका 
५४0200238। व्याख्यान पहली बात थी। इस व्याख्यान ने कुछ 
बडे-बडे लोगो को सचेत कर दिया है, परन्तु इससे उन्हे यह विश्वास 
भी हो गया है कि गाँधीजी किसी भी कारण से बात पर परदा नहीं 
डालेंगे। 'मैचेस्टर गार्जियन' जैसे पत्र भी यह मानने के लिए, तैयार नहीं 
थे कि अल्पसख्यक समिति सघश।/सन-समिति के विचार-कार्य के बीच में 
बिना किसी आवश्यकता के ही घुसा दी गई थी, और कौमी अर्थात्‌ 
साम्प्रदायिक प्रश्न को अ्रत्यघिक महत्व दिया गया था। जिनका इससे 
सम्बन्ध था उन्हें यह समकाने मे कि गॉधीजी ने सच्चे दिल से यह कहा 
था कि सरकार को अपनी बाजी खोल देनी चाहिए, यह उनका फर्ज है, 
उनका एक सप्ताह चला गया। 
यहाँ कुछ सवाल-जवाब दिये जाते हैं । 
प्र०--यदि सब्र बातो से कोमी प्रश्न का अविक महत्व नहीं है, तो 
आपने ही एक समय यह क्यो कहा था कि जब तक यह प्रश्न हल न हो 

जायगा, आप गोलमेजन-परिषद्‌ में जाने का विचार भी न करेंगे ! 

उत्तर--“आप ठीक कहते हैं | परन्तु आप यह भूल जाते हैं कि 
भारत में मेरे ऑग्रेज मित्र और दूसरे मित्रो ने इस बात पर बहुत जोर 
दिया कि मुझे जाना ही चाहिए और मैं दब गया । मुझे यह भी समझाया 
गया कि ला्ड इरविन को दिये गये वचन की रक्षा करने के लिए भी 
मुके जाना चाहिए । अब यहाँ मैं अण्ने को उन लोगों के सामने पाता 
हूँ, जो राष्ट्रवादी नहीं है और केबल साम्प्रदायिक होने के कारण ही चुने 
गये हैं । इसलिए. मैंने कहा कि निशंय न कर सकना यद्यपि हमारे लिए, 
शरम की बात है, फिर भी इसका कारण तो इस समिति के सदस्य जिस 
तरह चुने गये हैं उसीमें है । स्थिति ऐसी अस्वाभाविक है कि शब्दों में 
उसका वर्णुन नहीं किया जा सकता है। उसमे ऐसे लोग हैं, जो किसी 
कौम के प्रतिनिधि होने का दावा करते हैं परन्तु यदि वे भारत में होते 
ओर उस कौम का मत लिया जाता तो वह उन्हे अस्वीकृृत कर देती |” 

प्र०--अस्पृश्यो के विषय में क्या बात है ! डा० अम्बेडकर आप 
पर बहुत बिगड़े थे और कहा था कि महासभा को अस्वृश्यों के प्रतिनिधि 
होने का दावा करने का कोई अधिकार नहीं है ! 

उ०--आपके इस प्रश्न से मुझे बड़ी खुशी हुई। डा० अम्बेडकर 
के बोलने का मैं कुछ खयाल नहीं करता | डा० अम्बेडकर को, जैसे 
हरेक अस्पृश्य को भी, मुझपर थूकने तक का अधिकार है। और वह 
मुझपर थूके तो भी मै हँसता ही रहूँगा। परन्तु मैं आपको बताना चाहता 
हूँ कि डा० अम्बेडकर देश के उसी एक भाग की तरफ से बोलते हैं 
जिसमे कि वे रहते हैं। हिन्दुस्तान के दूसरे भागों की तरफ से वे नहीं 

बोल सकते | मुझे; देश के कई भागों से अस्पृश्यों की तरफ से असख्य 
तार मिले हैं, जिनमे उन्होंने डा० अ्रम्बेडकर को अपना प्रतिनिधि मानने 
से इन्कार किया है और महासमा में अपना पूरा विश्वास प्रकट किया 
है | इस विश्वास का कारण है। महासभा उनके लिए, जो काम करती 
है उसे वे जानते हैं, और वह यह भी जानते हैं कि उनकी आवाज 
सुनाने में वे सफल न होंगे तो उनकी तरफ से मै उनके सत्याग्रह-युद्ध 
का अगुआ बनूँगा और हिन्दुओ के विरोध को, यदि ऐसा कोई विरोध 
हुआ तो, ठण्डा कर दूँगा | दूसरी तरफ, जैसा कि डा० अम्बेडकर माँग 
रहे हैं, उन्हें खास चुनाव का हक दिया जाय तो उससे उस कौम को ही 
बड़ी दवानि पहुँचेगी। इससे हिन्दू जाति दो सशत्र छावनियों में बट 
जायगी और उससे अनावश्यक विरोध ही बढ़ेगा । 

प्र०--में आपकी बात को सममता हूँ | और इसमें भी मुझे कोई 
मन्देह नहीं कि आप न्यायत- अ्रस्वृश्यो की तरफ से बोल सकते हैं । 
परन्तु, मालूम होता है, आप इस बात पर ध्यान नहीं देते कि ढुयिया मे 
सब जगह सब कौमें अपने लोगो को ही अपना प्रतिनिधि बनाने का 
थ्राग्रद रखती हैं। उत्तर के एकनिष्ठ उदार मतवाले मजदूरों के सच्चे 
प्रतिनिधि बन सकते हैं, परन्तु वे अपने लोगो में से ही अपने प्रतिनिधि 
भेजना पसद करते हैं| और आपके विरुद्ध जो सब बड़ी बात है वह 
यह है कि आप अस्वृश्य नहीं हैं | 

उ०--में यह अच्छी तरह जानता हू । परन्तु में उनवा प्रतिनिधि 
होने का ढावा करता हूँ । इसके यह मानी नहीं हैं कि में व्यवस्थापिका 
सभाओं में भी उनका अतिनिधि बनकर जाऊँगा | किसी तरह नहीं। 

व्यवस्थापिका-सभा में तो में यही चाहूँगा कि उन्हीं में से कोई उनका 
प्रतिनिधि बनकर आवबे, और यदि वे रह जायेंगे, तो में उनके लिए. ऐसा 
कानून चाहूँगा कि चुने गये सदस्य ऐसे प्रतिनिधियों का कानूनन सहयोग 
प्रात करे । जब में उनके प्रतिनिधि होने की बात कहता हूँ तब मे 


गोलमेज-परिषद्‌ तिनिधि 


सॉ/ यश 


प्रतिनिधि की बात कहता हूँ। और मे आपको 
विश्वास दिलाता हूँ कि यदि किसीको हमारे इस दावे से इन्कार हो तो 
में खुशी से मत-गणना का सामना करूँगा और उसमें सफल होऊँगा । 

प्र०--मसुसलमानो के बारे मे भी आप जो कुछ कहेंगे, उपयु क्त दृष्टि 
से, वह सुनने मे भी आनन्द आवेगा | आप यह तो नही कहते कि जो 
मुसलमान यहाँ हैं वे अपनी कौम के प्रतिनिधि नहीं हैं ? 

उ०--वे चुने नही गये हैं, और मै आपसे यह कहता हूँ कि मैने सच्चे 
राष्ट्रवादी मुसलमानों को दूर रहने को कहा है। मैं दो का ही नाम लेता 
हूँ, एक श्री ख्वाजा, दूसरे श्री शेरवानी । इन जैसे युवक नेताओ की एक 
बहुत बड़ी सख्या है| मेरा इनसे परिचय उन्हीं लोगों के जरिये हुआ था 
जो आज महासभा के विरोध मे पड़े हुए हैं। ये तरुण नेता कोमी हल 
के खिलाफ हैं। में खुंद तो मुसलमानो को जो कुछ भी वे मॉँगते हैं देने 
को तैयार हूँ और हिन्दुओं को और सिखो को मेरे साथ सहमत होने के 
लिए. समभाने को मै आधी रात तक जाया हूँ, किन्तु मैं असफल हुआ | 
यदि सिख, रुंखों के द्वारा चुने गये होते और सरकार के पसन्द किये न 
होते, तो क्या आप खयाल करते हैं कि मे असफल हुआ होता ! मास्टर 
तारासिंह यहाँ होते। मै उनके विचारों को जानता हैँ; श्री जिन्ना की १४ 
मॉँगो के सामने उनकी १७ माँगे हैं। परन्तु मुझे विश्वास है कि में उन्हे 

सममा लेता, क्योकि आखिर को वे हाथ में हाथ मिलाकर काम करने 
वाले साथी ही तो हैं | वर्तमान परिस्थिति में समझौता करने मे यदि हम 
असफल हुए तो क्या यह कोई आश्चर्य की बात है ! इसीलिए तो मैंने 
यह कहा कि पहले ही हमारे मार्ग मे प्रतिबन्ध डाले गये हैं और अब 
यह कहकर कि शासन-विधान की रचना के प्रश्न का निणंय होने के 
पहले क्लोमी प्रश्न का निर्णय होना चाहिए, हमारे मार्ग मे और अधिक 
प्रतिबन्ध मत डालिए, | मै उनसे यह कहता हूँ कि हमें यह जान लेने दो 
कि मिलेगा क्‍या, ताकि उसीके आधार पर मैं इस बेमेल चुने हुए मडल 
मे एकता लाने का प्रयत्न करूँ | ईश्वर के लिए. हमारे पास कोई ठोस 
बात होने दो | हमारे धनुष की यह दूसरी डोरी होगी और वह मामले को 
हल करने मे मदद करेगी, क्योकि फिर में उनसे यह कह सकूँगा कि वे 
एक बड़ी कीमती चीज का नाश कर रहे हैं। परन्तु आज मैं उनके 
सामने कुछ भी नहीं रख सकता हूँ। मसला इल न भी हो तो मेने खानगी 
पञ्चन, न्‍्यायमएडल आदि कई मार्ग सूचित किये हैं। हाल यह है। 

प्र०- तो इससे क्‍या में यह समझ लूँ कि आप कोमी प्रश्न को 
अधिक महत्व नहीं देते हैं । 

उ०--मैंने यह कभी नहीं कहा । में यह कहता हूँ कि मुख्य बात 
जिसपर खास जोर देना चाहिए था, उसे इस प्रश्न के द्वारा दब जाने 
दिया गया है । 

सेवॉय-होटल मे अ्रमेरिका के पत्रकारों की तरफ से गॉँधीजी को 
बातचीत करने के लिए श्रामत्रण दिया गया था और उसके उपलक्ष्य 
मे एक निरामिप भोज का आयोजन किया गया था। वहाँ गाँधीजी से 

सबसे अधिक सीधे प्रश्न पूछे गये | भोज सर्वेथा निरामिष था ( उसमे 
मास, मच्छी, अण्डे कुछ नहीं थे )। यह इस अवसर के योग्य बात थी; 
ओर गाधीजी ने इसे सूक्ष्म विवेक का नाम दिया। पत्रकारो ने उनके 
व्याख्यानों की कितनी ग़लत रिपोर्ट भेजी और एक बार तो उनकी ऐसी 
गलती के कारण कैसे उनकी जान पर आ पड़ी थी, यह कहकर उन्होने 
कुछ मिनटों तक उन्हे आनन्दित किया | उन्होने उनसे सत्य, सम्पूर्ण 
सत्य और केवल सत्य को ही कहने की सिफारिश की और उनके प्रश्नों 
के जवाब दिये | वे शायद साधारण और सर्व-जनसाधाण के हित के 
प्रश्न ही पूछेंगे, ऐसा खयाल होता था; परन्तु वें जिस परिस्थिति में थे, 
उसका उनपर इतना गहरा असर था कि वें इससे बाहर निकल नहीं 
सकते थे | 

प्र->आ्राप परिणाम में सफलता की आशा रखते हैं ! 

उ०--मैं आशावादी हूँ, इसलिए, कभी आशा नही छोड़ता । परन्तु 
मुझे यह कहना चाहिए, कि मसले को हल करने के बारे में बम्बई में जो 
बात थी, उससे में कुछ भी आगे नहीं बढ़ सका हूँ। उससे बड़ी 
कठिनाइयोाँ हैं । जो वातावरण आज यहाँ पाया जाता है, उसमें महा- 
सभा की मागगें बहुत बढ़ी हुईं गिनी जा सकती हैं, यद्यपि में ऐसा खयाल 
नहीं करता | 

प्र०--इस कठिनाई में से निकलने का कोई उपाय नहीं है ! 

उ०--कई उपाय हैं। परन्तु जिन लोगो का इनसे सम्बन्ध है वे 
उन्हे ग्रहण करेंगे या नहीं में यह नहीं जानता | हम लोगों से यह कहा 
गया है कि शासन-विधान का प्रश्न क्रौमी प्रश्न के हल होने;पर आधार 

रखता है। यह सच नही है; और मेरा खयाल है कि इस तरह बात को 
उलटी करके कहने से ही प्रश्न को अधिक कठिन बना दिया गया है 
और उसे सर्वथा कृत्रिम महत्व दिया गया है। और क्योंकि इसीको मूला- 
धार बनाया गया है, इसके साथ सम्बन्ध रखनेवाले पक्षों का खयाल है 
कि उन्हें अपनी माँगें जितनी वे बढ़ा सके उतनी बढ़ाकर रखनी चाहिए | 
ओर इस तरह हम बुरी तरह गोल-गोल फिर रहे हैं और सुलह का काम 
अधिकाधिक मुश्किल होता जाता है। में इन दोनों प्रश्नों में कोई सम्बन्ध 
नही देखता हूँ | कौमी प्रश्न इल हो या न हो, भारत स्वतन्त्र होगा ही | 
स्वतन्त्रता प्राप्त करने के बाद वेशक हमारे लिए बड़ा कठिन समय 
आवेगा । परन्तु इस प्रश्न के लिए स्वतन्त्रता रोकी नहीं जा सकती | 
क्योकि जैसे ही हम उसके लायक होगे स्वतन्त्रता हमे मिल जायगी और 
उसके लायक होने के मानी हैं उसके लिए काफी कष्ट उठाना, स्वत्तन्त्रता 
के कीमती इनाम के लिए उसकी बड़ी कीमत देना ) परन्तु यदि हमने 
उसके लिए कष्ट नही उठाया है, उसकी कीमत नहीं चुकाई है, तो यह 
प्रश्न हल होगा तो भी इससे हम मदद न मिलेगी । यदि इमने काफी 
कष्ट उठाया है, काफी वलिदान किया है, तो कोई दलील या सममौते की 
आवश्यकता न होगी । हमने काफी कष्ट उठाया है, इसीका निर्णय 
करनेबाला में कौन हूँ ? यह सममकर कि हमने काफी कष्ट उठाया हे, 
से यहा आया और यहा आने के लिए मुझे जरा भी छुःख नहीं है, 
क्योकि मैं देखता हूँ कि मेरा काम तो परिषद्‌ के बाहर है। और इसीलिए 
मैं अपना समय भरा हुआ होने पर भी यहा आने को राजी हुआ, क्योकि 
इसे भी मैं अपने काम का ही एक अज्ज मानता हूँ । 

प्र०-इम्लैणड के चुनाव के क रण अआ,पका कार्य मुश्किल नहीं 
होगा १ 
उ०--नहीं होना चाहिए । यदि ब्रिटिश राजनीलिश यह समक्त जायें 
कि हिन्दुस्तान और इस्लैण्ड मे, अहिसात्मक हीः क्यो न हो, लड़ाई होने 
पर आर्थिक स्थिति अधिक कठिन हो जायगी, तो वे 
ब्रिटेन के हित में _नके चुनाव को हमारे प्रश्न को. हल करने में बाधा- 
रूप न होने देंगे | उन्हे यह समझ लेना चादिए कि यदि हिन्दुस्तान 
की मॉग पूरी नहीं की गई तो उनके माल का भयड्जर बहिष्कार होगा 
और भारत में उसके शीम्र नाश होनेवाले व्यापारी हित पर ही ग्रेटब्रियेन 
को अपना तमाम ध्यान लगाना होगा। इसके बदले यदि दोनो मे 
सम्मानपूर्ण सामेदारी हुई तो अपने मामलो को सुधारने का उसे अधिक 
समय मिलेगा | परन्तु हमारे मार्ग मं एक और बड़ी कठिनाई है। जब 
तक बन्दूक से हिन्दुस्तान को कब्जे मे रखा जायगा, तबतक ब्रिटिश सचिव 
भारत के भूखों मरनेवाले लोगों के प्रति अपनी भूखी नजर डालेंगे ही, 
और भारत मे एक तोला भी सोना-चॉदी रहने तक उसे वहा से खींच 
लाने के लिए. नये-नये साधन तैयार करेंगे--हुष्ट बुद्धि से नही, परन्तु 
आवश्यकता से मजबूर होकर । क्योंकि जब देश मे बेकारी और अन्नादि 
का अभाव हो, और जब किसी जगह से मदद मिल सकती हो, तो, चाहे 
वह दूसरे देश को चूसकर ही क्यो न हो, ऐसे समय मे आप राजनी- 
तिज्ञों से याय की तराजू मे हरेक बात को तौलने की और शुद्ध नीति 
के अनुसार व्यवहार करने की आशा नही रख सकते । उससे वे भारत, 
की मुद्रा को घटाने-बढ़ाने जैसे अनेक साधनों. का उपयोग करने पर 


थ है 

मजबूर होगे | इससे कुछ समय के लिए उनका दुःख दूर होगा, परेन्ठु 
अन्तिम विनाश के आने मे अधिक देर न लगेगी | ' फरके। 


गावर स्ट्रीट में हुई भारतीय विद्यारथियो की सभा में भारतीय बाता- 
वरण था | भारत के राष्ट्रीय गीत और वन्देमातरम्‌ हमने यहा पहली 
बार ही सुने | वातावरण अनुकूल था, इससे हमने सभा में ही प्रार्थना 
की । सभा मे पूर्ण गौरव और शोभा थी। दूसरी सभा में गोल्ड 
के एक हबशी विद्यार्थी ने, एक रूस के विद्यार्थी 
विद्यायियां के साथ कै एक कोरिया के विद्यार्थी ने और एक अंग्रेज 
विद्यार्थी ने प्रश्न पूछे थे। और यदि समय होता तो और. विद्यार्थी मी 
पूंछते । विद्यार्थियों मे सत्य की शोध का भाव था, यह इस सभा की 
विशेपता थी । इसका गाधोजी पर बड़ा असर पडा | और उन्होने अपना 
हृदय खोल दिया और वर्तमान उद्योगप्रधान युग में आत्मा को हिला 
देनवाले प्रेम और सत्य के रहस्य के सन्देश दिये | इन दोनो सभाओं 
मे उनको ऐसा प्रतीत होता था, माना वह अपने प्रिय पुत्रो के बीच हो । 
चहा उन्होने यह महसूस किया कि उनको कोई ऐसा सन्देश देना चाहिए, 
जिसे वह अपने छृदय मे रख रह और उसको अपने जीवन के व्यवहार 
मे लाबे | इस प्रवचन की प्रत्तावना के रूप म उन्होने सत्याग्रह-युद्ध की 
विशेषताय बताते हुए बतलाया कि किस प्रकार महासभा ने दूसरों पर 
प्रहदर करके चोट पहुँचाने का सदियों पुराना तरीका छोड़कर स्वतन्त्रता 
प्रासि के लिए स्वयं अपने पर प्रह्दर सह लेने का रास्ता इख्तियार किया 
है, और कठ-सहन की एक मजिल तै कर लेने के बाद देश ने उन्हें इस 
आशा से अपना एकमात्र प्रतिनिधि बनाकर भेजा है कि _ भारत ने जा 

कष्ट सहन किया है, उसका ब्रिटिश मन्न्रियो पर और आमतौर पर 
ब्रिटिश जनता के मन पर काफी असर हुआ है, और इसलिए अब 
दलील, तक, वाद-विवाद और समझौते के लिए. कुछ जगह रही होगी,” 
और इसलिए किस प्रकार वह भारत में भबड्डर परिणामवाले उत्पात 
को रोकने के लिए. अपनी शक्ति-भर उपायो का अवलम्बन कर रहे हैं | 
इस सबके कद जो वाक्य उनके मेँह से निकले, उससे अधिक हृदय- 
मेदक दूसरी बाल: क्या हो सकती है १ 

मोलमेज-परिषद्‌ के बाहर वे जो .काम कर रहें हैं, उसके सम्बन्ध में 
बोलते हुए उन्होंने कह्या---“यह हो सकता है कि इस समय जो बीज बोये 
जा रहे हैं, उनके फलस्वरूप अंग्रेजों के दिल नरसः 
हो और मनुष्यों का पशु बनना रुक जाय | पल्चाब 
में अग्रेंजो के विकराल स्वभाव का मुके अनुभव हो चुका है। इसके 
सिवा पन्द्रह वर्ष के अनुभक और इतिहास द्वारा अन्यक्ष भी ऐसी हीः 
बातों के होते रहने का परिचय मुझे, मिल चुका है | मेरा यह सकलल्‍्प है 
कि मैं अपनी शक्ति-भर सब प्रकार के उपायो: से इस प्रकार की आपदाओ 
की पुनरावृत्ति को सेकूँ। मेरे अपने देशबन्घुओ को कष्ठो से बत्वाने की 
अपेक्षा म्मनव-स्वभाव को पशु-स्वभावः बनने से रोकने की मुझे अधिक 
चिन्ता है॥ अपने देशबन्घुत्नों' के कथ्ठोःको' देखकर तो में कई बार 
इर्षोन्मत्त हो गया हूँ । मै जानता हूँ कि जो लोग स्वेच्छा से कष्ट सहना 
करते हैं, वे अपने को ओर समस्त म्ानव-जाति को ऊँ उठाते हैं, किन्तु: 
में यह मी जानता हूँ कि जो लोग अपने विरोधी पर विजय प्राप्त: करने 
अथवा इुबल राष्ट्रों अथका निर्बला मनुष्यों'को लूटने के हताश-जन्या 


छक आशा 

अयत्न में पशु-समान बन जते हैं, वे न॑ केवल स्वय ही गिरते हैं, प्रत्युत्‌ 
मानव-समाज को भी गिराते हैं। और मनुष्य-स्वभाव को पत्िव हुआ 
देखने में मुझे अथवा अन्य किसीको आनन्द हो नहीं सकता | यदि हम 
सब एक ही प्रभु के पुत्र हैं, और यदि हम सबमें एक ही ईश्वर का अश 
है, तो हमें प्रत्येक मनुष्य के--फिर वह सजातीय हो अथवा विजातीय-- 
पाप का भागीदार होना ही चाहिए। आप समझ सकते हैं कि किसी 
मनुष्य के हृदय में पाश्नविक्र वृत्ति को जगा देना कितना अप्रिय एव 
दुःखद कार्य है, तब फिर ऑग्रे जों में, जिनमें कि मेरे अनेक मित्र हैं, इस 
वृत्ति को जयाना तो और भी कितना अधिक दु-खद होगा १ इसलिए मै 
जो प्रयत्न कर रहा हूँ, उसमे आपसे हो सके उतनी सहायता करने की 
में आपसे बाचना करता हूँ । 

“भारतीय विद्यार्थियों से मेरी प्राथना है कि वे इस प्रश्न का पूरी तरह 
में अध्ययन करे | यदि सन्‍्य और अहिंसा की शक्ति पर आपका सचमुच 
विश्वास हो । तो ईश्वर के नाम पर इन दोनो 
को--केवल राजनैतिक छेंत्र मे ही नहीं-- 
अपने ठैनिक-जीवन में प्रकट करें, और आप देखेंगे कि इस दिशा में 
आप जो-कुछ भी करूँगे, उससे मुझे आन्दोलन में मदद मिलेगी। यह 
सम्भव है कवि आपके निक्रट सम्पर्क में आनेवाले अंग्रेज सत्री-पुरुष ससार 
को यह विश्वास दिलावें कि भारतीय विद्यार्थी जैसे मले और सत्यनिष्ठ 
विद्यार्थी उन्होंने कमी नहीं देखे | क्या आप नहीं समझते कि इससे हमारे 
देश की प्रतिष्ठा बहुत अधिक बढ़ जायगी ! सन्‌ १६२० की महासभा 
के एक प्रस्ताव में आत्म-शुद्धि! शब्द आये ये | उसी क्षण से महासभा 


विद्यार्थियों के लिए. काम 

को -यह अनुभव हुआ कि हमें अपने आपको शुद्ध करना है | हमें आत्म- 
बलिदान क्रे द्वारा शुद्ध बनाना है, जिससे कि हम स्वतन्त्रता के अधि- 
कारी बन सके और ईश्वर हमारे साथ रहे | यदि ऐसा हो तो प्रत्येक 
भारतीय, जिसके जीवन से आत्म बलिदान की शिक्षा मिलती हो, बिना 
कुछ अन्य कार्य किये स्वदेश की सेवा करता है। यह मेरे मत से महा- 
सभा के स्वीकृत साधन की शक्ति है । इसलिए स्वतन्त्रता के युद्ध मे 
यहाँ के प्रत्येक विद्यार्थी को इसके सिवा और कुछ अधिक करने की 
आवश्यकता नही क्लि वह स्वय शुद्ध हो और अपने चरित्र को आक्षिप 
अथवा सन्देह से ऊँचा उठावे |” 
धपाठक। देखेंगे कि गॉधीजी को हमारे आत्म-बलिदान-रूपी बहती 
गगा की झॉकी अधिकाधिक होती जाती है, और कोई सभा ऐसी नही 
होती कि जिसमें वे अपने हृदय के गम्भीर गह्नर में सुनाई देनेवाली भारो 
तूफान की गरजना भोताओ को न सुनाते हो | 
(नेशनल लेबर क्लब की ओर से की गई स्वागत-सभा में गाँधी नी 
से पूछा गया )>--क्या आप लड़ाकू राष्ट्रवादी की श्रवृत्ति प्रकट नहीं 
करते ! और क्या झाप नहीं समझते कि स्वतन्त्रताओ्राप्ति के लिए दल 
लाख प्राणों का बलिदान कर देना खतरनाक आदर्श होगा १ - 
<-लै०--मैं नहीं समझता कि-|अपने निज के जीवन का बलिदात़ 
करना कोई खतरनाक आदश है, और इन बहुमूल्य प्राणो का बलिदान 
तो वह देश ; करेगा, जिसे ज़बरदस्ती अनिवार्य 
रूप से ; शर्रत्याग करना पड़ा है। आपको यह 
खना चाहिए कि मारत अहिंसा- के लिए प्रतिजाबढ है और 


आजादी का मूल्य 


स्मर 


हि! 


श्०३्‌ 


[ लन्दन ही चिहद्े 
इसलिए, किसी दूसरे के प्राण लेने का चहाँ कोई प्रश्न ही नहीं है । हम 
अपने प्राणों को इतना सस्ता या फालतू नहीं समझते कि हर किसी 
न-कुछ चीज के लिए उन्हे गेँवा बैठे; किन्ठ॒ साथ ही हम अपने ग्राणों 
को स्वय स्वतन्त्रता से महँगा नहीं समझते, इसलिए यदि हमे दस लाख 
प्राणो का भी बलिदान करना पड़े तो हम कल ही करने को तैयार होंगे 
ओर इसपर आकाश मे से ईश्वर यही कहेगा--'शाबास, मेरे पुत्रो, 
शाबास !? हम अपनी स्वतन्त्रता प्राप्त करने का प्रयत्न कर रहे हैँ ॥ इससे 
विपरीत आप साम्राज्यवादी अकृति के लोग हैं| आपको दूसरों को 
भयभीत करने की आदत पड़ी हुई है। भूतपूर्व जनरल डायर से जब 
हरटर-कमीशन ने पूछा, तो जवाब मे उसने कहा था--“हा, मैने यह 
भवयभीतपन--आतदझ्ल--जान-बूमकर पैदा किया था |?! मैं यहाँ यह कहना 
चाहता हूँ कि यह आतझ्ढड दिखाने की शक्ति अकेले डायर मे न थी। हम 
इस क्रिया को उलटकर स्वतन्त्रता प्राप्ति के प्रयत्न में अपने-आप को 
वलिदान कर सकते हैं। यदि ब्रिटिश राष्ट्र की इज्जत के रक्षक आप लोग 
ड्स अनर्थ से उसे बचा सके तो इसे वचाना आपका धर्म है। 

ध्ृ०-- क्या आपको स्वतन्त्रता देना हमारी भूल न होगी ! 

ड०--मेरा खयाल है कि यदि आप किसीकों स्वतन्त्रता दें तो 
आपके भूल होगी और इसलिए क्पाकर यह स्मसण रखिए कि मै 
स्वतन्त्रता की मित्ता सॉँगने नहीं आया हूँ, अत्युत्‌ पिछले वर्ष के कष्ट- 
सहन के परिणाम-स्वरूप आया हूँ | और इस कष्ट-सहन के अन्त में ऐसा 
अवसर आया, जिससे हम भारत छोड़कर यहाँ यह देखने के लिए, 
आये हैं कि हमने अपने क'्ट-महन हारा ओंझछेजो के मन पर कप्फी असर 

डाला है या नहीं, जिससे कि मैं सम्मानपूर्ण समझौते के साथ जा सके | 
किन्तु यदि मैं किसी सम्मानपूर्ण समझौते के साथ जाऊँ, तो मैं इस 
विश्वास के साथ नहीं जाऊँगा कि मुझे इस राष्ट्र से कोई दान मिला 
है| कोई भी राष्ट्र दूसरे राष्ट्र को स्वतन्त्रता का दान नहीं दे सकता। 
बह तो श्रपना खून देकर ही प्रात करनी अथवा ख़रीदनी पड़ती है, 
और मैं सममता हूँ कि जो क्रिया सन्‌ १६१६ से अपने आप चल 
रही है उसमें हम अपना खून काफी दे चुके हैं | किन्तु यह हो सकता 
है कि ईश्वर की कृपालु दृष्टि में अभी ऐसा प्रतीत होता हो कि आत्म- 
शुद्धि की क्रिया में हम अभी पूरे नहीं उतरे | अतः मैं यहाँ इस बात की 
साक्षी देता हूँ कि जबतक कोई भी ऑंग्रेज भारत मे शासक की तरह 
रहना अस्वीकार न करेगा, हम आत्म-बलिदान की इस क्रिया को बराबर 
जारी रखेंगे | 

प्र०--कहा जाता है कि लाड इविंन ने सेण्ट्रल-हॉल मे भाषण देते 
हुए कहा था कि वह जानते थे कि आप पूर्ण स्वराज्य का आग्रह न 
करेंगे | क्या यह बात ठीक है ? 

उ०--पहली बात तो यह है कि में नहीं जानता कि लाड इविन के 
जिस भाषण की बात कही जाती है, वह उन्होंने दिया भी या नही | 
दूसरे, मुझे लाड इविन की ओर से बोलने की कुछ आवश्यकता नहीं 
है।यह प्रश्न तो उन्हींसे पूछा जाय तो अच्छा हो | किन्त मैने लाड 
इरविन से यह कभी नही कहा कि में पूर्ण स्वतन्त्रता का आग्रह नहीं 
करूँगा | इसके विपरीत, यदि मेरी स्मरणशक्ति मेरा अच्छी तरह साथ 
देती हो, तो, मैंने उनसे कहा था क्रि मैं पूर्ण स्वतत्रता का आभ्रह करूँगा, 

और मेरे लिए इसका यह अर्थ नहीं कि अँग्रेज नौकरों की जगह मारतीय 
नौकरों द्वारा शासनकार्य चलाया जाय । मेरे मत से पूर्ण स्वतंत्रता का 
अर्थ है राष्ट्रीय सरकार । 

प्र०--अरग्रेजी फौज रखने के साथ आप पूर्ण स्वतत्तता का मेल 
किस तरह मिलाते हैं ! 

3उ०--श्रेंग्रेंज़ सेना भारत में रह सकती है और यह निर्भर है दोनो 
सामेदारो की परस्पर की योजना पर | इससे एक भर्यादित समय तक 
भारत का हित होगा, क्योंकि भारत को नपुंसक बना दिया गया है, और 
ऑग्रेज सेना अथवा अधिकारियों का एक अश राष्ट्रीय सरकार की 
नौकरी मे रखा जाना जरूरी है | मै सामेढारी की हिमायत करूँगा, ओर 
फिर भी इस सेना के रखे जाने की भी हिमायत करूँगा | 

प्र०--स्वतत्र भारत की बात करते हुए आप वाइसराय की कल्पना 
करते हैँ या नही? 

उ०--वाइसराय रहेगा या नहीं, यह प्रश्न दोनो दलों को मिलकर 
तय करने का है । अपनी ओर से तो मैं वाइसराय के रखे जाने की 
कल्पना नहीं करता । किन्तु भारत में एक ब्रिथिश एजेण्ट के रखे जाने 
की कल्पना मे कर सकता हैँ, क्‍योंकि वहाँ अंग्रेजों ने कई हित-सम्बन्ध 
स्थापित किये हैं, जिन्हे में कष्ट नहीं कहना चाहता, इसलिए इन हित- 
सम्बन्धो की हिमायत करने के लिए ब्रिटिश एजेण्ट की आवश्यकता 
होगी, और जब कि वहा अंग्रेज-सैनिको ओर अफसरों की सेना होगी, तब 
में यह नहीं कह सकता कि नहीं, यहा ब्रिटिश एजेण्ट नहीं रह सकता। 
और नरेशों का भी प्रश्न है, में इसका निश्चय नहीं कर सकता कि ये 

राजा लोग क्या करेंगे, और इसलिए में नहीं कह सकता कि मेरी कल्पना 
की योजना में ब्रिटिश एजेए्ट--फिर उसे वाइसराय कहा जायया गवनर- 
जनरल, होगा ही नहीं । किन्तु मैं उसकी हिमायत इस तरह करूँगा, कि 
इस साझेदारी की यह शर्त है कि सम्पूर्ण समानता के सिद्धान्त पर दोनों 
में से जो चाहे कोई भी पक्ष उससे अलग अथवा मुक्त हो सकता है। में 
_ ऐसी स्लेट पर लिख रहा हूँ, जिसपर से मुझे बहुत-सी बाते मिणा देनी हैं । 

प्र०--ऐसी सामेदारी से कौनसे समान हित साथे जा सकते हैं ! 

उ०--इस सामेंदारी से जो समान-हित साधा जानेवाला है | वह है 
प्रथ्वी पर की जातियों की लूट को रोकना! यदि भाग्त इस लूट के 
अभिशाप से मुक्त हो सके, जिनके नीचे कि वह वर्षा से कुचला जा रहा 
है, तो उसका यह धर्म हो जायगा कि वह इस लूट को सदैब के लिए, 
बन्द करवा दे । सच्ची सामेदारी से दोनों को लाभ होगा । यह सामेदारी 
ऐसी दो जातियो में होगी, जिनमें एक अपनी मर्दानगी, बहादुरी, साहस 
ओर अनुपम सगठन-शक्ति के लिए. प्रसिद्ध है, जिसकी सस्क्ृति का कोई 
मुकाबिला नहीं कर सकता ओर जो स्वय ही एक महाद्वीप है। इन दो 
राष्ट्री की साक्ेदारी के परिणाम में दोनों का हित और मानव-जाति की 
भलाई हुए बिना रह नहीं सकती । 

हे हैं < 

गॉधीजी का परिषद्‌ के बाहर का कार्यक्रम मै जरा विस्तार के साथ 
यहाँ देता हूँ, क्योक्रि उनका और उसी त्तरह मेरा भी विश्वास है कि उनका 
सबसे महत्त्व का काम इन परिचयों और खानगी बात॑चीतो तथा सब वर्ग 
और श्रेणी के लोगों के साथ के विशुद्ध सम्भाषणों द्वारा हो रहा है। 

भास्त की तरह यहा-भी गाँधीजी का एक-एक क्षण देश के लिए अपित 
है । और इनके जितना परिश्रम कदाचित्‌ कोई भी नहीं करता । उनके 
चौवीमसो घण्टे का विवरण इस प्रकार हैः- 

रात के १ बजे 

932 


93 


33 

किंग्सली-हॉल पहुँचना 
यज्ञार्थ १६० तार सूत कातना 
डायरी लिखना 
सोना 
उठकर प्रार्थना करना 
सोना 
घूमना और घूमते हुए बातचीत 
प्रातःकर्म और स्नान 
पहला खाना 
किंगस्ली हॉल से नाइट्सब्रिज 
एक पत्रकार, एक कलाकार, ,एक सिख 
प्रतिनिधि और एक व्यापारी के साथ बातचीत 
मेंर्ट जेम्त को जाने मे 
सेंग्ट जेम्स मे 
अमेरिकनो के भोज में 
मुसलमानों के साथ 
भारत मन्त्री के साथ 
प्राथना और सन्ध्या के खाने के लिए घर 
जाना 

श्ण्प 

रात के ८ से ६-१० मद्यनिषेध के कार्यकर्ता की परिषद्‌ में भारत 
'. के मद्यनिषेध के प्रश्न के बारे में बातचीत 

9. १० नवाब साहब भोपाल का मिलने के लिए 


सिंडकप को जाना 
किंग्सली-हॉल वे कब पहुँचेंगे कोई नहीं जानता है| परन्तु १ बजे 
के पहले कभी नहीं पहुँचते | यह भी मुझे कहना चाहिए, कि यह एक 
साधारण दिन है। यह उग्र तपस्या है। शरीर यह कबतक सहन कर 
सकेगा | 


“चर्च हाउस? मे योक के आकबिशप की अध्यक्षता में हुई सभा में, 
जिसमें इग्लैण्ड के मुख्य पादरी और दूसरे चर्च के अधिकारी भी थे, 
गाँधीजी ने कहा--“मे तमाम अंग्रेजों से भारत के मामले 
का अध्ययन करने को कहता हूँ और यदि उनको यह 
सालूम हो कि मेरी स्थिति वाजिब है तो उन्हे गोलमेज-परिषद्‌ कों सफल 
परिणामी बनाने मे जितनी भी वे कर सके मदद करनी चाहिए. | लेकिन 
सुके कोई आशा नही दिखाई देती | ला सेंकी समय बिता रहे हैं और 
आज न हम सफलता के निकट पहुँचे हैं ओर न इस बड़े मुद्दे के नजदीक 
ही पहुँचे हैं कि, भारत सम्पूर्ण स्वतन्त्रता पानेवाला है या नहीं | वह 
सेना, राजस्व और वैदेशिक नीति पर अपना अधिकार पायेगा या नहीं !? 
हम लोगों ने इन बातो का विचार तक नही किया है | हम लोग महत्त्व 
मे दूसरे दर्जे की और तीसरे दर्जे की बातो पर चर्चा करने में ही समय 
ख़च कर रहे हैं। क्रौमी सवाल का, जो यह कहा जाता है कि प्रगति का 
रास्ता रोके हुए है, इस तरह उपयोग नही होना चाहिए था |” 

एक मित्र से उन्होने कह्ा--“'मै ऐसी दीवाल से सर टकरा रहा हूँ, 
जहाँ कोई रास्ता नहीं है |”? 


चरुतु-स्थिति 

प्र०»--'क्या यह दुर्भाग्य की बात नहीं है क्रि आज आप एक 
विचार की एक बड़ी मजबूत सस्था के प्रतिनिधि हैं, फिर भी आप सयुक्त 
भारत के नेता नही हैं १? 

उ०--“मै नहीं हूँ । परन्तु इसका कारण यह है कि यहाँ ऐशक्य होना 
असम्मव है | क्या आप यह नहीं देखते कि यह परिषद्‌ सरकार के चुने 
हुए लोगों से भरी हुईं है ! यदि हम हमारे प्रतिनिधि छुनने को कहा 
गया होता तो मैं सबका प्रतिनिधि बनता और सबकी तरफ से बोल 
सकता था | बेशक राजाओं की तरक से नहीं। राजा लोग सरकार की 
कृपा से जीते हैं इसलिए, वे सरकार के आश्रितो की- हेसियत से ही बोल 
सकते हैं। और आज मुसलमान भी, जो कुछ दिन पहले किसी भी शर्ते 
पर ब्रिटिश सम्बन्ध को स्त्रीकार करने के लिए तैयार न थे, राज्यभक्तों से 
भी बढ़कर बाते कर रहे हैं |?” 

प्र०--तो, क्‍या डेली हेरल्ड” न जो कहा वह सही है १? 

उ०-- नहीं, मेरे खयाल मे प्रधानमन्त्री यह ठीक कहते है कि 
सरकार विचारपूर्वक परिषद्‌ को तोड़ डालने का प्रयत्न नहीं करती है | 
परन्तु सम्भव है उन्हे उस जल्दी पूरा करना पडे, क्योंकि सभ्यता के 
लिए भी वे इस पीड़ा का अधिक दिनो तक यो ही नही चलने दे सकते 
है। यह पीड़ा से कुछ कम नहीं है | हम ऐसे मुद्रओ पर बाते ही-बाते कर 
- रहे है, जो मुख्य विषय का स्पर्श भी नही करते । जब कि हम यही नहीं 
जानते हैं कि हमारे पास क्या धन होगा, हमारा अधिकार क्‍या होगा 
और कितनी सेना का खर्च हमे देना हूागा, तब सघ-शासनतन्त्र और 
प्रान्तिक सरकारों में अर्थविभाग करने का क्या उपयोग हो सकता है ?” 

मेरे खयाल म वस्तुस्थिति का यही ठीक वर्णन है। गोलमेज-परि- 
पद मे उन्होंने यह वात अच्छी तरद स्पष्ट की थी। सघ-विधायक-समिति 
में बड़ी अदालत की चर्चा मे उन्होने इस प्रश्न को पूरा-पूरा स्पष्ट कर 
दिया | उन्होंने चेतावनी दी कि अब उस पुराने रास्ते को छोड़ दीजिए--- 
हमेशा राष्ट्र की मापा और जैसा कि आज हो रहा है भारत बड़ी-बड़ी 
तनख्वादे दे और उसके गरीब लोग भूखो मरें--इस प्रकार के विचार 
छोड़ दीजिए. | नाम कैसा भी अच्छा क्‍यों न हो, महासमा ऐसी किसी 
व्यवस्था से किसी प्रकार का भी सम्बन्ध नहीं रख सकती, जिसमें फ्रिसी 
भी रूप में और किसी भी प्रकार से ब्रिटिश कब्जा और ब्रिटिश आधिपत्य 
को मान लिया गया हो । यदि आप सचमुच ही कुछ करना चाहते 
हैं तो आपको स्वतन्त्र भारत की परिभाषा में विचार करना चाहिए । 
भारत में अपनी स्वतन्त्र अदालत हो, उसमे जो न्यायाधीश हो उन्हे वह 
अपनी शक्ति के अनुसार तनख्वाह दें सकें और उसके लोगों की स्व॒तन्नता 
की रक्षा के सच्चे साधन हो। यह, जैसा कि लाड्ड सेंकी ने कहा, 
पहत्व का और निर्भीक' भाषण था | इससे वायुमएडल स्वच्छ होना 
ही चाहिए.। उससे लोग बिचार करने लगेंगे, कम-से-कम वे लोग जो 
लाई सेक्ी की तरह ऐसे शख्त से, जो 'डसे क्‍या चाहिए. जानता है, 
खरी बात सुनना पसन्द करते हैं। इस बीच महासभा और उसके प्रतिनिधि 
को बदनाम करने के लिए अवम प्रचार-कार्य किया जा रहा है। 
पडित जवाहरलालजी ने युक्तप्रान्त क्री स्थिति के वर्णन का एक लम्बा 
तार भेजा है। जवाब में गॉँधीजी ने ठीक ही कहा है कि पडितजी बिना 
किसी हिचकिचाहट के परिस्थिति के उपथुक्त जो-कुछ आवश्यक हो कार्य 

कर सकते हैं; क्योकि यहाँ कोई आशा नहीं है। स्वार्थ-साधु पत्र मले- 
बुरे किसी भी ज़रिये से ऐसे समाचार जान लेते हैं और फ़िर उसको 
भयद्भुर रूप से विक्षत करके छापते हैं; जेसे कि 'मि० गाँधी, जवाहरलाल 
को सविनय-मेंग का युद्ध शुरू करने को लिखते हैं ।! इसी तरह 
पायोनियर ने यह बे-पर की उड़ाई थी कि 'गॉधीजी मुसलमानों को रुपया 
देकर असहयोग के आन्दोलन में साथ देने को ललचा रहे हैं |? 


लाड रोचेस्टर की अध्यक्षता मे मद्मनिषेध के कायकर्त्ताओं की जो 
सभा हुई वह भी बड़ी महत्व की थी | ऐसा मालूम होता था कि तीन- 
चार सौ मित्रों मे से प्रत्येक मित्र ने भारत के अनिच्छुक 
लोगो को मच्यपी कर देने म इग्लेंड का कितना बड़ा 
अपसध था, यह बात समझ ली थी | गॉधीजी ने कह्य-- “ससार मे ऐसा 
कोई देश नहीं है, जो सरकार के खिलाफ होने पर भी मदच्यनिषेध का 
प्रयत्न कर रहा हो, जहा आमलोगों का बड़ा हिस्सा मद्यनिषेध के लिए, 
युकार उठता हो और सरकार उसका इन्कार करे, और जहां सब प्रकार 
के गुप्त उपायों से मच्पान को प्रोत्साहन दिया जाता हो ।” और भाषण 
के अन्त में गॉघीजी की जो प्रशशा की गई उसपर से अगर में कुछ 
अन्दाज लगा सके तो, में कह सकता हूँ कि वे बात को फौरन ही समर 
गये थे, ऐसा मालूम होता था । गांधीजी ने कहा--महसूल का सवाल 
न हो तो मद्यनिषेघ का प्रश्न हमारे लिए अ्रत्यन्त सरल है” और उन्होंने 
समझ लिया कि भारत के लिए उसके अर्थ पर उसका क्कब्जा होना 
कितना आवश्यक है, जिससे कि वह अपने बजट के दोनो पहलू बराबर 
कर सके और मद्यनिषेध भी कर सके | 


अद्यनिषेध 


जहाँ तक हमारे देश का प्रश्न है, सरकार मे परिवर्तन हो जाने से, 
हमारे लाम-हानि में कोई अन्तर नहीं पड़ता | हमे यह न भूल जाना 
चाहिए, कि भारत के इतिहास मे कभी न सुने गये 
घुणित-से-घुणित अत्याचार--जख्तरियों पर लाठियों के 
प्रदार तक->मजदूर सरकार के शासन मे ही हो चुके हैं। अनुदार दल 
के शासन में इससे बदतर ओर क्या हो सकता है ! क्या गोली-बारूद 
का खुलकर प्रयोग होगा ? लाठियों के कायस्ग्रहार से तो यह कही 
अधिक स्वच्छु ओर सीधा मार्ग होगा । 

पालेमेट के इस भयभीतपने के चुनाव अथवा एक महिला के शब्दों 
में, (सबसे पहले हिफाजत? ( $9६८४० ४75८ ) के चुनाव और इस्लेंड 
तथा यूरोप के आर्थिक सकट का कुछ विशेष अर्थ है, जिसे सर विलियम * 
लेटन न सुन्दर शब्दों मे इस प्रकार रखा है--“किसी भी देनदार या ऋणी 
राष्ट्र के लिए अब यह सम्भव नही रह गया है कि वह अपने ही प्रयत्न से 
कर्ज की अदायगी कर सके | लेनदार देशो को यह निश्चय करना चाहिए. 
कि व अपना लेना माल के रूप मे लेने के लिए तैयार हैं, अथवा कर्ज की 
रकम घटाना अधिक पसन्द करते हैं। यदि प्रत्येक राष्ट्र केवल आया तक 


चुनाव का असर 

रोकने के लिए ही अपने अपने प्रतिबन्ध लगावें, तो धीरे-धीरे चारो ओर से 
निर्यात बद हो जायगा और अत मे अन्तर्राष्ट्रीय व्यवसाय अपर हो जायगा।?” 

दूसरे लेखक ने चुनाव के परिणाम का विश्लेषण इस ढग से किया 
है कि भारतवासी उसे आसानी से समझ सकेंगे --“जॉन बुल को विश्वास 
दिला दीजिए. कि उसके देश पर कोई वास्तविक भयड्डर खतरा मेडरा 
रहा है, एक बार उसे यह विश्वास हो जाने दीजिए. कि उसकी बचत 
का जब्त कर लेने और बैंक आफ इब्लेंड (जो उसके लिए अचल दुर्ग है) 
की जड़ उखाड़ने और इसलिए उसके आश्वासन, आथिक रक्षा, 
आर्थिक प्रगति की सब आशाओं पर पानी फेरने के लिए. कोई दुष्ट 
शक्ति काम कर रही है, तो जॉन बुल अपनी सारी शक्ति लगाकर उठ 
खड़ा होगा, और एक बार फिर दुनिया को विस्मय में डाल देगा ।”? 

भास्त इस प्रत्यक्ष उदाहरण से शिक्षा लेना न चूकेगा | भारत मे 
दूसरा प्रश्षग उपस्थित होने पर--जिसके कि शीघ्र होने की सम्भावना 
है--यदि हम चाहे, तो जॉन बुल को आसानी से भयकर खतरे का दर्शन 
करा सकते हैं, ओर उस समय वह फिर अपने मन्त्रियो से भारत के साथ 
सुलह करने के लिए. कहकर ससार को विस्मित कर देगा | 

आक्सफोड मे कुछ विद्यार्थियों ने एक प्रश्न यह पूछा था --“हिन्दू 
सयुक्त निर्वाचन क्यो चाहते हैं !? उत्तर म॑ ( श्रोताओ के अद्दहास्य के 

बीच ) उन्होंने कहा-“क्योंकि वे मूख हैं। प्रथक निर्वाचक 

हज हिन्दू पण्डल देकर वे मुसलमानों का सब जोश एकदम उतार 
सकते है और प्थक्‌ निर्वाचन में हो न हो कुछ बुरी बात तो नहीं है इस 
असमञ्जस में उन्हें डाल दे सकते है ।”? 

एक अंग्रेज विद्यार्थी ने पूछा--/आप शराब पीनेवालो के प्रति 
इतने अनुदार क्‍यों हैं १” 

उ०--“इसलिए कि इस अमिशाप के असर से पीड़ित लोगो के 
प्रति मै उदार हूँ ।”? 

कई लोगो को इस वात का आश्चय है कि वे इतने विचित्र कामो 
मे सुबह से लेकर आधी-रात तक अपने दिमाग को आवेश से मुक्त 
रखकर अपने-आपको किस प्रकार प्रसन्न रख सकते हैं। श्रीमती यूस्टेस 
माइल्‍स ने पूछा--“क्या कभी आपको चिड़चिडापन सूझता है ?” 
गाधीजी ने उत्तर दिया--'मेरी पत्नी से पूछो | वह त॒म्हें बतलायगी 
कि दुनिया के साथ तो मेरा बतांव बड़ा अच्छा रहता है किन्तु 
उसके साथ नहीं।” इस विनोदपूर्ण उत्तर को सराहते हुए श्रीमती 
माइल्‍स ने कहा--"मेरे पति तो मेरे साथ बडा अच्छा बर्ताव 
करते हैं ।? 

प्रत्युत्तर मे गांधीजी ने कहा--“तब मेरा विश्वास है कि श्री माइल्‍स 
ने तुम्हे गहरी रिश्वत दी है ।”? 

प्र०-- क्या चरखा मसब्ययुग का ओजार नहीं है १” 

उ०--“मध्ययुग में हम बहुत सी ऐसी बातें करते थे, जो सर्वथा 
बुद्धिमानीपूर्ण थीं। किन्ठ॒ यदि हममें से अधिकाश ने उन्हें छोड़ दिया 
तो मुमूपर मेरी बुद्धिमत्ता का आक्षेप क्यों करते हो ! यह औजार कितने 
ही मध्ययुग का क्‍यों न हो, किन्तु अपने दरिद्र ग्रामवासियों की आय में 
इसके द्वारा ५० प्रतिशत वृद्धि करते हुए. मुझे जरा भी लजा ग्त्तीत नही 
होती । महायुद्ध के समय आप लोगो ने आलू की खेती की आर लिसियम- 

क्लब की शौकीन-मिजाज रमणियो ने पुरुषो को सादे सुई और डोरे से 
सैनिकों के सोने के समय की पोशाक सीने के लिए आमन्त्रित किया 
था | क्‍या वे बातें मध्ययुग की न थीं ? मैने तो यह मध्ययुगीन-युक्ति 
लिसियम-क्लब की युवतियों से सीखी है |” | 
किन्तु जिस प्रकार पिछला सत्याग्रह आन्दोलन इतना अकस्मात 
ओर इतना अचानक उठ खड़ा हुआ, उसी तरह गाधीजी कई बार 
प्रसग आने पर चमक उठते हैं ओर ज्वाला के रूप में फट पड़ते हैं। 
प्र०--स्वराज्य के मार्ग मे मुख्य विधष्न क्या है ! 
उ०--“ब्रिटिश अधिकारियों के अधिकार छोडने की अनिच्छा, 
अथवा अनिच्छित हाथो में से अपने अधिकार धरा लेने की हमारी 
हि अयोग्यता ही मुख्य विध्न है। आपको इस बात का 
स्वराज्य मं बाधा द्वेद है कि मैने आपका मनचाहा उत्तर नही दिया। 
मै आपको यह बात समझा देना चाहता हूँ कि हममे कितना ही अनैक्य 
होने पर मी हम अधिकार छीन ले सकते हैं और जिन लोगो को 
अधिकार छोड़ना है, वे राजी-खुशी से छोड़ने को तैयार हो जायें तो 
हमारा अनैक्य ठुरन्त मिट जायगा । आप कहते हैं कि ऑग्रेज तो तठस्थ 
प्रेत्ञक हैं । किन्तु मैने तो भारत-सरकार पर फचर की तरह आड़ लगाने 
और ब्रिटिश सरकार पर अपने मनचाहे लोगों की कान्फ्रेस अथवा 
परिषद्‌ बुलाने का आक्षेप लगाने की घ॒ुष्टता की है। विवेकशील 
मुसलमानों के साथ मिलकर महासभा ने साम्प्रदायिक प्रश्न के निर्णय 
की अपनी योजना तैयार की है। किन्तु यदि दुर्भाग्यवश अधिक-संख्यक 
मुसलमानों के प्रतिनिधि होने का दावा करनेवाले कुछ मुसलमान सलुष्ट 

नहीं हैं, और इसलिए यदि सरकार यह कहे कि हमारे गले मे बाधी हुई 
जज्ञीर को वह बेंधी ही रखेगी, तो मेरा कहना है कि हम एकसाथ एक 
ही प्रहार से इस जज्जीर और अनैक्य दोनों के ही टुकडे-टुकंड कर 
डालेंगे ।? इसके बाद कामनवेल्थ आफ इण्डिया लीग के स्वागत के 
अवसर १२ उन्होन कहां :-- 

“सबसे अ्रच्छा मार्ग तो यह है कि श्रेंग्रत लोग भारत से अलग 
हो जायें | जिस तरह इग्लेंड कर रहा है, उसी तरह भारत को अपने 
घर की व्यवस्था या कुव्यवस्था करने दे | किन्तु भारत में श्रेंग्रेज जेलर 
की तरह बनकर भारतवासियों को नेकचलनी के नियम सिखाते हें, 
और भारत एक विस्तृत जेलखाना बन गया है। अच्छा हम अपना 
हिसाब बतावेंगे और आप को भी अपना हिसाब बताना होगा। 
आपके लिए सबसे अच्छी बात तो यह है कि आप इस अप्राकृतिक 
अथवा अस्वाभाविक सम्बन्ध का अन्त कर दे। यदि ईश्वर की 
ऐसी ही इच्छा हुई, तो हम आपके अनिच्छित हाथों से स्वतन्त्रता 
धरवा लेंगे | मैने खयाल किया था कि हम लोगों ने काफी कष्ट सहन 
किया है, किन्तु मैं देखता हूँ. कि हमारा कंष्ट-सहन इतना व्यापक ओर 
वास्तविक नहीं है, जिससे कि उसका असर हो सके, इसलिए मुझे भारत 
जाकर अपने देशवासियों से गतवर्ष की अपेक्षा अधिक उग्र अगि- 
परीक्षा में से गुजरने के लिए कहना होगा । चढगाव ओर हिजली की 
घटनाएँ मेरे भारत लौदने के लिए प्रकाश-स्तम्म की तरह काफी चेतावनी 
है । किन्द मुझे बैयं रखना और अपने क्रोध को दबाना चाहिए, | कभी- 
कमी मुझे अपने पर बेहद क्रोध आता है, किन्त मैं इस शत्रु से अपना 

छुटकारा पाने की प्रार्थना भी करता हूँ और ईश्वर ने मुझे अपना क्रोध 
दबाने की शक्ति दी है | किन्तु क्रोध हो वा न हो, मै इग्लेंड अकस्मात न 
छोड्लेंगा | मैं प्रतीक्षा करूँगा, देखूँगा और प्रार्थना करूँगा । किन्तु अन्त 
में यदि गोलमेज-परिषद्‌ द्ूट जायगी, तो हमें क्या करना होगा, यह मैं 
जानता हूँ । मैं जानता हूँ कि हम तराज्जू पर कम नहीं उतरेंगे, अथवा 
पीछे नहीं हटेगे और उस समय आपका यह कत्तंव्य होगा कि आप 
हमारी सदद करें | 

वर्नाड शॉ बहुत दिन से गाँधीजी से मिलना चाहते थे और वे 
काफी हिचक्रिचाहट के उपरान्त मिलने आये | वे गाँधीजी के,.पास प्रायः 
एक घण्टे तक वैठे और इस समय में अगणित विपयों पर 
प्रश्न पूछते रहे | उनके प्रश्न धामिक, सामाजिक, राजनैतिक 
ओर प्राशिशासत्र और अर्थशास्त्र-सम्बन्धी समी विषयो पर थे। उनके 
वार्तालाप मे गम्मीर मनोरंजन के छींटे भी थे। वे कहने लगे--“में 
आपके विषय म कुछ जानता था और आपमें अपने साथ कुछ विचार- 
साम्य होना भी अनुभव करता था | हम लोगों की ससार में एक छोटी-सी 
जाति है ।? उनके अन्य सब प्रश्न अन्तर्राष्ट्रीय महत्त्व के थे, परन्तु 
गोलमे ज-विषयक एक प्रश्न पूछे बिना वे न रह सके | उन्होंने पूछा-- 
“क्या गोलमेज-परिषद्‌ आपके धैय को नहीं तोड़ रही है ?” और इसके 
उत्तर मे गॉधीजी ने खेद-सहित स्वीकार किया--“इसके लिए तो असा- 
धारण घैय्य की आवश्यकता है | यह तो एक बड़ा घोटाला है| जो 
भाषण वहाँ होते हैं वे सब ठरकाऊ नीतिवाले हैं। में तो उनसे यह 
ऋदता हूँ कि अपनी नीति साफ क्यो नहीं प्रकट कर देते जिससे हम अपना 

निश्रय तो कर सके | परन्तु यह तो ब्रिटेन की राजनीति में ही नहीं है; 
वह तो जो-कुछ करता है सब बृथा कष्ट दायक घुमाव-फिराव के साथ ही 
करता है। 
शायद कोई कहेगे कि मुख्य घटना वर्किंघम (सम्राट के) राजप्रासाद 
के स्वागत की थी, परन्तु सम्राठ क्षमा करें, में तो यह नहीं कहूँगा। क्या 
अत जाओ इन स्वागतो मे कोई सार है! क्या सम्राट ओर सम्रानी 
के लोगों से दिल खोलकर मिलते हैं? क्या इस बातचीत 
में कुछ निश्चय करते हैं या करने की सामर्थ्य उनमे है भी ! क्‍या यह 
एक मूक नाटक-मात्र नहीं था १ परन्तु अब तो लोग कहेंगे कि गॉधीजी 
भी तो वहाँ गये थे । यदि यह सब निरथंक ही था तो वे वहा क्यों गये ! 
क्‍या में गाधीजी की मानसिक दशा पर यहा थोड़ा प्रकाश डालूँ १ एक 
मित्रो की सभा में गाधीजी ने कहा था, में तो यहा बड़ी कठिन अवस्था 
में हूँ । मै यहा इस राष्ट्र का मेहमान होकर आया हूँ, अपना राष्ट्र का 
चुना हुआ प्रतिनिधि होकर नहीं। अतः मुके बहुत सम्दहल कर चलना 
चाहिए. और आप नहीं जानते कि में कितना सम्हलकर चलता हूँ । 
आप सममते होगे कि अल्यसख्यक-समिति मं प्रधान-मन्त्री के धमकी 
देनेवाले भाषण को मैंने पसन्द किया | में तो वहीं उसका विरोध करता, 
परन्तु चुप रहा और घर आकर एक हलका विरोध-सूच्क पत्र लिख भेजा। 
अब इस सक्षाह एक और नैतिक समस्या उपस्थित हो गई है | सम्राट के 
स्वागत का निमन्त्रण मुझे मिला है। भारत म होनेवाली घटनाओ ने 
मुझे इतना क्लुब्ध और दुःखी बना दिया है कि मेरा मन नहीं चाहता 
कि में इस स्वागत में सम्मिलित होऊँ ओर यदि में स्वच्छुन्ठ रूप से 


इम्लेंड मे महात्माजी | ५२० 
यहा आता तो अपनी इच्छानुसार ही करता | परन्तु मै तो मेहमान हैँ , 
अतः हिचकियचा रहा हैँ, शीघ्र कुछ निश्चय भी नहीं कर सकता। मुझे 
इसके नैतिक पहलू पर भी विचार करना है--खाली न्यायोचित निश्चय 
पर ही दइृढ नहीं रहना है |” नैतिक जिम्मेबारी ने ही गाधीजी से वहा 
जाने का निश्चय कराया | जब वह यह निश्चय कर चुके तो उन्होंने 
ला चेम्बरलेन को एक विनम्र पत्र लिखा, जिसमे निमन्त्रण के लिए 
धन्यवाद दिया और लिखा कि वह और उनके एक साथी ( जिनको भी 
आमन्त्रित किया था ) अपनी सदा की पोशाक मे उस स्वागत में 
सम्मिलित होंगे । साधारणतया गाधीजी ऐसे उत्सवो में भाग नहीं लेते, , 
परन्तु इस अवसर पर, जैसा कि अन्य कुछ अवसरों पर भी हुआ है, 
उन्होने नियम ढीला कर दिया, क्‍योंकि वह ऐसा कोई काम नही करना 
चाहते, जिससे कोई निरादर प्रकट हो | वह ऐसा मौका नहीं ढेंगे, जिससे 
लोग उन्हे कोई दोष दे | 


हब 4 
जा हु 


“इस वक्त तो ऐसा मालूम पड़ता है कि परिषद्‌ टॉय-टॉय-फिस 
होनेवाली है | इस धोर अन्घकार भे आशा की किरणें दीख नहीं पड़ 
रही हैं | लेकिन आप में से कुछ बडे लोग परिषद्‌ को 
असफलता के घाट न उतरने देने के लिए पूरा प्रयत्न 
कर रहे हैं | यदि वें लोग असफल रहे ओर यदि यह परिषद्‌ आखिर 
नाकामयाब साबित हुई--मुझे तो ऐसा ही अन्देशा है--तब लाखों 
लोग कष्टो का आह्ान करने के लिए कटिबद्ध हो जायेंगे और भीषण 
दमन से भी बिचलित न होंगे । हमसे कहा जा रहा है कि गतवर्ष की 
अपेक्षा अब की बार का दमन ठसगुना भयज्लर होगा । परन्तु मै ईश्वर से 
प्रार्थना करूँगा कि हे भगवान्‌ ! पाशविक बल के ऐसे प्रदर्शन से मानव- 
ममाज को दूर ही रखना |”! 

उपयुक्त वाक्य महात्माजी के उन विचारों का अन्तिम भाग है, जो 
उन्होंने वेस्टमिनिस्टर स्कूल में उस दिन की सध्या को प्रकट किये, जिस 
दिन उन्होने गोलमेज-परिपद्‌ के समझ अपना तीसरा स्मरणीय व्याख्यान 
दिया था| उनका यह भापण साम्प्रदायिक समस्या की उस लम्बी चोड़ी 
सुलभन के उत्तर में था, जिसका पेश किया यह दावा वा कि मुसल- 


अब आगे ! 

मानों, अछूतो, भारतीय ईसाइयों तथा भारत में रहनेवाले गोरों के बीच, 
जिनकी सख्या हिन्दुस्तान की आबादी की ४६ फौसदी बताई जाती है, 
लगभग पूरा ऐक्य है। उपयु क्त भिन्न-भिन्न जातियों के नामजदों की इस 
अनोखी और गुस्ताखाना सूऊ में कुछ ऐसा बेत॒ुकापन था, जिसे महसूस 
करने में मेहनत की दरकार नहीं है । उस मसविदे के पेश होते ही उसके 
खिलाफ जोरों से आवाजें उठने लगीं। सरदार उज्जलसिंह का विरोध 
सबसे ज्यादा पुरजोर था। उन्होंने तो काने को साफ-साफ काना कह 
दिया और उन लोगों को हरकत के बारे में अपना यह मत प्रकट किया 
कि यह दूसरे की सम्पत्ति को बॉट खाने के उद्देश्य से खड़ी की गई 
जालसाजी नहीं तो और क्या है ? जब गॉधीजी ने इसपर अपना सात्विक 
रोष प्रकट करते हुए उसका भडा-फोड किया और कहा कि यह हरकत 
तो राष्ट्र के प्रति अत्याचार-रूप है, तब उस चालबाजी का काम तमाम 
हो गया | गॉधीजी ने इतना ही नहीं किया बल्कि उन्होंने उस तजबीज 
के तैयार करनेवालों के इन व्यर्थ के दावों की भी पोल खोल दी--यह 
कहकर कि वे लोग उस जाति के प्रतिनिधि है भी कि नहीं, जिसकी ओर से 
वे बोलने का साहस कर रहे हैं! इससे प्रधानमत्री की आँखे खुल गई होंगी। 

* “यू स्टेट्समेन? के आज के अक में प्रकाशित हुआ निम्नलिखित 
वाक्य गाधीजी की बात को मानों दुहरा रहा है--- 

“बिना इस बात के जाने हुए कि मुख्य प्रश्न के विषय में कुछ तय 
होनेवाला है या नहीं, कोई साम्प्रदायिक प्रतिनिधि, चाहे वह हिन्दू हो या 
मुसलमान अथवा सिख, साम्प्रदायिक मामले में दबने ओर कम स्वीकार 
करने के लिए तैयार नहीं है ।” 

आगे चलकर उसमे यह भी लिखा है कि “परिषद्‌ के असफल होने 
का कोई वास्तविक कारण नहीं है । यदि टरकाने की नीति का अनुसरण 
किया गया तो जानबूककर किया जायगा, क्योंकि इग्लैण्ड के मन्त्रि- 
मडल ने निश्चय किया दे कि यही सबसे अच्छा रास्ता है ।” 
शनीमत तो यह है कि गॉधीजी ने ब्रिटेन की जनता को भारतवर्ष 
की स्थिति से परिचित कराने का जो। अटूट परिश्रम किया है, उसके 
फलस्वरूप यहाँ के ज्ञोगों से, खासकर समझदार अंग्रेजों के दिलो से 
वें गलतफहमियाँ और गाद्न्तें मिट गई हैं, जो यहाँ अधिकारियों ने 
फैला रखी हैं। और जब कुछ ही दिनो के भीतर यह परिपद्‌ असफलता- 
पूर्वक समात्त होगी, वह्य किसी का यह खयाल न होगा कि इस बाघा 
के करण स्वय प्रतिनिधि लोग ही हैं | 
प्रधान-मन्त्री ने यह दलील पेश करते हुए इस प्रश्न के बारे भे कहा 
है कि सरक्षण के विपयो पर बहस न करने का कारण यह था कि स्वय 
सघ-विधायक-समिति की ओर से बहस मुलतवी रखी जाने का प्रस्ताव 
हुआ था | इस वक्तव्य का विरोध बहुतेरो ने एक-स्वर से किया और 
कलतः प्रधान-मन्त्री को यह स्वीकार करना पड़ा कि वह प्रस्ताव समस्त 
सघ-विधायक-समिति की ओर से नहीं बल्कि उसके एक भाग को ओर 
से ही आया था | यदि वास्तव मे वह इसी बात पर अड़ जाते (जैसे 
आज दोपहर को वह अडे) कि प्रतिनिधियों की राय बहुमति के रूप मे 
नहीं बल्कि स्वब-सम्मति के रूप भ आनी चाहिए, तो उन्हे लाज्ञिम था 
कि वह इसी प्रकार यह भी कहते कि जबतक सब-सम्मति से प्रस्तावित 
न किया जावयगा तबतक विधान-सम्बन्धी प्रश्न स्थमित न किया जायगा। 

आर किसी बात से सरकार की स्थिति के थोथेपन को प्रकट कर देना 
इतना सम्मव न था, जितना कि आज की घटित कई बातों से हो सका 
है । और इन बातों मे प्रधान-मन्त्री की उपयु क्त स्वीकृति भी शामिल है। 
परन्तु यह बात न तो यहा पर है ओर न वही है। वस्तुस्थिति यह 
है कि हम एक महान विपत्ति के द्वार पर खड़े हुए हैं, जिसके खतरों को 
सिर्फ वही देख सकते हैं कि जिन्होने स्वेच्छापूर्वक कष्ट-सहन के द्वारा 
मुक्ति प्राप्त करने का तरीक़ा अख्त्यार किया है। तथापि, जैसा कि भेट 
करने को आये हुए एक सजन से कल रात गाधीजी ने कहा, “यदि 
गोलमेज-परिषद्‌ विधान-सम्बन्धी मामलो पर असफल हो गई, तो सविनय- 
अवजा का फिर से आम्म होना अनिवार्य है। इसके सिवा और कोई रास्ता 
ही नहीं हो सकता । क्योकि, यदि आज हम इसे नहीं पाते, तो फिर इसका 
मतलब ही अनिश्चित काल के लिए इसे टाल देना है।परन्त इसकी प्राप्ति 
की आशा के लिए बहुत गुज्लायश नही है,हालाकि मै यह नही कह सकता 
कि आखिरी वक्त तक किसी न-किसी-हल पर पहुंच जाने की आशा को 
मैने सबंथा त्याग दिया है। और,कम-से-कम में तो उस वक्त तक चैन न 
लेगा, जबतक कि इसके लिए! हर तरह की तदबीर न कर लूँगा।” 
गॉधीजी के भाषण पर जो गौर करेंगे वे रास्ते में जो बाधाएँ हैं 
उन्हे अच्छी तरह देख पायेंगे | हसारे आपस मे जो वाद-विवाद हुए, वही 
काफो प्रत्यक्ष हैं--जैसा कि उन्होने एक से 
अधिक बार कहा, हम सब इस सम्बन्ध में मूर्ख 
ही रहे हैं | किन्तु सरकार ने हमारे अनैक्य के 
लिए जमीन तैयार करली और सत्ता छोडने के लिए अ्रनिच्छित शक्ति 


महासभा सर्वसाधारण 
की प्रतिनिधि हे 

मान दल की सारी चतुराई लगाकर हमारे भेदभावों को बढ़ाने का 
प्रयत्न क्या है। परन्तु महासभा ही वस्तुतः राष्ट्र है, और एक-मात्र 
बहु-सख्यक वर्ग है, कि जो सरकार के साथ सौदा कर सकता है, 
इसलिए सरकार को चाहिए था कि वह सब दलो की बातें सुन लेने के 
बाद उसके साथ बातचीत करती । लेकिन, यह प्रत्यक्ष है कि, महासभा 
का जो मह्त्व है, ओर समस्त देश की तरफ से बोलने का वह जो दावा 
करती है, उसकी छाप वह सरकार पर नहीं डाल पाई है। “ऐसी हालत 
में मे वापस चला जाऊँगा ओर इससे भी अधिक कष्ट-सहन के प्रभाव 
द्वारा यह प्रदर्शित करूँगा कि एक-सात्र महासभा ही ऐसी है, जो भारत- 
बर्ष के विस्तृत जन-समूह की प्रतिनिधि है |” 

परग्तु, जैसा कि गॉघीजी ने “लन्दन स्कूल आफ इकोनामिक्स” 
(लन्दन का अर्थशास्त्र विद्यालय) के विद्यार्थियों से कहा था, वास्तविक 
ओर अमग्तिम पश्रडचन है--भारत की परिस्थिति के बारे मे अंग्रेजों की 
नितागत अनभिज्ता । हम लोगो को अंग्रेज लोग एह्सानफरामोश ओर 
ऐसे लोग मानते दँ कि जो उन नेकियो को भुलाये हुए हैं, जो ब्रिटेन ने 
भारत के साथ की हैं| वह धारणा यहा के अधिकारीवरग मे ही नहीं 
प्रचलित हे, बल्कि उनमे भी है, जो सार्वजनिक विचारा की बागडोर 
थाम हए हैं। एक बात और है। बहुत अर्सा झुजरा स्वर्गीय 
मर्म्द्रनाव बनजी ने ओेंश्रेजो के चरित्र का एक विशेष लक्षण बतलात॑ 
हाए कहा था, “सुकस हमेशा अेंग्रेजो द्वारा यह बात पूछी जाती है कि 
“जब कि हिन्दुस्तान में इतनी ज्यादा गरीबी है,'तो वहा दगे और बलवे 
क्यो नहीं होते ? खिटकिया क्यो नहीं तोडी-फोड़ी जाया करती !” आज: 

कल भी अंग्रेजो की मनोबृत्ति लगभग वैसी ह्वी बनी हुईं है । उनकी 
समझ में अ्रहिंसा का तरीका जल्दी नहीं आता | तो फिर इसका अर्थ 
यह है कि गतवर्ष जो किया गया था, उससे अधिक प्रदर्शन की अब 
आवश्यकता है । बाहर के हमलों और भीतरी फ़िसादों के खतरे इतने 
बढ़ा-चढ़ाकर ओर ऐसे सयानेपन से ,लोगों के दिमाशो मे जमा दिए. 
गये हैं कि साधारण ऑंग्रेज लोग शुद्ध भावना से यह मानने लग पड़े 
हैं कि हिन्दुस्तान की रक्षा बिना श्रेंग्रेजी बन्दुक्क के हो ही नहीं सकती | 
कुछ अश तक तो यह शासक-जाति के स्वाभाविक अभिमान की बात 
है--क्योंकि दूसरे राष्ट्र पर हुकूमत चलानेबाली जाति अपने ऊपर कुछ 
जिम्मेवारिया और हुकूक थोही ओढ़ लेती है-ओर इसके विपरीत शासित 
जाति को साधारण-से-साधारण स्वत्व भी बरतने नद्दी देती | आप प्रत्येक 
सड़क के आसपास, दीवारो पर, दूकानों के सरोखो पर, रेलगाड़ियों के 
रास्तों पर और समाचारपत्रों के प्रष्ठों पर लिखी या चिपकी हुई अपीलें 
पढ़ते हैं कि 'केवल इग्लेंड की बनी हुई चीज का इस्तेमाल कीजिए, 
बाहर का कोई भी माल न ख़रीदिए ।? परन्तु हिन्दुस्तान में इसी बात 
को कहना--सिफ देशी चीजें खरीदने की अ्रपील करना- खतरनाक 
और विद्रोह्त्मक माना जाता है ! एक विदुषी महिला तो--जो कि एक 
सुशिक्षित एव घटनाओं से सुपरिचित व्यक्तियों की सभा में बैठी थीं-- 
गम्भीरता से पूछ उठीं कि जो राष्ट्र आपस में ही रगड़ रहा हो, क्या उसे 
स्वतन्तत्रा के बारे में सोचने तक का भी न्‍्यायोचित अधिकार है १ लोगो 
की आम चिह्लाहट यही है कि “तुम लोग पहले स्वतन्न्न होने की योग्यता 
वो प्राप्त करो !” 

परन्तु मै यहाँ शासक जाति की पहले से बनी हुई धारणओं और 
उसके अज्ञान के सब पहलुओं पर, चाहे वे वास्तविकताओ से सम्बन्ध 
के रजत हो था इतिहास से, बहस करने के लिए, 
तैयार नहीं हूँ | ये बातें तो उन लोगो के लिए 
अनिवाय हैं, जो अपने को विजयी जाति ठहराते हैं। परन्तु जिसके पैर 
मे काँटा चुमता है वही पराई पीर जान सकता है। श्री जे० दवलीन 
महाशय ने, जो कि एक आइरिश देशभक्त हैं, एक सभा मे, जिसमें कि 
गॉधीजी का खानगी भाषण दो रहा था, स्वातन्त्रय-प्रेमी के नाते इन खरे 
शब्दों में अपना मत प्रकट किया था, “आप हमसे भारतीय परिस्थितियों 
को समझने के लिए कह रहे हैं, परन्तु दरअसल बात यह है कि किसी 
भी राष्ट्र के स्वातन्त्रय-स्वत्व को स्वीकार करने के लिए किसी अध्ययन की 
आवश्यकता नही है। वहतो देश या राष्ट्‌ का जन्मसि्ध अधिकार है |” 
गाँधीजी ने इस मत में फकत एक बात और जोड़ दी है, वह यह कि 
यह हमारा जन्मसिद्ध अधिकार ही नही है, वल्कि हमने इसे आत्मत्याग के 
बल पर कमाया भी है । 
परन्तु अत्यक्षत, बात ऐसी मालूम होती है कि स्वेच्छापूरवक 
किये गये आत्मबलिदान के रूप मे इसकी शिक्षा की आवश्यकता ञ्रभी 
इड्टलेंड की जनता को बनी हुई हे। गॉाधीजी अभी तक कुछ हजार 
ऑग्रेजो से मिल चुके हैं और वह अनेक बार उनके क़ानो में यह डाल 
चुके है कि अंग्रेज लोगो के इरादे चाहे जितने साफ क्‍यों न हो, लेकिन 
ऑग्रेजी हुकूमत से हिन्दुस्तान को नुक्सान ही पहुँचा है और हम उससे ह 
अपना पिड छुड़ाना चाहते हैं | यह शिक्षा वेश्रसर साबित हुई हो सो 

बात नहीं है, लेकिन उसकी जो रफ्तार है वह धीमी है और इतनी धीमी 
है कि भयप्रद है, क्योंकि हिन्दुस्तान के लोग सर्वत्र बे-मौत मर रहे हैं. 
यातनाये भोग-भोग कर पामाल हो रहे हैं | यह बात बगाल, सयुक्तप्रान्त 
और बारडोली की रिपोटों से साफ साबित हो रही है। इसी वजह से 
गॉधीजी ने कई सभामचों से इस बात को दुहराया है कि दस-बारह 
लाख मनुष्यों का स्वाहा करना करोड़ों की उपयुक्त प्रकार की मौत से 
अधिक बेहतर है, उनकी मुक्ति के बारे मे निरन्तर सोचे बिना मेरा जीना 
दुश्वार है । अन्तर केवल इतना हू कि हम लोग अपने प्रतिह्दन्द्रियों के 
रक्त से अपनी ऑँगुलियाँ कलुषित न करेंगे और हम असत्य का सहारा 
न लेंगे | हम लोगो ने तो सब आशाओं को तिलाञ्जलि दे दी है | हम तो 
अपनी पीठ दीवार की ओर करके लड़ रहे हैं और जबतक कि भारतीय 
ग्राम-निवासियों के लिए. जीवन-सचारिणी स्वतन्त्रता प्राप्त न हो जायगी 
तबतक हमे चैन न होगा | 


गोलमभेज-परिषद्‌ को सब तरह की उपमाओं का शिकार होना पड़ा । 
कुछ लोगों ने उसे उस मुर्दे की उपसा दी थी, जिसे प्राण॒प्रद वायु देकर 
जीवित करने का प्रयत्न किया जाता हो। कुछ ने 
उसे डूबे हुए मनुष्य को निकालकर कृत्रिम 
श्वासोच्छुवास द्वारा सजीव करने के समान बताया था | कुछ ने तो यहाँ 
तक खयाल किया था कि परिषद्‌ मर चुकी हे, और प्रधानमन्त्री तथा 
ला्ड चान्सलर इस बात की फिक्र मे हैं कि उसकी अन्त्येष्टि-किया किस 
प्रकार की जाय । किन्ठ मेरा खयाल है कि यह कहना ही सबसे अधिक 
ठीक है कि अबतक के इतने सप्ताहों तक जानबूककर आवश्यकीय बातों 
की ओर से आँखें बन्द किये रखने के बाद अब अन्तिम घड़ी में परिषद्‌ 
के सचालकों का ध्यान उनकी ओर गया है। किसी-न-किसी बहाने से 
उन्होंने मध्यविन्दु श्रर्थात्‌ मुख्य बात पर आने की किसी भी इच्छा के 
बिना इधर-उधर चक्कर काटना ही पसन्द किया । श्री वेजबुड बेन के 
शब्दों में “प्रश्न के मध्यविन्दु पर आये बिना ही हम लोग सघ-विधायक- 
समिति की अन्तिम बैठक में आ पहुँचे हैं।? अथवा, जैसा कि श्री 
बेल्स्फोड ने अधिक स्पष्ट शब्दों में कहा था--“गौण बातों पर उकता 
देनेवाली सम्पूरंवा के साथ बहस की जाने दी गई | इस बात पर सब 
सहमत हो गये कि व्यवस्थापिका-सभा के उच्च विभाग में एक-सौ और 

मिम्न विभाग में दो-सौ सदस्य रखे जायें । किन्तु तीन-सौ सदस्यों की 
यह व्यवस्थापिका-सभा पालंमेंट होगी अथवा वाद-विवाद सभा, यह 
अभीतक शज्डास्पद ही है; क्योंकि कोई भी इस बात को नहीं जानता कि 
राजस्व, सेना अथवा वैदेशिक नीति के विषय में वे हस्तक्षेप कर सकेंगे 
अथवा नहीं, और यदि कर सकेंगे तो कब और किस हद तक ।”? _ 
गाँधीजी ने तो सघ-विधायक-समिति के अपने सर्वप्रथम भाषण में 
ही इस बात की चेतावनी दे दी थी और उसके बाद भिन्न-भिन्न कई 
अवसरों पर आवश्यक बातों की ओर परिषद्‌ का ध्यान खींचने का 
प्रदत्त किया और छोटी-मोटी तफ़सील की चर्चा में भाग लेने से इनकार 
कर दिया था | अल्य-सख्यकों के प्रतिनिधित्व का दावा करनेवाले कुछ 
प्रतिनिधियों और मुसलमान प्रतिनिधियों की अनुचित गुट्टबन्दी तथा 
अल्पसंख्यक समिति में प्रधान-मन्त्री के भापण से तो इस वाल की खाल 
निकालने की नीति की हृद्द हो गई ओर इसलिए गॉधीजी के लिए तो 
सब बातों को खोल देनेवाले और सच्चे भावनायुक्त भाषण-द्वारा सबको 
कोड़े लगाकर अपने कतंव्य के अ्रति जाशृत करने के सिवा दूसरा कोई 
उपाय ही न था । परिषद्‌ बुलानेवालों ने देखा कि यदि हम मौलिक 
विषयों पर प्रतिनिधियों के मत जाने बिना ही उन्हे भारत वापस भेज देंगे 
तो इससे हम अपने आपको सर्वथा ग़लत परिस्थिति में डाल लेंगे | भ्री 
वेजबुड बेन के भाषण का उद्धरण तो मैं अभी दे ही चुका हूँ । भी 
लीस्मिथ ने उनका समर्थन किया और ऑंग्रेजों की ओर से कदाचित्‌ पहली 
ही बार परिषद्‌ को याद दिलाया कि गॉधीजी और लाडं इर्विन के बीच 
हुए समभौते के अनुसार संरक्षणों के सम्बन्ध की चर्चा आवश्यक हो 

गई है। श्री बेन ने इस सुन्दर वाक्य में कह्द--'क्या यह एक ऐसी 
बात है, जो कि एक हाथ मे ब्रेड शा ( टाइमटेबल अर्थात्‌ समय-सूची ) 
और दूसरे हाथ में घड़ी रखकर समास की जा सके १” अनिच्छापूर्वक ही क्‍यों 
न हो, प्रधानमन्त्री, लार्ड सैड्ली तथा मुसलमानों को भी इसपर विचार करना 
पड़ा और नतीजा यह हुआ कि अन्त में जिस बात से भारत के करोड़ों 
मूक प्राणियों का सम्बन्ध है, अब हम उसकी चर्चा के मध्य में हैं । इससे 
यह कहा जा सकता है कि परिषद्‌ को अन्त में आवश्यकीय बातों का 
ध्यान हुआ है और दिन-प्रति दिन जो भाषण हो रहे हैं उनका प्रधानमन्त्री 
“की भावी घोषणा पर कुछ वास्तविक असर हो या न हो, कम-से-कम 
उनसे यह लाभ अवश्य होगा कि ब्रिटिश सरकार के सामने जनता की 
मॉग जितनी भी सम्भव हो सके उतनी स्पष्टतता के साथ आ जायगी। 
सघ-विधायक-समिति मे अपने दो लाक्ष॒णिक भाषणों छारा गाँधीजी 
ने लोगों की आँखे खोलीं | उन्होंने इतनी स्पष्टता के साथ, जितनी पहले 
मूल विपय किसी ने नहीं की थी, यह सप साफ कर दी थी, कि प्रत्येक 
बात इस मूल विपय पर निर्भर है कि ब्रिटेन ने भारत पर 
जो कब्जा किया, आज जो वह उसे अपनी अधीनता में रख रद्दा है, 
और आगे जो वह उसपर अपना कब्जा बनाये रखना चाहता है, वह 
उचित है या नहीं ?! और महासभा की ओर से इस तत्त्व को रखने के 
बाद कि ब्रिटेन ने भारत पर जो कब्जा किया, आज जो वह उसे अपनी 
अधीनता में रख रहा है, और आगे भी जो वह उसपर अपना कब्जा 
बनाये रखना चाहता है, वह अनुचित है, यह बात ज़ोर से कहने में 
उन्हें कुछ भी कठिनाई नहीं है कि “यदि सारी सेना हमारे अधिकार में 

न आती हो तो उसे तोड़ देना चाहिए |! सच बात तो यह है कि हमें 
अपनी सता सौंपने की ब्रिटेन की सच्ची नीयत ही नहीं है, और हममे से 
भी कुछ लोग सत्ता एवं अधिकार-सृत्र प्रात्त करने और भारत के पददलित 
आर अरोडो मूक जनता के हित में ही उसका सर्वथा उपयोग करने के 
लिए तैयार नहीं हैं | दोनों ओर के भाषणों, साथ हो लार्ड सेंकी के इस 
प्रश्न का कि क्या भारत चाहता है कि ब्रिटिश-सेना वापस खींच ली 
जाय ?! सर तेजबहादुर सप्रू तथा भ्री शास्त्रीजी के श्रद्धाहीन भाषणों तथा 
व्यापारिक भेद-भाव की निति पर हुए गॉघधीजी के माषण से हमारे ही 
दलों में जो खलभलाहट पैदा हो गई थी, उसका इस बात से खुलासा 
हो जाता है। क्योंकि इस भाषण में गाँधीजी केवल व्यापार मे भेद करने 
की नीति पर ही नहीं बोले थे, वरन्‌ उन्होंने प्रजा द्वारा और प्रजा के 
लिए ही शासित उस भारत का चित्र सामने खड़ा कर दिया, जो कि 
केवल विदेशियों की लूट से ही स्वतन्त्र न होगा बल्कि देश के पूँजीपतियों 
झौर जमींदारों और बौद्धिक तथा सामाजिक निरकुश अमीर-उमराबों की 
लूट से भी, जो कि अभी तक विदेशियों की ही तरह ग़रीबों की गाढ़े 
पसीने की कमाई पर ही जिन्दा रहते आये हैं, मुक्त होगा | इसीलिए उनके 
इस भाषण को 'बोलशेविक भाषण” का नाम दिया गया । किन्तु महा- 
सभा की अहिसा की नीति उसको दूसरे किसी भी मार्ग से पृथक कर देती 
है ।.साथ ही गॉधीजी ने परिषद्‌ के सामने यह बात छिपी न रखी कि 
कोई भी स्वार्थ जो न्यायपूर्वक प्राप्न किया गया होगा, अथवा जो राष्ट्र 
के सर्वोत्तम हित के विरुद्ध होगा, उसे न्याय की दृष्टि से विचार किये 
जाने और तदनुकूल निर्णय के ख़तरे में पड़ना होगा | इसीलिए 'डेली 

मेल? ने आज यह पोस्टर अथवा विज्ञापन प्रकाशित किया है--“गॉँधीजी 
को घर वापस भेज दो ।” 

आज एक प्रमुख सावजनिक व्यक्ति के पुत्र ने गाँधीजी से पूछा-- 
“तब भारत के भविष्य में क्या है? क्‍या परिषद्‌ का असफल होना 
निश्चित है !” उत्तर में गॉधीजी ने कहा--'ऐसा कहना कृतघ्नता होगी। 
किन्त॒ मुझे सफलता की आशा बहुत कम है|” फिर पूछा गया--क्या 
आप नहीं समझते कि सरकार ने इस विषय पर चर्चा करने दी, इसलिए, 
चह अब कुछ करेगी ! क्‍या सरकार में परिवर्तन हो जाने से कुछ अन्तर 
पडेगा ?” गॉँधीजी ने तुरन्त ही बिना किसी सझ्»ोच के स्थिति का सार 
बताते और दोनों ही प्रश्नों का एक-साथ जवाब देते हुए. कह्ा--अवश्य 
ही मैंने तो उससे अधिक अच्छाई की आशा की थी; किन्ठ मुमे यह 
प्रतीत नहीं होता कि उसने सत्ता हमारे हाथ में सौप देने का निश्चय कर 
लिया है। रहा दोनों दलों (मजदूर और अनुदार) के सम्बन्ध में, सो 
मेरा खयाल है कि भारत के लिए, तो दोनों में इतना ही अन्तर है जितना 
कि आधा दर्जन और छः कहने में ।! सच पूछा जाय तो मुक्ते इस बात 
की खुशी है कि अनुदार-दल की इतनी अधिक बहुमति के साथ मुझे 
निपटना है । क्योंकि मैं यहाँ से कुछ छुराकर नहीं ले जाना चाहता, 
मुझे तो इतनी बड़ी और अच्छी बात चाहिए, जिसे ग़रीब आदमी 
आसानी से देख और समझ सके, और इसलिए यह अच्छा है कि मुझे 
एक मजबूत दल्व के साथ लड़ना है और जो मैं चाहता हूँ वह उस मज़- 
चूत दल से जीत लेना है। मुमे तो स्थायी चीज चाहिए । मुझे; सम्बन्ध 
तोड़ना नहीं उसे बदल देना है4 भारत आर इग्लेंड के बीच समान 

सामेदारी का सम्बन्ध तभी टिक सकता है, जब कि प्रत्येक पक्ष कमजोरी 
के कारण नहीं, बल्कि अपनी शक्ति का ज्ञान रखकर दोनों का हित-साधन 
करे | और इसलिए में यह अनुभव करना पसन्द करूँगा कि अनुदार 
दल के शासनकाल में हम अनुदार मतवादियों को वह समझा सके कि 
न तो हम अ्रयोग्य प्रतिपक्षी हैं, न अयोग्य साफेदार ।?? 
किन्त॒ जैसा कि में हाल ही में कह चुका हूँ, मूलतत्व का ही प्रश्न 
विकठ है । और ऑग्रेज जनता की ओर से 'डेलीमेल” उसे इस प्रकार 
रखता है--“भारत के बिना ब्रिटिश-राष्ट्सघ के ठुकडे-ठुकड़े हो जायेंगे | 
व्यापारिक, आ्थिक,राजनैतिक और भौगोलिक दृष्टि से यह हमारे साम्राज्य 
की सबसे बड़ी सम्पत्ति है | किसी भी अंग्रेज के लिए,, इसपर के अधिकार 
को खतरे में डालना, बड़े-से-बड़े राजद्रोह का पाप करना होना ।? 
श्री लायड जाजं, ने गॉधीजी को अपने यहाँ चर में निमन्त्रित करने 
५... का सौजन्य बताया था। गॉधीजो को लाने और ले 
श्री लायर्ड जाज ते के लिए उन्होंने अपनी मोटर भेजी और उनके 
साथ अपनी तीन घण्टे की मुलाकात में अत्यन्त मधुरता और सर्वथा 
निष्कपटता के साथ बातचीत की | 
स्त्रियों की विभिन्न संस्थाओं की ओर से गॉघीजी से भाषण के लिए 
प्राथनायें आई थीं, किन्तु मिस एगेथा हेरिसन ने उन सब को 'स््री-भारत- 
समाज? के अन्तर्गत एक जगह इकट्ठछी कर गाधीजी को सयुक्त स्री-सभा 
में बोलने के लिए. मालें-कालेज-मबन में निमन्त्रित 
किया | इस सभा में गाधीजी ने भारतीय स्त्रियों के 
सम्बन्ध में प्रचलित अनेक बेहूदी धारणाओं को दूर करने का अवसर 


भारतोय ब्नियॉँ 

साधा और गत सत्याग्रह-सआम में उन्होंने जिस बहादुरी से भाग लिया 
उसका ताहश चित्र उपस्थित किया। उन्होंने कहा, “कई तरह से वे 
कदाचित्‌ आपसे कहीं अधिक उच्च हैं। आपको अपना मताधिकार 
प्रात करने में अनेक अवर्नीय कष्टों का सामना करना पडा था। 
भारत में वह ज्तरियों को मागते ही मिल गया । उनके साव॑जनिक जीवन 
में प्रवेश करने के मार्ग में किसी प्रकार की रुकावट नहीं आई और 
जस्रियां केवल महासभा की अध्यक्षा ही नहीं हुई हैं, प्रत्युत श्रीमती सरो- 
जिनी नायडू उसकी कार्यसमिति की सदस्या तक हैं। कई वर्षों से और 
गत सत्याग्रह-सग्राम में जब हमारी समितिया गैरक्रानूनी घोषित करदी गई' 
ओर उनके जिम्मेदार कार्यकर्ता जेल में भेज दिये गये, तब हमारी स्त्रिया 
ही थीं, जो मोर्चे पर सामने आई , उन्होंने डिक्ट्रेटरों--स्वांधिकारयुक्त 
अध्यक्षों--का स्थान लिया और जेलें भरदीं। किन्द॒ इसका यह अर्थ 
नहीं कि पुरुषों के हाथों उन्हें कष्ट-सहन न करना पड़ा हो ] उन्हें भी 
कडुवी घूर् पीनी पड़ी हैं। किन्तु में आपको बिना किसी हिचकिचाइट के 
कहना चाहता हूँ कि मिस मेयो की भारत-सम्बन्धी पुस्तक में आपने जो 
कुछ पढ़ा है, उसका ६६ प्रतिशत भ्ूूठ है । मैंने इस पुस्तक का एक- 
एक प्रष्ठ पढ़ा है और उसे समाप्त करते ही मेरे मुँह से सहसा निकल पड़ा 
कि यह तो सर्वथा एक गन्दी नालियो के इन्सपेक्टर की रिपोर्ट है । मिस 
मभेयो की कथित कुछ बातें सच हैं; किन्तु यह कहना कि वे बातें सर्व- 
साधारण में आमतौर पर प्रचलित हैं सर्वथा भूठ है; और पुस्तक की 
कुछ बातें तो उसने केवल अपनी कल्पना से ही घड ली हैं।” 

इसके बाद गाधीजी ने बतलाया कि किस प्रकार गतवर्ष स्त्रियों के 

भुण्ड-के-फुएड घर से बाहर निकल आश्ने और उन्होंने अपूर्व एव 
आश्र्यंजनक जागणति का परिचय दिया । उन्होंने जलूसों में भाग लिया, 
कानून तोड़े, अंगुली तक उठाये बिना और पुलिस को बिना कुछ अप- 
शब्द कहे लाठियों के प्रहार सहे, और अपनी विनयशक्ति का उपयोग 
कर शराबियों से शराब और विदेशी वस्त्र के व्यापारियों तथा ग्राहकों से 
विदेशी वस्त्र बेचना और खरीदना छुडवाने में सफलता प्राम की। वह 
सत्री सरोजिनी नायडू की तरह सुशिक्षिता नहीं, सबंथा निरक्षर थी, जिसने 
अपने सिर पर लाठी के प्रह्दर सहन किये और रक्त की धारा बहते रहने 
पर भी अविचल भाव से डटी रहकर अपने साथ की बहनों को अपने 
स्थान से न हटने का आदेश देती रही और इस प्रकार बोरसद जैसे 
छोटे-से गांव को थर्मापोल्ली बना दिया | गतवर्ष की विजय का मुख्य 
श्रेय इन्हीं स्त्रियो को है । 

प्रश्नों के लिए. बहुत कम समय रह गया था। किन्तु जो एक-दो 
प्रश्न पूछे गए, उनसे पता चलता था कि ये बहने गोलमेज परिषद्‌ के 
काम को कितनी आठुरता से देख रही हैं। गाधीजी ने उनसे कहा-“अब 
भी समय है कि यह दोनों देश ससार के कल्याण के लिए परस्पर 
समानता की शत पर सयुक्त रह सकते हैं | यह मेरी आत्मा के लिए 
सन्तोषप्रद न होगा कि भारत के लिए, स्वतन्त्रता तो प्राप्त करली जाय 
और ससार की शान्ति मे सहायता न दी जाय । मेरा विश्वास है कि 
जिस समय इस्लेंड भारत को अपना शिकार बनाना छोड़ देगा, उस 
समय वह दूसरे देशों का शिकार भी बन्द कर देगा | कुछ भी हो, भारत 
तो इस रक्तशोषण के अपराध में माग नहीं लेगा |”? 

पर भी टैक्स लगाकर भारत के जिन्दा रहने की कल्पना कर सकते हैं। 
० ० ० ० 

गॉधीजी को जितना दुःख इज्जलैंड में भारत के सम्बन्ध में फैले हुए 
अज्ञान से होता है, उतना और किसी बात से नहीं होता । इज्चलैंड के 
सब भागों से एकत्र, और अनेक सस्थाओं और प्रतिनिधि अग्रेज पुरुषों 
और स्त्रियों के, एक अत्यन्त महत्वपूर्ण सम्मेलन में बोलते हुए, उन्होंने 
कहा- - वह कौन है, जो यह कहता है कि आपने भारत का भला किया 
है ! हम या आप ? हल की नोक से दबनेवाला मेंढक ही जानता है कि 
नोक कहा चुम रही है । क्या आप जानते हैं कि दादाभाई नवरोजी, 
फीरोजशाह मेहता, रानाडे, गोखले जैसे व्यक्ति, जो आप पर फ़रिंदा थे 
और ब्रिटिश सम्बन्ध तथा आपकी सभ्यता द्वारा होनेवाले लाभों के लिए, 
गविंत थे, वे सब इस बात के कहने में सहमत थे कि सब मिलकर आप 
ने भारत को हानि ही पहुँचाई है ! आप जब जायेंगे, हमें दरिद्वताग्रस्त 
और नपुंसक बने हुए छोड़कर जायेंगे; और जो लोग आपसे प्रेम करते 
हैं, उनकी परछाहीं आपसे पूछेगी--'शिक्षा के इन वर्षों में आपने क्या 
किया है ?! आपको यह बात समझ लेनी चाहिए कि आपके वेतन की 
दर से हम चौकीदार नहीं रख सकते; क्योंकि आप चौकीदारों से बढ़कर 
नहीं हैं, और जिस राष्ट्‌ की औसत आमदनी दो आने रोज्‌ प्रति व्यक्ति 
हो, वह इतनी तनख्वाह नहीं दे सकता | मैं वार-बार इस बात को नहीं 
दुहराना चाहता कि जब कि आपके प्रधान-मन्त्री का वेतन आपकी 
आओसत आमदनी का ४० गुना है, भारत का वाइसराय एक भारतीय की 
ओसत आमदनी का ५,००० गुना लेता है। आप कहते हैं कि हम एक 

डुबंल जाति हैं | ठीक है, लेकिन हमारा दिल बड़ा सजुबूत है। भीमती 
सरोजिनी नायड्ड का दूसरा या तीसरा सस्करण नहीं, प्रत्युत्‌ अक्षर्ञान तक 
से अपरिचित और अशिक्तित दुबली-पतली भारतीय ख्रियों तक ने छाती आगे 
कर लाठियो के प्रद्दार सहे हैं। आपके मत से हम शासन-कार्य में प्रवीण 
नहीं हैं। ठीक है, किन्त क्या सर हेनरी केम्पवेल बेनरमैन ने यह नहीं 
कहा कि सुशासन स्वशासन अथवा स्वराज्य का स्थानापन्न नहीं है १ 
क्या आप, जो कि भूलें या गलतिया करने में सिद्धहस्त हैं, आप जो कि 
लॉर्ड सेलिस्बरी के शब्दों में भूलों के जरिये सफलता प्रा करना जानते 
हैं, हमें भूलें करनें की स्वतत्रता न देंगे। हम विदेशी अकुश से पूर्ण 
स्वतन्त्रता चाहते हैं। असख्य पुरण और ख्रियों की आत्मा में, जो 
विदेशी नियन्त्रण से उकता गये हैं, लोहा धर कर छुका है। हम यह 
स्वतन्त्रता यदि आप चाहे तो आपकी सहायता से, अन्यथा उसके बिना 
ही, भाप्त करने के लिए उतावले हो रहे हैं | 

“कौर अल्प सख्यकों के प्रश्न के इस होवे का क्‍या अर्थ है ! मैं 
अपने जीवन-भर दसे नहीं समझ सकता । आप महासभा को अनेक 
2, गेढी सस्थाओं में से एक अथवा सबसे बड़ी सस्था मानते 
2300 है| किन्तु मैं आपसे कहता हूँ कि महासभा न केवल 
सबसे बडी संस्था है वरन्‌ केवल वही सबसे महत्त्वपूर्ण एवं प्रधान संस्था 
है, जो स्वतन्त्रता के लिए लड़ी दै। इस महासभा की युकार पर ही 
सैकड़ों गाववालों ने प्रायः अपनी हस्ती तक को मिटा दिया, हजारों 
रपये की फसल जला दी गई या कौड़ियों के मोल बेच दी गई और 
लाखों रुपये के मूल्य की जमीन जब्त करली गई और बेच दी गई। 

क्या आप सममते हैं कि ये सब आपदाये हमने केवल टुकड़ों के ही 
लिए सही हैं ! कद्द जाता है कि महासभा एक हिन्दू-संस्था है। क्‍या 
आप समझते हैं कि गतवर्ष जो लोग लड़े, जेल गये और मरे वे सब 
हिन्दू थे ! उनमें कई हजार मुसलमान थे, और बहुत से सिख, ईसाई, 
पारसी और अन्य सब लोग थे। बहुसख्यक अथवा अश्रल्पसख्यक 
जातियों की बात न कहिए. | अकेली महासभा ही सबसे बड़ी बहु संख्यक 
जाति है। आप हमसे अल्पसंख्यक जातियों के दावों का सम्मान करने 
के लिए. कहते हैं। क्या आप चाहते हैं कि महासभा एंग्लो-इरिडयन 
ओर भारतीय ईसाइयों के लिए, और फिर मैं समम्तता हूँ, उनमें प्रोटेस्टेश्ट 
और कैथोलिक सम्प्रदायों के लिए, और श्ेंग्रेंजों के लिए और उनमें भी 
प्रोटेस्टेशट और कैथोलिकों के लिए, और हिन्दुओं में जैन, बौद्ू, सनातनी, 
आयसमाजी आदि जितनी उपजातियों में बॉठना चाहे, उनके लिए, 
भांरत के ठुकडे-टुकड़े कर डाले ? कम-सें-कम में तो अग-विच्छेद के 
इस हृदयहीन कार्य में सम्मिलित न होऊँगा | क्या आप इसी तरह फूट 
डालकर शासन करने की अपनी नीति से भारत को एक राष्ट्र बनाना 
चाहते हैं ! छोटी अल्प-संख्यक जातियों को पूर्ण नागरिक अधिकार 
मॉगने का पूरा हक है। किन्तु इसके लिए उन्हे प्रथक्‌ प्रतिनिधित्व के 
लिए उत्साहित न कीजिए । वे कौंसिलों में चुनाव के खुले हुए द्वार से 
प्रवेश कर सकते हैं | एग्लो-इस्डियनों को अपने हितों के भुला दिये जाने 
का डर क्यों हे ? क्या इसलिए कि वे एग्लो-इण्डियन हैं ? नहीं, उनका 
डर इसलिए है कि उन्होंने भारत की कुछ सेवा नहीं की है। उन्हे पार 
सियों के उदाहरण का अनुकरण करना चाहिए, जिन्होंने भारत की सेवा ३ 

की है ओर जो प्थक्‌ निर्वाचन की मॉग न करेंगे और यह इसलिए, 
क्योकि बे जानते हैं कि वे केबल अपनी सेवा के अधिकार से ही कौसिलों 
में पहुँच जायेंगे। दादाभाई नवरोजी का सारा जीवन भारत कौ सेवा में 
बीता और किसी भी अंग्रेज लड़की की तरह शिक्षित और सुसस्क्ृत उनकी 
चारों पोतियाँ किसानों के लिए गुलामों की तरह काम कर रही हैं। 
उनमें से एक-एक प्रान्त की डिक्टेटर थीं, और जब वह प्रान्तीय कौंतिल 
के लिए खड़ी हुई , तो उन्हें सबसे अधिक मत मिले | इस समय वह 
सरहद के पठानों मे चरखें का सन्देश फैलाकर उनके हृदयों पर अधिकार 
कर रही हैं| इसी तरह एग्लो-इण्डियनों को भी सेवा के राजमार्ग द्वारा 
कौसिलों में प्रवेश करना चाहिए | यही बात ओंग्रेजों के सम्बन्ध में है। 
क्या यह लजा की बात नहीं है कि जिस देश को अंग्रेजों ने दरिद्र बनाया 
है, वे वहाँ अब भी रिश्रायत चाहते हैं और दरिद्र देश की कौसिल के 
लिए एथक्‌ निर्वाचन का दावा करते हैं ! नहीं, मै इन दलों के लिए भारत 
के टुकडेन्टुकड़े करने का गुनाह हरणिज नहीं कर सकता | यह सारेराष्ट्र का 
अज्भ-विच्छेद अथवा टुकड़े-टुकडे करने के सिवा और कुछ न होगा ।” 

श्रीमती सरोजिनी नायड्ड ने, जो लोकप्रसिद्ध प्राचीन रोम की स्त्रियों 
के समान किश्वित मन्लयुद्ध में अनुराग तथा बच्चों के ऊपर अभिमान करती 
हैँ, एक दिन भारतीय नवयुवक साम्यवादियो के दल को गाँधीजी से 
परिचित कराया | लगभग ये सब नवयुवक अपनी मातृभूमि से निर्वांसित 
ओर उत्कटठ शोधक वृत्ति वाले थे। उन्होंने!एक भीषण प्रश्नावलि, जिसको 
वे कुछ दिन पहले छोड़ गये थे, गॉाँधीजी से पूछी | कुछ प्रश्न और 
गाधीजी के उत्तर यहा दिये जाते हैं । 

प्र--- किस रीति से भारतीय नरेश, जमींदार, मिल-मालिक, 
साहूकार और दूसरे नफाख़ोर धनी हो जाते हैं, यह ठीक ठीक 
बताइए।” 

उ०--“वर्बमान काल में सर्वसाधारण को लूठकर |”? 

प्र०--क्या ये वर्ग भारतीय मजदूरों और किसानों को बिना लूटे 
धनवान हो सकते हैं |? 

उ०--हॉ, किसी अश तक ।? 

प्र०--“क्या इन वर्गों को साधारण मजदूरों और किसानों से अधिक 
आराम से रहने का कोई सामाजिक अधिकार है, जब कि उनके श्रम से 
धनी मालदार होते हैं !? 

उ०--“कोई भी अधिकार नहीं है । मेरा विचार सम्शज के विषय 
मे यह है कि यद्यपि जन्म से हमे सबके समान अधिकार हें, अर्थात्‌ 

हमें सबको समान अवसर मिलने का अधिकार है, पर सबकी 
एक-सी योग्यता नहीं होती! यह बात सम्भवतः असम्भव है | 

जैसे सबकी ऊँचाई, रंग आदि एक-से नहीं होते । इस कारण सम्भवतः 
कुछ में कमाने की योग्यता अधिक और कुछ में कम होगी । बुद्धिमान 
सनुष्य अधिक कमा सकेंगे और इसके लिए वे अपनी बुद्धि काम में 
लायेंगे । यदि वे अपनी बुद्धि का सदिच्छापूर्वक उपयोग करेंगे तो वे 
राष्ट्र की सेवा करेगे | वे अपनी कमाई बतोर सरक्षक के ही रख सकेंगे। 
हो सकता है कि इसमें मुझे बिलकुल सफलता न मिले। परन्तु मैं तो 
इसीके लिए प्रयत्न कर रहा हूँ और मौलिक अधिकारों के घोषणा-पत्र 
में भी यही बात सम्राविष्ट है”? 


समाज 

प्र<--क्या आप यह नहीं मानते कि अपनी आधथिक और सामाजिक 
मुक्ति के लिए किसानों और मजदूरों का वर्ग युद्ध जारी करना न्यायसगत 
है, जिससे कि वे हमेशा के लिए समाज के परोपजीबी वर्गों को सहायता 
पहुँचाने के बोर से मुक्त हो सकते हैं १? 

उ०--“नहीं | उनकी तरफ से में स्वय एक क्रान्ति कर रहा हूँ । 
हाँ, वह है अदिंसात्मक क्रान्ति ।? 

प्र<--“थुक्तप्रान्त में भूमिकर कम कराने के अपने आन्दोलन के 
द्वारा आप ऊ़िसानों की «स्थिति में कुछ सुधार भले ही करें, पर उस 
पद्धति के मूल पर आप आधात नहीं करते १” 

०--हां । किन्तु सभी बातें एकसाथ हो भी तो नहीं सकतीं |” 

प्र---तिब आप उनमे संरक्षकता का भाव कैसे पैदा करेंगे ! क्‍या 
उन्हें समम्मा तुझ्काकर !”” 

उ०--फकोरे शब्दों से समकाकर नहीं, बल्कि एकाग्न होकर अपने 
साधनों का व्यवद्ार करूँगा ) कई लोगों ने मुझे अपने समय का सबसे 
बडा फ्रान्तिकारी कहा है। सम्भव है कि ऐसा न हो, किन्द में स्वय भी 
अपने को क्रान्तिकारी मानता हूँ--अद्विसात्मक क्रान्तिकारी | असहयोग 
मेरा साधन है। और तबतक कोई भी व्यक्ति धन-सग्रह नहीं कर सकता, 
जयतऊ फरि उसे तत्सम्बन्धी व्यक्तियों का स्वेच्छापूर्ण या बलात्‌ सहयोग 
नप्रात हो |?! 

प्र०--“वूँजीपतियों को सरक्षक बनाया किसने ! उन्हे कमीशन 
लेने का क्‍या एक्त है? और आप वह कमीशन कैसे निश्चित 


करेंगे २? 


इग्लैंड मे महात्माजी ] | श्ड४ 


उ०--<न्हें कमीशन लेने का हक है, क्योंकि पूँजी उनके कब्जे 
मे है। उन्हे संरक्षक किसीने नहीं बनाया है| मैं उनसे सरक्षुक बनने 
को कह रहा हैँ । आज जो अपने को सम्पत्ति का मालिक मानते हैं, 
मैं उनसे कहता हूँ कि वे सम्पत्ति के सरक्षुक बने, अर्थात्‌ अपने 
खुद के हक।से उसके मालिक बने | मैं उनसे यह नहीं कहूँगा कि 
वे कितना कमीशन लें, किन्तु जो उचित हो वही उन्हे लेना चाहिए,। 
मिसाल के तौर पर जिस आदमी के पास १००) होंगे उससे मैं कहूँगा 
कि वह ५४०) खुद रखकर बाक़ी के ५०) मजदूरों को दे दे । परन्तु जिसके 
पास एक करोड़ रुपया होगा उससे शायद में सिफ़ १ फी सैकड़ा ही अपने 
लिए, लेने को कह्/ँगा | इस प्रकार आप देखेंगे कि कमीशन की मेरी दर 
निश्चित नहीं होगी, क्योंकि उसका परिणाम तो घोर अन्याय होगा । 

“आमलोग ( सर्वसाधारण ) तो, जमीदारो और अन्य मुनाफ़ेदारों 
को आज भी अपना शत्रु नहीं मानते । परन्तु इन वर्गों ने उनके साथ 
जो अन्याय किया है उसका भान उनमें जाण्त करना 
होगा | में आमलोगो को यह नहीं सिखाता कि वे 
पूँजीपतियों को अपना शत्रु माने, किन्ठ मै तो उन्हें यह सिखाता हूँ कि 
वे खुद ही अपने शत्रु हैं। असहयोगियों ने लोगों से यह कभी नहीं कहा 
कि अंग्रेज या जनरल डायर खराब हैं, किन्तु यह कहना था कि वे इस 
पद्धति के शिकार हुए कि जो बुरी, है । अतः नाश उस पद्धति का होना 
चाहिए, न कि व्यक्ति का । और यही कारण है, जो स्वतन्त्रता की अग्नि 
से प्रज्यलित जनता के बीच मे अंग्रेज अफ़सर ऐसी निर्भयता के साथ 
रह सकते हैं।?” 


सुविधाप्राप्त वर्ग 

प्र०-- अगर आप पद्धति पर ही हमला करना चाहते हैं, तो फिर 
भारतीय और अंग्रेज पूँजीपतियों के बीच कोई मेढ नहीं हो सकता | तब 
आप जमीदारों को कर देना क्यो नहीं बन्द करते १ ?? 

उ०--“जमींदार तो उस पद्धति के एक औजार मात्र हैं अतः जब 
हम ब्रिटिश शासन से लड़ रहे हों तमी उनके ख़िलाफ़ भो आन्दोलन 
करें, यह जरूरी नही है। दोनों के बीच भेद किया जा सकता है । परन्त 
फिर भी हमें लोगों को कहना पड़ा था कि वे जमीदारों को कर न दें, 
क्योंकि उसी रकम में से जुमीदार सरकार को देते हैं। किन्तु वस्तुतः 
जुमींदारों से खुद से हमारा कोई झगड़ा नहीं है, जबतक कि किसानो के 
साथ उनका बर्ताव अच्छा हो ।” 

प्र०--“किसानों और" मजदूरों को अपने भाग्य का अपने आप 
निर्णय करने योग्य पूर्णशक्ति प्रास हो, ऐसा ठोस कार्यक्रम आपके पास 
क्या है?! 

उ०-- “मेरा कार्यक्रम तो वही है, जिसे कि महासभा के द्वारा मैं 
अमल में ला रहा हूँ | मेरा विश्वास है कि उसके कारण वर्तमान काल 
में किसी भी समय उनकी जैसी स्थिति थी उससे आज उनकी स्थिति कहीं 
बेहतर हुई है। यहा मै उनकी आध्िक स्थिति की बात नही कर रहा 
हूँ, किन्त॒ उनमें जो अपार जागृति और उसके फलस्वरूप अन्याय 
एवं लूट का प्रतिरोध करने की शक्ति आ गई है उसका जिक्र कर 
रहा हूँ ।” 

प्र०--'किसानो पर जो पॉच अरब का कर्ज़ है, उसमें से आप 
उन्हें किस प्रकार मुक्त करना चाहते हैं १” 

उ०--"क्‌र्ज की ठीक रकम क्या है, यह कोई नही जानता । किन्तु 
वह कुछ भी हो, अगर महासभा के हाथ मे सत्ता आईं तो वह किसानो 
के कहे जानेवाले कर्जे की भी उसी तरह जॉच करेगी, जैसे कि वह इस 
बात की जॉच पर जोर दे रही है कि शासन छोड़नेवाली विदेशी सरकार 
से शासन ग्रहण करनेवाली भारतीय सरकार को क्लर्जे का कितना बोक 


ध्यीकार करना चाहिए ।?? 


डे के ० $ 

ऐसा ही मजेदार जवाब गॉधीजी ने उस प्रश्न का दिया, जो कि 
उसके बाद उनसे पूछा गया | प्रश्न यह था कि आपने गोलमेज मं 
देशी रियासतो की प्रजा के प्रतिनिधि रखने पर जोर क्यो नहीं दिया ! 
ओर अगर सघ-शासन के समय देशी रियसितो की प्रजा अपने हक 
स्थापित करने के लिए, सत्याग्रह शुरू करे तो सघ-शासन की सेना उस 
विद्रोह को दबाने मे राजाओं को मदद करेगी या नही १ गॉधीजी ने इस 
पर कहा कि, जीवन के किसी भी क्षेत्र मे सत्याग्रह को दबाने के लिए मै 
सेना का उपयोग नहीं करूँगा, ओर न करने ही दूँगा, क्योकि सत्याग्रह 
मानव-जीवन का शाश्वत धर्म है ओर हिंसा जो कि पशु-धर्म है उसका 
वह सम्पूर्ण स्थान ले लेनेवाला है| जहाँ तक पहले प्रश्न से सम्बन्ध है, 
जिस परिपद््‌ की रचना में महासभा को कोई सत्ता प्राप्त नही थी उसमें 
किसी को भी शामिल करने की मांग करने की न तो उन्हे छूट थी और 
न ऐसा करना महासभा की प्रतिष्ठा के ही अनुकूल था। अतः उन्होने 
कहा--“महासभा की ओर से मैं कोई आना नहीं कर सकता था, और 
न यह बात शोभा ही दे सकती थी कि जो महासभा सरकार के विरुद्ध 

सतत विद्रोही की स्थिति मे रही है वह किसी को भी परिपद्‌ में शरीक 
करने के लिए आरजू-मिन्नत करे” 

हमारे यहा आने के कुछ ही दिन बाद एक चिट्दीरसा ( पोस्ठमैन ) 
* श्रपनी एक अजीब पुस्तक पर गाँधीजी के हस्ताक्षर कराने के लिए सकोच 
के साथ भमीराबहन के पास पहुँचा । इस 
पुस्तक मे प्ष्ठों के जुदे-जुदे भाग किए गए 
थे, और उनमे सैनिक, राजनीतिजशञ, विद्ान, दयाभावी और परोपकांरी, 
इस प्रकार सबके हस्ताक्षर ( उनके फोटो-सहित ) यथास्थान दिये गये 
थे। और जब हमे यह मालूम हुआ कि यह पुस्तक हस्ताक्षर कराने 
आनेवाले की नहीं, बल्कि एक ऐसे साहइसी चिट्ठीरसा की है, जिसने 
अपना जीवन भारत के कोढ़ियों की सेवा करने के लिए अर्पित कर दिया 
है, तो हम कुछ आश्रय हुआ | इसलिए स्वभावतः ही हमारी इस ओर 
दिलचस्पी हुई और हमने श्री गुर से श्री काडिनल की प्रवृत्तियों के 
सम्बन्ध में पूछा, जो कि भारत में सैनिक बनकर आए भे किन्तु जिनके 
मन में भारत के कोढियों की सेवा की प्रेरणा हो गई थी। हस्ताक्षर प्रात 
करने और हमारे साथ सम्बन्ध स्थापित करने के बाद श्री गुर कभी-कभी 
हमारे पास आते और इच्चलैंड की पोस्टल-यूनियन की प्रवृत्तियों का हाल 
सुनाते और यूनियन के अन्तर्राष्ट्रीय मुखपत्र (दि पोस्ट! की प्रतियाँ भेजते 
थे | उन्ही के प्रयत्न से यूनियन के प्रधान कार्यालय में इस सभा की 
योजना की गई | * 

उनके कार्यालय, उनके समा-भवन, उनके मभा-सश्चालन के तरीके 
आर उनके भाषणों से आपको एक क्षण के लिए भी यहसदेह न होगा कि 


ब्रिटिश पोस्टल यूनियन 


इग्लेंड में महात्माजी | श्ष्य 


वह चिट्दीरसा हैं । किन्तु वह सच्चे प्रामाणिक चिट्दीरसा हैं, जो अपना 
काम करते हैं और उसके बाद समय निकालकर न केवल अपने देश के 
मामलों मे ही ग्रत्युत हमारे जैसे पददलित राष्ट्र के प्रश्नो म भी दिलचस्पी 
रखते हैं। उनकी और हमारे देश के, गॉधीजी के शब्दों मे, अत्यन्त 
छोटी तनख्वाह वाले अज्ञान और अत्यन्त भारी काम के बोक के नीचे 
दबे हुए! चि.ीरसाओ की कुछ ठुलना ही नहीं हो सकती । कारण स्पष्ट 
है | वह एक स्वतत्न राष्ट्र के निवासी और हमारे चिट्दीरमा एक गुलाम 
देश के वासी हैं, और उनके बीच जो भारी अन्तर है उसका परिचय 
कराने के लिए गाधीजी ने उन्हे बताया कि भारत की औसत आय का 
जितना गुना वेतन वाइसराय को मिलता है चिछ्ीरसा की आय का 
उतना ही गुना वेतन पोस्टमास्टर जनरल को मिलता है । ऐसी दशा में 
भारत के चिट्दीरसा दि पोस्ट” जैसा सर्वाद्ध-पूर्ण साप्ताहिक पत्र निकालें, 
अथवा ऐसा भव्य कार्यालय रखकर यूनियन अथवा सच्च स्थापित करें, 
अथवा भारत में कोढ़ियो के लिए. चन्दा देकर अस्पताल जारी'*करें, 
इसकी स्त्रम मे भी आशा नहीं की जा सकती। गाँधीजी ने कहा-- 
“भारत में एक पोस्टमेन्स यूनियन है ओर महासभा के अध्यक्ष उसके 
प्रेसीडेए्ट हैं | किन्तु यह यूनियन स्वभावत्तः ही केवल उनकी शिकायते 
सुनाने का ही काम करती है ।” 

यद्यपि इस प्रकार की तीत्र असमानता देखकर स्वतन्त्रता की भूख 
बढ़ती है ओर जबतक वह मिल नहीं जाती तबतक 
शान्त न बैठने का निश्चय अधिकाधिक दृढ़ होता 
है, फिर भी उससे इग्लेंड के चिद्दीरसा जो बडा काम कर रहै है उसके 


सैनिक से दानी 

और भारत के चिट्दीरसा, भारत के कोढ़ी अस्पतालों तथा गॉधीजी के 
इग्लैंड के कार्य के सम्बन्ध में कुछ कहने के लिए. उनको आमन्त्रण 
करने के उनके विनय के प्रति आँखें मीच लेना उचित नही | श्री कार्डि- 
नल, जिनपर भारतीय सस्कृति, भारतीय पुराण, मारत के वीर और 
वीराड़्ननाओं तथा भारत के पर्वतो और नदियों तक का भी अनिवाये 
असर होता है, कहते थे कि यद्यपि वह भारत ने सैनिक की तरह रहे, 
फिर भी उन्होंने अपनी आँखें खुली रक्खी और जबसे उन्होने इलाहाबाद 
में एक कोढी को देखा, त्रमी से उसका उनके दिल्ल पर इतना गहरा 
असर हुआ कि उन्होंने अपने-आपको भारत के कोढ़ियो की सेवा के लिए 
अर्पित कर देने का निश्चय कर लिया | इग्लैंड वापस लौटने पर उन्होंने 
चिट्टीरसा की नौकरी की और मित्रों के सामने अपना अनुभव बताया 
और इश्लैंड के चिट्चीरसाओं के चन्दे से उन्होंने मद्दुरा में कोढ़ियों का 
एक अस्पताल खोला । इसके बाद पोस्टल-विभाग ने उन्हें दो बार तीन- 
सीन महीने की छुट्टी दी और उन्होने अपनी देख-रेख मे उस अध्पताल 
का इतना विकास किया कि आज उसने एक बड़े शाव का-सा रूप 
धारण कर लिया है। उन्होंने अब डाक-विभाग की नौकरी छोड़ दी है; 
किन्तु भारत के कोढ़ियों की सेवा नहीं छोडी है और इग्लेंड के चिह्ी- 
रसाओं के स्वेच्छापूर्वक किये गये दान से उस परोपकार के काम को 
अब भी कर रहे है । 

भारतीय चिद्धीरसाओं के प्रति भी यूनियन की दिलचस्पी भुला देने 
योग्य नहीं है | यद्यपि उसे अन्तर्राट्रीय यूनियन से सम्बन्ध जोड़ने की 
डजाजत नही दी गई है, फिर भी अध्यक्त ने बताया कि उसका दृष्टिकोण 

तो अन्तर्राट्रीय ही है। और उन्हे आशा है कि एक दिन ऐसा आआवेगा, 
जब कि उनकी यूनियन ससार-व्यापी यूनियन का एक अंग होगी | इस 
यूनियन के सदस्यों की सख्या १,००,००० है और उसके ( अन्तर्राष्ट्रीय 
तथा स्थानीय ) पत्र सब सदस्यों में बॉटे जाते हैं । 

उनकी इस प्रचुर सगठन-बुद्धि और उक्त परोपकारी कार्य की सराहना 
के निए ही गाधीजी ने उनके साथ एक सायड्डाल बिताना तुरन्त स्त्रीकॉर 
कर लिया और भारत के प्रतिं उनकी सहानुभूति प्राप्त करने के लिए. 
उन्होने स्पष्ट और ताइश भाषण में स्वातन्त्य-युद्ध की विशेषताश्रों का 
उन्हे परित्रय कराया । 


लन्दन से बाहर 


चिचेस्टर की यात्रा तिगुनी सफल हुई, क्योंकि इसमे इग्लैंड के तीन 

अग्रगण्य पुरुषों से--नचिचेस्टर के बिशप श्री बेल, केनन कैम्पबेल और 
भैज्चेस्टर गार्जियन! के सूतपूर्व सम्पादक श्री स्कॉट से--परिचय हुआ | 

गॉघीजी की तीनों के साथ लम्बी और खुले दिल से बातचीत हुई 

आर ये सब स्वय गॉधीजी से भारत की स्थिति समझकर प्रसन्न हुए।। 

पहले मिले हुए अनेक पादरियों से विशप सर्वथा जुदी तरह के पादरी 

हैं । उनमें आगे बढ़ा हुआ धर्स का दिखाव” जरा भी नही है। उनके 

साथ किसी भी विषय की बातचीत करने पर वह 

उसपर अत्यन्त कुशलता के साथ बोलते हैं और 

जिस अनासक्ति के साथ बोलते हैं उतसे कई बार हम चकर में पड़ जाते 

हैं। ऐसा प्रतीत होता है, मानो उन्होंने प्रत्येक्त वस्तु के विषय में अपना 

मत बना रखा है और अपने साथ किसी बात में सतमेद हो तो वह 

आपकी यह अनुभव न होने देंगे कि उनका आपसे मतभेद है | वह 

अत्यन्त प्रभविशाली व्यक्ति हैं ओर शासन के कार्यों को बडी कुशलता 

के साथ पूरा करने की क्षमता रखते हैं। कोई सहसा यह खयाल करता 

>है कि उन्होने यह घन्धा पसन्द करने में भूल की है; किन्तु उसके इस 


चिचेस्टर के बिशप 

खयाल की भूल ठ॒रन्त ही समझ मे आ जाती है। उनकी ग्रत्येक बात 
'में, जो वह कहते हैं या करते है, आध्यात्मिकता का गहरा प्रवाह बहता 
है, और उनका जीवन इतना सादा है-कि केनन कैम्पबेल के शब्दों मे 
“मारे बिशप जितने अपने महल में खुखी हैं, उतने ही मोपडे में भी 
होंगे ।” कई वर्ष तक वह ऑक्सफोर्ड के एक कालेज में अध्यापक थे, 
आर जिस कालेज के लाडड इविन विद्यार्थी थे, उसीके वह भी विद्यार्थी 
थे। लार्ड इविंन और इसी तरह अन्य अनेको अग्रगएय पुरुषों के साथ 
उनका सम्बन्ध है और में कह सकता हूँ कि उनके साथ गॉधीजी ने 
जितने घण्टे बिताये, उसका एक भिनट भी व्यर्थ न गया। अत्यन्त 
आत्म-विश्वास के साथ उन्होने मुकसे कहा--“में यह मानने के लिए 
तैयार नही कि अल्प श्रख्यक जातियो के प्रश्न पर परिपद्‌ दूट जायगी । 
कल रात को अनेक पादरियो ने गाधीजी से कई प्रश्न पूछे थे। एक जने 
ने जब कहा, मैं आशा करता हूँ कि इस प्रश्न का निर्णय भारत में होगा, 
तब गाधीजी ने कहा कि इस प्रश्न का निपटारा यही करने का मेरा 
निश्चय है। मैं समभता हूँ कि वह ऐसा-ही करेंगे । उनका आशावाद 
पोला नही है ।” इतना कहकर वह फिर बोले, “गाधीजी के साथ मेरी 
कई बहुमूल्य बाते हुई हैं; ओर एक सामान्य व्यक्ति जितना समझ सकता 
है, उतना मैने उनसे समझ लिया है। किन्तु मुझे भय है कि कितने ही 
लोगों के विषय में जितना शड्जित होना चाहिए, वह उससे कहीं अधिक 
शक्लित है। मुझे पूरा विश्वास है कि अंग्रेज यदि भारत कॉ* छोड़कर चले 
जायें तो वहा अराजकता और मार-काद मच जायगी यह भय निराधार 
और अजानजन्य है; किन्तु मै आपको विश्वास दिलाता हूँ कि सचमुच 

ऐसा भय लगता है और इसलिए क्या भावी शासन-विधान में इस भय 
को दूर करने के लिए रक्खी जा सकने योग्य कोई योजना द्ँढ निकालने 
का प्रयत्न नहीं किया जा सकता १”? 

गाधीजी के साथ उनकी लम्बी बातचीत हुई और यदि सम्बन्धित 
व्यक्तियों पर परिषद्‌ के बाहर का कोई व्यक्ति असर डाल सकता हो, तो 
ब्रिशप निश्चय ही वह डाले ब्रिना न रहेगे | 

मैंने कहा, “किन्तु मान लीजिए कि यदि कुछ भी न हुआ तो भी 
इस यात्रा से इलैंड और भारत एक-दूसरे को निश्चय ही अधिक अच्छी 
तरह समझ सकेंगे और [शान्तिवादियों को तो उनके काम में इस 
मुलाकात से बहुत अधिक सहायता मिलेगी |” 

मेरी बात के प्रथम अश के विषय में उनका निश्चय था, किन्तु दूसरे 
अश के विषय मे नहीं। उन्होने कहा, “मुलाकात का परिणाम इससे 
अधिक कुछ क्यो न हो! और यदि परिणाम अधिक न हो, भविष्य 
अनिश्चित है । हम जानते हैं कि मचूरिया मे कुछ करना चाहिए, फिर 
भी हम क्‍या कर सकते हैं! मेरा यह पूर्ण निश्चय है क्रि यदि यहा 
किसी ग्रकार का समझौता न हो और इससे भारत में कुछ घटना घटित 
हो तो हम कुछ करना चाहिए;। किन्तु मुके सन्देह है कि हम इतना 
साहस दिखा सक्रेंगे | सै नहीं समरूता कि शान्तिवादियों को वास्तव में 
क्या करना चाहिए, इसका वे निर्णय कर सकेंगे |! इस आफत का 
मुकाबला करने की अपेक्षा इसे टाल देने के लिए. वह अधिक चिन्तित 
दिखाई देते थे । 

मैने प्छा--/आज अग्रगए्य शान्तिवादी कौन हैं!” उन्होंने 

तुरन्त ही अलबर्ट स्विद्ज़र और रोम्यारोलॉ का नाम लिया | डा० स्वि- 
ट्जर की दाल ही की पुस्तक के सम्बन्ध मे बहुत-कुछ बात करने के बाद 
उन्होने कहा--“वह एक भारी नैतिक शक्ति है| जब मैं पहली ही बार 
उनसे फ्रास मे मिला तब उनके कार्ड पर 'डाक्टर ऑफ मेडीसिन?, 'डा० 
आऑफ़ यि्लॉलॉजी', और “डाक्टर ऑफ म्यूजिक” पदविया देखकर मुझे 
आश्चय हुआ । इतनी पदविया प्रात करने के बाद उन्होंने निश्चय 
किया कि उनका काम अफ्रीका के जड्लों मे खतरे और मौत के बीच में 
है। और यह खतरा और मौत भी ऐसा, जिसमें जरा भी आकर्षण 
नहीं ।” यह कहकर ब्रिशप ने डा० स्विट्जर के स्वार्थत्याग का वीरत्व 
प्रदर्शित किया। अंग्रेज शातिवादियों में उन्होंने डा० मॉडरॉयडन, 
आऑटथेर पॉनसानबी और शांति-सघ के सदस्यो के नाम बताये । उन्होंने 
बिना किसी सड्लोच के कहा कि “एच० जी० वेल्स और वरट्रेर्ड रसल 
शांतिवादी हैं, किंतु हम जिस नैतिक शक्ति की कल्पना कर रहे हैं, वह 
उनमे नहीं है ।” 

केनन कैम्पबेल दूसरी प्रकृति के व्यक्ति हैं। उनके हृदय को जान 
लेना कुछ भी कठिन नहीं। उनकी विद्बता और सस्कारितों पहाड़ी 
मरने की तरह बह निकलती है | उनके जैसे प्रसिद्धि- 
प्रात महान्‌ उपदेशक का जितना गहन अध्ययन होना 
चाहिए. उत्तना गहन और विशाल उनका अध्ययन है और पूर्व और 
पश्चिम के तत्त्वजान में उन्हे कई समानताये दिखाई दी हैं । कविवर 
रवीन्द्रनाथ ठाकुर के लेखों का उनके हृदय पर स्थायी असर पड़ा है, 
और यद्यपि कुछ वर्षों पहले वह उग्र वाद-विवाद खड़ा करके धमर्मशात्तियों 


केनन कैम्पबेल 

पर कठोर आधात कर चुके हैं, किन्तु फिर भी उनका हृदय शान्त, 
चिन्तनशील जीवन के लिए छटपटाता है। 'स्वराज्य” का मूल समर लेने 
के लिए. वह बहुत उत्सुक थे, और जब गाधीजी ने कहा कि उसका मूल 
आत्मशुद्धि और अत्मबलिदान है, तो वह अत्यन्त प्रसन्न हुए और उन्होंने 
कहा--“यही सब धर्मों का सार है |?” वह “आधुनिक विज्ञान के विनाश 
साधनों” से उकता गये हैं और वह यह अनुभव करते हैं कि हमारे जीवन के 
प्रत्येक व्यवहार में अर्थ और काम की दृष्टि होना ही हमारी सब आपदाओ 
अथवा रोगों की जड़ है। भारत के आदोलन के सम्बन्ध में उनके हृदय में 
गहरी से-गहरी सहानुभूति है | यह कहने मे जरा भी अतिशयोक्ति नहीं कि 
गाधीजीके साथका उनका परिचय आत्माके साथ आत्मा का ही परिचय था। 

पत्रकारों के महारथी श्री स्कॉट की मुलाकात तो स्वय गाधीजी के 
शब्दों मे एक तीर्थयात्रा की तरह थी । ५० वर्ष तक 'मेज्चेस्टर गार्जियन 
के सम्पादक-पद का उपभोग करके ८३ वर्ष की अवस्था 
में सन्‌ १६२६ में उससे मुक्त हुए । इस समय उनकी 
श्रवस्था ८५ वर्ष की है, किन्ठ हमने उन्हे अपना ओवरकोट लेने के लिए. 
नसैनी पर से जिस दृढता और स्थिरता के साथ चढते-उतरते देखा उस 
से ऐसा प्रतीत हुआ, मानो उनमें अभी उत्साह तो २० वर्ष के नवयुवक 
जैसा है। जीवन-मर के परिश्रम के पश्चात्‌ मिला हुआ विश्गम वह 
इड्लैंड के दक्षिणी किनारे पर बोगनोर में,अपनी बहन के घर में बिता 
रहे हैं | सम्राट ने अपनो पिछली बीमारी के बाद का समय यहा बिंताया 
था, तब से बोगनोर को विशेष प्रसिद्धि मिल गई है | यहा हम श्री स्कॉट 
तथा उनकी बहन से मिले | उनकी बहन की अवस्था ६७ वर्ष की है, 


श्री स्कॉट 

फिर भी उनकी सब शक्तियां अखरणिडित हैं, उनके चेहरे पर जरा भी भुरी 
नहीं पड़ी है, केवल स्वभावतः ही सुनाई कुछ कम देने लगा है। ऐसा 
प्रतीत हुआ, मानों सब बातों में उनकी दिलचस्पी है | गाधी नी की भेंट 
को वह अपने जीवन की एक महत्वपूर्ण घटना समझती थीं। हम रवाना 
होने लगे उस समय गाधीनी ने उनसे कहा--“मुके आशा है कि मेरे 
उद्देश्य के प्रति आपकी शुभ कामनाएँ हैं !? इसपर उन्होंने प्रेम पूर्वक 
कहा-- हाँ, हाँ, अवश्य !? 

श्री स्कॉठ के साथ गाँधीजी की लम्बी बातचीत हुई | गॉधीजी उनके 
साथ तक-वितक अथवब्ा वाद-विवाद करके उन्हे किसी प्रकार तग नहीं 
करना चाहते थे | ज्यों ही वृद्ध स्कॉट उनका स्वागत करने के लिए, 
आगे आये, गॉधीजी ने उनसे कहा, “यह तो केवल तीथंयात्रा है। 
ग़लतफहमी और विपरीत प्रचार के विरुद्ध आपके पत्र ने अपूर्व काम 
किया है और मैने सोचा कि और कुछ नहीं तो केवल कृतज्ञता प्रदर्शन 
के लिए ही मुझे आपसे मिलना चाहिए ।” श्री स्कॉट गॉधीजी को अपने 
घर के पिछले भाग के, चारों ओर से सूय-प्रकाश अच्छी तरह आ सके 
इस प्रकार बनाये गये, काच के कमरे मे ले गये और वहाँ दोनों जने 
बाते करने लगे। मै और चालीं एए्डरूज बराबर के कमरे में से देखते 
और बातें सुनते थे। ऐसा प्रतीत हुआ कि श्री स्कॉट वर्तमान घटनाओ 
से अच्छी तरह परिचित थे | गाँधीजी ने यहाँ एक सभा में कहा था कि 
सब मिलाकर परिणाम मे अंग्रेजी राज्य भारत के लिए हितकर सिद्ध 
नहीं हुआ । इसलिए श्री स्कॉठ ने पूछा--'क्या आप नहीं मानते कि 
भारत में जो एकता है, वह श्रंप्रेजी शासन के ही कारण है ”” गाधीजी 

ने कहा--“हाँ, यह एकता अंग्रेजी शासन ने हमारे सिर पर थोपी है | 
नतीजा यह हुआ है, जैसा कि हम इस समय देख रहे है, कि आन-वान 
का प्रसग आने पर असख्य विनाशक शक्तिया उद्भूत हो जाती हैं। 
मेरी इस वात से श्री 'मैकडोनल्ड चिड़ गये थे; किन्तु मेरा यह पूर्ण 
विश्वास है कि यदि परिषद्‌ में भारत के चुनें हुए सच्चे ध्रतिनिधि होते तो 
साम्प्रदायिक प्रश्नों का निपटारा होने मे कुछ भी कठिनाई न होती | 
अ्रभी तो, जैसा कि सर अलीइमाम ने कहा था, प्रत्येक प्रतिनिधि प्रधान- 
मनन्‍्त्री की इच्छानुसार यहाँ आ सके हैं। और मान लीजिए कि राष्ट्र ने 
खुनकर भी इन्ही व्यक्तियों को भेजा होता, तो आज उन्होंने जो ढग 
अखितयार कर रक्‍्खा है, उस समय उन्हें इससे अधिक जिम्मेदारी का 
तरीका अखितयार करना पड़ता | सच बात तो यह है कि छोटी छोटी 
हास्यास्पद अल्प-सख्यक जातियो में से व्यक्ति पसन्द कर लिये गये है, 
वे उन जातियों के प्रतिनिधि कहे जाते हैं, और वे चाहे जितने रोडे 
अटका सकते हैं |?” 

किन्तु सब दलील मैं यहाँ न दे सकूँगा और सच तो यह है कि, 
जैसा कि पहले कह चुका हैँ, श्री स्कॉट के सामने उन्होंने दलील के तौर 
पर कुछ रखा ही नही। उन्होने घटनाओ से परिपूर्ण भूतकाल का विचार 
किया, 'मिठास और तेज से पूर्ण सुन्दर काली आखोंवाले' ग्लैडस्टन और 
सदैव के लिए इतिहास पर अपनी राजनीतिश्ञता की छाप बिठा देनेवाले 
क्रैम्पबेल वेनरमेन जैसे व्यक्तियो की, और दक्षिण अफ्रीका का विधान 
बनाते समय उन्होंने जो बड़ा हिस्सा लिया उसकी याद की और ऐसे वीर 
पुरुषों के लिए, आह मरी। 


प्‌: 

ईटन एक तरह अनुदार दल का, अथवा, अधिक स्पष्ट शब्दों मे 
कहे तो, साम्राज्यवादियो का सुदृढ़ दुर्ग है, जहाँ पर मध्यवर्ग के बालकों 
को रेवरेण्ड पेपिलोन के शब्दों में “भूमि पर 
अधिकार करने, वहा के जड़्ली लोगो पर 
शासन करने और साम्राज्य-निर्माण करने मे 
पौरुष बताना” सिखलाया जाता है | ईटन का सार्वजनिक स्कूल, "साढ़े 
चार शताब्दिया हुईं, इग्लेड की प्रगति और खुशहाली का ओंग बन रहा 
है |” ईंटन के लिए यह गौरव की बात है कि उसने इग्लेड को ग्लैडस्टन, 
सेलिसबरी, रोजबरी और बालफोर जैसे प्रधानभन्त्री दिये और भारत को 
चेलेस्ली, मेटकाफ, ऑकक्‍्लेंड, एलिनबरो, कैनिंग, एलग्रिन, डफरिन, 
लैन्सडाउन, कज्ञन और इरगिन जैसे वाइसराय और बहुत से गवनर 
भेजे | उनकी इंटन की शिक्षा के विषय में यह बात गवंपूर्वक कद्दी जाती 
है कि इस शिक्षा का ही कारण था कि “उन्होंने कई बार तो जीवन को 
खतरे मे डालकर और प्राण तक गेंवाकर इस विशाल देश का कारंबार 
चलाने में सहायता की है ।” वेलिग्टन, रॉबट स, और बूलर जैसे बड़े-बड़े 
सैनिक सब ईटन के थे ओर ईटन-निवासी को यह मिखाया जाता है कि 


भावी साम्राज्य-विधायको 
के बीच 

“जहाँ-जहाँ युद्ध में इग्लैए्ड का कडा फहराया गया है, वहाँ-वहाँ अनेकों 
ईंटोनियनो ने स्वदेश के लिए, अपने प्राणों की आहुतिया दी हैं ।” ईटन- 
उत्साही एक सज्जन का तो कहना है--/ईटन प्रति-दिन एक महापुरुष 
तैयार करता है, और देश के भावी इतिहास के लिए सामग्री देता है |” 
जहा इस्लैरग्ड के उच्चवर्ग के बालकों को इस परम्परा के आधीन 
शिक्षित किया जाता है, वहा बड़े विद्यार्थियों को गॉघीजी जैसे साम्राज्य 
के बागी को आमन्त्रित करने ओर स्कूल के हेडमास्टर को अपने पांच- 
सौ वर्ष पुराने महल में उन्हे ठहराने की इजाजत देना कुछ आसान 
काम न था। इस आमन्त्रण और हेडमास्टर के श्रत्यन्त सौजन्यपूर्ण 
आतिथ्य के लिए कृतज्ञ होते हुए भी मेरा खयाल है कि यह कहना ठीक 
होगा कि इस आमन्त्रण का उद्देश्य भी बालकों को साम्राज्यवाद का ही 
एक अधिक पाठ देना था| ईटन के बालकों के लिए लगभग २४,००० 
पुस्तकों का एक बृहत्‌ पुस्तकालय है; किन्तु भारत का जो इतिहास उन्हे 
सिखलाया जाता है, वह तो वही प्रचलित इतिहास है और कदाचित्‌ इस 
निमन्त्रण का उद्देश्य भी यही बताना था कि भारतवासी भारत का 
शासन चलाने में असमर्थ हैं और इसलिए उसे अब भी इग्लैण्ड के ही 
मातह॒त रहना चाहिए. | हम क्लब के ४० विद्यार्थियों से मिले, ओर उनके 
सामने भाषण देने की अपेक्षा गाधीजी ने उनसे प्रश्न पूछने और खुले 
दिल से बातचीत करने के लिए कहा | किन्तु उनके पास तो एक ही 
प्रश्न था अथवा अधिक स्पष्ट शब्दों में दो प्रश्न थे; और ऐसा मालूम 
होता था, मानो उस जादू के दायरे से वाहर इधर-उघर हटने से उन्हें 
रोक दिया गया है। 

सभापति ने कहा-शौकतअली ने मुसलमा नो का पक्ष हमे समझाया | 
आप हमे हिन्दू-पक्ष समकावेगे !? और जब गाघीजी नें विद्यार्थियों से 
प्रश्न करने के लिए कहा तो एक लड़के ने यही प्रश्न दुद्राया | ईस्ट- 
एण्ड के ग़रीब बालक और यहा के लड़कों मे कितना अन्तर है ! उन 
बालकों ने तो गाधीजी से उनके घर, पोशाक, चप्पल और ,भाषा के 
सम्बन्ध मे ढेरो प्रश्न पूछ डाले, और यहाँ के बालक निश्चित प्रश्न के 
सिवा कुछ न पूछ सके ! किन्तु उन गरीबों को कही साम्राज्य विधायक 
थोड़े ही होना था | 

कुछ भी हो गॉधीजी ने यह चुनौती स्वीकार करली और इसका ऐसा 
उत्तर दिया, जिसके लिए. वे लोग तैयार न थे । में यहाँ उसका केवल 
साराश देता हूँ । 

“ग्रापका इंग्लेड मे बड़ा स्थान है। आप लोग भविष्य मे प्रधान- 
मत्री ओर सेनापति बनेगे और इसलिए, इस समय जब्र क्रि आपका 
चरित्र-निर्माण हो रहा हे, और आपके हृदय मे प्रवेश 
कर सकना आसान है, में उसमे प्रवेश करने के लिए 
उत्सुक हूँ | आपको परम्परा से जो भ्ूठा इतिहास पढ़ाया जाता है, उसके 
विपक्ष में मै आपके सामने कुछ दकीकते रखना चाहता हूँ | उच्च अधि- 
कारियो में में अज्ञान देखता हूँ | अज्ञान का अर्थ ज्ञान का अभाव नहीं, 
प्रद्युत गलत बातो पर निर्धारित जान है। इसलिए में आपके सामने 
सच्ची बातें रखना चाहता हूँ, क्योकि मे आपको साम्राज्य का निर्माता 
नहीं प्रत्युत उस राष्ट्र के सदस्य मानता हूँ, जिसने अन्य राष्ट्रों को लूटना 
छोड़ दिया हो और जो अपने शस्त्र-बल के आधार पर नही, प्रत्युत नैतिक 

बल से ससार की शाति का रक्षक बना हो | इसलिए मैं आपसे' कहना' 
चाहता हूँ कि कमृ-से-कम मेरे लिए कोई हिन्दू पद्ष नही है, क्योंकि अपने 
देश की स्वतन्नता के विषय में जितने हिन्दू आप हैं, मे उमसे' अधिकः 
नहीं । हिन्दू-मद्वासभा के प्रतिनिधियों ने हिन्दू पक्त पेश किया है । ये प्रति- 
निधि हिन्दू मनोबृत्ति के प्रतिनिधि होने का दावा करते हैं, किन्तु मेरे, 
विचार में, उनका यह दावा उचित नहीं। थे इस प्रश्न का राष्ट्रवाद - 
निर्णय पसन्द करेंगे, वह इसलिए, नहीं कि थे राष्ट्रवादी हैं, प्रत्युत इस- 
लिए कि वह उनके अनुकूल है| इसे मैं विनाशक नीति कहता हूँ, और 
उन्हे सममाता हूँ कि वे बड़ी बहुसति के प्रतिनिधि हें, इसलिए उन्हे कुक 
कर छोटी जातियाँ जो मांग रही हैं, वह दे देना चाहिए.। इससे बातावरण, 
जादू की-सी तरह साफ हो जायगा । हिन्दुओं का व्यापक समुदाय क्या 
समझता है और क्‍या चाहता है, इसका किसीको कुछ पता नहीं, किन्तु 
मैं इतने वर्षों से उनके बीच में फिरत रहने का दावा करता हूँ, इसलिए 
में ख़याल करता हूँ कि वे ऐसी निकम्मी बातो को जरा भी परवा नहीं 
करते | व्यवस्थापक सभाओं में अपने स्थानो और सरकारी आओोहदो के रूफू 
में टुकड़ों के प्रश्न पर वें ज़रा भी अ्शान्त नही होते । साम्प्रदायिकता 
का यह हौआा अधिकाश में शहरों मे ही है, और ये शहर कई भारत 
, नहीं है, प्र॒त्युत लन्दन ओर अ्रन्य पाश्चात्य शहरों के ब्लॉटिग पेपर 
(स्याही-चूस) हैं ओर जान में व अनजान में गाँवों का शिकार करते हैं, 
और ईग्लैण्ड के दलाल बनकर इन गाँवों को लूटने मे आपके एजेन्द 
की तरद काम करते हैं। भारत की स्वतन्त्रता के जिस प्रश्न को ब्रिटिश 
मन्त्रिगण जानबुकक कर टालते रहते हैं, उसके सामने इस साम्प्रदायिक 

प्रश्न का कुछ भी महत्व नहीं है। वे इस बात को भूल जाते हैं कि 
असन्तुष्ट और बाग़ी भारत को वे अधिक दिन तक अपने पजे में न रख 
सकेंगे | अवश्य ही हमारी बग़ावत शान्ति अर्थात्‌ अ्रहिंसात्मक है, फिर 
भी वह बगावत तो है ही । जो रोग इस समय जाति के कुछ भागों को 
क्षीण कर रहा है, उसकी अपेक्षा भारतवर्ष की स्वतन्त्रता कही अधिक 
उच्च वस्तु है, और यदि शासन-विधान-सम्बन्धी प्रश्न का निपटारा सन्तोष- 
जनक हो जायगा, तो साम्प्रदायिक अ्रनैक्य तुरन्त ही ग़ायब हो जायगा | 
जिस छण विदेशी फचर हट जायगी, उसी क्षण जुदा हुईं जातिया आपस 
में मिले बिना रह नहीं सकतीं । इसलिए हिन्दू-पक्त नाम का कोई पक्ष है ही 
नहीं, और यदि कोई हो भी तो उसे छोड़ देभा चाहिए | यदि आप इस 
प्रश्न का श्रष्ययन करेंगे, तो आपको इससे कोई लाभ न होम, और 
जब आप इसकी उत्तेजनात्मक तफ्सीलों में उतरेगे, तब बहुत सम्मव है 
आप यही खयाल करेंगे कि हम टेम्स नदी में छ्रब मरे तो अच्छा । 
“जब में आपसे कहता हूँ कि साम्प्रदायिक प्रश्न की कोई बात नहीं 
और आपको उससे जूरा भी चिन्तित होने की जरूरत नही, आपको मेरी 
इस बात को ईश्वर-प्रेरित सत्य की तरह 
मान लेना चाहिए | किन्तु यदि आप 
इतिहास का अध्ययन करें, तो आप इस बड़े प्रश्न का अध्ययन करें कि 
किस प्रकार करोड़ों व्यक्तियों ने अहिंसा को अहरण करने का निश्चय किया 
ओर किस प्रकार वे उसपर ठिके रहे | मनुष्य की पराशविक वृत्ति का, 
जगली नियमों का अ्रनुसरण करनेवाले व्यक्तियों का अ्रध्ययन न करो,वरन्‌ 
अभ्यास-करो मंनुष्य की आत्मा के वैमव का । साम्प्रदायिक प्रश्नों में 


आध्यात्मिक बनाम पाशविक 

उलमे हुए व्यक्ति पागलखानों में पडे हुए लोगों की तरह हैं। किन्तु 
आप जे लोग अपने देश की स्वतन्त्रता के लिए. क्रिसीको चोट पहेँचाये 
बिना अपने प्राणों की आहुतिया देते हैं, उनका अ्रध्ययन करे, उच्च- 
कोटि के मनुष्य का, आत्मा की पुकार और प्रेम-धर्म का अनुसरण करने 
वाले व्यक्तियों का अध्ययन करें, जिससे आप जब बड़े हों, तब अपनी 
विरासत को सुधार सके | आपका राष्ट्र हम पर शासन करता है, इसमे 
आपके लिए कोई गर्व की बात नहीं हो सकती । ऐसा कभी नहीं हुआ कि 
गुलाम को बाँधनेवाला स्वय कभी न र्बेघा हो, और दूसरे राष्ट्र को गुलामी 
में रखनेवाला राष्ट्र स्वय गुलाम बने बिना नहीं रहा | इड़लेंड और भारत 
के बीच आज जो सम्बन्ध है, वह अत्यन्त पापपूर्ण सम्बन्ध है, अस्वा- 
भाविक सम्बन्ध है; और में अपने काम 'में जो आपका शुभाशीर्षाद 
चाहता हूँ वह इसलिए कि स्वतन्त्रता प्राप्त करने का हमारा स्वाभाविक 
हक़ है, वह हमारा जन्मसिद्ध अधिकार है, और हमने जो तपस्या की है 
ओर जो कष्ट सहे हैं उनके कारण हमारा यह अधिकार दुशुना हो गया 
है। में चाइता हूँ कि आप जब बडे हों, तब अपने राष्ट्र को लुटेरेपन के 
पाप से मुक्त करके उसकी कीर्ति मे अपूर्व वृद्धि करें और इस प्रकार 
मानवजाति की प्रगति में अपना भाग दे |” 

दूसरा प्रश्न यह था कि जब अंग्रेज भारत से चले जायेंगे, तो छुटेरे 
राजाओं के सामने मारत की क्या दशा होगी ! गाँधीजी ने इन नवयुवकों 
को विश्वास दिलाया कि राजाओं की ओर' से हमे कोई भय नहीं है, और 
यदि वे दुःखदायी हुए भी तो अंग्रेजों की अपेक्षा उनसे समझ लेना कहीं 
आसान होगा ! उनकी दुर्बलतायें ही उन्हे किसी प्रकार की शरारेत करने 

से बाज रखेंगी | भारत का गौरव अंग्रेजों को भारत' से- निकाल देने में 
नहीं, प्रत्युत उनका द्वृदय परिवर्तन कर उन्हे लुटेरे से मित्र बनने और- 
आवश्यकता के समय भारत के सम्मान की रक्षा करने के लिए व्रहीं, 
रखने में होगा । 

इस मुलाकात का विद्यार्थियों के हृदय पर क्या असर हुआ, इसका 
कुछ पता नही | किन्तु यह मेरा विश्वास है कि इस मुलग्कात से उनकी 
बुद्धि पर जो आघात पहुँचा है, उसे वे जल्दी भूल नही सकते। सुन-सुन 
कर प्राप्त किये हुए ज्ञान की अपेक्षा सजीव व्यक्ति का. ससर्ग अनन्तगुना 
बहुमूल्य है और प्रेमपूर्ण सम्मिलन के स्पष्ठ प्रकाश के आगे ग़लतफहमी 
का कोहरा अक्सर हट जाता है। तत्काल हृदय-परिवतन का एक उदाहरण 
यहा देता हूँ । मीरा बहन की भारतीय पोशाक और गॉधीजी के प्रति 
उनकी शिष्यवृत्ति देखकर वहां की कुछ महिलाओ के हृदयों को गहरी 
चोट पहुँची । ये बहने इस बात को मानने के लिए तैयार ही न थीं कि 
मीरा बहन ओऑंग्रेज हैं। जब मीरा वहन ने कहा कि वे केवल एडमिरल 
स्‍लेड की पुत्री ही नहीं,वरन्‌ उनके एक निकट-सम्बन्धी डा० एडमण्ड बार 
ईटन के प्रसिद्ध विद्यार्थी थे और कई वर्षों तक ईंटन के हेडमास्टर रह 
चुके हैं, तो इसपर कुछ कट्ठ आलोचना भी हुई, किन्तु इससे मीरा बहन 
जरा भी विचलित एवम्‌ दुःखित न हुईं । उन्होंने हँसते-हँसते सब्र प्रश्नों 
के उत्तर दिये | परिणाम यह हुआ कि दो घण्टे बाद इनसे खुले दिल से 
बाते कर चुकने पर प्रश्न करनेवाली उनकी मित्र बन गई | 

लन्दन में जब एक श्रत्यन्त महत्त्वपूर्ण समा में गॉधीजी ने कहा फक्‍़ि 
भारत में ऑँग ज्ों के शासन में, उनके पहले जितना था, उससे भी कम 

अक्तर-जान है, तब कई लोग इसे एकदम अतिशयोक्ति समझकर उनके 

इस कथन से दुःखित हो उठते थे | किन्तु यदि कोई व्यक्ति ४०० बष 

पुराने ईंटन का ख़याल करे, आक्सफोरड के 

२१ कालेजों में कम-से-कम तीन तो सन्‌ 
१२६१ के समय के पुराने हैं, और वेलियल, 
मल और यूनिवर्सिटी कालेज ये तीनों कालेज सबसे पुराने इोने के 
विषय में स्पर्द्धा करते हैं यह देखे, और दूसरी ओर अनेक राष्ट्रों से 
प्राचीनतम सस्कृति का, अभिमान रखनेवाले भारत में ईंटन श्रथवा 
चेलियल जैसी पुरानी शिक्षण-सस्था की खोज का व्यर्थ प्रयत्न करे, तो 
कृदाचित वह यॉधीजी के उक्त कथन की वास्तविकता की कल्पना कर 
सके | अंग्रेज़ी शासन के पहले भारत में एक समय ऐसा था; जब कि 

। भारत के सब प्राचीन नगरों में विद्या के धाम और गाँव गाँव में पाठ- 
शालाएँ थीं; बद्मदेश में प्रत्येक गाँव में बौद्ध साधुओं के विहार के साथ 
एक-एक पाठशाला थी । इस बात का आश्चर्य है किअब वे पाठशालाएँ 
कहां गयीं | यदि ये-पाठशालाएँ रहने दी गई होतीं, और सावधानी के 
साथ उनका म्रेषण हुआ होता तो हमारे यहा भी ईटन, वेलियल और 
मर्टन जैसी शिक्षुण-संस्थाएँ होतीं। इन प्राचीन,सस्थाओं का निरीक्षण 
करते समय किसी भी भारतीय को इतने ही प्राचीन इतिद्वासवाली अपनी 
सस्थाओं का स्मरण हुए बिना नहीं रह सकता । 


ऑअग्रेज मारत की शिक्षा 
के सरक्षुक नहीं हैं 


श्राक्सफोर्ड की मुलाक़ात एक महत्त्व की घटना थी, क्योंकि वहां 
सर्वथा विशुद्ध प्रेम, और भारतीय प्रश्न को समझने और उसकी तह बक 
पहुँचने की सच्ची और हार्दिक इच्छा थी। वेलियल 
कालेज के अध्यापक डा० लिण्ड्स जब भारत में आये 
थे,तब उन्होंने अपने घर में कुछ दिन शांतिपूर्वक बिताने के लिए गॉधी नी 
को निमनन्‍्त्रण दिया था । उन्होंने अपना वह निमन्त्रण यहां फिर दुद्दराया | 
इसमें उनका उद्देश्य गाँधीजी को एक दिन शान्ति पहुँचाना तो था ही, 
साथ ही इससे भी अधिक वे आक्सफोड के विद्वदू-समुदाय से उनका 
परिचय करा देना चाहते थे | उसमें शासक जाति के होने का गवं छू 
भी नहीं गया है, (वह स्कॉच हैं) ओर वह मानते हैं कि स्वतन्त्रता भारत 
का जन्मसिद्ध अधिकार है, इसलिए भारतीय प्रश्न की श्रोर मित्रों की 
दिलचस्पी कराने मे उन्हें जरा भी कठिनाई नहीं हुईं। अनेक सभाएँ और 
सम्भाषण हुए । श्री लिएडसे के घर पर ही चालीसेक खास-खास मित्रों 
की एक सभा हुई और पढ़े लिखे विद्वानों की तीन सभाएँ अ्रन्यत्र हुई | 
श्री टॉमसन ने, जिन्होंने कि अदर साइड आफ दि मेडल” (ढाल का 
[दूसरा रुख) नामक पुस्तक लिखी है और जिन्‍्होने 'एटोनमेश्ट'(प्रायश्रित) 


श्राक्सफ़ोर्ड 

नामक पुस्तक में इड्लेंड को भारत के प्रति किये गये पापों का प्रायश्ित 
करते हुए. चित्रित किया है, डा० गिलबटे मरे, डा० गिलबर्ट स्लेटर, 
प्रो० कुपलेंड और डा० दत्त जैसे मित्रों को गाँधीजी के साथ शान्ति- 
पूर्वक लम्बी बातचीत करने के लिए, निमन्त्रित किया था| आक्सफ़ोर्ड 
के अग्रगयय अध्यापकों की भी ऐसी ही सभा हुई, और" उसके बाद रेले- 
क्लब के सभ्यों की सभा हुई। इस क्लब में अधिकतर उपनिवेशों के 
विद्यार्थी हैं, जिनमे कई ससिल रहोड्स की-,छात्रवृत्ति पानेवाले और 
प्रायः सभी साम्राज्य के सूक्म प्रश्नों का अध्ययन करनेवाले हैं। सबसे 
पीछे, किन्तु महत्व में किसीसे कम नहीं, भारतीय विद्यार्थियों की एक 
मजलिस? की व्यवस्था में एक सभा हुई, जिसमें कुछ अंग्रेज विद्यार्थी 
भी आमन्त्रित किये गये थे | 

श्री टॉमसन के घर पर हुई बातचीत में श्रनेक विषय छिड़े और 
कई मौलिक सिद्धान्तों पर चर्चा हुई। पाठकों को कदाचित थाद होगा 
कि भ्री गिलबर्ट मरे ने करीब तेरह वर्ष हुए; 'हित्रट जनरल” नामक पत्र 
में पशुबल के विरुद्ध आत्मबल की अत्यन्त प्रशसा करते हुए एक लेख 
लिखा था । उन्हें हमारे आन्दोलन में अहिंसक क्रान्ति और राष्ट्रवाद 
अत्यन्त भयड्भर रूप धारण करते हुए. दिखाई दिया और इससे वे बडे 
परेशान दिखाई दिये १ उन्होंने कहा--“आज मेरा आपके साथ श्री 
विन्स्टन चचिल से भी अधिक मतभेद है।” उत्तर में गाँधीजी ने कहा-- 
“श्राप ससार में होते हुए. ससकृृति के नाश को रोकने के लिए जुदे-जुदे 
राष्ट्री के बीच सहयोग चाहते हैं । मैं भी यही चाहता हूँ । किन्तु सहयोग 
तभी हो सकता है, जब सहयोग करने योग्य स्वतन्त्र राष्ट्र हो। यदि मुझे 

॥ संसार में शान्ति पैदा करनी या क्वायम रखनी हो और उसमें पइनेवाले 
विष्म का-विरोध करना हो, तो उसके लिए मेरे पास बैसा करने की 
-शक्ति, होेमी चाहिए । और जबतक मेरा देश स्वतन्त्रतान्पाप्त नहीं कर लेता 
'तबतक मुझसे वह,हो नहीं सकता | इस समय तो भारत का स्वतन्त्रता- 
“प्राप्ति का आन्शेलन ही ससार की शान्ति के लिए उसका हिस्सा है, 
क्योंकि जबतक- भारत एक पराधीन राष्ट्र है, तब्तक न केवल वही वरन्‌ 
उसे लूठनेवाला इड्धलेड तक शान्ति के लए खतरा है। दूसरे राष्ट्र आ्राज 
“भले ही -इद्धलैड की समाजवादी नीत और उसके द्वारा होनेवाली 
अन्य राष्ट्रों की लूट को सहन कर लें; किन्तु निश्चय ही वे उसे पसन्द तो 
हरम्िज नही करते और इसलिए इज्जलेंड के दिन-प्रति दिन अधिकाधिक 
खतरनाक बनने को रोकने में अवश्य ही सहायता देंगे। बेशक आप 
यह कह सकते हैं कि स्वतन्त्र भारत स्वय ही एक खतरा द्वो सकता है। 
लेकिन हमे यह मान लेना चाहिए कि यदि वह अपनी स्वतन्चता अहिंसा 
कै द्वारा प्रात्त कर सका तो वह अपने अहिसा के सिद्धान्त और स्वय 
लूट का तिरस्कार होने से उसके कद अनुभवों के कारण अच्छी तरह 
बर्ताव करेगा ! ' 
“मेरे क्रान्ति की भाषा मे बोलने के सम्बन्ध मं जो आपत्ति की 
जाती है, उसका जवाब तो मैं राष्ट्रवाद के सम्बन्ध में जो कद्द चुका हूँ, 
उसमें आ जाता है। किन्तु मेरे आन्दोलन में एक 
बड़ी और परेशान करनेवाली शर्त है | आप तो यह 
कहेंगे ही कि श्रहिंसक बगावत हो ही नहीं सकती और इतिद्दास में ऐसे 
- अलवे का कोई उदादरण नहीं है। किन्तु मेरी महत्वाकाक्षा तो ऐसा 


अपूर्व अवसर 

उदाहरण पैदा कर देने की है। मै ऐसा स्वप्न देख रहा हूँ कि मेरा देश 
अहिंसा द्वारा स्वतन्त्रता प्रास करेगा और में ,श्रगणित बार ससार के 
सामने यह बात दुहरा देना चाहता हूँ कि श्रहिंसा को छोड़कर मैं अपने 
देश की स्वतन्नता प्राप्त नहीं करूँगा | मेरा अहिंसा के साथ का विवाह 
इतना अविच्छिन्न है कि मै ऋपनी इस स्थिति से विलग होने की अपेत्ता 
आत्महत्या कर लेना पसन्द करूँगा। यहाँ मैंने सत्य का उल्लेख नहीं 
किया, वह केवल इसलिए कि सत्य श्रहिंसा के सिवा दूसरी तरह प्रकट 
हो ही नहीं सकता । इसलिए, यदि आप यह कल्पना स्वीकार करखलें तो 
मेरी स्थिति सुरक्षित है|” 

जैसा कि बातचीत से मालूम हुआ सर गिलबर्ट की आपत्ति अहिंसा 
के सिद्धान्त के विरुद्ध नहीं, बल्कि समाचार-पत्नों में वर्णित उसके कई 
प्रयोगों के विरुद्ध थी। बॉयकॉट ( बहिष्कार ) की चर्चा करते हुए उनके 
मन में कर्नल-बॉयकॉट ( जिस पर से 'बॉयकॉट शब्द प्रचलित हुआ ) 
पर हुए अत्याचार का, जिसके परिणाम में उनके क््क को आत्महत्या 
करनी पडी, खयाल हो रह था । इसपर जो बहस छिड़ी वह लगभग 
उकता देने वाली, दुर्बोध तथा तात्तिक हो उठी। किन्तु अन्त में 
गाँधीजी ने जो बातचीत की उसका सार इस प्रकार है--“आपका यह 
कहना ठीक हो सकता है कि मुझे अधिक सावधानी से कदम रखना 
चाहिए; किन्तु यदि आप मूल सिद्धान्त पर आज्षेप करते हों, तो इसके 
लिए आपको मेरा समाधान करा देना चाहिए। और में आपको यह 
कह देना चाहता हूँ कि यह हो सकता है कि बहिष्कार का राष्ट्रवाद से 
भी कोई सम्बन्ध न हो। यह विशुद्ध सुधार का प्रश्न भी हो सकता है, 

जैसा कि सर्वथा राष्ट्रवादी न होते हुए भी हम आपका कपड़ा लेने से 
इनकार कर सकते हैं और अपने-आप तैयार कर सकते हैं। सुधारक 
के लिए यह सम्भव नहीं है कि वह हमेशा किसीका इन्तजार करता 
बैठा रहे। यदि वह अपने विश्वास पर अमल नहीं करता, तो वह सुधारक 
हो ही नही सकता | या तो वह अत्यधिक जल्दबाज एवम्‌ डरपोक है 
अथवा अत्यधिक काहिल अर्थात्‌ सुस्त है। उसे सलाह अथवा बेरोमीटर 
(तापमापक यन्त्र ) कौन दे ! आप केवल अपनी अनुशासित अन्तरात्मा 
के आदेश के अनुसार ही चल सकते हैं और तब सत्य और अहिंसा के 
कवच से सब तरह के ख़तरों का मुकाबिला कर सकते हैं। एक सुधारक 
इसके सिवा और कुछ कर नहीं सकता !” 

इसके बाद सेना और भारत को अपना शासन-कार्य चलाने की 
शक्ति तथा ऐसे ही अन्य प्रश्नों पर चर्चा हुई। स्वशासन के कठिन कार्य 
के पहले क्या भारत कुछ दिनो प्रतीज्ञा नहीं कर सकता १ यदि हम 
अपने सैनिक भेजें, तो उनके प्राणों के लिए भी हमे जिम्मेदार रहना 
होगा, और इसलिए, क्या यह नहीं हो सकता कि आप जितनी जल्दी 
भारतीय सेना रख सके, उतना ही श्रच्छा ! मुस्लिम वर्ग ने पिछले वर्ष 
एकमत से यह बात कही थी कि हमे केन्द्रीय शासन में उत्तरदायित्व की 
आवश्यकता नहीं ऐसी दशा में हम निर्णय किस तरह करे | 

गाँधीजी ने इन प्रश्नों का उत्तर कुछ इस प्रकार दिया, “सक्षेप 
में आप यह क्‍यों नहीं कहते कि आप 
हम यर विश्वास न करेंगे। आप हमे भूल 
“करने की आजादी दे दीजिए | यदि हम आज अपने धर का काम नहीं 


ग़लती करने की स्वतन्त्रता 

सम्माल “सकते, तो वह हम कबंतक कर सकेंगे यह कौन कह सकता है ! 
मैं नहीं चाहता कि इसका निश्चय आप करें। जान में अथवा अनजान 
में आप अपने को विधाता मान बैठे हैं। में आपसे कहना चाहता हूँ कि 
एक झछ्लण के लिए आप इस सिंहासन से नौचे उतरें। हमें हमारे भरोसे 
पर छोड दीजिए | आज एक छोटे-से राष्ट्र के पैरों के नीचे सारी मानव- 
जाति कुचली जा रही है, इससे भी बदतर कुछ और हो सकता है, इसकी 
में कल्पना ही नहीं कर सकता | 

“और आपके अपने सोल्जरों या सैनिकों के प्राण के लिए जिम्मेदार 
रहने की यह बात क्‍या है ! में भारत की सेना मे भरती होने के लिए 
सब «विदेशियों के नाम एक नोटिक प्रकाशित करूँगा और उसपर यदि 
कुछ अंग्रेज मरती होना चाहेंगे, तो क्या आप उन्हे रोक देंगे ! यदि वे 
भरती होंगे, तो जिस तरह किसी भी दूसरे देश की सरकार की नौकरी 
करने पर वह उनके प्राणों के लिए उत्तरदायी रहती है, उसी तरह हम 
भी रहेँगे। इसमे कोई सन्देह नहीं कि सेना का नियन्त्रण ही स्वराज्य 
की कुझ्ली है। 

“सर्व-सम्मत माँग के सम्बन्ध मे, जैसा कि में अबतक कई बार कह 
चुका हैँ, मैं यही कहूँगा, कि आपके अपनी पसन्द के बुलाये हुए लोगों 
से आप सर्व-सम्मत मॉग की'आशा नहीं कर सकते । 
मेरा यह दावा है कि महासभा सबसे अधिक भारतीयों 
की प्रतिनिधि है। त्रिटिश-मन्त्री इस बात को जानते हैं। यदि वे इस बात 
को नहीं जानते, तो मैं अपने देश को वापस जाऊँगा, और जितना अधिक- 
से-अधिक सम्भव हो सकता है लोकमत सम्रह करूँगा। हमने जीवन और 


हमारा रणत्षेत्र 

मरण का सग्राम लड़ा है | अंग्रेजों में से एक शरीफ-से-शरीफ ऑग्रेज 
ने हमें कसौटी पर चढ़ाया और हमें किसी तरह कम नहीं पाया । नतीजा 
यह हुआ कि उसने जेल के दरवाजे खोल दिये और महासमा से 
गोलमेज-परिषद्‌ में शरीक होंने के लिए अ्रपील की | हमने कई दिनों 
तक लम्बी बातचीत और सलाह मशविरा किया, इस असे में हमने 
अधिक-से-अधिक धीरज रखा और परिणाम में एक समझौता हुआ, 
जिसके अनुमार महासभा ने गोलमेज-परिषद्‌ में शरीक होना मजूर किया। 
सरकार ने इत समझौते का पाजन करने की अपेक्षा भग ही अधिक 
किया, और इसलिए में बड़ी हिचकिचाहट के बाद यहाँ आने पर 
रजामन्द हुआ और वह भी सिफ़ने उस शरीफ़ अंग्रेज के साथ किये हुए 
वादे'को पूरा करनें के लिए । यहाँ आने पर मैं देखता हूँ -कि भारत 
'और काँग्रेस के विरोध में खड़ी हुई शक्तियों का मेरा अन्दाज ग़लत 
था। किन्तु मैं इससे इताश नहीं होता । मुझे बापिंस जाकर अपने को 
योग्य बनाना है और कष्ट-सहन के जरिये यह साबित करना है कि सारा 
देश जो मांगता है, वास्तव में उसकी उसे आवश्यकता,है। हसण्टर ने 
कहा है कि युद्धक्षेत्र में प्रास विजय सत्ता प्राप्ति का छोटे-से-छोटा मार्ग 
' है | किन्तु हम सफलता के लिए दूसरे प्रकार के रण क्षेत्र पर लड़े हैं। में 
'आपके शरीर को छूने की अपेक्षा आपके हृदय को स्पश करने का प्रयत्न 
कर रहा हूँ। यदि मैं इस बार सफल नहीं होता हैं, तो अगली बार सफल 
दोऊेगा |? 
इस ब्रातचीत का परिणास यह हुआ कि जिस समय गाँधीजी इन 
मित्रों से विद्या 'हुए तब, उस समय की अपेक्षा, उनके परस्पर 

के विचारों में अधिक साम्य था और निश्चय ही दोनों पक्ष एक-दूसरे को 
अधिक गहराई से समझ सके थे । 

गाधीजी ने अछूतों को जो प्रथक निर्वाचक-मण्डल देने से साफ 
इनकार कर दिया है, यह पहेली सब सभाओं में पैदा होती है और 
गाधीजी से इस सम्बन्ध में अपनी स्थिति समझाने के लिए कहा जाता 
है। इस सम्बन्ध में उन्होंने भारतीय विद्यार्थियो की सभा में जो-कुछ 
कहा और जिसका विवरण दूसरे मौक्के पर भी दिया, उसका सार मैं यहा 
देता हूँ । 

“मुसलमान और सिख सब्र सुसगठित हैं। अछूतों की यह बात 
नहीं है। उनमें राजनीतिक जाग्रति बहुत ही कम है और उनके साथ 
ऐसा भयद्भर बर्ताव होता है “कि मै उनका 
विरोधी बनकर भी उससे उनकी रक्षा करना 
चाहता हूँ | यदि उनका प्रथक्‌ निर्वाचन-मण्डल होगा, तो गाँवों मे, जो 
कि कट्टर रुढ़ी-प्रेमी हिन्दुओं के सुदृढ़ दुर्ग हैं, उनका जीवन दुःखद हो 
जायगा। अछूतो की युगों से उपेक्षा करने के पाप का प्रायश्रित्त तो 
उच्चवर्ग के हिन्दुओं को करना है। यह प्रायश्रित्त सक्रिय समाज सुधार 
द्वारा और अछूतों की सेवा करके उनके जीवन को अधिक सह्य बनाकर 
करना है, उनके लिए प्रथक््‌ निर्वाचक-मश्डल देकर आप उन्हे और 
रूढ़ी-ग्रेमी कट्टर हिन्दुओं को लड़ा माररेंगे | आपको यह बात समझ लेना 
चाहिए कि मुसलमानों और सिखो के लिए एथक्‌ प्रतिनिधित्व के प्रस्ताव 
को मैं एक अनिवाय बुराई मानकर ही सइन कर सकता हूँ। अक्ूतों के 
लिए यह निश्चित रूप से खतरा होगा । मेरा निश्चय है कि अछूतों के 


सदा के लिए अछूत १ 

लिए प्रथक्‌ निर्वाचक-मण्डल का प्रश्न शैतानी सरकार की आधुनिक 
घड़त है। केवल एक ही बात की आवश्यकता है, और वह यह कि 
मतदाताओं की सूची मे उन्हे सम्मिलित कर दिया जाय और शासन- 
विधान में उनके लिए मौलिक अधिकारों की सुविधा रखी जाय । यदि 
उनके साथ अन्ययपूर्ण व्यवहार हो ओर उनके प्रतिनिधि को जान बूकत 
कर अलग रखा जाता हो, तो उन्हें यह अधिकार होगा कि वे विशेष 
“निर्वाचन-न्यायमण्डल” की माँग करे, जो उनकी पूरी तरह रक्षा करैगा | 
इन न्यायमण्डलों को यह खुला अधिकार होना चाहिए कि वे चुने हुए 
उम्मीदवार को हटा कर अलग रखे गये उम्मीदवार को चुनने का 
हुक्म दे सके | 

“अकूतों के लिए प्रथक्‌ निर्वाचक-मएडल उनका दासत्व सद्दैब के 
लिए टिकाए रखेगा | _थक्‌ निर्वांचक-मणडल से मुसलमानों का मुसलमान 
होना कभी नही छूटेगा । क्या आप चाहते हैं कि अछूत भी सदैव के 
लिए 'अछूत' बने रहे ! प्रथक्‌ निर्वांचक-मण्डल इस कलडु को चिरस्थायी 
बना देगा। जिस बात की जरूरत है, वह है अ्रस्पृश्यता के निवारण 
की, और इतना होने के बाद उद्धत 'उच्चः वर्ग ने 'निम्नः बर्ग पर जो 
प्रतिबन्ध लगा रखे हैं, वे दूर हो जायेंगे । इन प्रतिबन्धों के दूर हो जाने 
पर आप किसे प्रथक्‌ निर्वाचक-मणडल देंगे ! यूरोप का इतिहास देखिए । 
क्या आपके यहाँ मजदूरवर्ग अथवा स्त्रियों के लिए पएथक्‌ निर्वाचक- 
मण्डल ये / बालिग़-मताधिकार देकर आप अद्ूतों को पूरा सरक्षण दे 


देते हैं। कट्टर-से-कट्टर रूढ़िवादी हिन्दू को भी मत लेने के लिए उनके 
पास पहुंचना होगा | 

“आए पूछेंगे, क्रि तब उनके प्रतिनिधि डा० अम्बेडकर किस तरह 
उनके लिए प्थक्‌ निर्वाचक-मण्डल भागते हैं ! डा० अम्बेडकर के लिए, 
मेरे हृदय में गहरा सम्मान है। उन्हें मेरे प्रति कठु होने का सब प्रकार 
से अधिकार है। यह उनका आत्म-सयम है कि वह हमारा सिर नहीं फोड़ 
डालते । आज वह आशड़ा और सदेह से इतने अधिक घिरे हुए हैं कि' 
उन्हे दूँसरी बात कुछ समझती ही नही। वह आज प्रत्येक हिन्दूको अछूतों 
का पक्का विरोधी मानते हैं और यह सर्वथा स्वाभाविक है। मेरे प्रारम्भिक 
दिनों में दक्षिण अफ्रिका में भी ठीक ऐसी ही बात हुई थी, वहाँ मै जहाँ 
जाता, बहीं गोरे लाग अर्थात्‌ यूरोपियन मेरे पीछे पड़ जाते। डा० 
अम्बेडकर अपना रोष प्रकट करते हैं, यह सर्वथा स्वाभाविक ही है। 
किन्तु वह जो प्रथक्‌ लिर्वांचक-सण्डल चाहते हैं, उससे उनका सामाजिक 
सुधार न होगा । यह सम्भव है कि इससे उन्हें सत्ता और उच्च-पद मिल 
जाय; किन्तु इससे अछूतों का कुछ भला न होगा | इतने वर्षों तक 
उनके साथ रहने और उनके 6ख-दुख मे शरीक होने के कारण मे यह 
सब बात अधिकारपूर्वक कह सकता हूँ ।” 

यह बिलकुल विद्यार्थियों की सभा थी, इसलिए, इसमें सब तरह के 
प्रश्न पूछे गये । इनमें के कुछ तो ऐसे थे, 
जो इद्धण्ड मे रहनेवाले भारतीय बिद्या- 
थिंयों के ही पूछने योग्य थे। 

एक-प्रश्न यह था--क्या आप अब भी इद्धलैण्ड की नेकनीयती 
पर विश्वास करते हैं?” और उसका उन्हें जो उत्तर दिया उसे वे सदैव 


याद रखेंगे-। 


इग्लेंड की विरासत 

गॉजीजी ने कहा--“'मै इड्ललेड की नेकनीयती में उसी हृद तक 
विश्वास करता हूँ. कि जिस हृद तक मानव-स्वभाव की नेकनीयती में 
करता हूँ । मेरा विश्वास है कि सब्र मिलाकर मानव-जाति की प्रवृत्ति 
हमें नीचे गिराने की नही बल्कि ऊँचा उठाने की है और अज्ञात किन्तु 
निश्चित रूप से यह परिणाम प्रेम के नियम का है) मानव-जाति का 
अस्तित्व बना हुआ है, यह बात ,यह सिद्ध करती है कि विनाश की 
अपेक्षा जीवन-शक्ति बड़ी है। और में तो केवल प्रेम का काव्य ही जानता 
हैं, इसलिए मै ऑग्रेज जाति पर जो विश्वास रखता हैँ, वह देखकर 
आपको आश्चर्यान्वित नहीं होना चाहिए। मै कई बार कठु हो उठा हूँ और 
कई बार मैंने अपने मन में कहा है, 'इस आपत्ति का अन्त कब होगा ! 
ये लोग इस ग़रीब जनता को लूटने से कब बाज आर्येंगे ? किन्तु मुझे 
' अन्तरात्मा से अपने-आप उत्तर मिलता है, 'इन्हें यह विरासत रोम से 
मिली है!” इसलिए मुमे प्रेम-धर्म के “आदेश के अनुसार ही चलना 
चाहिए, और यह आशा रखनी चाहिए कि आगे चलकर श्रेंग्रेजों के 
स्वभाव पर असर हुए बिना न रहेगा ।” 
प्र०--भारत को उद्योगवादी बनाये जाने के सम्बन्ध में आपका 
क्या मत है १” 
उ०-- “मुझे भय है कि उद्योगवाद मानव-जाति के लिए शाप-रूप 
सिद्ध होगा । एक राष्ट्र का दूसरे राष्ट्र को लूदना हमेशा जारी रह नही 
सकता | उद्योगवाद का आधार आपकी लूटने की शक्ति, 
विदेशों के बाजार आपके लिए खुले रहने और प्रतियोगिता 
करनेवालों के अभाव पर निभेर है। ये बातें दिन-प्रतिदिन इड्लैंड के 


उद्योगवाद _ 

लिए, कम होती जा रही हैं, यही कारण है कि प्रतिदिन उसके बेकारों की 
सख्या मे असख्य वृद्धि हो रही है। भारत का बहिष्कार तो केवल एक 
ततैये का दशमात्र था। और जब इस्लेंड का यह हाल है, तो मारत- 
जैसा विशाल देश उद्योगवादी बनकर लाभ उठाने की श्राशा नहीं कर 
सकता । वास्तव में यदि भारत दूसरे राष्ट्रों को लूटने लगे--और यदि 
वह उद्योगवादी बने तो ऐसा किये बिना उसका छुटकारा नहीं--तो वह 
दूसरे राष्ट्रों के लिए शाप-रूप और ससार के लिए खतरा बन जायगा | 
और दूसरे राष्ट्री को लूटने के लिए मै भारत को उद्योगवादी बनाने की 
कल्पना क्यों कर्रू ! क्‍या आप आज की दुःखद स्थिति को नहीं देखते ! 
हम अपने ३० करोड़ वेकारों के लिए काम तलाश कर सकते हैं, किन्तु 
इग्लेंड अपने ३० लाख बेकारों के लिए. कोई काम तलाश नहीं कर 
सकता और आज उसके सामने जो प्रश्न आ खड़ा हुआ है बह उसके 
बुद्धिमान-से-बुद्धिमान लोगो को परेशान कर रहा है ! उद्योगवाद का 
भविष्य अन्धकारपूर्ण है। इस्लेंड को अमेरीका, जापान, फ्रान्स और 
जर्मनी सफल प्रतियोगी मिले हैं और भारत की मुद्ठीभर मिलों की भी 
उसके विरुद्ध प्रतियोगिता है। और जिस तरह भारत में जाणति हुई है, 
उसी तरह दक्षिण-अफ्रिका में भी होगी। उसके पास तो प्राकृतिक खानों 
और मनुष्यो का विशाल साधन है | बलिष्ट अ्रग्नेंज, बलिष्ट अफ्रिकन जाति 
के सामने, महज बौने दिखाई देते हैं। आप कहेंगे कि कुछ भी हो वे शरीफ 
जड्ली हैं। अवश्य ही वे शरीफ हैं, किन्तु जज्ञली नहीं और कुछ ही दिनों 
में पश्चिम के राष्ट्र अपने सस्ते माल की बिक्री के लिए. अफ्रिका के द्वार 
बन्द हुए देखेंगे | और यदि उद्योगवाद का भविष्य पश्चिम में काला 

हो तो क्या: वह भारत के लिए. उससे मी अधिक काला सिद्ध न 
होगा !”? 

प्र०--“आई० सी० एस० के विषय मे आपका कया सत है १?” 

3उ०--“आई ० सी० एस० इन्डियन सिविल सर्विस नही प्रत्युत ई० 
सी० एस० अर्थात्‌ इग्लिश सिविल सर्विस है। मै यह बात यह जानकर 
कह रहा हैँ कि इसमे कुछ मारतीय भी हैं। जबकि 
भारत एक गुलाम देश है, वे इग्लैंड के हित के 
सिवा दूसरी बात कर ही नही सकते । किन्तु मान लीजिए कि योस्य 
ऑँग्रेड भारत की सेवा करना चाहते हैं, तो वे वास्तव में राष्ट्रीय सेवक 
होंगे । इस समय तो वे आई० सी० एस० नाम धारण कर लुटेरी सरकार 
की सेवा करते हैं। भारत के स्वतन्त्र होने के बाद अंग्रेज या तो साहसिक 
धत्ति से या ग्रायश्चित्त करने के लिए भारत में आयेंगे, छोटी तनख्वाहों 
4र सेवा करेंगे, ओर असह्य भारी वेतन लेकर इड्भलेंड को भी मातकर 
वैनेवाली फिजूलखर्ची से रहने और इद्चलेड की आबहवा को भारत मे 
पैदा करने का प्रयत्न कर ग़रीबों पर बोकरूप होने की अपेक्षा भारत की' 
आबहवा की कठोरता सहन करेंगे | हम उन्हें सम्मानित साथियों की 
तरह रखेंगे, किन्तु यदि उनकी हमपर हुकूमत चलाने और अपने-आपको 
उद्चवर्ग का मानने कौ अन्दर-ही-अन्दर जग-सी भी इच्छा होगी, तो हमे 
उनकौ आवश्यकता नहीं |” 

प्र०--क्या आपका कहना है कि आप स्वतत्रता के लिए पूर्णतः 
योग्य हैं !? 

उ०--“यदि हम योग्य नहीं हैं, तो होने का प्रयत्न करेंगे । किन्तु 


आई० सी० एस० 

योग्यता का तो प्रश्न ही नहीं उठता, और इसका केवल यही सीधा-सादा 
कारण है कि जिन लोगों ने हमारी स्वतन्नता छीन 
ली है, उन्हे ही वह वापस देनी है। मान लीजिए 
कि अपने आचरण के लिए आपको पश्चात्ताप होता है, तो आप यह 
पश्चात्ताप हमे अकेला छोड़कर ही प्रकट कर सकते हैं |”? 

प्र---“किन्तु औपनिवेशिक स्वराज्य पर ही आप रजामन्द क्यो 
नहीं होते १ बात यह है कि ऑँग्रेज ओपनिवेशिक स्वराज्य का अर्थ समस् 
सकते है, साझेदारी क्या चीज है, यह वे नहीं जानते; और ओऔपनि- 
वेशिक स्वराज्य का करीब्र-करीब वही अर्थ है, जो आप चाहते हैं। जब 
कि आपको वह दिया जाता है, तो जिस तरह आयलैंड ने स्वय ही “फ्री 
स्टेट! पद को स्वीकार कर लिया, आप भी उसे स्वीकार क्यों नहीं कर 
लेते ? कया आपकी साम्ेदारी का अर्थ उससे कुछ जुदा है १”? 

उ०--मेरे सामने यह बात पेश कीजिए, मुझे उसकी जाच करने 
दीजिए, और यदि मे देखूँगा कि आपके पेश किये हुए. औपनिवेशिक 
स्वराज्य का अर्थ स्वतन्त्रता ही है तो मैं उसे तुरन्त स्वीकार कर लूँगा। 
किन्तु मै यह सिद्ध करने की जिम्मेदारी उन्हीं पर डालूँगा, जो कहते हैं 
कि ओऔपनिवेशिक स्वराज्य और स्वतन्त्रता एक ही बात है | 


0 09 ७ 8 


भारत और साम्राज्य 


शेले-क्लब के सदस्यों के साथ की बातचीत अत्यन्त आकर्षक थी, 

क्योकि ये सदस्य सब उपनिवेशों से आये हुए, विद्यार्थी थे । उनकी नस- 

नस में साप्राज्यवाद की कल्पना भरी हुई थी और वे राजनीति का सूचम 
अध्ययन करनेवाले ये | उसका प्रत्येक प्रश्न सीधा और तत्त्व की बात 


इस्लेंड मे महात्माजी ] १८० 
पर था और इसलिए मैं इस सम्माषण का अधिकाश भाग यहाँ देने के 
लिए, उत्सुक हूँ।” 

प्र०-- आप भारत का साम्राज्य से किस हृद तक सम्बन्ध-विच्छेद 
करेंगे १? 

उ०--“साम्राज्य से पूरी तरह, और यदि मै भारत को लाभ पहुँचाना 
चाहता हैँ, तो ब्रिटिश राष्ट्र से जरा भी नही | ब्रिठिश साम्राज्य केवल 
भारत के ही कारण साम्राज्य है। उस साम्राज्ययन का अवश्य अन्त 
होना चाहिए और मै ब्रिटेन के सब सुख-दुःख में भाग लेता हुआ उसके 
ओर सब उपनिवेशों के साथ समान सामेदार बनना पसन्द करता हैँ । 
किन्तु यह सामेदारी बराबरी के दर्ज की होनी चाहिए ।” 

प्र०--इग्लेंड के दुःख मे भारत किस हृद तक हिस्सा लेने के 
लिए, तैयार होगा १? 

उ०-- पूरी तरह ।” 

प्र---क्या आप समभते हैं कि भारत अपने भविष्य को अवि- 
च्छिन्न रूप मे इग्लेंड के साथ जोड़ने के लिए, एकमत हो जावगा १? 

उ०-- हा, जबतक वह सामेदार रहेगा | किन्तु यदि उसे मालूम 
हो कि यह सामभेदारी राक्षस और बोने की साभेदारी-सी है, अथवा 
उसका उपयोग ससार के दूसरे राष्ट्री को लूडने के लिए. होता है, तो उस 
समय वह सामेदारी को तोड़ डालेगा | उसका उद्देश्य संसार के सब्र 
राष्ट्री का कल्याण साधन करना है, और यदि यह सम्भव न हो सकता हो 
तो कृत्रिम सामेदारी की पैबन्द लगाने के बजाय मुझमें युगो तक प्रतीक्षा 
करने का घैय है ।” 

प्र०--“किसी राष्ट्र को लूटना और उसके साथ व्यापार करना इन 
दोनों बातों को आप किस प्रकार मिन्न करेंगे १” 

- छ०--“इसको दो कसौटी हैं--(१) दूसरे राष्ट्र को हमारे माल की 
आवश्कता होनी चाहिए. । यह माल उसकी इच्छा के विरुद्ध सस्ती कीमत 
पर हरगिज न वेचा जाय । और (२) व्यापार के पीछे नौकाबल न होना 
चाहिए,। और इस सम्बन्ध में यदि मै आपको बतलार्ऊ कि हमारे भारत 
जैसे राष्ट्रों पर इस्लेंड ने कितना अत्याचार किया है, और यदि आपको 
उसका अनुभव हो, तो आप 'छघ्शा8 एपॉ25 ६९ छझ3ए९2५! 
( ब्रिटेन समुद्र पर शासन करता है ) यह गीत जरा भी गर्व से न गाव । 
अँग्रेजी पाठ्य पुस्तकों में आज जो बातें गोरव की समभकी जाती हैं, वे 
लजा की प्रतीत होने लगेंगी और आपको दूसरे राष्ट्रो की पराजय अथवा 
अपमान से गर्वित होना छोड़ देना पड़ेगा ।” 

ग्र०--आपके सार्ग में साम्प्रदायिक प्रश्न सम्बन्धी ऑग्रेजों का 
बर्ताव क्रिस हृद तक विध्न-रूप है १” 

3उ०-- अधिकांश अथवा यों कहना चाहिए कि आधोश्राध। जान 
में अथवा अनजान में, भारत की तरह यहाँ भी फूट डालकर शासन करने 
की भेदनीति चल रही है। ओंग्रेज अधिकारी कभी एक दल से और कभी 
दूसरे दल से दोस्ती करते हैं । अवश्य ही यदि मैं अभेज अधिकारी होता 
तो मैं भी वही करता और अपने शासन को मजबूत करने के लिए 
आपसी मूगड़ों से लाम उठाता। इस विषय में हमारी जिम्मेदारी इसी 
हृद तक है, जितने कि कूटनीति के आसानी से हम शिकार बन 
जाते हैं।” 


ा 

प्र०--"क्या आप खयाल करते हैं कि ब्रिटिश-सरकार को साम्प्र- 
दायिक समस्या का हल सुझाना चाहिए १”? 

उ०-- नही | किन्तु इस नही? कहनेवाले पक्ष में में अकेला ही 
हूँ। यह अ्पमानजनक बात है और न तो महासभा और न मै ही इसमें 
शरीक हो सकते हैं| किन्तु मेने एक नन्‍्यायकारी मण्डल की सूचना की 
है| यद्यपि सब सरकारी योजनायें केवल राजनैतिक उद्देश्य की सिद्धि के 
लिए. हैं, फिर भी भारत-सरकार और प्रान्तीय-सरकारों के खरीतों में 
सरकार की ओर से कुछ बाते तो स्वीकार की गई हैं। हमारे विषय में 
प्रत्येक पक्ष न्याय की बात करता है, किन्तु पचायत से दूर भागता है; 
इससे सिद्ध होता है कि जहातक सम्मव हो सके अधिक-से-अधिक धरवा 
लेने की चाल पूरी तरह चल रही है, और कौन ग़लत और कौन ठीक 
है यह केवल थोड़े-बहुत अश का ही सवाल है। जुदे-जुदे दावों के प्रति 
न्याय-सडल न्याय करेगा, यह आशा उससे अवश्य की जा सकती है |” 

प्र०--इस न्याय-मडल में कौन होंगे, यह आप कह सकेंगे १? 

उ०-- उसमें हिन्दुस्तान की द्ाईकोर्ट के न्यायाधीश, जो हिन्दू 
ओर मुसलमान न हों, होगे और प्रिवी-कौसिल के न्यायाधीश होंगे ।” 

प्र«--उनका निंय स्वीकार कर लिया जायगा ?? 

3०--“अदालत के निर्णय का स्वीकार करने का प्रश्न ही नही हो 
सकता है । मै यह स्वीकार करता हूँ कि इस सूचना के मूल में एक युक्ति 
भी है| सरकार यदि मेरी इस सूचना को स्वीकार करेगी तो सारा वायु- 
मण्डल ही बदल जावेगा और न्यायमण्डल नियुक्त किया जाय उसके 
पहले ही ये जातिया निब्रद्यरा कर लेगी; क्योकि अभी जो दिया जा रहा 

है उसमे राजनैतिक दृष्टि रखनेवालों को सन्‍्तोष हो उसके लिए काफ़ी 
गुज्ञाइश है और हरणक अपनी माग में जो च्रुटि है उसे जानता है ।” 
हे ० के ० 
आक्सफोर्ड से हम लौटे, परन्तु उसकी मधुर-से-मधुर स्मृति लेकर । 
उसमें सबसे अधिक मधुर स्मृति है डा० लिए्डसे और उनकी पत्नी की, 
जिनके यहाँ हम ठहरे थे | एक सम्माषण में गॉधीजी को जनरल डायर 
और अमृतसर में लोगो को जिस गली में पेट के बल चलाया गया था 
उसका उल्लेख; करना पड़ा | श्रोतागण ऐसी सहानुभूति अनुभव करने- 
चाले थे कि उनमे कुछ लोगो को उसके वर्शनमात्र से कपकेंपी श्रा गई । 
समा के अन्त में श्रीमती लिण्डसे गाधीजी के पास आई और मधुरता 
से बोली, “यदि आप इसे योग्य ग्रायश्वित्त समझें तो हम पचास बार 
पेट के बल चलने के लिए तैयार हैं ।' गाधीजी ने कह, “नहीं, नहीं, 
ऐसा करने की कोई जरूरत नहीं है। कोई भी शेसा करे, यह में नहीं 
चाहता | में या आप स्वेच्छापूर्वक पचास बार पेट के बल चलें, परन्तु 
यदि में किसी श्रेंगेज लड़की को जबरदस्ती पेट के बल चलने पर मजबूर 
करूँ तो ? वह मुझे लात मारेगी और वह, सर्वथा उचित ही होगा । मुझे 
तो आपको वीमत्सता का एक उदाहरण मात्र देना था| प्रायश्चित्त तो 
यही चाहिए कि अंग्रेज लोग भारत मे मालिक बनकर नहीं, सेवक बन- 
कर रहें |” बैलियल के आचाय एक ऐसे व्यक्ति हैं, जो प्रजातन्त्र की 
समस्याओं पर अक्सर सोचते और लिखते रहे हैं, इसलिए स्वतन्त्र भारत 
के भविष्य के विपय में वह स्वभावतः सावधान हैं और जहातक सम्भव 
हो सके इस सम्बन्धी आपत्ति को ठालने के लिए बडे चिन्तित हैं। 

लेकिन यदि कोई आपत्ति उठ ही खड़ी हो, और उसमें महान्‌ कष्ट-सहन 
का काम पड़े, जैसा कि गाँधीजी के नेतृत्व में होनेवाले किसी भी श्रांदो- 
लन में होगा, तो मुझे इसमें कोई संदेह नहीं कि डा० लिण्डसे की सहा- 
नुभूति पूर्णतया इमारे ही प्रति होगी भविष्य-सम्बन्धी कुछ बातचीत के 
बाद जैसे ही हम आराम करने को जा रहे थे, उन्होने अपने विस्तृत 
पुस्तकागार में से एक पुस्तक निकाली और उसमें से जान ब्राउन- 
सम्बन्धी निम्न महत्वपूर्ण अश मुझे पढ़कर सुनाया-- 

बैलियल के आचार्य के तत्वशान में यदि जान ब्राउन को स्थान है, 
तो इसमें सन्देह नहीं कि गाँधीजी के लिए. तो बहुत ही गुल्लाइश होगी, 
जिन्होंने कि जान ब्राउन के उपायो को सम्पूर्ण करके बतला दिया है | 

गांधीजी ने विलायत पहुँचते ही तुरन्त ही कर्नल मैडक के बारे में 
पूछताछ आरम्म कर दी थी। कनेल मैडक एक दिन आए और रीडिंग 
के पास के अपने मकान पर आने के लिए गॉघीजी 
से आग्रह कर गये। उन्होंने कहा, “मेरी पत्नी ने 
आपके लिए, अच्छे फल-फूल और शाक-भाजी चुन रखे हैं ।” सौमाग्य 
से ईटन और आक्सफोर्ड जाने के लिए. रीडिग होकर जाना होता है, 
इसलिए गाधीजी ने निमन्‍्त्रण स्वीकार कर लिया । सात वर्ष के बाद 
मिलने पर गाधीजी और मैडक-दम्पति दोनों को बड़ा आनन्द हुआ | 
गांधीजी ने आमार प्रदर्शित करते हुए. श्रीमती मैडक से कहा--“आपके 
पति ने मुझ पर सफल शख्र-प्रयोग न किया होता तो मै आज आपसे 
मिलने यहां न आ सकता | कर्नल मैडक को उनके जीवन के सायंकाल 
के समय बीस वर्ष के युवक के-से उत्साह से सशोधन का कारये करते 
ओर विस्मित कर देने जितने अधिक विषयो में सलग्न देखना, मेरे लिए 
तो बड़े सौमाग्य को बात थी। वह कुशल बागबान हैं और उनके 
सुन्दर बगीचे में भाति-माति के फूल और फल के वृक्तु हैं| उनपर वह 


कर्नल मैडक 

तरह-तरह के प्रयोग करते हैं| उन्हें दुग्धालय के काम मे भी उतनी ही 
दिलचस्पी है और गायो के क्षय के कारणों की शोध करते हुए उन्होंने 
गायों के खाने के घास पर विचित्र प्रयोग किये है | उत्तम मक्खन पैदा 
करनेवाले परमाशुओं पर उन्होंने दिन-के-दिन बिता दिये और उसमे 
सफलता ग्राप्त की, परन्तु उन्हे उसमें आर्थिक लाभ नहीं मालूम हुआ | 
वह घर के उपयोग के लिए पेट्रोल से गैस बनाते हैं और हमेशा काम 
में लगे रहते हैं | श्रीमती मैडक ने ऋहा--“गाँधीजी, मैंने आपको पूना 
में देखा था, उससे बुडढे तो आप बिलकुल नहीं मालूम पड़ते ।” ठीक 
इसी प्रकार मुझे भी कहना चाहिए कि कनल मैडक जैसे पूना में थे उस 
से बुडढ़े नही दिखलाई दिये | बल्कि शायद किसी कदर वह उससे कम 
उम्र ही दिखाई पड़े, क्योंकि अब वह अपने ओहदे के जज्ञाल से मुक्त 
थे और अपने मन मुआफिक काम करने के लिए स्वृतन्त्र थे | जिस 
प्रकार कर्नल मेंडक अपने समय का मूल्यवान उपयोग कर रहे हैं उसी 
प्रकार सभी लोग नोकरी से अलग होने पर अपने समय का सदुपयोग 
करे, तो क्या अच्छा हो ! 

यह बड़ा अ्रच्छा हुआ कि श्री होराविन तथा कृष्णा मेनन ने कासन- 
वैल्थ ऑफ इण्डिया लीग के अन्तर्गत गाधीजी के स्वागत सम्मान का 
ब्रिचार किया। श्री होराबिन ने स्वराज्य सम्बन्धी 
भारतीय मॉग के प्रति लीग के जोरदार समर्थन का 
गाधीजी को आश्वासन दिया और गाधीजी से यह 
बताने के लिए कहा कि किस प्रकार वे मदद करें, जो बहुत उपयोगी 
साबित हो। गाधीजी ने कहा-- हिन्दुस्तान के सम्बन्ध में सच्चा जान 


परावलम्बी ब्रिटिश 
जनता 

फैलाइए, और ऑग्रेज प्रजा को जिस भूठे इतिहास पर पाला गया है 
उसका स्थान सच्चे ज्ञान को दिलाइए |” विलायत के पत्र जान-बूककर 
सच्ची बात को दबाकर भ्कूठी बातें फैलाते हैं। इस सम्बन्ध मे उन्होंने 
चण्गॉव और हिजली के अत्याचार और विलियर्स और डूर्नों पर हुए, 
आक्रमण का सबल उदाहरण दिया। चटगाँव और हिजली के अत्याचार, 
जिनके कारण वयोवृद्ध और बीमारी के बिछोने पर पडे हुए कविवर का 
पुण्य प्रकोप भड़क उठा और उन्होने,अपने एकान्त-वास का त्याग किया, 
उनका तो केवल नाम ही विलायत के पन्नों में आया है। परन्तु यह 
बताना न चूके कि ये कैदी दुष्ट हैं और वे गोली से मार देने लायक हैं| 
गाधीजी ने कहा, “ये दोनो खूनी हमले दुःखदायक और लजञाजनक हैं 
और मेरी परेशानी के बायस हैं| परन्तु यदि आप इन्हे इतना बड़ा रूप 
देते हैं, तो चटर्गाँव और हिजली को क्‍यों नहीं देते ? कार्य-कारण का 
नियम तो अटल है। केवल सन्देह पर ही बिना मुकदमा चलाये अनिश्चित 
मुदत के लिए. इन नौजवानों को कैद में रखा जाता है, उन्हें दबाकर 
कुचल डाला जाता है| उनके कुछ मित्र गुमराह होते हैं और बैर लेने 
का प्रयत्न करते हैं। इन कझृत्यों की मुझसे अधिक कोई निन्दा करे, यह 
सभव नहीं है, क्‍योंकि मुझे दोनों तरफ की हिसा के प्रति विरस्कार है, 
और मुझे मेरे पक्ष की हिंसा अधिक कष्टप्रद मालुम होती है। मेरी स्वार्थ- 
बुद्धि यह है कि यह हिंसा भेरे काम में बाधा डालती है। यह बात ठीक 
है कि वे लोग महासभावादी नही हैं, परन्तु यह जवाब मेरे लिए नहीं 
हो सकता । क्योंकि वे हैं तो हिन्दुस्तानी ही, ओर इससे यह जाहिर होता 
है कि महासभा उनकी प्रवृत्ति पर अकुश रखने और उनका घरागलपन 

रोकने में असमर्थ है | परन्तु यह न भूलना चाहिए. कि इसका दूसरा 
पहलू भी है--भारत जैसे विशाल देश मे इतने कम हिसक अत्याचार 
होते हैं, यही आश्रय की बात है, क्योंकि चटगाव और हिजली जैसे 
जड्जली अत्याचारों के विरुद्ध दूसरे किसी भी देश में चारों ओर खुला 
बलवा हो गया होता । में चाहता हूँ कि अख़बार सारा सत्य प्रकट करें। 
उसके बदले यहा मौन और भूठे ओर अपूर्ण विवरण प्रकट करने के 
षड्यन्त्र हो रहे हैं ।” 

उपस्थित जनो पर इसका असर हुआ और रेवरेण्ड बेल्डन ने एक 
प्रस्ताव उपस्थित किया, जिसमे ब्रिटिश पत्रों से प्रार्थना की गई कि वे 
पूरी और सच्ची बातें प्रकाशित करने की आवश्यकता समझें, साथ ही 
इसमें यह चेतावनी भी दी गई कि सच्ची बातों का दबाना हिन्दुस्तान 
और इग्लेंड दोनो के प्रति बड़ा अन्याय है। प्रस्ताव को पेश करते हुए 
रेवरेए्ड बेल्डन ने एक जोरदार वक्तुता दी और गाधीजी को आश्वासन 
दिया कि हिन्दुस्तान मे यदि सत्याग्रह जारी करना पड़े तो फिर उसके 
साथ-साथ इंग्लैंड में भी सत्याग्रह-आ्रान्दोलन होगा । प्रगति-विरोधी पत्रों 
के प्रतिनिधि इन सब बातो को बरदाश्त नहीं. कर सके, इसलिए, उन्होंने 
इसका विरोध किया और कहा कि यह प्रस्ताव तो इड्धलैंड के अखबारों 
के लिए, अपमानपूर्ण है। उसमें से एक ने तो यहातक कह डाला कि 
गांधीजी हमें समाचार ही नहीं देते, हालाकि हमारी कम्पनी ने इसके 
बदले में उनकी चलत्ी-त्रोलती तस्वीर लेने का भी आग्रह किया था | 
इस मित्र ने, अपने साथ, दूसरो को भी गाधीजी के आगे ला घसीदा; 
और उन सबको पराजित करते हुए गांधीजी ने कहा--“अच्छा, सुनिए, 

जो मित्र अन्त मे बोले उनके लिए तो अन्य किसी बात की अपेक्षा 
व्यापारिक बात ही मुख्य हे। पर दूसरों के सामने मैं एक महत्वपूर्ण 
बात रखता हूँ | चटगाव और हिजली में जो-कुछ हुआ मैं उन्हे उसका 
सच्चा-सच्चा हाल बतलाना चाहता हूँ | क्‍या वे उसे प्रकाशित करेंगे ! 
दूसरी महत्व की बात और सुनिए. | जबतक मैं यहा पर हूँ, मुझे उनके 
लिए, बिना किसी मुआविजे की आशा के, रोजू-ब-रोज, भारत के समा- 
चार मिलते रहते हैं। क्‍या वे उन समाचारों को प्रकाशित करेंगे १” 
इसपर सन्नाटा छा गया, विरोध और प्रतिवाद की आवाजें बन्द हो गई , 
ओर सिफ़ उन दो-तीन की तटस्थता के साथ प्रस्ताव स्वीकृत हो गया | 


जब हम ईटम जा रहे थे तो पहला प्रश्न गाँधीजी ने यही किया 
क्या ईटन वही स्कूल है, जहा जवाहरलालजी पढ़ चुके हैं ! मैने उन्हे 
बताया कि वह स्थान हैरो है, ईंटन नहीं---इसपर, कुछ 
अत्युक्ति न समक्तिए, गाँधीजी का कुछ उत्साह तो 
वहीं ठएडा हो गया । अतः पाठक समझ सकते हैं कि गॉधीजी केम्ब्रिज 
जाने के लिए उत्सुक क्यो थे । यह जवाहरलालजी और श्री एएडरूज 
का केम्ब्रिज है और जब एश्डरूज उनको सुबह घूमने ले गये तो गॉँधी- 
जी ने ट्रिनिटी कालेज के विशाल मैदान में से होकर चलने की इच्छा 
प्रकट की क्योंकि जवाहरलालजी ट्रिनियी कालेज में पढ़ चुके हैं | इसे 
आप भावुकता समम्िए या और कुछ, यह तो मनुष्य स्वभाव ही है 
ओर गाधीजी, अन्य पुरुषों की तरह, उससे बरी नहीं हो सकते । ट्रिनिटी 
कालेज में जवाहरलालजी ही नही बल्कि टेनीसन, वेजल, न्यूटन आदि 
भी पढ़ जुके हैं, परन्तु हम उसे कभी नहीं देखते, यदि हमको यह न 
मालूम होता कि यही जवाहरलालजी पढ़ चुके हैं--जैसे हमने क्राइस्ट- 
चर्च को नही देखा, हालांकि वहाँ बड़ स्वर्थ पढ़ चुके हैं। यही पेग्ज्रोक 
के लिए कहा जा सकता है--वह हमको इसलिए, प्रिय है कि वहां श्री 


| 


केम्ब्रिज 

एरडरूज पढ़ जुके हैं, इसलिए नही कि ग्रे और स्पेन्सर जैसे कवि वहा 
पढ़े थे । जब सन्‌ १२६१ में आक्सफ़ोड में पहले कालेज की स्थापना 
हुई, केम्त्रिज की अमिलाषायें भी जाग उठीं और थोडे ही काल में 
वेलियल ओर माटन के मुकाबिले मे केम्ब्रिज मे पीटर हाउस की स्थापना 
हो गई । यह प्रतियोगिता बराबर जारी रही और दोनों को इद्धलैंड के 
महापुरुषों का वहाँ के विद्यार्थी होने का गर्व समान रूप से है | यदि 
केम्ब्रिज मे आक्सफोर्ड से कम कालेज हैं तो वहाँ विद्यार्थियों की सख्या 
अधिक है | यदि आक्सफोर्ड मे टेम्स नदी और उसके भव्य किनारे हैं 
तो केम्ब्रिज मे वह बन्द? है, जहाँ फेम नदी चक्कर काटती हुईं वहाँ की 
भूमि को एक अत्यन्त सुन्दर भूस्थल होने का गर्व दिलाती है। इन 
कालेजो की स्थापना धार्मिक विचारों को लेकर हुई है और इसको याद 
दिलाने के लिए अब भी इन दोनो स्थानों पर 'चिपल” विद्यमान हैं। 
किंग्स कालेज ( केम्ब्रिज ) का चेपल १४ वीं शताब्दी मे छठे हेनरी ने 
अनवागा था और यह भवन निर्माण-कला का एक अद्भुत उदाहरण है, 
'जिसको देखने इड्धलेड के सभी यात्री आते हैं। कवि ग्रे ने अपनी 
प्रसिद्ध 'एलेजी' के ये शब्द इसी भवन से उत्साहित होकर लिखे थे-- 
*०जा९7९::०7४०प६४ (९ ०78 679ए7 23796 7०वें 720९० ए०परा८ 

इसकी खिड़कियों मे जो रगीन काच जड़े हैं उनमें ईसा के जीवन, 
मृत्यु और स्वर्गारोहण के बज्नित्र चित्रित है और कहा जाता है कि काच 
की चित्रकारी में ससार-भर में यहाँ की चित्रकला सवोंपरि है। आश्चर्य 
ज़ो यह है कि चित्रकार और राज -यहीं के कालेजो के 'फेलो! ( सदस्य ) 

थे | इसीलिए बड़ स्वर्थ ने, जो यही के वातावरण में शिक्षित हुआ और 
जिसने इस चेपल में कई बार प्रार्थना की होगी, इसपर यह सुन्दर कविता 
लिखी है, जो रस और माधुय्य में अद्वितीय हैः-- 
पुद्ध 700 धा९ 70एथशें 58॥70 जाए ए४7 ९5०श॥5९८, 

यह स्थान देखकर हमारे हृदयो में पुरातन नालन्द, तक्षशिला पाटिल- 
पुत्र और काशी की नष्टप्राय संस्कृति के लिए समवेदना का अनुभव हो रहा 
था और जब गॉधीजी से किसी ने भारत की शिक्षा-प्रणाली के भविष्य 
के विषय मे प्रश्न किया तो उन्होने दुःख के साथ बगलोर और बम्बई के 
सफेद हाथियों ( अर्वाचीन विद्यालयों ) की ओर इशारा किया। 

यदि आक्सफोड्ड के अ्रध्यापको को महासभा के देश की प्रतिनिधि- 

सस्‍्था होने के दावे से परेशानी हुईं थी, तो केम्ब्रिज के अ्रध्यापको को 
भारत के इद्धलेंड और साम्राज्य से सम्बन्ध-विच्छेद की योजना से कम 
परेशानी नहीं हुई । पूर्ण स्वतत्रता की बात कर इचड्धलैंड को क्‍यों नाराज 
करते हो ! कया भारत में अ्रेंग्रेजी राज्य ने हानि के सिवाय लाभ कुछ 
नही किया ? क्‍या ब्रिटिश सत्ता के अधिकार में रहता हुआ भारत 
स्वतत्र सरकारवाले चीन से अच्छी हालत में नहीं है ! यदि गोरे सिपाही 
ग़ैर सरकार के नीचे रहकर नोकरी नहीं करना चाहते तो क्या कुछ काल 
के लिए. शांति के नाते उनकी बाते नहीं मान लेनी चाहिएँ ? क्‍या स्थिति 
इतनी भयानक हो चली है कि यदि पूर्ण अधिकार नहीं प्रास हुए तो 
भारत १० लाख जान की कुर्बानी कर देया ! ऐसे-ही-ऐसे प्रश्न वहाँ चल 
रहे थे । पेम्न्रोक के आचार्य के मकान में उस समय थूनिवर्सियी के 
सभी विद्वान मोजूद थे, जो गाधीजी के मुख से भारत के विषय में सुनने 
ओर यथासम्भव सह्यायता देने के लिए, जमा हुए थे | श्री एलिस बाकर 
जैसे बड़े नामी प्रोफेसर जिनका नाम प्राचीन और सध्यकालीन राजतत्रों 
के अध्ययन के लिए प्रसिद्ध है; श्री वेज डिकिन्सन जैसे बडे योग्य 
विद्वान्‌ जिनके पूर्वीय देशों के अध्ययन और अन्तर्राष्ट्रीय शान्ति-स्थायना 
के प्रयत्न से हम भारत तक में परिचित हैं, डाक्टर जॉन मरे और डाक्टर 
बेकर आदि जैसे धर्मशात्न के प्रीढ़ पडित भी वहाँ उपस्थित थे। उसी 
समा में 'स्पेक्टेटर! के श्री एल्चिन रेश्व मी थे जो ऐसी योजना की खोज 
में हैं जिससे इज्धलेड और भारत के बीच शान्ति रहे और विरोध के 
मोक्रे कम-से-कस आवे । 

उनकी विद्वत्ता, उदारता और स्थिति को समझने और सहायता 

करने की सच्ची इच्छा आदि सदगुणों का आदर करते हुए में कहूँगा 
कि आक्सफोर्ड और केम्ब्रिज के इन विद्वानों भें कोई ऐसा नहीं है जो हेनरी 
केम्पबेल बेनरमेन की प्रसिद्ध उक्ति “सुराज्य स्वराज्य का काम नहीं दे 
सकता” का मर्मे समझता हो | वे प्रश्न के नैतिक, न्यायिक और सहू- 
लियत के पहलू पर विचार तो करते हैं, परन्तु उनमे कोई यह नहीं समझता 
कि उपयुक्त उक्ति की सत्यता के आधार पर ही आगे बात चल सकती 
है | खैर अब मैं इन विभिन्न प्रश्नों पर जो विचार गाँधीजी ने प्रकट किये 
उनपर आता हैँ । ये बातें कई बार दुहराई जा चुकी है| 
“सामभा सदा बराबरो की शर्तों पर होता है | दासता की चाहे जितने 
सुन्दर शब्दों में व्याख्या हो, वह सामे के बराबर नहीं हो- सकती। 
अतः बतंमान सम्बन्ध में एकदम परिवतंन 
होने की आ्रावश्यकता है, सम्बन्ध-विच्छेद 
चाहे न हो, पर सम्बन्ध मनुष्य-मात्र के हित को दृष्टि म रखते हुए हो । 
भारत स्वयं चाहे ससार की दलित जातियों का रक्त-शोषण नहीं कर 
सकता, परन्तु ब्रिटेन के सहयोग से अवश्य कर सकता है। साके का 
अर्थ है इस रक्त-शोषण का सदा के लिए बन्द हो जाना | यदि ब्रियेन 
इसके लिए तैयार नहीं है तो भारत को उससे सम्बन्ध-विच्छेद कर लेना 
ही उचित है। आवश्कता इस बात की है कि ब्रिटेन अपनी इस रक्त- 
शोषण-नीति में परिवर्तन करे। ऐसा हो जाने पर ब्रियेस यह गर्व नहीं 
कर सकेगा कि उसके पास इतनी जल-सेना है किजो.समुद्रों और उसके 
द्वीपान्तर व्यापार की रक्छा कर सकती है।” 
प्र०-“दक्षिण-अफ्रिका के अधिनस्थ लोगों के बारे में क्या करना होगा !?? 


ख्वतन्त्र भारत और सामा 

3उ०-- में यह हठ नहीं करूँगा कि हमारे साके की पहली यह शर्ते 
है कि ब्रिटेन पहले उनकी ओर भी अपनी नीति बदले | परन्तु मै वहाँ की 
आदिम जाति के कंष्ट-निवारण का प्रयत्न अवश्य कर्रूंगा क्‍योंकि मुझे 
अनुभव है कि वे भी बिटेन की शोष ए-नीति के शिकार हैं । हमारे गुलामी 
से मुक्त होने का अथ है कि वे भी स्वतत्र हो जायें | यदि यह सभव न 
हो तो में उस सामे में नहीं रहूँगा, चाहे वह भारत के भले के लिए है 
हो । व्यक्तिगत रूप से तो मै यही कहूँगा कि वह सामा मेरी जाति के योग्य 
होगा और मैं उसको सदा कायम रखने का प्रयत्न भी करूँगा, जिससे 
संसार इस शोषण-नीति से सदा के लिए. बरी हो जायगा । भारत कमी 
किसी दशा में इस नीति का स्वागत नहीं करेगा और मेरी तो यह हृढ़ 
धारणा है कि यदि महासभा भी इस साम्राज्य-नीति को स्वीकार कर ले 
तो मै उससे भी अपना सम्बन्ध-विच्छेद कर लूँगा [” 


प्र०-- क्या सहासभा अ्रमी फिलहाल, जबतक अन्य प्रबन्ध न हो 
दक्षिण-अफ्रिका, कनाडा आदि के समकक्ष स्थान से सतुष्ट नहीं होगी १” 

उ०---इस पूएन के उत्तर में हाँ? कह देने मे मुझे खतरा मालूस 
होता है। यदि आप इससे किसी अधिक श्रच्छी और उच्च-स्थिति का 
कल्पना करते हो कि जिसे प्रात्त करने के लिए हमे फिर अयत्न करना 
होगा, तो मेरा उत्तर नहीं? है। और यदि वह स्थिति ऐसी आदर है 
कि फिर हमारी कोई अमिलाषा बाकी नहीं रहती, ते मेरा उत्तर हाँ? 
है। वह स्थान तो उपयुक्त तभी होगा, जब सर्व-साधारण तक को यह 
अनुभव होने लगे कि वे पहले से सर्वथा विमिन्न अ्रवस्था में हैं। अतः 
मैं थोड़े भी काज़ के लिए कोई नीचा दर्जा स्वीकार करने को तैयार नही 

हूँ । महासभा तो सर्वोत्तम स्थान से थोड़े भी नीचे स्थान से सन्तुष्ट नहीं 
होगी |” 

प्र०-- इन राजाओं का क्‍या होगा, ये तो स्वाघीनता नहीं चाहते १?” 

उ०--हा, में जानता हूँ, वे नही चाहते । परन्ठु वे तो मजबूर हैं, 
इसके सिवा कुछ कर ही नहीं सकते । वे तो ब्रिटिश सरकार के आशा- 
पालक हैं | परन्तु ऐसे अन्य व्यक्ति भी तो हैं, जो ब्रिटिश शत्रों ही को 
अपना रक्षक समझते हैं | मै तो फोज पर पूरा अधिकार मिले बिना 
कुछ न लूँगा | यदि भारत के सभी नेता मिलकर इस फौजी अधिकार 
के पूश्न पर अन्य कोई समझौता कर ले तो भी मैं इससे बाहर रहूँगा, 
चाहे उसका विरोध न करूँ, लोगों को और त्याग करने और कष्ट सहने 
को न कहूँ | यदि कोई ऐसी रीति निकाली गई कि जिससे हमारी सब 
आशायें कुछ अर्से में मगर शीघ्र ही पूरी हो जाती हो, तो में उसे सहन 
कर लूँगा; परन्तु उसके लिए. अपनी स्वीकृति नहीं दूँगा । 

“परन्तु यदि आप यह कहे कि गोरी फौजें राष्ट्रीय सरकार के अधीन 
रहकर काम नहीं करेंगी, तो मेरी सम्मति में तो यह व्रिटेन और हमारे 
सम्बन्ध विच्छेद का जबरदस्त कारण हो जायगा | हम नहीं चाहते और 
ने हम बरदाश्त करेंगे कि हम पर कब्जा जमानेवाली फ़ौज यहा रहे । 
ऐसी किसी फौज को भारतीय बनाने की योजना हमारे लिए लामप्रद 
नहीं हो सकती है, जिसमें अन्ततः अधिकार गोरो के हाथ में हो और 
जिसमें हमारे अधिकार पाने की योग्यता पर वैसा ही सन्देह प्रकट किया 
जाता हो कि जैसा आज किया जा रहा है। सच्ची उत्तरदायित्त्वपूर्ण 
सरकार तो तभी स्थापित हो सकती है, जब ऑभ्रेज हम पर और हमारी 

योग्यता पर विश्वास करें । यह अ्रशान्ति तो तभी दूर होगी, जब ब्टेन 
को यह विश्वास हो जायगा कि उसने भारत के साथ श्रन्याय किया है 
और वह उसके प्रायश्रित्त के लिए गोरी फौजों को भारतीय मत्रियों के 
अधिकार में दे देगा । क्या आपको डर है कि भारतीय भत्रियों की 
मूखतापूर्ण आजशाओं से गोरे सिपाही मार डाले जायेंगे ! क्या मैं आपको 
याद दिलाऊँ कि गत बोअर-युद्ध मे एक ऐसा अवसर आया था, जिसमें 
इग्लेंड में उस युद्ध के ब्रिटिश जनरलों को गधे कहा गया था और गोरे 
सिपाहियों की वीरता की प्रशसा की गई थी। अगर बडे-बडे ब्रिटिश 
जनरल भी ग़लती कर सकते हैं तो भारतीय मन्त्रियों को भी करने दो । 
ये भारतीय मन्त्री निश्चय ही कमाण्डर-इन-चीफ और श्रन्य फौजी विशे- 
घजो से सब बातो में परामर्श करेंगे, हाँ, आखिरी जिम्मेदारी और 
अधिकार मन्त्री का होगा | तब कमाण्डर-इन-चीफ को स्वतन्त्रता होगी कि 
वह आजा-पालन करे या इस्तीफा दे दे । 

स्वतन्त्रता का मूल्य खून से चुकाने का मेरा विचार आपको कऋोंका 
देता है| में हिन्दुस्तान की सब हालतों से वाकिफ होने का दावा करता 
हैँ और इसलिए कहता हूँ कि हिन्दुस्तान एक-एक इश्च करके आनेवाली 
मौत से मर रहा है । लगान की वसूली का श्र है किसानो के बालकों 
के मुँह से कौर छीन लेना | किसान अवर्णनीय कश्टो भे से गुजर रहा है। 
इसका इलाज दरमियानी व्यवस्था नहीं है। क्या ब्रिटिश सरकार उसका 
मैं जो अर्थ करता हूँ वही अर्थ करती है ! क्या वे हमारी मदद करने को 
अर्थात्‌ हमारे हित के लिए ही ब्रिटिश सोलजरों को रखेंगे ! यदि यह 
बात है तो हम भी उन्हे रखेंगे और हमारे साधनों की श्रनुकूलता के 

अनुसार उन्हे तनख्वाह देंगे। परन्ठ यदि प्रामाणिकता के साथ यह 
माना जाता हो कि हम नालायक हैं और ब्रिटिश अधिकार को ढीला 
नही करना चाहिए, तो, यदि ईश्वर की ऐसी इच्छा है, हमें कष्ट-सहन की 
कसौटी में से गुजरना चाहिए । मैंने दूसरे लोगों के खून बहाने की बात 
नही कही है, क्‍योंकि मैं यह जानता हूँ कि हिसक-दल मिठते जा रहे हैं। 
परन्तु हमारे अपने खून की गगा बहाने की--प्राप्त स्थिति का सामना 
करने के लिए स्वेच्छापूर्वक शुद्ध-आत्मबलिदान करने की बात मैंने कही 
थी | यदि उसमे से उसे गुजरना ही चाहिए तो यह कष्ट-सहन भारत को 
लाभ ही पहुँचायगा | मै खुद तो यह खयाल नहीं करता कि कौमी दगे, 
जिसका आपको भय है, होंगे। भारत की आबादी का ६» फी सैकडा 
ग्रामवासी हैं ओर यह झगड़े शहर की १० फी सैकडा आबादी में ही 
होते हैं| जिस मृत्यु में कुछ भी गौरव नहीं, ऐसी इस तुच्छ मृत्यु की 
अपेक्षा मै उस खूनखराबी को कुछ भी न गि्नूँगा | वेशक, इसमें यह 
बात मान ली गई है कि भारत को जो विदेशी सेना उसपर कब्जा किये 
हुए है उसका और दुनिया में सबसे खर्चाली सिविल-सर्विस का इतना 
भारी खचं देना पड़ता दे कि उसे भूखों मरना पड़ता है। जापान जो 
इतनी बड़ी सेना रखता है उसकी भी सेना का इतना खन्च नहीं है जितना 
कि भारत को देना पडता है। 

“आपसे मेरा यह झगड़ा है| में यह जानता हैँ कि प्रत्येक प्रामा- 
शणिक अंग्रेज भारत को स्वतन्त्र देखना चाहता है, परन्तु क्या यह दुःख 
की बात नहीं है कि वे यह खयाल करते है कि ब्रिटिश सेना मारत में 
से हटाई नहीं कि उसपर आक्रमण और परस्पर के युद्ध होने लगेंगे! 

इसके विरुद्ध मेरा तो यह कहना है कि अंग्रेजों की मौजूदगी ही अन्दरूनी 
अन्धाघुन्धी का कारण है, क्योंकि आपने फूट डालकर राज्य करने की 
नीति से भारत पर राज्य किया है। आपके उपकारक इरादों के कारण, 
आपको ऐसा प्रतीत होता हे कि मेदक को खुरपी चुभती नहीं है। परन्तु 
स्वभाव से ही वह तो चुमेगी । आप हमारे आमन्त्रण से तो भारत मे 
आये नहीं । आपको यह जान लेना चाहिए कि सब्र जगह असन्तोष 
फैला हुआ है और हरएक शख्स यह कहता है कि 'हमे विदेशी राज्य 
नही चाहिए |? आपके बिना इमारी कैसे गुजरेगी, इसके लिए. आपको 
इतनी अधिक चिन्ता क्‍यों है ! श्रेंग्रेजो के आने के पहले के जमाने का 
खयाल कीजिए. । इतिहास मे हिन्दू-मुसलमानों के दगे आज से अधिक 
दर्ज नही हैं। सच बात तो यह है कि हमारे जमाने का इतिहास ही 
अधिक काला है । श्रेंग्रेजी बन्दूके अपराधी और निरपराधी को दड देने 
में समर्थ हैं, फिर भी दगे रोकने में अ्रसमर्थ हैं। औरगज़ेब के राज्य-काल 
में भी दंगो का होना सुनाई नही देता | आक्रमणों में बुरे-से-चुरा श्राकममण 
भी लोगों को छू नही सका है | वे महामारी की तरह एक समय पर आते 
थे। महामारी के ऐसे आक्रमणों को रोकने के लिए, जो अन्ततोगला 
शुद्धि का उपाय भी हो सकता है, यदि डाक्टरों की फौज हमे रखनी पड़े 
आर उनको तन ख्वाह देने के लिए हमें भूखों मरना पडे तो हम उस शुद्धि 
के उपाय को ही अधिक पसद करेंगे। बाध और सिंह के कभी-कमी 
होनेवाले आक्रमणों करो लीजिए. । क्या हम इन प्राणियों से सीधे युद्ध 
करने के और जोखिम उठाने के बदले करोड़ों के खर्च से किले और 
कोट बाँधना स्प्रीकार करेंगे ! मुझे माफ करे , हम ऐसे मीर राष्ट्र के 

लोग नहीं हैं, जो हमेशा जोखिम से डरकर भाग जायेंगे। विदेशी बंदूक 
के रक्षण के नीचे जीने से तो हम इस पृथ्वी पर से मर मिर्टे यही अच्छा 
है | आपको यह विश्वास करना चाहिए, कि अपने कगड़े मिठाना और 
आक्रमणों का सामना करना हम जानते हैं | भारत जो कई आक्रमणों 
में से गुजरा है और जिसकी सस्कृति और सभ्यता से बढ़कर दूसरी कोई 
सस्कृति और सभ्यता नहीं है उसके प्रति दया नहीं करना चाहिए. और 
उसे रुई में दबा न रखना चाहिए |” 

कई घर्टो की बातचीत को मेंने कुछ पैरेग्राफो मे सक्षेप करके दिया 
है | यह बात नही कि दूसरे कई प्रश्नो की चर्चा नहीं हुई, परन्तु मैने 
क्रेवल चर्चा के मुख्य-मुख्य विषयो का ही उल्लेख किया है। मित्रों ने 
धैयंपूवंक सब सुना ओर ब्रिटिश मन्त्रियों के सामने रखा जा सके ऐसा 
कोई हल सुझा सकने की दृष्टि से चर्चा करने का वचन दिया । 

आक्सफोड की ही तरह यहाँ पर भी पूर्णतया मैत्री ओर सहानुभूति 
का ही वातावरण था, और प्रत्येक के हृदय में बात को समझने और 
सहायता करने की ही इच्छा समाई हुई थी। इसका एक उदाहरण देने 
का लोम में सवरण नहीं कर सकता | चर्चा यह हो रही थी कि भारत 
के साथ यदि उपनिवेश या 'सन्तति राष्ट्र! (0808॥72॥ )२०८॥०॥) 
का-सा व्यवहार हो तो भारत उसके लिए तैयार है या नहीं १ कुछ मित्र 
ने कहा, “जिसे कि औपनिवेशिक स्थिति या पद कहा जाता है उससे 
सन्तुष्ट होने मे हिन्दुस्तान को कठिनाई न होनी चाहिए ।?” श्रीमती हचि- 
न्सन ने कहा, “स्थिति ऐसी है कि कनाडा या दक्षिण अफ्रिका का जो 
पद है वह हिन्दुस्तान का नहीं हो सकता | क्‍या कभी हमने उसके साथ 

धन्त्वि राष्ट्र के रूप में व्यवहार किया है? उपनिवेश तो ऐसे हैं कि 
जिन्हे प्रकृति ने एक-दूसरे से सम्बन्ध कर रखा है, वे 'मातृदेश? 
(४०८०४ (८०णा८५) से ही निकल कर बढे हैं। हिन्दुस्तान को 
ऐसा नहीं कह सकते, उसे ऐसी बस्ती ((१०।079) था कडी (] ॥0४) 
कैसे मान सकते हैं !” और गॉधीजी ने कृतश्ञता के साथ कहा, “श्रीमती 
हचिन्सन, आपने वार तो निशाने पर किया है [” 

मुझे यह स्वीकार करना चाहिए, कि हिन्दुस्तानी मजलिस मे, भारतीय 
लड़को की अपेज्ञा अंग्रेज लड़को ने ही अधिक अच्छे प्रश्न पूछे थे । 
अजानयुक्त प्रश्न पूछनेवाले तो दोनो ही में से थे । रावण के मस्तकों 
की तरह अल्पसख्यक कोमो का प्रश्न बार-बार निकलता था। गाँधीजी 
ने उसका इस प्रकार उत्तर दिया, “यह खयाल न करें कि भारत मे 
हिन्दू, मुसलमान और सिख जनता को लकवा मार गया है। यदि यह 
बात होती तो भारत की सबसे बड़ी सस्था का प्रतिनिधि बनकर मै यहाँ 
न आया होता । परन्ठु वेवकूफी तो केवल यहाँ आये लोगों में ही है।? 
ओर जब गॉधीजी ने यह खुलासा किया कि “यहा आये लोगों के मानी 
यहाँ आये हुए श्रोता नही परन्तु गोलमेज-परिषद्‌ के भारतीय प्रतिनिधि 
हैं जिनमे मे एक मै भी हूँ”? तो लडके खिलखिला कर हँस पढे | एक 
अंग्रेज लड़के ने यह अजञानपूर्ण-यश्न किया कि “गाँवों के बेकार लोग 
शहरों में जाकर किसी उद्योग में क्‍यों नद्ीं लग जाते हैं ?” इसके उत्तर 
में गाँधीजी ने विनोद में कहा, “खेतीबारी के शाही कमीशन ने भी यह 
उपाय नहीं सुकाया था | 

लेकिन इस अट्टह्यस में सच्चा सन्देशा छुप नही हो गया । क्योंकि 


रे 

गाँधीजी ने बताया “कि किस प्रकार बिटिश हुकूमत में सारी जाति 
वैज्ञानिक रीति से कुलस रही है। एक अंग्रेज मित्र ने जो सेना में 
भरती होनेवाले थे और पन्द्रह दिनों में ही शायद भारत आने के लिए 
रवाना होनेंवाले थे, पूछा--'क्या आप बतायेगे कि भारत जानेवाला 
ऑँग्रेज भारतीयो से कैसे सहयोग करे और भारत की कैसे सेवा करे ! 
गॉधीजी ने इनसे कहा--“पहले तो उसे श्री एएडरूज से मिलना चाहिए 
आर वह उनसे पूछे कि उन्होने भारत की सेवा करने के लिए क्या 
किया और उसके लिए. क्या सहन किया | उन्होंने अपने जीवन का 
प्रत्येक क्षण भारत की सेवा मे अपंण किया है और कई हज़ार अंग्रेजों 
का काम अकेले किया है | इसलिए अंग्रेज उनसे पहला सबक सीखें । 
फिर वह सिखाने के लिए नहीं परन्तु भारत की सेवा करना सौखने के 
लिए. जायें और यदि इस भाव से वह अपना काम आरम्म करेगा तो 
वह सिखायेगा भी । परन्तु यह करने मे वह अपनी खुदी को छोड़ देगा 
और भारतीयों मे मिल जायगा, जैसा कि श्री स्टोक्स ने शिमला की 
पहाड़ियों में किया है। वह सब उनके साथ मिल जायें और मदद करने 
का प्रयत्न करे | सच्चा प्रेम क्या नहीं कर सकता १ वे सब, जिनमे 
भारत के प्रति प्रेम है, भारत अवश्य जायें | वहाँ उनकी आवश्यकता है |” 
जिन क्वेकर मित्रो ने सबसे पहले राष्ट्र की तरफ से गाँधीजी का 
स्वागत किया था, वे जितना अपने से हो सकता है मदद करने का 
प्रयत्न करते हैं| वे कई बार गाँधीनी से 
मिल गये। एक मतंब्रा उन्होंने एक प्रति- 
निधि-मण्डल के भारत भेजने के विपय में चर्चा की ओर उसमें कौन- 


अल्पस ख्यक जातियाँ 

कौन हों, वह क्‍या जॉच करे और किस तरह काम करे आदि सब विषय 
की चर्चा हुई । उन्होंने गॉधीजी से मिलकर भारतीय स्थिति के सम्बन्ध 
में बड़े आवश्यक अरन पूछे । मैं सब सवाल का जवाब यहा न दूँगा, परन्तु 
अल्प-सख्यक कोमों के प्रश्न को सघ-विधान के प्रश्न के मार्ग का रोडा 
बना देने में जो दम और इन्द्रजाल बिछाया हुआ था उसे उन्होंने जिन 
तीकुण शब्दों में स्पष्ट किया, उसे यहा देने के लालच को मैं नहीं रोक 
सकता । “मैंने परिषद्‌ को पसद किए. लोगों को बताया हैं और यह 
विचारपूर्वक है । अगर आप चाहें तो कुछ बातें कितनी बुरी हैं और इस 
परिषद्‌ के होने के पहले कैसी चाले हुई थीं यह में आपको दिखा सकता 
हूँ । यदि हमें हिन्दू-सदासभा, मुसलमान, या अस्ठृश्यों के प्रतिनिधि चुनने 
को कहा गया होता तो हम आसानी से महासभा के प्रतिनिधि भेज सकते 
थे। क्‍या महासभा ने देशी राज्यों की प्रजा के अधिकार यों बिक जाने 
दिये होते ! राजा जो अपनी प्रजा के भी प्रतिनिधि होने का दावा करते 
हैं, उनका दावा टिक्र नहीं सकता है | राजाओं को इस दोहरे अधिकार 
से बुलाने में ही परिषद्‌ का सबसे बंड़ा दोष है। भारत में देशी राज्य 
प्रजा परिषद्‌ है, वह इस प्रश्न पर बड़ा बखेडा खड़ा कर सकती थी, 
परन्तु मैने उसे समझाकर रोक रखा है | 

“मेरे मन में जो बात थी वह मैने कह दी है । महासभा अल्पसख्यक 
जातियों के अधिकारों को बेच देने मे असम है। अछूतों को मै अंच्छी 
तरह जानता हूँ, यह मेरा दावा है। उन्हे जुदे प्रतिनिधि मण्डल देना 
उन्हें मार डालना है | अ्रभी वे उच्च वर्गों के हाथों में हैं । वे उन्हें पूरी 
तौर से दबा सकते हैं और उनसे जो उनको दया पर निर्भर है, बदला 

भी ले सकते हैं। मे यह रोकना चाहता हूँ, इसीलिए तो कहता हूँ कि 
मैं उनकी तरफ से जुदे प्रतिनिधि-मण्डल की माँग के विरुद्ध लड़ेंगा। मैं 
जानता हूँ कि यह कहकर मै अपनी शर्म को आपके सामने स्पष्ट करता 
हूँ | परन्त॒ वर्तमान स्थिति में मैं उनके नाश को कैसे बुला लूँ ! मै ऐसा 
अपराध कभी न करूँगा। श्री अम्बेडकर योग्य पुरुष हैं, परन्तु दुर्भाग्य 
से इस मामले में उनका दिमाग फिर गया है। मैं उनके श्रछधूतो के 
प्रतिनिधि होने के दावे को अस्वीकार करता हूँ । 

“अब दूसरा सिय लीजिए--यूरोपियनों का | मैं दूसरे कारणों से 
उनके लिए, जुदे प्रतिनिधि-मडल होने का सख्त विरोध करूँगा। वे 
राज्य करनेवाली प्रजा हैं ओर उनका देश में असाधारण प्रभाव है। 
आप यह जानते हैं कि प्रथम भारतीय गवर्नर का जीवन उन्होंने कैसा 
असझ्य बना दिया था ! उनके मन्त्री ही उनके पीछे पडे थे, ओर नौकर 
ही उन पर जासूसी करते थे | गोलमेज-परिपद्‌ में यूरोपियनो के प्रतिनिधि 
सर-हबरकार से मेंने पूछा कि आप मत के लिए. हमारे पास क्‍यों नहीं 
आते | एण्डरूज-जैसे पुरुष को भारतीय मतदाता अवश्य चुनेंगे इसका 
आप यकीन रक्‍खें | उन्होंने कहा कि--'श्री एण्डरूज अंग्रेजों के योग्य 
प्रतिनिधि न होंगे | वे किसी भारतीय की तरह ऑँग्रेजो के मानस के 
प्रतिनिधि नहीं हैं !! इसके उत्तर में मेरा यही कहना है कि “यदि श्रेंग्रेजों 
को भारत मे रहना है तो उन्हे भारतीय मानस का प्रतिनिधि बनना 
चाहिए |? दादाभाई नोरोजी ने जिन्हे लॉड सोल्सबरी 'काला आदमी' 
कहा करते थे, क्या किया ? वे सेट्रल फ्रीन्सबरी के मतों से पालंण्ट में 
गये थे | एंग्लो-इण्डियनो में के गरीबों को कर्नल गिडनी की अपेक्षा मै 

अधिक जानता हूँ । मुझे उनकी स्थिति का ताहश्य ज्ञान है। वे मेरे 
सामने आकर रोये हैं| उन्होंने कहा है--'हम ऑग्रेजो की नकल करते 
हैं और वे हमे अपनाते नहीं। विचित्र रिवाज और रहन-पहन स्वीकार 
कर हम भारतीयों से दूर जा पड़े हैं ।? मै उनसे कहता हूँ कि, आप फिर 
हमारे पास चले आइए, हम आपको अपनावेंगे, यदि वे जुदे प्रतिनिधि- 
मण्डल स्वीकार करेंगे तो अस्पृश्य हो जायेंगे । कर्नल गिडनी की स्थिति 
भत्ते ही सलामत रहे, परन्तु उनकी तरह सब “नाइट? तो न होंगे | परन्तु 
सेवा के जरिये वे लोगों के पास जायेंगे ओर उनका मत साॉगेंगे तो वे 
सब सलामत रहेंगे ।” 


लड्डाशायर के कारखानों के कुछ विभाग में खासतौर पर हिन्दु 
सतान को भेजने के लिए ही सूती माल तैयार किया जाता है। “सजनो 
से जिस विनय की आशा रखी जा सकती है उसको 
अनुभव करने के लिए. हम तैयार थे, मुसीबतो और 
गलतफहमी के कारण उत्पन्न कुछ कठ्धता को भी श्रनुमव करने के लिए, 
हम तैयार थे, परन्तु हमने तो उसके बदले यहाँ प्रेम की वह उष्णता 
पाई जिसके लिए हम तैयार न थे। मैं जिन्दगी-सर अपने हृदय मे इस 
स्मृति को क्नायम रक्खूँगा |? इन शब्दों मे, जिनका कि साराश वह वहा 
के मालिक और करीगरों की हरणएक समा में दोहराते थे । गॉधीजी को 
इन सब मित्रो से मिलने का जो अवसर उन्हे मिला, उसके लिए, अपनी 
कृतज्ञता प्रकाशित की। इस स्वागत में जो प्रेम-भाव था, उसकी तो 
केवल भारत फे शहरो ओर देहातो मे गॉधीजी का जो स्वागत होता था 
उसीसे तुलना की जा सकती है । वहा कोई सर्वताधारण सभा नहीं हुई, 
परन्तु उससे कहीं अच्छा मालिक और मज़दूरों के विभिन्‍न समुदायों से 
दिल खोलकर बाते करने का आयोजन हुआ । उन्होंने गॉधीजी के सामने 
अपनी सबृ बातें पेश की और गॉघीजी ने एक ही जवाब बार-बार 

दोहराने का जीखिम उठा करके भी सब समुदायों से मुलाकात की, 
किसीको इनकार न किया | 

उन सबकी बातें धैयंपूर्वक सुन लेने के बाद गॉँधीजी को यह कहने 
में कुछ आनन्द नहीं हो सकता था कि वह उन्हें बहुत-कम सुख पहुँचा 
सकते हैं | वे शायद बड़ी आशायें रखकर आये 
होंगे। परन्त गाँधीजी को बड़े दुःख के साथ उनपर 
यह बात स्पष्ट करनी पड़ी कि मुझे उस काम का भार उठाने के लिए 
कह जा रहा है जिसे उठाने के लिए में और मेरा देश दोनो असमर्थ 
हैं। “मेरी राष्ट्रीयपा इतनी सकुचित नही है, कि मै आपके दुःखों के लिए 
दुःख अनुभव न करूँ और उसपर हर्ष मनाऊँ। दूसरे देशों के सुख को नष्ट 
करके मै अपने देश को सुखी करना नहीं चाहता। किन्तु, यद्यपि मै यह 
देखता हूँ कि आपको बड़ी द्वानि हुई है, परन्तु मुझे भय है कि आपका 
दुःख मुख्यतः हिन्दुस्तान के कारण ही नही है। कुछ वर्षों से स्थिति 
खराब ही चली आती है, बहिष्कार तो उसमें आखिरी तिनका है ।?? 
उन्होंने स्प्रिगवेल गार्डन नामक गाँव में कहा--“सपचि पर ४ मार्च को 
दस्तखत हो जाने के बाद विदेशी कपड़े से- मिन्न ब्रूटिश कपडे का 
बहिष्कार नहीं हो रहा है। एक राष्ट्र की हैसियत से हम तमाम विदेशी कपडे 
का बहिष्कार करने के लिए  बँपे हुए हैं | परन्तु यदि इग्लेंड और हिन्डुस्तान 
में सम्मान पूर्ण सधि हो जाय, अर्थात्‌ स्थायी शान्ति हो जाय तो हमारे 
कपड़े की. पूर्ति के लिए और स्वीकृत शर्तों पर दूसरे विदेशी वस्नो के 
मुक्काबिले में मै लक्लाशायर के कपड़े को प्रधानता देने में न हिचकिचाऊँगा। 
परन्तु इससे आपको कितनी सहायता मिलेगी मैं नहीं जानता | आपको 


दुःख का कारण 

यह जान लेना चाहिए कि दुनिया के तमाम बाजार आपके लिए खुल्ते 
नही हैं | आपने जो किया वही दूसरे राष्ट्र आज कर रहे हैं। हिन्दुस्तानी 
मिले भी प्रतिदिन अधिकाधिक कपड़ा तैयार करेंगी में लड़डाशायर के 
लिए हिन्दुस्तान के उद्योग में प्रतिबन्ध डालूँ यह तो निश्चय ही आप 
न चाहेंगे |” 

एक दूसरी जगह उन्होंने कहा--“यहां जो बेकारी है उसका मुझे 
दुःख है, परन्तु यहां मुखमरा या अध-भुखभरापन नहीं है। हिन्दुस्तान में 
तो यह दोनों ही हैं | यदि आप हिन्दुस्तान के गावों मे जाय तो वहा आप 
ग्रामवासियों की आखों में सर्वथा निराशा ही देखेंगे, अधभूखे ककाल, 
जिन्दा मुरदे मिलेगे। यदि हिन्दुस्तान काम के रूप में उनमे खुराक 
और जीवन डालकर उन्हें पुनर्जीवन देसके ते! इससे वह दुनिया 
की मदद कर सकेगा | आज तो हिन्दुस्तान शापरूप है। देश मे एक 
पक्तु ऐसा है जो इन अधभूखे करोड़ों का शीघ्र ही नाश होना चाहेगा 
जिससे कि दूसरे लोग जीवित रद्ठ सके | मैने एक मनुष्योचित उपाय 
सोचा है । इससे उन्हें वद काम मिलेगा जिसे वह जानते हैं, जिसे वे 
अपनी झोपड़ी मे भी कर सकते हैं, जिसमे ओजार वगैरा मे कोई बड़ी 
पूंजी नहीं लगानी पड़ती और जिसकी उपज आसानी से वेची जा सकती 
है। यह कार्य ऐसा है जिस ओर लड्ढाशायर को भी ध्यान देना चाहिए | 

“लेकिन इन मिलो की हालत देखिए जो अभी उस दिन तो गूँज 
रही थी और आज वेकार पड़ी हैं। ब्लेकबर्न, डारवन, ग्रेट हारबुड, 
एक्रीगटन में कोई सो मिले बद कर देनी पड़ी हैं। ग्रेट द्वारबुड के 
विभाग में कम-से-क्म १७,४३६ करघे बेकार पढ़े हैं ।” 

कुछ कारीगरों ने कहा--“हमने हिन्दुस्तानी कपड़ा बुनने की 
कालेज में विशेष शिक्षा पाई। हम खास हिन्दुस्तान के लिए धोती तैयार 
करते हैं। और आज हम वह क्‍यों न तैयार करें और इज्जलेंड और 
भारत में अच्छा रिश्ता क्‍यों न पैदा करें १? 

कुछ मजदूरों ने कह्द-- १८६७-६८ के अकाल मे हमने हिन्दुस्तान 
की मदद की थी | हमने ग़रीब्रों के लिए चन्दा इकछ्ठा क्रिया और उन्हे 
भेज दिया | हम सदा उदारनीति के पक्ष में रहे | बहिष्कार हमारे विरुद्ध 
क्यों होना “चाहिए १!” कुछ लोगो,ने तो अपना वैयक्तिक दुःख मी 
गॉघीजी के सामने रखा। उसमें सबसे अधिक करुणाजनक तो 
यह था-- 

“में रई का काम करनेवाला हूँ | में चालीस बरस तक बुनकर रहा 
हुँ और आज बेकार हूँ | आवश्यकता और तकलीफ की मुझे चिन्ता 
नहीं है। किन्दु मेरा अपना आत्मसम्मान चला गया है। मै बेकारी की 
मदद पाता हूँ इसलिए में अपनी नजरों मे आप ही गिर गया हूँ। मै नहीं 
खयाल करता कि में अपना जीवन आत्मसम्मान से युक्त पूरा कर 
सकूँगा ।? 

मालिक और समृद्ध कारीगरों के लिए, जो वहा रविवार की छुट्टी 
बिताना चाद्दे योकंशायर में हायेज फार्म एक आराम-ण्द् हैं। वहा पर 
बेकार लोगों के कुछ प्रतिनिधि-मण्डल गॉघीजी से 
मिले और उन्होंने करीब-करीब यही बात कही और 
आराम-णह के भाइयों ने तो एक ख़ास प्रार्थना की योजना की, जिसमे 
उन्होंने ईश्वर की इच्छा पूर्ण होने के लिए प्रार्थना की | गाधीजी के लिए, 


कडुआ सत्य 

अपना हृदय छिपाना असम्भमव था। “यदि मै आपको स्पष्ट न कहूँ तो 
मेरा आपके प्रति असत्याचरण होगा--मै भ्ूूठा मित्र ग्रिना जाऊँगा।” 
गाधीजी ने पौन घए्टे तक अपना छुृदय उनके सामने खोलकर रखा। 
उनके जीवन में अर्थशासतत्र, आचारशासत्र और राजनीति किस तरह एक- 
रूप हो गये हैं, इसका उन्होने वर्णन किया। तमाम बातो के मुकाबिले मे 
सत्य का रणडा उन्होंने किस तरह ऊँचा उठाया है, परिणामों से बंध 
जानें से उन्होंने अपने-को किस तरह रोका है, देश के सामने चरखा 
रखने की उन्हे किस तरह प्रेरणा हुई और दुनिया की स्थिति के कारण 
वे किस तरह आज की हालत में आ पहुँचे हैं इसका भी वर्णन किया । 
उन्होंने कहा-- 

“गत मार्च के महीने मे मद्य और विदेशी कपड़े के बहिष्कार की 
स्वतन्त्रता के लिए मैंने लाड इविन के सामने प्रयत्न किया । उन्होंने 
सूचना की कि मै परीक्षा के तौर पर तीन महीने के लिए बहिष्कार छोड़ 
दूँ और उसका फिर आरम्भ करूँ। मैने कह्ा--'मै तो इसे तीन मिनिट के 
लिए, भी नहीं छोड सकता ।” आपके यहा ३,०००,००० बेकार हैं, परन्तु 
हमारे यहा तो ३००,०००,००० छः महीने के लिए बेकार रहते हैं। 
आपके बेकारो की मदद की औसत दर ७० शिलिंग है और हमारी 
आओसत आमदनी ७॥| शिलिग है| उस कारीगर ने जो यह कहा कि वह 
अपनी नजरों मे आप गिर गया है, सच कहा है। में यह विश्वास करता 
हूँ कि मनुष्य के लिए. बेकार रहना ओर मदद पर जीना उसे हलका 
बनाना है | हड़ताल के समय भी हड़ताली लोग एक दिन के लिए बेकार 
रहे यह मे सहन नहीं कर सकता था और पत्त्थर तोड़ने, रेत ले जाने, 

ओर सार्वजनिक सड़कों का काम उनसे लेता था और अपने साथियों 
से भी उसमे शामिल होने के लिए. कहता था। इसलिए कल्पना करो कि 
३००,०००,००० का बेकार रहना, प्रतिदिन करोड़ों का काम के अभाव में 
पतित होना, अपना आत्मसम्मान और ईश्वर मे श्रद्धा को खो देना, येह 
कितनी बड़ी आरफ़त है। मै उनके सामने ईश्वर के सन्देश को ले जाने की 
हिम्मत ही नही कर सकता । एक कुत्ते के।सामने ईश्वर का सन्देश ले जाऊँ 
और उन भूखे करोड़ों के पास जिनकी आँखों में नूर नहीं है ओर रोटी 
ही जिनका खुदा है, उसे ले जाऊँ, तो यह दोनो ही बराबर हैं। मै 
उनके पास, सिर्फ पवित्र काम का सन्देश लेकर ही--ईश्वर का सन्देश 
लेकर जा सकता हैँ । बढ़िया नाश्ता करके और उससे भी बढिया खाने 
की आशा रखते हुए, ईश्वर की बात कंरना अच्छी बात है। परन्तु जिन 
करोड़ों को दिन में दो दफा खाना भी नहीं मिलता, उनसे मैं ईश्वर की 
बातें कैसे कर सकता हूँ | उनको तो रोटी और मक्खन के रूप में ही ईश्वर 
दिखाई देगा | भारत का किसान अपनी रोटी अपनी भूमि से पाता है । 
मैंने उनके सामने चरखा इसलिए रखा है कि उससे वे मक्खन पा 
सके । और यदि आज मैं ब्रिटिश जनता के सामने कच्छु पहनकर ही 
उपस्थित हुआ हूँ तो वह इसलिए, क्योकि मैं इन अधभूखे, अध-नैग्न, 
मूक करोड़ो का एक मात्र प्रतिनिधि बनकर आया हूँ | अंभी हम लोगों 
ने प्रार्थना की कि ईश्वर के अस्तित्व के प्रकाश में हम आनन्द करे। 
मैं ओपसे कहता हूँ कि जब करोड़ों भूखे आपके दरवाजे पर खडे हैं, यह 
असम्भव है। आप अपने दु.खो मे भी भारत की तुलना मे सुखी हैं | में 
आपके सुख की ईर्ष्या नही करता | मैं आपका भला चाहता हूँ, परन्तु 

भारत के करोड़ों ग़रीबो की कृबरों पर समृद्ध बनने का खयाल छोड़ 
दीजिए | मै यह नहीं चाहता कि भारत अकेला जीवन बितावे | परन्तु 
मैं अन्न और कपड़े के विषय में किसी देश पर आधार रखना नहीं चाहता। " 
यद्यपि उपस्थित सकट को दूर करने के उपाय हम हृढ़ निकालेंगे, परन्तु 
मुझे यह कहना चाहिए कि लकाशायर के पुराने व्यापार को पुनः सजीव 
करने की आप आशा न रखे | यह अ्रसम्मव है। उसमें में आपको धर्म 
से मदद नहीं कर सकता । मान लीजिए. कि मेरा श्वास एकदम बन्द हो 
गया और कुछ समय के लिए. कृत्रिम श्वासोच्छुवास की क्रिया से मुसे 
मदद दी गई और में फिर से श्वास लेने लगा तो क्या मुझे; उसी ऋत्रिम 
क्रिया पर सदा के लिए आधार रखना चाहिए और अपने फेफड़ो का 
उपयोग करने से इनकार करना चाहिए ! नही, यह आत्मघात होगा। 
मुझे अपने फेफडों को मज़बूत बनाना चाहिए और अपनी ही शक्ति पर 
जीना चाहिए | आप ईश्वर से यह प्रार्थना करें कि भारत अपने फेफड़े 
मजबूत कर सके | आप अपने कष्टो का दोष भारत के सिर पर न डाले। 
दुनिया की शक्तियां जो श्रापफे खिलाफ काम कर रही हैं उनका विचार 
कीजिए, | विवेक के विमल प्रकाश में वस्तु स्थिति को देखिए, ।?” 

और उसके बाद गॉधीजी ने कहा-- 

“मुझे कृपया यह बताइए कि भूखों मर कर जीनेवाले और आत्म- 
सम्मान की सब्र भावनाओं से हीन मनुष्य जाति के / का मैं क्‍या करूँ | 
बेकार लकाशायर को भी उस पर ध्यान देना चाहिए | १८६६-१६०० 
के अकाल मे लकाशायर ने हमें जो मदद दी, वह आपने हमें सुनाई । 
ग़रीबो के अशीर्वाद के सिवा हम उसका बदला और किस तरह चुका 


र्१ 

सकते हैं ! में आपको नन्‍्याय्यब्यापार का अवसर देने के लिए आया 
हैँ । परन्तु यदि में वह दिये बिना ही चला जाऊँ तो उसमें मेरा कसूर 
नद्ोंगा | मुझमें कोई कट्ठता नहीं है। हलके-से-हलके प्राणी से भी में 
बन्धुत्व का दावा करता हूँ, तो फिर अंग्रेज़ो से क्‍यों न करूँगा,जिनसे कि 
हम एक सदी से अधिक समय से भले या बुरे के लिए बेंधे हुए हैं, और 
जिनमे मैं अपने अत्यन्त प्रिय मित्रों के होने का दावा करता हूँ। आपके लिए, 
में तो बहुत आसान मसला हूँ, परन्तु यदि आप मेरे बढ़ाये हुए ह्षथ को 
मटक देंगे तो में चला जाऊँगा, मन में कठुता रखकर नही, परतु इस 
खयाल को लेकर कि आपके हृदय में स्थान पानें के लिए में काफी शुद्ध 
नही था 
एजुबर्थ के मालिकों से जो बातचीत हुई चद् बड़ी मित्रतापूर्ण थी 
पदक कार श्र निर्विकार मात सेहुई थी। | गाँधीजी 
ने विदेशी वरस्त्र-बहिष्कार के आशिक रूप का 
ज्ञोरों से प्रतिगादन किया। दर 
प्र०-- "क्या राजनैतिक उद्देश्य से किए गए बहिष्कार को आर्थिक 
उद्देश्य से किए गए यहिष्कार से जुदा करना सम्भव है !” 
3०--“औलऔैसा कि १६३० में ब्रिंदेन को सजा देने के उद्देश्य से 
किया गया था, जब लोग ब्रिटिश माल के बदले अ्रमेरिकन और जमंन 
माल को पसन्द करते ये, यह बहिष्कार स्पष्ट ही राजनैतिक बहिष्फार था। 
ब्रिटिश मशीनरी का भी उस समय बहिष्कार किया गया था। 
परन्तु अब तो मूल आर्थिक बहिष्कार ही रह गया है। आप उसे बहि- 
ध्कार भले ही कहे, परन्तु यह सर्वथा शिक्षा और आत्म-शुद्धि का ही 

प्रध॒त्त है; अपने एक पुराने व्यवसाय पर लौठकर जाने की, और 
* आलस्य को दूर करने की, अपने पसीने स़े--किसी की मदद से नहं/-- 
अपनी रोजी कमाने की यह एक अपील है |” 
प्र---“लेकिन दूसरी विदेशी चीजों के मुकाबिले मे आप अपनी 
, मिलों को प्रधानता देंगे, इस अश में तो इसकी राजनैतिक बाजू रहेगी 
हीन १” न 
, उ०--“मिलो के कारण से यह बहिष्कार शुरू नहीं किया गया 
था | सच बात तो यह है कि स्थानीय मिल-मालिकों के साथ के झगडे 
से शुरू हुआ-हुआ यह प्रथम रचनात्मक कार्य है और यद्यपि धनी लोग 
भी हमारे आदोलन का समर्थन करते हैं, परन्तु हमारी नीति पर उनका 
कोई अधिकार नहीं हैं उलटे हमारा असर उनपर पड़ता है| जब हम 
गावों में जाते हैं तब वहाँ हम लोगों से मिल का कपड़ा पहनने को नहीं, 
खादी पहनने या अपनी खादी अपने-आप बना लेने को कहते हैं। और 
महासभावादियों से तो खादी ही पहनने की आशा रखी जाती है |” 
प्र०-- आप कुछ भी कहे, आप राजनैतिक अधिकार बढाना 
चाहते हैं ओर आपको वह मिलेगा हो; परन्ठु जैसे ही आपको वह अधि- 
कार मिला कि ये धनी लोग लालच में अविचारी बनकर चुगी की बड़ी 
दीवाल खड़ी करेंगे और आपके गावों के लिए. लड्ढाशायर के सूती 
व्यापार से भी बढ़कर खतरा बन बैठेंगे |”? 
उ०-+-“'यदि मै तबतक जिन्दा रहा और ऐसा दुष्परिणाम हुआ 
भी तो मैं यह कहने का साहस करता हूँ कि इस कार्य. में मिलों का ही 
नाश होगा | और, सच्चे राष्ट्रीय अधिकारों के साथ बरालिग मताधिकार 

भी आविया, और तब धनीवर्ग के लिए ग़रीब गाववालों को कुचल 
डालना असम्भव हो जायगा।?” 

प्र०-- क्या आप यह नहीं ख़याल करते कि जैसे अमेरिका में 
लोग मत्र-पान की त्तरफ फिर मुड् रहे हैं वैसे ही आपके लोग भी मिल के 
कपडो पर लौट जायेंगे !? 

उ०--“ नहीं, अमेरिका में, लोगों की इच्छा के विरुद्ध एक शक्ति- 
शाली राष्ट्र ने मच्र-निषेध के महान्‌ शरू का प्रयोग किया था। लोग 
शराब पीने के आदी थे | शराब पीना वहाँ फैशन में शुमार हो गया 
था। हिन्दुस्तान में मिल का कपड़ा कभी 'फेशन! नहीं बन सका और 
खादी तो आज फैशन में गिनी जाती है और सम्मावित समाज मे 
दाखिल होने के लिए एक परवाना-सा बन गई है । और कुछ भी हो, 
मैं अपने लोगों की आर्थिक म॒क्ति के लिए लड़ता रहँँगा और यह आप 
स्वीकार करेंगे कि इसके लिए मरना और जीना उचित ही है ।” 

प्र<--बह असमान युद्ध होगा। आशिक स्पर्धा के प्रवाह के 
सामने सब्र कुछ बह जायगा |” 

उ०--“आप कहते हैं कि धन-लिप्सा के आगे ईश्वर की हार हुई 
है और यही चलता रहेगा। परन्तु हिन्दुस्तान में उसकी हार न 
होगी ।? 

कताई और बुनाई मस्डल ( कॉटन स्यिनसे एड मेन्युफेक्चरस 
एसोसिएशन ) के अव्यक्ष भी ग्रे ने, जिन्होंने इस दिलचस्प सवाद मे 
अहुतायत से भाग लिया था यह स्वीकार किया कि यह कष्ट श्रथिक् 
इसलिए, मालूम होता है क्योंकि वे एक अधिक-से-अधिक केन्द्रित विभाग 


[ 

का ही विचार करते हैं। उन्होंने कह्दा, ब्लेकबन के इस विभाग में जब 
कि ४० फीसदी बेकारी हिन्दुस्तान के कारण थी तो उनके अपने विभाग 
बनली में १५ फीसदी बेकारी उसके कारण थी | उन्होंने यह भी स्वीकार 
किया कि महासभा ने बहिष्कार घोषित किया उसके पहले ही बहुतन-सी 
मिले बन्द हो गई थी और यह आपत्ति तो अधिकतर दुनिया की वर्तमान 
परिस्थिति के कारण ही थी। उन्होने यह भी स्व्रीकार किया कि यह 
बहिष्कार उठा देने से भी उन्हे अधिक मुक्ति न मिल सकेगी | 

बेकार कारोगर जो गाँधीजी को मिले उनके मन में कोई कटुभाव 
न था। उलठे उन्होंने तो भारत की खेतीबाड़ी की स्थिति के सम्बन्ध में, 
और किसानों को साल में छः महीने काम क्‍यों 
नहीं मिलता तथा उनके जीवन के उपयोगी खर्च 
का आदश इतना नीचा क्यो है आदि के सम्बन्ध 
मे प्रश्न पूछे । जैसा कि उन्होंने स्पष्ट कह्दा उनके सम्बन्ध में भुखमरेपन 
का सवाल न था वरन्‌ जीवनोपयोगी खचे के आदर्श के घटने का प्रश्न 
था | पहले जहाँ वे एक शिलिग खर्च करते, वहां उन्हे अब छः पेंस से 
ही सन्तोष करना पड़ता है। और जब बहुतेरे लोग तो कुछ बचा ही 
नहीं सकते हैं तो कुछ लोगो को अपनी बचत पर ग्रुजारा करना पड़ता 
है | उनको सरकार की तरफ से जो बेकारी की मदद मिलती है उसकी 
वर्तमान दर यह है--पुरुष को १७ शिलिंग, स्री को १५ शिलिंग, (स्री 
जो मजदूरी न करती हो उसे ६ शिलिंग) और हरएक बच्चे को २ शिलिंग, 
प्रति सत्ताह मिलते हैं | गाँधीजी ने कहा, “यह तो बहुत बड़ी आमदनी 
है और आपके जैसी बुद्धिमान जाति के लिए दूसरे हुनर और पन्चे ढ्ँढ़ 


भारत और इस्लेंड 
में गरीबी 

निकालना कोई मुश्किल नहीं है। परन्तु हमारे करोड़ों भूखों के लिए तो 
कोई दूसरा धन्धा ही नहीं है। यदि आप में से कोई निष्णात कोई ऐसा 

धन्धा द्वंढ निकाले तो मैं उसे चरखे के बदले चलाने के लिए तैयार 
हूँ । इस बीच मैं आपको इससे अधिक कुछ आशा नहीं दिला सकता 
कि स्वतत्न भारत ग्रेंटब्रिटन के समान भागीदार की हैसियत से अपने 
लिए. आवश्यक कपड़ा, खरीदने में तमाम विदेशी कपड़ों मे लड्ढाशायर 
के कपड़े को प्रधानता देगा ।” 


डीन ने अपने भोहक ओर सरल देंग से कहा--“'श्रखबारवालों को 
आश्रय हो रहा है कि गॉधीजी कैण्टरबरी किस लिए आये होगे | उनकी 
समरू में नहीं आता कि मैने गॉघीजी को निम- 
न्त्रित किया है, अथवा गाँधीजी स्वयं यहाँ श्राये 
हैं। मैने तो उनसे कह दिया है कि राजनीति को बिलकुल एक ओर रख 
देने पर भी गॉधीजी और मेरे बीच समान रूप से एक बड़ा दिलचस्प 
विषय है और वह है धरम । आध्यात्मिक विषयों पर बातचीत करने के 
लिए ही मै गॉधीजी से मिलने के लिए, उत्छुक था और मुझे पूर्ण निश्चय 
है कि हम फिर ओर मिलेंगे ।” 
गाँधीजी और डीन में दिल खोलकर बातचीत हुई, और उसके बाद 
३ बजे गाँधीजी को मौन धारण करना पड़ा, क्योकि दूसरे दिन उसी 
समय एक महत्वपूर्ण समिति के कार्य में उन्हे योग देना था। गॉाँधीजी 
ने कह्द--“डीन महाशय में आपको साक्षी रखकर मोन ले रहा हूँ ।” 
डीन ने कहा--ओऔर वह आदमी अभागा होगा, जो आपको बोलने पर 
बाध्य करे ।” इसी समय डीन ने गाधीजी से पूछ लिया था, कि क्‍या वे 
दोपहर के बाद की प्रार्थना मे सम्मिलित होना पसन्द करेगे और गाँधीजी 
ने उसपर कह दिया था कि उन्हे बह प्रिय होगी। 


केणटरबरी के डीन 

इसलिए, हम केण्टरबरी के प्राचीन गिर्जाघर की प्रभावोत्यादक 
उपासना में सम्मिलित हुए। उपासना के श्रन्त में डीन ने गोलमेज- 
परिपद्‌ के भारतीय अतिनिधियों के लिए प्रार्थना कर ईश्वर से याचना 
' क्री कि इगलेड-जैसी सुव्यवस्थित स्वतन्त्रता का उपभोग कर रहा है, 
वैसी ही स्वतन्त्रता बह भारत को दे। दूसरी प्रार्थना मे उन्होने ईश्वर से 
चीन के विपत्ति-ग्रस्त करोड़ों दुखी लोगों को सकट-मुक्त करने की माय 
की और जैसा क्ि मैंने तुरन्त ही देखा, ये प्रार्थनायें केवल शिक्षचार- 
प्रदर्शन के लिए अथवा खाली शुभेच्छा की द्योतक न थी | 
मैने कहा--““आपकी बैठक की मेज पर रखी हुई पुस्तकों से मालूम 
होता है कि चीन के विषय मे आपको दिलचस्पी है।” यह छोटा-सा 
प्रश्न डीन के मन की बात निकाल लेने के लिए काफी 
चीन ग के 
था| उन्होंने श्रत्यन्त भावुकता के साथ कहा--* हों, 
मैंने चीन के सम्बन्ध में अध्ययन किया है, किन्तु चीन पर जो सकट 
आ पड़ा है, उससे चीन का तत्काल श्रभ्यास करने की आवश्यकता है, 
आर हम आगामी वसनन्‍्तऋतु में वहा जाने की योजना कर रहे हैं। मुझे 
आशा है कि डा० स्विट्जर और डा० ग्रेनफिल वहा होंगे और चार्ली 
एशड्रयूज और हम वहा जावेंगे | बाढ़ में हबे हुए भाग का ज्ञेत्रफल 
ब्रिटिश ठापुओं के ज्षेत्रफल के बराबर है, करोड से अधिक लोग सकट- 
ग्रस्त हैं, और करीब एक करोड़ के मर गये हैं। हमें वहा जाकर वहा 
की स्थिति को प्रत्यक्ष देखना है और यदि सम्भव हो सके तो सारे ससार 
का ध्यान उस ओर आकर्षित करना है ।” 
मैंने पूछा--/क्या आप वहा की राजनैतिक स्थिति का भी अध्ययन 


रू 

करेंगे !? उन्होंने कहा--हा, मेरे लिए स्वतन्त्रता का अर्थ मेरी 
स्वतन्त्रता का अर्थ नहीं है। उसका अथ है सबकी और प्रत्येक की 
स्वृतन्ब्रता |?? 

मैने कहा--“इस जॉच के लिए आप इनसे योग्य व्यक्ति नहीं हूँढ 
सकते थे १?” इस पर वे तुरन्त ही डा० ग्रेनफिल और डा० स्विटजर की 
प्रशसा करते हुए कहने लगे--“डा० ग्रेनफिल के नाम से सारा इस्लैंड 
परिचित है। वे सुदूर लाब्राडोर में वहां के पीड़ितों की सेवा करने गये 
थे | और अल्बर्ट स्विटजर के लिए तो वे जो काम अक्रिका के मध्यमाग 
में करते थे; वही आगे जारी रहेगा ।” 

मेने कहा--“उन्होंने अपनी हाल द्वी की पुस्तक की एक प्रति 
गाधीजी के पास भेजी है [” डीन ने कदह्ा--“मैं इस पुस्तक से परिचित 
हूँ | यूरोप के इश्वर-सम्बन्धी विचार के मुख्य प्रवाह को डा० स्विट्जर 
ने नई ही गति दी है, और यज्रपि ऐसा भासित होता है कि वे दूसरे छोर 
पर पहुँच गये हैं, किन्त मैं समभता हैँ कि उन्होने यूरोप को ठीक समय 
पर चेतावनी दी है। वह एक विलज्षण व्यक्ति हैं | उन्होंने सगीत का 
गहरा अध्ययन किया है, विशेषकर बाक के सगीत का, उसके तो वह 
कुशल उस्ताद हैं। इसके बाद उन्होंने शल्य-चिकित्सा--सरजरी--का 
अव्ययन कर डाक्टरी की डिग्री ली और अन्त में सुदूर अफ्रिका में वहा 
के पीड़ितों की सेवा करने के लिए जाने का निश्चय किया । इसमें उनके 
दो प्रधान उद्देश्य थे--(१) ईसा मसीह के इन शब्दों मे उनका अल 
विश्वास कि 'जो जीवन देता है, वही जीवन पावेगा ।” और (२) उनकी 
यह कामना कि गुलामों के घुशित व्यापार के रूप में अपने ठेशवासियों 

( इग्लैंडवालो ) ने उनपर जो अत्याचार एवम्‌ पाशविकतायें की तथा 
शराब के द्वारा उन्हे नीति-भ्रष्ट करके जो पाप किया, उसके प्रायश्रित 
के रूप मे कुछ करना चाहिए । उन्हे ऐसा प्रतीत हुआ कि कोई भी 
प्रायश्चित इसके लिए. काफी नहीं है, इसलिए, उन्होने अपने-आपको 
रोग, खतरों ओर मृत्यु के बीचॉंबीच मे फेक दिया ।” 
उनकी मेज पर पड़ी हुई बसट्रेर्श रसल की चौीन-सम्बन्धी पुस्तक 
का मैंने ज़िक् किया, इसपर डीन बरद्रेश्ड रसल के सम्बन्ध में कुछ 
कहने लगे और इसी प्रसग में अपने सम्बन्ध में मी उन्हें कुछ कहना 
पड़ा । उन्होंने कह्ा--“द्ा, हा, मै बरट्रेश्ड रसल को अच्छी 
तरह जानता हूँ । रूस की क्रान्ति के समय मेंने इनसे मेंचेस्टर 
में रूस के सम्बन्ध में भाषण करवाया था और इस प्रकार मै तात्का- 
लिक फौजी अधिकारियों का सदेह-भाजन बन गया था; हमारी सभा में 
सैनिक मोजूद थे | मे' यह अनुभव करता था कि रूसवाले जो कर रहे 
हैं, वह ठीक है | यह कहा जाता था कि उन्होने धर्म तथा ईसाइयत का 
परित्याग कर दिया है । मुझे इसकी परवा न थी, क्योकि मैं यह साफ 
देख रहा था, कि वे जो कहते हैं, उसकी अपेक्षा वे जो करते हैं, उसका 
महत्व अधिक है | और ग़रीबो तथा पीड़ितो के लिए वे जो सग्राम कर 
रहे थे और वे जिस तरह यह आग्रह कर रहे थे कि जीवन को सुख- 
सुविधायें ऊपर से नीचे तक सबको समान रूप से मिलनी चाहिएँ, इससे 
अधिक ईसा की आत्मा के अनुकूल और क्या हो सकता है! सिफे 
जबान से प्रभु-प्रधु! कहनेवाला व्यक्ति सच्चा ईसाई नहीं; सच्चा ईसाई 
तो 'प्रभु की इच्छा को व्यवहार में परिणत करनेवाला” व्यक्ति ही है |” 


ब्जे 

मैने कहा--“आपको यह जानकर आनन्द और आश्चय होगा कि 
यही मत, लगभग इसी भाषा में नोएल तथा डोरोथी बक्स्टन ने अपनी 
“दी चेलेज् ऑव्‌ बोलशेविज्म” ( साम्यवाद की चुनौती ) नामक पुस्तक 
में प्रकट किया है। इस पर डीन प्रसन्न हुए. । उन्होंने यह पुस्तक देखी 
न थी, इसलिए मैंने वह उसके पास भेजने*का वचन दिया | डीन ने 
जमनी की चर्चा छेड़ी और आह भरते हुए कहा--“जिनके मुकाबिले 
में हम लड़े, कितना अच्छा होता यदि हम उन्हें पहचानते होते | मेंने 
उन्हें देखा, और पहचाना, ओर मेने यह अनुभव किया कि हम उनके 
साथ नही लड़ सकते | मेने लाड हेलडेन का नाम लिया, इसपर डीन 
मे कहा--“वह उन थोडे-से लोगो मे से एक थे, जो जम॑नों और जम॑नी 
के सम्बन्ध मे जानते थे | वे स्कॉच थे; मेश विश्वास है कि अपने स्वास्थ्य 
के कारण वे यहा की यूनिवर्सिटी में दाखिल न हो सके, इसलिए, वे 
जम॑नी गये और जमन सस्क्षति में जो श्रेष्ठातिश्रेष्ठ बाते थीं, वे सब बातें 
उन्होंने ग्रहण करलीं | 

किन्तु इन और इस प्रकार के विषयो पर बातचीत करते हुए भी 
उनके मन में तो ससार के विभिन्न भागों के पीड़ित मानव-जाति का 
चिन्तन चल रहा था, और इसलिए, उन्होंने कहा--“आज दोपहर के 
बाद की प्राथना में २२ वा भजन पढ़ते समय मुझे ऐसा प्रतीत हो रहा 
था, कि इसमें.जिस स्थिति का ताइश चित्रण है, गॉँधीजी को उस 
स्थिति का कई बार अनुमव हुआ होगा और ईश्वर की शक्ति में उन्होंने 
अपने-आपको शक्तिमान अनुभव किया होगा [” भजन की वे पक्तिया 
इस प्रकार है-- 

“किन्तु जहातक मेरा सम्बन्ध है, मै तो कीठक हैँ, मनुष्य हूँ । 
मानव-समुदाय-द्वारा तिरस्क्ृत और लोगों-द्वारा बहिष्कृत हूँ । 

“मुझे देखनेवाले सब मेरी ओर तिरस्कायपूर्वक हँसते हैं, वे होठ 
लम्बे करके, सिर हिलाकर कहते हैं कि इसने ईश्वर पर विश्वास किया था 
कि वह इनका उद्धार करेंगे; ईश्वर को यदि इसकी आवश्यकता हो तो 
इसका उद्धार करे [?? 

इसके बाद--“मै म्त्यु की घादी मे चलता होऊँ तो मी मुझे किसी 
प्रकार का भय नही, क्योंकि हे प्रभ्च, तू मेशा साथी है, तेरी सोटी और तेरा 
दण्ड मुझे सुखदायक है|” 

ओर डीन ने भजन की इन अतिम पक्तियों को दुहराया और वे 
बोले--“बहुत से लोग मुकसे पूछते थे कि क्‍या ठुस गाधी को ईसाई 
बनानेवाले हो ?? मेने रोषपूर्वक उनसे कहा---/इन्हे ईसाई बनाया जाय ! 
: ईसा के समान जितना जीवन इनका है, वैसे मैंने दूसरे का बहुत-कम 
देखा है |” 

मैंने उन्हे याद दिलाया, “किसी ने कहा है कि धर्म आकर्षक है, 
किन्तु चर्च ( धर्म-सघ ) पीछे हृटानेवाला है, और ये मित्र धर्म का 
वास्तविक मर्म नहीं समझते |? 

डीन ने कहा--यह बड़ा आकरषंक वाक्य है। मुझे आश्चय है 
यह किसने कहा होगा ।” किन्तु त॒रन्त ही उन्होने सम्भालते हुए कह्दा-- 
“आर विकास और सुधार की सब प्रगतिया चर्च (धर्म-स घ) 
के लोगों के पास से ही आनी चाहिए और आ सकती हैं। 
मेरे लिए चर्च वृत्त की छाल के समान है | छाल.का काम रक्षा करने 


पाइरी 

का है, उसका स्वभाव सकोची है, जीवन का लाभ इसीमें है कि 
प्रति वर्ष छाल में साध पडे, जिससे जीवन का विकास हो सके, और 
फिर भी छाल वृक्ष की रक्षा करने के लिए रहती है । में यदि चर्च में न 
होता तो आज जितना बागी हूँ, उतना नही हो सकता था।” और वे 
बागी तो हैं ही यह में बता ही चुका हूँ | श्री डीन अपने-आपको फ्रांस के 
ह्यूजी-नोट सम्प्रदाय के जो रेशम की बुनाई का धन्धा करने लगे थे, उन्हीं 
के वशज बतलाते हैं--“इस प्रकार में जुलाहा भी हूँ और बागी मी हैँ । 
महात्माजी में और मुममें इन दो बातों की समानता है ।” 

किन्तु मूल बात पर लौटठकर उन्होने कहा कि महात्माजी की समा- 
नता का दृष्टात यदि कोई हो सकता है, तो वह असीसी के सत फ्रांसिस 
का है। और असीसी का नाम आते ही उन्हें 
अपनी पत्नी का स्मरण हो आया | पत्नी की 
मृत्यु के पहले उन्होंने कुछ समय असीसी मे और सवोनारोला के गाव 
फ्लोरेन्स मे बिताया था, और उनकी प्रिय पत्नी के सम्बन्ध में अद्वितीय 
भक्तिभावपूर्ण वाणी में उन्हे बोलते हुए. सुनकर मुझे ऐसा प्रतीत हुआ 
कि मुझे ऐसे व्यक्ति के पास ब्रैठने का सोभाग्य प्राम हुआ है, जिसने 
इस बात को अनुभव कर लिया है कि मृत्यु का अर्थ अधिक गहरा 
जीवन ही है। उन्होंने कह्ा--“मृत्यु ने हम जुदा नही कर दिया है, वह 
(पत्नी) मेरे अधिक निकट आ गई है। अपने जीवन मे मैं प्रतिक्षण 
उसका प्रकाशमय सानिध्य अनुभव करता हूँ, और अब मेने जो काम 
सिर पर लिया है, उसमें में निरन्तर उसके सहवास में रहूँगा |” और 
उनकी पत्नी ने मैड्चेस्टर की २० हज़ार माताओ में जीवन-भर जो काम 


दोनो छोर एक होगे 

किया; नासूर के दुःखद रोग को उन्होंने जिस शाति और अविचल थैयय॑ 
से सहन किया, इसका ओर उनकी मृत्यु का अमर चित्र स्मृति मे ताजा 
करते हुए डीन की बातों को में सुन रहा था और मन में अंग्रेजी गीत 
के इन शब्दों को गुनगुनाता जाता था-- भृत्यु, कहाँ है तेरा डड्डू ? कब्र, 
कहा है तेरी विजय |” 

उन्होंने जवानी के दिनो की भी याद की। जवानी में उन्होंने भारत 
जाने का विचार किया, तत््वजान और उसके बाद ईश्वरवाद का 
अध्ययन क्रिया, किन्तु उनके विचार बहुत आगे बढ़े हुए समझे गये, 
इसलिए, उन्हे हिन्दुस्तान में पादरी बनाकर भेजना उचित न समझा 
गया | उन्होने कश्ा--“कई बार मेरे जी मे आता है कवि मै सब कुछ 
छोड दूँ, पूर्वीय देशो में जाकर रहूँ और वहाँ के पीड़ितों की सेवा मे 
अपना जीवन अर्पण कर दूँ , मेरी पत्नीतो जीवन के एक एक क्षण 
उनके साथ रहती थी |” किन्तु विश्वासपात्र और प्रभावशाली सलाहकारों 
ने इसके विपरीत विचार किया । उन्होने कहा कि मेरी उपस्थिति केएटर- 
बरी मे आवश्यक है, क्योकि यह अऑँग्रेजी--भाषाभाषी ईसाइयों का 
केन्द्रस्थान है, जहां कि मैं देश-देश के लोगो के साथ सम्बन्ध स्थापित 
कर सकँगा, और यदि सम्भव हुआ तो जिन समस्याओं प्रर ससार के 
ध्यान की आवश्यकता है, उनके हल करने में कुछ सद्दायता दे सकूँगा। 
उन्होने कह्ा--“गॉधीजी की मुलाकात ऐसी ही है, और मेरा विश्वास है 
कि यदि गाधीजी यहां शाति अनुभव करेंगे,तो फिर यहा श्रावेंगे ही । अ्रख- 
बारवाले पूछते हैं कि क्या गाधीजी गिर्जा में आये थे ओर वहा उन्होने 
क्या किया १” सैनें उनसे कहा कि वे मेरे साथ आये, उपासना में 


इग्लैंड मे महात्माजी ] २२६ 


सम्मिलित हुए, भक्तिभावपूर्वक खड़े रहे और विधिपूर्वक उपासना की |” 
किन्तु मैंने उनसे कहा कि “ठुम यह भी कह सकते हो कि गराधीजी हाथ 
में पुस्तक लेकर मेरी ब्रैठक की सिगड़ी के सामने मानों घर में खड़े हों 
इतनी शांति से खड़े हैं, यह चित्र मै सदेव हृदय में सग्रह कर रखूँगा | 
कोई चित्रकार इसे चित्रित कर सके तो कितना अच्छा हो ।” 

“किन्तु मुझे पता नहीं कि मैने जो-कुछ कहा अख़बारवाले वह सब 
छापेंगे या नही | जो बाते मैंने नही कही हैं, ऐसी बातें जबतक वे मेरी 
कही हुई न बतावे, तबतक मुझे परवा नहीं है। 
उत्तरीय अखबार वाले मेरे प्रति बड़ी सज्जनता 
का व्यवहार करते थे। यहाँ में नहीं जानता 
कि वे मेरे साथ कैसा बर्ताव करेंगे, किन्तु मुझे ऐसा प्रतीत हुआ कि 
मुझे इस प्रसंग का लाभ लेकर उनके जरिये ब्रेटिश जनता को यह बता 
ढेना चाहिए कि यदि गोलमेज-परिषद्‌ असफल हुई तो मैं स्वयं दमन के 
शासन को सहन नहीं करूँंगा- -बिटिश जनता अमृतसर की पुनरादृत्ति 
सहन नहीं कर सकती ।?” 

गॉधीजी को क्राइस्ट चर्च केथेडल बताकर उन्होने इस पुरातन 
स्थापत्य के एक-एक भाग का इतिहास बताते हुए जिन घटनाओ में 
स्वतन्त्रता और सहिष्णुता के श्रेष्ठ गुणों का सच्चा मर्म प्रकट होता था, 
उन्हीं पर विशेष जोर दिया | उन्होंने कहा--थामस-ए-बेकेट ने वास्तव 
में स्वतन्त्रता के लिये प्राण दिये | उसने राजाओं की सत्ता के विरुद्ध 
बग़ावत की | इसीसे उसका नाम समस्त यूरोप में पूज्य है। वहां आगे, 
ठीक मध्य भाग में, एक पुराना गिजां है, जहा फ्रास के अत्याचारो से 


श्रच॒ फिर अमृतसर की 
पुनरावृत्ति नही 

भागकर आये हुए फ्रासीसी प्रेस्बीटेरियनों को शान्तिपूर्यक प्रार्थना करने 
की स्वतन्त्रता थी। वहा द्यूबर्ट वाल्टर की कब है, जो ऋसेड में शामिल 
हुआ, और तुक सुल्तान उसे बहुत नम्न प्रतीत हुआ | कब पर आप 
सुलतान का सिर देखेंगे, और यद्यपि दूसरे तीन-चार सिर ब्रिगड अथवा 
मिट गये हैं, किन्तु मुझे खुशी है कि यह बाकी रह गया है ।” 

रात को वह जूमीन पर बैठकर गाधीजी को चर्खा कातते हुए देखने 
लगें और कहा--“लोग कहते हैं कि गांधीजी मशीनों का तिरस्कार करते 
हैं, किन्तु यह तो ऐसा नाजुक यन्त्र है, जैसा 
मैंने पहले कभी नहीं देखा और मैं इसके 
सूत के बने कपड़े पहनना बहुत पसद करूँगा |”? 
अखबारवालों से तो उन्होंने पहले ही कह दिया था कि गाधीनी के 
मशीन (यन्त्र) सम्बन्धी विचारों के विषय मे बड़ी ग़लतफहमी फैलादी 
गई है| मशीनो से मनुष्य को गुलाम न बनाना चाहिये, यह एक बात 
है, ओर मशीनों से आदमियों को बेकार और दरिद्र नहीं बनाना चाहिये 
यह दूसरी । क्योंकि मशीनों से भारत के करोड़ों लोग दरिद्र हो गये हैं, 
इसीलिए, गांधीजी उनसे फिर चर्खा सम्मालने के लिए कहते है ।” 

जब कि बह बाते कर रहे थे, एक बार उनका हृदय फिर चीन 
के विपत्ति-अस्त लोगों की ओर खिंचा | उन्होंने कह्--'महात्माजी, मै 
सममता हूँ कि जब हम चीन को जायेंगे, आपका आशीर्वाद हमें प्रात 
होगा ।” डीन जो-कुछ कद्ते हैं और करते हैं, उसमे उनकी सेवा-बृत्ति 
प्रकट होती है। और इस सेवा-बृत्ति का मूल उद्गम जितना इनकी ईश्वर 
के प्रति भक्ति है, कदाचित उतना ही उनकी सेवायरायण पत्नी के साथ 


मनुष्य सशीन के लिये 
नही बना है? 


इस्लेंड मे महात्माजी ] स्स्च 


के सुन्दर समागम के वर्षों मे भी होगा | ऐसा भासित होता है, मानों वह 
उनकी आत्मा के साथ ही रहते हों, विचरते हो, ओर निरन्तर उनका 
सहवास अनुभव करते हो | छोटी-से-छोटी बात उन्हे पत्नी का स्मरण 
करा देती है| प्रातःकाल हमारे लिए चाय बनाते समय वह कहने लगे- 
“यहा मुझे रसोई-घर का पूर्ण परिचय नही। मैज्चेस्टर के रसोई-घर का 
मुझे पूरा परिचय था, क्योंकि वहाँ अपनी बीमार पत्नी के लिए मै रात 
को पॉच या सात बार तक पकाता था ।” 

डीन में विनोदवृत्ति भी बहुत तीत्र है | उन्होने कई व्यर अपनी ही, 
ओर इसी तरह डीनरी मे जिन पुरानें डीनो के चित्र टेंगे हुए हैं उनकी, 
बातें करके हमे खूब हँसाया | किन्तु डीन का जो चित्र मै सदैव अपने 
हृदय मे सग्रह करके रखूँगा, वह है उनकी सदेव पीड़ित मानव-समाज 
का विचार करती हुई और इस प्रकार पत्नी का शाश्वत सहवास अनुभव 
करनेवाली उदार आत्मा । 


94 ९ 
हु है 


किंगसली-हॉल से लगा हुआ बच्चो का एक वसतिग्रह है। जिस 
बच्चे ने गाँधीजी को 'चचा गॉधी! का प्यारा नाम दिया है वह उसीमे 
रहनेवाला एक तीन बरस का बच्चा है | जबसे बच्चो 
ने गाँधीजी को देखा है, तबसे वे रात-दिन उन्ही का 
विचार करते हैं। “अम्मा ! अब मुझे यह कह कि गाँधी क्‍या खाते हैं 
और वे जूते क्यों नहीं पहनते !”” और ऐसे कई प्रश्न पूछते हैं। एक दिन 
भा ने कहा--' नहीं, देखो, उन्हें गाँधी नहीं, गाँधीजी कहना चाहिए | 
तुम जानते हो कि गॉधीजी बहुत मले हैं |? छोटे बच्चे ने अपनी भूल 
सुधारते हुए. कहा--“अम्मा, से अफसोस करता हूँ | अब मै उन्हे 
ध्चा गॉधी? कहूँगा ।? ईश्वर की भी यही दशा हुई थी और उसे भी 
ध्वचा ईश्वर! कहा जाता है। परन्त वह कहानी में छोड़ दूँगा, क्योकि 
उसका मेरी इस कहानी से कोई सम्बन्ध नहीं है। अब यह नाम चल पडा 
. और उनके जन्मदिन के उपलक्ष्य में छोटे बच्चों ने प्यारे चचा गाँधी? को 
खिलौने और मिठाई की भेट भेजी | और लिखा---“यह जन्मदिन आप 
को मुबारिक हो ! क्या अपने जन्मदिन के रोज आप यहा आयेंगे ! हस 
बाजा बजायेंगे ओर गीत गायेगे ।? 


न्रचा गाँधी? 

परन्तु एक बच्चा है, जो बच्चों के इस वसतिग्रह में नहीं रहता; 
अपने माता-पिता की देखभाल में पल रहा है। वह चार बरस की लड़की 
है और गाँधीजी की एक सन्ध्या की मुलाक़ात 
का स्मरण ताजा बनाये रखने के लिए वह 
यो प्रयत्न करती है। गाधीनी के जन्मदिन के रोज उसके बाप ने गांधी- 
जी से कहा--“आपसे मुझे एक शिकायत है ! गाधीजी ने हँसते हुए 
पूछा--वह क्या है !” “मेरी छोटी जेन रोज सुबह मेरे पास आती है,मुझे 
मारती है, जगाती है और कहती है, अब तुम लौटके मत मारो, क्योंकि 
उस दिन गाधीजी ने हम लोगों से कहा था कि कोई मारे तो उलब्के 
कभी मत मारो |” कई दूसरे बच्चो के भी माता-पिता प्रेमपूर्वंक शिकायत 
करते हैं, कि वे उन्हे बड़ी तकलीफ देते हैं | जब गाधीजी सुबह टहलने 
जाते हैं तब उन्हे नमस्कार करने के लिए, जल्दी जगाने का आग्रह करते 
हैं और जो माता-पिता जल्दी उठने के आदी नहीं हैं उन्हे जल्दी उठने 
में और बच्चों को जगाने में बड़ी कठिनाई मालूम होती है। शायद ये 
बच्चे भविष्य में जब बड़े होंगे तब बड़े बागी निकलेंगे और माता-पिता 
यदि समय के साथ आगे न बढ़े तो उनको उनसे जरूर कष्ट का अनुभव 
होगा । इन बच्चों ने जो बातें ग्रहण की हैं उसीसे साबित होगा कि में 
खाली विचारतरख्ञ ही नहीं वरन्‌ वस्तुस्थिति लिख रहा हूँ । 

उदाहरण के तौर पर एक छोटी लड़की ने गाधीजी के जन्मदिन पर 
एक निवन्ध लिखा है वह देता हूँ | उसकी उम्र तो भूल गया हूँ, परन्तु 
मैं यह जानता हूँ कि चह दस बरस से छोटी है। निबन्ध यह 


हे 


सिद्धान्त और व्यवहार 


२३१ [ लन्दन से बाहर 


“असीती का सत फ्रासिस असीसी का छोटा गरीब आदमी गिना 
जाता था । वह सब तरह से गाधीजी जैसा ही था। 

“वे दोनों ही कुदरत को, जैसे कि बच्चे, चिड़ियो और फूलों को 
चाहते हैं, चाहते थे | गांधीजी कच्छ पहनते हैं उसी तरह सत फ्रासिस 
भी, जन्र इस प्रथ्वी पर थे, कच्छ पहनते थे | 

“गांधी और सतत फ्रासिस धनवान व्यापारी के पुत्र थे | एक रात 
को जब संत फ्रासिस अपने अनुयाइयो के साथ दावत में थे, उन्हे इठली 
के ग़रीबों का खयाल हुआ | वह बाहर दौड़ गये, अपने कौमती कपड़ों 
का उन्होने त्याग किया, अपना धन गरीबों को दे डाला और गाँधी- 
जैसे पुराने कपडे पहन लिये | 

“सत फ्रासितस ने कुछ अनुयायी अपने साथ लिये। उन्होने बृक्षों 
की मोंपड़ियाँ बनाई | गाघीजी ने भी यही बात की । उन्होंने अपना 
धनी वैभमवशाली जीवन गरीब भारतीय लोगो पर न्यौछावर कर दिया | 

“गाँधीजी के लोगों ने उन्हें लन्‍न्दन आने के लिए कपड़ा दिया | 
जैसा कि हम वच्चों को, जो किंगसली-हॉल को जाते हैं, उन्होंने कह्दा, 
उनके पास उसे खरीदने के लिए काफी पैसा नहीं है | 

“बह सोमवार के दिन मौन रखते हैं, क्योंकि यह उनका धर्म हे । 
गॉधी जी को उनके जन्मदिन के उपलक्ष्य में खिलौने, मोमबत्तियां और 
मिठाई की भेट मिली है | वह बकरी का दूध मूगफजी और फल्न खाकर 
रहते हैं ।” 

एक दूसरा निबन्ध है, जो एक दस बरस के लड़के ने लिखा है। उसे 
ज्यों-का ज्यों यहां देता हे-- 

“गॉधीजी एक भारतीय हैं जिन्होने १८६० मे लदन में कानून की 
शिक्षा पाई। उन्होने अपने देश की स्थिति सुधारने के लिए यह (वकालत) 
छोड़ दी । 

“बह गोलमेज-परिषद्‌ में भारत के व्यापार के पुनरुद्धार के लिए, 
प्रयत्न करने को आये हैं | ब्राह्मण लोग अध्यृश्यों को अपने मन्दिरों मं आने 
दे, इसके लिए वह प्रयत्न कर रहे है | वे करीब ६०,००,००० के है 
ओर वह नहीं जानते कि अच्छा खाना क्‍या है ! गाँधीजी ने अपना 
तमाम सम्पत्ति का त्याग किया है और गरीब-सें-गरीब भारतीयो में से 
एक बनने का प्रयत्न करते हैं। यही कारण है कि वह कच्छ पहनते हैं। 

“उनकी खुराक बकरी का दूध, फल और शाक-भाजी है | वह मास 
ओर मच्छी नहीं खाते, क्योंकि वह जीवहिंसा के विरुद्ध हैं| गॉधीजी 
एक ईसाई भारतीय हैं । 

“गाँधीजी अपनी रुई आप कातते हैं| वह इग्लेंड में प्रतिदिन एक 
घण्टा कातते हैं ओर जब अस्पताल में थे तब भी कातते थे। लका- 
शायर मे रुई की मिलो में जाकर वह अभी ही लौटे हैं । 

“वह रविवार की सन्ध्या के ७ बजे से सोमवार की सन्ध्या के ७ बजे 
तक प्रार्थना करते है ओर यदि तुम उनसे बोलो भी तो वह जवाब नहीं 
देते | जब वह मुलाकात करते-करते आये तो मेरे घर भी आये | उस 
वक्त मेरी मा कपड़े पर लोहा कर रही थी | परन्तु उन्होंने कहा; काम 
बन्द मत करो?, क्योंकि मुझे भी यह काम करना पड़ा है | मेंने उनसे हाथ 
मिलाया था । 'हल्लो', ओर 'शुडबाय”, का हिन्दुस्तानी शब्द 'नमस्कार', 


चर 


हं। 

डब्लू० ए० आई० सेविली, २१ ईगलिन रोड़, 

बाऊ, लन्दन,.ई० ३ ३०-६-३१। 

कुछ पत्रकार जो चौंकानेवाली कहानिया गढ़ डालते हैं और मन 
चाहा ऊठपटणाग लिख डालते हैं, उसके सामने यह कैसा सच्चा और 
अमूल्य है ! 

मुझे यह कहना चाहिए कि उनके शिक्षक उन्हे जो सिखाते हैं और 
गॉधीजी के सम्बन्ध से वे जो-कुछ सीखते है उसका थह परिणाम है | 

इसके बिलकुल विपरीत, लन्दन से ४० मील दूर एक गाव की 
शाला का, जहा मे श्री ब्रे ल्सफर्ड के साथ गया था, यह चित्र है। मैंने 
वहाँ के विद्यार्थियों से पूछा--“भे जिस 
देश से आया हूँ उस देश का नाम लो |” 
कुछ क्षण चुप्पी रही, परन्तु आखिर को शिक्षक की पाच साल की 
लड़की ने कहा--'हवशी के मुलक से ।”” उसके पास बैठे हुए उससे 
कुछ बड़े लड़के को यह सुनकर आधात पहुँचा, उसने उसके कान में 
कहा, “यह काला नहीं है, यह तो हिन्दुस्तानी है। एक-दूसरे वर्ग मे 
ब्रेल्सफड ने नक्शे में हिन्दुस्तान बताने के लिए कहा | उन्होंने हिन्दु 
स्तान ठीक बताया, परन्चु शिक्षक ने फौरन ही उनके जान में वृद्धि की, 
“बह देश हमारे ऋण्डे के नीचे है ओर यह सजन अपने लोगो के लिए 
हक मॉगने आये हैं ।” उन बेचारों ने गाँधी का नाम नहीं सुना था, 
परन्तु बाद में मैने यह जान लिया कि जिस लडके ने उस लड़की के कान 
में कह् था और उसकी भूल सुधारी थी वह एक मज़ादूर ख्री का लेडका 
है | वह अखबार पढ़ती है और उसे गाँधीजी के प्रति बडा आदर है । 


हब्शी और हमारा रण्डा 

बच्चों के वसतिग्रह का जो चित्र मैने दिया है वह उस ग्रह के अधि- 
कारियों के लिए प्रशसासूचक है ओर भावी पीढ़ी का नमूना है। गॉधी 
जी इग्लैड का किनारा छोड़ेगे, उसके पहले वहाँ के हजारों लड़के उनको 
देख सकेगे और किसे मालूम है कि इसी पीढ़ी के साथ हमें हमारा हिसाब 
साफ़ करना होगा । आ्राज के लोगो की बनिस्बत, जो उन अखबारों पर 
पले हैं जो भारत के लिए. एक भी अच्छा शब्द नहीं लिखते बल्कि 
असत्य और बुराई ही करते हैं, यह पीढ़ी कहीं अच्छी और न्यायी 
होगी | 


$ $ 
8 8 


व्रे ल्त०--जब आप नमक-कर को उठा देंगे, तब इससे आमदनी 
._ (८ में हुई घटी को पूरा करने के लिए क्‍या 
एच० एन० ब्रेल्सफड 
« उपाय करेंगे ! 

गॉ०--नमक-कर तो एक मामूली बात है, वास्तव में मुख्य प्रश्न 
तो ताड़ी और अफीम की जकात का है | वस्तुतः यह आय का एक 
बड़ा अश है | इस गढ़े को पूरा करने का कोइ उपाय नहीं है, यदि हम 
सना के व्यय में कमी न करें | यह सैनिक व्यय-रूपी राक्षस ही हमारा 
गला घोट्कर हमे मारे डाल रहा है | इस मयड्डर श्रर्थ-प्रवाह का श्रन्त 
श्रवश्य ही होना चाहिए | 

त्रे ---मैं खयाल करता हुँ कि गोलमेज-परिषद्‌ का यह मुख्य 
विप्रय होगा | 

गॉ०--अ्रवश्य ही यह उसका मुख्य विषय होगा। हम इसे छोड़ 
नहीं सकते । 

कलॉकार--तब क्‍या आप गोरी सेना को निकाल बाहर करना 
चाहते हैं ! 

गॉ०--अवश्य ही मै उसे हटा देना चाहता हूँ । 

ब्रे >--क्या आप सेना के साथ मुल्की अफसरो (सिविलियन्स) को 
भी शामिल करते हैं ! 

गॉ०--हमे जो बोक उठाना पड़ता है, वे उसके भाग हैं | उन्होने 
शासन को अत्यधिक खर्चीला बना रखा है | वे जो बड़ी-बड़ी तनख्वाहे 
चर लेते हैं, उनका कोई औचित्य नहीं है। यहा, इग्लैंड 
ऊँची तनख्वाह... नजर ग जि 
में उनकी श्रेणी के लोग जिस तरह रहते हैं, व 
उससे कही अधिक बढ़-चढ कर रहते हैं । 

ब्रें “इन बड़ी-बड़ी तनख्वाहों के बारे मे साधारणतः जो कारण दिये 
जाते हैं, क्या उस सम्बन्ध मे कुछ नहीं कह जा सकता १ इन सिवि- 
लियन्स को अपने घर से सुन्दर निर्वासनन मे और अत्यन्त विपरीत जल- 
वायु में रहना पड़ता है। 

गॉ०--अ्रब यह बात नहीं है। आवागमन की सुन्दर सुविधाओं ने 
इस सारी स्थिति को बदल दिया है| सप्ताह मे दो बार डाक श्राती-जाती 
है; इससे वे अपने देश मे कुटम्बी-जनों से बराबर ससर्ग बनाये रख 
सकते हैं, और गर्मी के मौसम मे वे पहाड़ो पर जाते हैं। हम इन लोगो का 
स्वागत करेंगे, यदि यह हमारे बीच हिन्दुस्तानियों की तरह रहना पसन्द 
करें | लेकिन वे स्वय अकेले हो पड़ते हँ--स्वय हम लोगों से अलग 
रहते हैं | वे अपने-आपको अपनी छावनियो में बन्ढ कर रखते हैं। 
छावनी शब्द स्वय सैनिकता का परिचायक है ओर अवश्य ही अभी तक 
ये छावनियाँ फौजी कानून के अन्तगंत हैं। उनमे के किसी भी मकान 
के लिए यदि सेना कहे कि हम उसकी आवश्यकता हैं, तो उसपर कब्जा 
किया जा सकता है। हमारे एक आपसी मित्र ने यत्यय्रि अपने लिए 


नी 

मकान बनवाया था, किन्तु उनके साथ ऐसा ही बर्ताव हुआ । 

ब्रे ०--सेना के सम्बन्ध में दो जुदे-जुदे प्रश्न है, अथवा एक ही 
प्रश्न की दो शाखाये हैं। एक प्रश्न है सिद्धान्त का,|अर्थात्‌ सेना पर 
भारत का अधिकार अथवा नियन्त्रण, और एक प्रश्न है आर्थिक, जो 
सेना में कमी करके पूरा किया जा सकता है। क्या आप दोनों पर 
जोर देंगे १ 

गॉ०--अवश्य ही मै यह देखूँगा कि अपनी सेना पर हमारा 
अधिकार हो | 

त्रे ०--कोई भी राष्ट्र पूर्णतः राष्ट्र महीं है, यदि अपनी सेना पर 
उसका अधिकार न हो । 

गॉ०--परकार मुझसे कहती है कि पठानों से अपनी रक्षा करने 
के लिए मुझे यह सेना रखनी ही चाहिए, लेकिन मै उसका सरक्षण नहीं 
चाहता । मे अपना तरीका अख्तियार करने की आजादी चाहता हूँ । 
मै चाहूँ तो उनसे लडने का या चाहूँ तो उन्हे मनाने का 
निश्चय करूँ। लेकिन में यह सब कुछ स्वयं अपनी 
इच्छानुसार करने की आजादी चाहता हूँ | कुछ समय के लिए हम 
भारत में कुछ गोरी सेना रखने के लिए रजामन्द हो सकते है; किन्ठ 
सरकार हमसे कहती है कि गोरे लोग हिन्दुस्तानी-हुकूमत के मातहत 
तबदील नहीं किये जा सकते । 

ब्रें “--बत्रिना उनकी सम्मति के वे तबदील नहीं किये जा सकते; 
(गाधीजी सिर हिलाते है) लेकिन मै खयाल करता हूँ कि सतोषजनक स्थिति 
में, उनमे से बहुत से भारतीय सेना से भर्ती होने पर रजामद हो जायेंगे । 


सेन 


इब्लेंड मे महात्माजी ] श्श्८ 


. गांधीजी ( प्रसन्नतापूर्वक )--हां, समस्या का यह हल हो सकता 
है; किन्तु जब सेना घठाई जायगी, तो मुझे भय है कि इससे आपके 
बेकारों की सख्या में और वृद्धि होगी । 

ब्रे ०--तब, यदि सेना पर भारत के अधिकार का सिद्धान्त स्वीकार 
कर लिया जाय तो क्या आप कुछ वर्षो के लिए. जित्तनी घटाई हुई गोरी 
सेना रखना पसन्द करेंगे, उसकी सख्या ओर ख़च के बारे मे शर्तें ते 
करने पर रजामन्द होंगे ! 

गा०--हा, इस तरह की किसी भी बात पर रजामन्द हो सकते हैं, 
बशतें कि वह बात भारत के हित में हो । 

ब्रे०--मैं समझता हूँ वह आपकी अपेक्षा अधिकतर हमारे हिंत मे 
होगी | हैं 

गॉधीजी (हँसते हुए)--फिर भी, हम उस पर रजामन्द हो जायेंगे 

ब्रे ०--यह अ्रधिकार का सिद्धान्त ही कठिनाई पैदा कर रहा है। 
मै नही समझता कि आपको वह अधिकार मिल जायगा | सेना की कमी 
का दूसरा प्रश्न है; एक दृद तक आपको वह मिल 'जायगा । इस समय 
हम निःशजस्नीकरण परिषद्‌ में जा रहे है। ससार के निःशस्त्रीकरण में 
हमारे हिस्से का यह भाग हो सकता है। 

गा०--मैने बता दिया है कि मै क्या चाहता हूँ। मेरी शर्त प्रकट 
हैं। किन्तु सरकार पर में कारंवाई कर रही है मानो वह यह बताने से 
डरती है, कि वह क्‍या देना चाहती है। किन्तु मे प्रतीज्ञा करने फे लिए 
स्वदा तैयार हूँ । 

त्रे “--जब कि हम अपनी आर्थिक समस्याओ में उलमे हुए हैं, 


र्शे६ [ लन्दन से बाहर 
बातों का मन्दगति से तै होना अवश्यम्भावी है। किन्त॒ वह भी एक 
लाभ हो सकता है। 

कलाकार--मैं सिफ्न एक बाहरी आदसी हूँ, लेकिन मै जानना चाहता 
हूँ कि क्‍या इसमें एक दूसरी और कठिनाई नहीं है ! क्या देशी नरेश 
आपके मार्ग के निकृष्ट तम रोड़े नहीं हैं | 

गा०--देशी नरेश भारतीय पोशाक में बूटिश अफसर हैं | एक नरेश 
देशी नरेश उसी स्थिति में है, जिसमें कि एक बिटिश अफसर । 

उसे आज्ञा का पालन करना पड़ता है| 

ब्रे--तब क्या आप नरेशों को वाइसराय के नियन्त्रण में छोड़ 
सकते हैं ? 

गॉ०-हमे वह नियन्त्रण भारतीय सरकार के लिए प्राप्त करना 
ही चाहिए | 

ब्रें ०--लेकिन क्या वे वाइसरोय के अन्तर्गत रहना अधिक पसन्द 
नहीं करते १ हु 

गॉ०--उनमें से किसी से भी पूछिए और वे यही कहेंगे । किन्तु 
क्या यह सम्भव है कि वे दिल में इससे सन्त॒ष्ट होंगे! कुछ भी हो 
आख़िर में वे हमारे ही वर्ग के हैं। वे भारतीय हैं | 

ब्रे ०--किन्तु वर्तमान व्यवस्था में उन्हे कुछ लाभ मिलता है, जो 
आप दृर्गिज नहीं होने दे सकते | नौकरशाही उनसे शिष्टता और शुद्ध 
राजकीय व्यवहार का ज़बरदस्ती पालन करवाती है; किन्तु वह उनको 
झपनी प्रजा के साथ मनमाना बर्ताव करने के लिए काफ़ी अधिक खुला 
छोड़ देती है । 

गॉ०--इसके लिए. 'शिष्टता” शब्द ठीक नही है। इसकी अपेक्षा 
यह कहिए. क्षुद्र पारतन्त्र्यः अर्थात्‌ नीच गुलामी | उनमें से एक भी 
अपनी आत्मा को अपनी नहीं कह सकता | निजाम कुछ कल्पना या 
उपाय सोच सकते हैं। किन्तु वाइसराय का क्रोध से भरा एक पत्र उन्हे 

 ठडा कर देने के लिए काफी है। लाड रीडिग के शासन-काल मे जो- 

कुछ हुआ वह आप जानते ही है । 

ब्रे “अधिकार अथवा नियन्त्रण के इस प्रश्न के अलावा, यदि 
सघ व्यवस्थापक सभा के सदस्यों मे - ४० प्रतिशत सदस्य देशी नरेशों 
द्वारा निर्वाचित हो, तो क्या आपके लाखो” अध-भूखो के हित की कोई 
व्यवस्था हो सकने की आशा है ! 

गा०--जिस तरह हम आपसे निपटेगे, उसी तरह हम उनसे ( देशी 
नरेशों से ) भी निपट लेंगे । बल्कि उनसे निपटना कही अधिक आसान 
होगा | . 

ब्रे--मेरा खयाल है कि उनका जवाब कही अधिक पाशविक 
होगा | हमने तो लाठी का ही इस्तेमाल किया है, किन्तु वे बन्दूक का 
इस्तेमाल करेंगे । 

गॉ०--यह आपका जातीय अमिमान है | यह ठीक है, इसके 
लिए मे आपकी सराहना करता हूँ | हम सबको यह अमिमान होना 
चाहिए, | किन्तु आप इस बात को अनुभव नही करते कि भारत मे 
ब्टिश शक्ति प्रतिश पर कितनी निर्मर रहती है। भारतीय इससे सम्मो- 
हित हो गये हैं | आप एक बहादुर जाति हैं और आपकी प्रतिष्ठा आप- 
को हम पर घाक जमाने में समर्थ बना देती है | यही बात मैने दक्षिण 

अफ्रिका में देखी हे | जुलू एक लड़ाकू जाति है, लेकिन फिर भी एक 
जुलू रिवाल्त्र को देखते ही, चाहे वह खाली ही क्यो न हो, काँपने लग 
जायगा। यदि नरेशों से हमारा ऋूगड़ा हो तो उन्हें आपकी प्रतिष्ठा का लाम 
न पहुँचेगा। यदि हमारे लोगो को मराठा फ़ौज का मुकाबिला करना पढ़ें 
तो हम अपने-आपको कहेगे---“हम भी भराठे हैं।” दक्षिण अफ्रिका की 
चर्चा करते हुए मुझे देशी नरेशों के साथ के सम्बन्ध में हम जो परिवर्तन 
करना चाहते हैं, इसके लिए एक उदाहरण याद आ गया | स्वाज़ीलैंड 
पर पाल॑मेण्ट का नियत्रण रहा करता या, किन्तु जब यूनियन का 
“निर्माण हुआ तो वह नियंत्रण उसके द्वाथों सौंप दिया गया | इसी तरह 
हमारी यह दलील है कि नरेशों को भारतीय शासन के नियत्रण में सौंप 
५ दिया जाय | 


बुडत्रू क उपनिवेश एक ऐसा स्थान है, जहां श्री अलेक्जेण्डर जो 
उन खतरनाक दिनों में, सदा उनकी सहायता'पर आश्रित अपज्न पत्नी 
को छोड़कर गतवर्ष भारत पधारे थे, श्री जेक 
हाईलैंएड जिन्होने भारत में आ्राचाय्य-पद पर कार्य 
करते समय तथा वुडब्रूक में १५ राष्ट्रों के विद्यार्थियों को पढ़ाते सुमय * 
भारत का सच्चा ज्ञान प्रचारित किया है, तथा श्री एस० जी० बुड, जो 
यहां के शिक्षण सग्बालक हैं, आदि क्वेकर मित्रों-द्वारा अन्तर्राष्ट्रीय, 
शान्ति, मित्रता तथा बन्धुत्व की सृष्टि तथा विकास किया जाता है। 
उपार्जित धन के सग्रह और उसके उपयोग को मनुष्य जाति के हित की 
दृष्टि से नियत्रण करने के लिए, बुडब्र्‌ क जहाँ उदाहरण स्वरूप है तहा 
यह तीथंस्थान भी है| इसका काम मि० केडबरी के, जो अपने चाकलेट 
के कारण प्रसिद्ध है, दान से चलता है।यह आश्रम उसी घर में है 
जहा मि० केडबरी रहते थे और जहाँ उनके पुत्र वा्डन के पद पर हैं। 
गांधीजी का यहां कैसा प्रेमपूर्ण स्वागत हुआ, इसका अन्दाज भ्री बुड 
के उस पत्र से लगता है, जो उन्होंने उस शाम की अपनी अनुपस्थिति 
के लिए ज्षमा-प्रार्थना करते हुए. गाधीजी को लिखा था। वह लिखते हैं-- 


लोहे की सृप्ति में 

“एक पूर्व निश्चित कार्यक्रम के कारण वुडत्र्‌ क के आज--रविवार 
के तीसरे पहर के इस सम्मेलन के सभापति का आसन ग्रहण न कर 
सकने के कारण 'फ्रासीसियों के शब्दों में' मै अपने को उजड़ा हुआ सा 
पाता हैँ, क्योंकि आज मैं बरमिंघम निवासी आपके अनेक मित्रों और 
प्रशसको की ओर से आपका स्वागत करने के सुयोग से वश्चित होगया हूँ । 


“इच्धलेंड के बहुत-से लोग आपको नहीं समकते और जब कि हम 
आपको समझते है, या जिनकी धारणा है कि सममभते हैं, तो सदा आप 
के अनुगामी होने में अपने-आपको असमर्थ पाते हैं, परन्तु ईश्वर को 
धन्यवाद है कि जिसने भारत के इतिहास के इस कठिन समय और ससार 
की इस विषम अवस्था मे आप-जैसा नैतिक शक्ति-सम्पन्न पैगम्बर पैदा 
किया है। आप पर इस समय जो ज़िम्मेदारी है, हम कुछ अशों मे उसे 
समभते हैं, और अपने इस महान कार्य के लिए आपको जिस शक्ति की 
आवश्यकता है, यदि आपको वुडब्र्‌ क-सघ मे एक दिन शान्ति का 
बिताने से उस शक्ति के कायम रखने में मदद मिलती हो तो हम अपने- 
को धन्य सममेंगे | हमारी अभिलाषा है कि जिस परिषद्‌ में आप इतना 
परिश्रम कर रहे हैं, उसमे भारत और इज्जलेड तथा हिन्दू और मुसल- 
मानो के बीच ऐसा समझौता हो जाय कि जिससे भारतीय राष्ट्रवाद के 
उचित आदरशों की पूर्ति हो सके । 

“हमें ऐसे समझौते की आशा इसलिए भी है कि इससे आपकी 
किसानों के मनुष्यत्व के उत्थान की अमिलाषा की पूर्ति होगी | हमें आप 
के जीवन और कार्य से यह जबरदस्त चेतावनी मिली है, जिसकी हमें 
. वश्यकृता थी और जिसके लिए हम अपूर्ण रूप से तैयार हैं, और 

जिससे हमें बार बार श्री रवीन्धनाथ ठाकुर की यह प्रार्थना याद आती है--- 
" हे ईश्वर, हमें इतना बल दे कि हम गरीबों की कभी अवहेलना न करे।”? 
वास्तव में इस सस्था के आजीवन सदस्यों के जीवन और विचार 

कवि रवीन्द्र की उपयु क्त प्रार्थना के अनुरूप ही है । 
बरमिधम के बिशप को विशञान और धैंम एकसाथ दोनो के आचार्य 
होने का दुलंभ सीमास्य प्रात है।- वह रॉयल सोसायटी के सदस्य भी 
हैं । कालेज मे वह श्री मॉस्टेगू के सहपाटी 

बरमिंघम के बिशप मॉय्टेयू 

थे और जब कि श्री मॉण्टेगू ने अपने भारत- 
सचिव होने की महत्वाकाक्षा पूरी की, उनसे काफी परिचय होने के 
कारण बिशप भारत तथा उसकी समस्याश्रों के सम्बन्ध में कुछ शान 
रखते हैं। व्यक्तियों और वस्तुओं के सम्बन्ध में उनके अपने अलग 
विचार हैं, किन्तु वैज्ञानिक मस्तिष्कवालों की तरद उनमें जिज्ञांसु-भाव 
अवश्य हैं, और वह अपने विचार निःसकोच प्रकट करने का साहस 
रखते हैं | एक बार किसी बात पर उन जैसो का विश्वास दृढ़ हो जाय 
तो वह फिर उसके बड़े जबरदस्त समर्थक अर्थात्‌ हिमायती हो जाते हैं। 
भारत के विषय में गाँधीजी की उनसे बड़ी देर तक वातें होती रहीं। उन 
बातों में क्‍या हुआ, यह तो मैं नहीं बताऊँगा और न बताना उचित ही 
है; किन्त॒ एक-दो मनोरञ्ञक चुटकुलों का जिकर कर देना चाहता हूँ । 
वैज्ञानिक ब्रिशप ने विज्ञान ओर मशीनो का बड़े जोरों से समर्थन किया 
ओर कहा कि जब इनके श्रर्थात्‌ विज्ञान और मशीनों के द्वारा मनुष्य 
को शारीरिक परिश्रम से अवकाश मिल जायगा तो वह अपना सम्पूर्स 
अथवा अधिकराश समय सानसिक श्रम को दे सकेगा | परन्तु गॉघीऋं 

ने “निठल्ले पुरुष फे सिर पर शैतान सवार रहता है” इस पुरानी कहावत 
की याद दिलाते हुए कह्य कि मुझ्के विश्वास नहीं है कि मनुष्य अपना 
अवकाश का समय लाभदायक बातों के चिन्तन ,में व्यतीत करेगा । इस * 
पर बिशप ने कहा---“ देखिए, मै दिन-भर में. मुश्किल. से एक घएटा काम” 
करता हूँ, बाकी सब समध मानसिक छिन्तन मे बीतता है।” गाधीजी 
ने इसके उत्तर में हँसते हुए कहा कि “यदि सब मनुष्य त्रिशप हो जायेँ 
तो बिशपों का धन्धा ही जाता रहेगा।".. 

: डा० पारधी और उंनकी धर्मपत्नी ने वरमिंधम के सब भारतीयों 
को माधीजी से मिलने के लिए अपने घर पर निमन्त्रित किया था, वहा 
हमने करीब एक घटा बत्रिताया | डा० पारधी प्रायः 
तीस वर्ष पूर्व इद्धलेंड आये और अ्रपने निर्वाह के 
लिए परिश्रम करते हुए भी एफ० आर० सी० एस० की परित्ता पास की 
और केवल अपने परिश्रम और गुरों के बल पर शल्य-चिकित्सा अर्थात्‌ 
सजरी में इतना नाम उन्होने कर्माया' है। उनकी धमंपत्नी एक अँग्रेज 
महिला हैं और वह वहा रहकर भी भारत के विषय में दिलचस्पी रख 
कर कुछ-न-कुछ सेवा करने मे प्रयत्नशील रहती हैं| अ्रस्तु । वहां मित्रो 
के सदेश देने के आग्रह पर गाधीजी ने एक ही वाक्य में कहा--“आप 
इद्धलेंड मे रहनेवाले मुद्दी-भर मारतीकों पर भारत की गौरव-रक्षा का 
भार है, अतः आप सतक रहकर कार्य करें ।” इसपर उपस्थित संज्जनों 
में से एक ने पूछा कि हम भारत की सेवा किस तरह कर सकते हैं ? उत्तर 
में गाधीजी ने कह्दा--आप अपनी बुद्धि और चाठुय को पैसा कमाने 

में लगाने के बजाय देश की सेवा में लगावें। यदि आप चिकित्सक 


धार आना रोज़ 

हैं तो भारत में रोगों की कमी नहीं है ।यदि आप वकील हैं तो भारत 
में विरोध और कगड़े निपटाने का बहुत अवसर है; आप मेगड़े बढ़ाने 
के बजाय मौजूदा झगड़ों को ही निपटाइए और मुकदमेबाजी को बद 
करवाइए | यदि आप इल्लीनियर हैँ तो आप अपने देशवासियों की 
आवश्यकता और सामथ्य के अनुसार आरोग्यप्रद और स्वच्छ हृवादार 
नमूने के मकान बनाइए। वास्तव में जो-कुछ ज्ञान अपने यहा प्राप्त 
किया है, यह सब देश फे छित्त में लगाया जा सकता है|” जिस मित्र ने 
उक्त प्रश्न किया था वह चा्ंड एकाउण्टेण्ट अथवा ह्विसाबनवीस हें, 
आतः गांधीजी ने उनके सामने श्री कुमारश्रया का उदाहरण पेश करते 
हुए कहा-- “ओर कुमारअ्रप्पा, आप ही की तरह, एकाउण्टेण्ट हैं; चह जो 
काम कर रहे हैं, वही आप भी कीजिए, ॥ भारत में महासभा और उससे 
सम्बन्धित संस्थाओं के आय-ब्यय-निरीक्षुण के लिए. सुयोग्ग एकाउख्टेण्टों 
की नितान्त आवश्यकता है। आप भारत में आइए, में वर्क आपको 
काफी काम बताऊँगा और प्रतिदिन चार अआने के हिंसाब से, जो करोड़े 
भारतीयों की आय से अधिक है, आपको फ़ीस दिलाऊँगा ॥” 

भारतीय मित्रों को वत्तमान से अधिक भविष्य की चिन्ता थी और 
गाधीजी ने इस सम्बन्ध में उनसे कहा-- 

“हम खेद है, जो बात हमें बहुत समय पहले कर देनी चाहिए 
थी, वह हमने नहीं की 7 अंग्रेजों से ये शब्द कहलवाने के पहले भारत 
को और भी कष्ट की आग में से गुजरना होगा | कोई भी बलवान राष्ट्र 
जितनी हम कल्पना करते हैं उतनी आसानी से झकुकने के लिए, तैयार 
नहीं होता । और अहिंसा के_सिद्धान्त से बेंघे होने के कारण, में इग्लेंड 

को उसकी इच्छा ,के विरुद्ध कोई कार्य करने के लिए बाध्य भी नहीं करूँगा | 
पूर्व इसके कि इड्लेंड वस्तुतः अधिकार त्याग करे, यह आवश्यक है 
कि उसे यह निश्चय हो जाय क्रि भारत स्वतन्त्रता प्राप्त करे'और इग्लेंड 
इसके लिए मभुके इसीमे उसका हित है |” 

श्रीमती पारधी ने कहा-“'क्या आप यह खयाल नहीं करते कि इग्लेंड 
को यह निश्चय कराने के लिए आपको कुछ समय यहां रहना चाहिए १” 

गाधीजी ने कहा--“नही, में नियत समय से अधिक नहीं ठहर 
सकता | यदि मै श्रघिक समय तक ठहरूँ तो यहा मेरा कुछ भी असर 
न रहेगा और लोग इधर तवज्जह भी कम देने लगेंगे | अभी मेरा जो 
असर होता है, वह केवल तात्कालिक है, स्थायी नहीं | मेरा स्थान तो 
भारत में अ्रपने देशवासियों के बीच हे ओर सम्भव है उन्हें एक बार 
फिर कष्ट-सहन का सआ्लाम आरम्म करना पडे | वस्तुतः ऑ्रेंग्रेज इस बात 
को जानते हैं कि मैं एक पीड़ित जनता का प्रतिनिधि हूँ और इसीसे वे 
मेरी बातों पर ध्यान देते दिखाई देते हैं, और जब मैं भारत में अपने 
देशवासियों के साथ कष्ट सहता होऊँगा;'तब वहां से मैं जो-कुछ कहूँगा 
चह ऐसा होगा जैसे द्ृदय-से-ह्ृदय की बात होती हो | 

श्री रडोल्फ स्टेनर के बाल-सुधारक शिक्षणालय की मुलाक़ात का 
चर्णन भी मैं यहा अवश्य करूँगा | रडोल्फ स्टेनर का तो सन्‌ शध्र० 
मे ही देहान्त हो चुका है, किन्तु उनके शिष्य 
उनकी सस्था को चलाने का प्रयत्न कर रहे 
है | उनका उद्देश्य मानव-दृदय का अधिक गहन और सच्चा अध्ययन 
करने तथा ससार के विकास मे अपने हिस्से का थोग देने की अल्येक 


सुधारक शिक्षणालय 

राष्ट्र की शक्ति समझने और उसका आदर करने का था। शिलर ने 
जिसे मानव-समाज की प्राकृतिक सौन्दय-बृत्ति की शिक्षा? कहा है, उस- 
का उन्होंने अनुकरण किया है | उसमें विशन की अनेक शाखाओ का 
समावेश होता है, और भौतिक शक्तियों तथा खगोल विद्या के नियमों के 
वैज्ञानिक अध्ययन-द्वारा भूमि की उपजाऊ शक्ति का सुधार भी उसका 
अर है| हम तो यहा उनके शिक्षा-सम्बन्धी कुछ प्रयोगों की ही चर्चा 
करनी है | दिमाग़ी और नैतिक चुटियों के कारण समाज जिन बच्चो को 
आमतोर पर असाध्य कहकर छोड़ देता है, उन्हे इस स्कूल, मे लिया 
जाता है | बरमिंघम के इस सनफील्ड स्कूल में हमने एक ऐसे बालक 
को देखा, जो मोटर की भयड्धर टक्कर लगने से केवल अपग ही नहीं हो 
गया था वरन्‌ जिसकी मस्तिष्क-शक्ति भी नष्ट हो चुकी थी । यह सुधारकः 
शिक्षा बच्चे की प्राकृतिक सौन्दयय को ग्रहण करने और समझने की शक्ति 
के अध्ययन और विकास द्वारा, जैसे बच्चे पर सूर्य, चन्द्र और तारागण, 
प्राकृतिक छुटा,चित्रकारी श्रौर सज्जीत का, जो उसके जीवन के दालने में 
सहायक होते हैं, क्या अ्रसर पड़ता है, यह जानकर दी जाती है। सबसे 
बड़ी बात तो यहा का प्रेमपूर्ण व्यवहार है,जो सबसे बड़ा सुधारक है और 
जिससे कमजोर, अ्रस्थिर बुद्धि, अज्भदीन और अन्य दोषयुक्त बालकों के 
हृदय पर गदरा असर पड़ता है| इमने उन्हे लेटिन,मीक और जमेन गीत 
गाते सुना (जिससे मुझे! वेदोज्चार का स्मरण दो आया); वे इसमें काफी 
कुशलता प्रास्तकर चुके हैं। वे वहाँ दुःखपूर्ण और उन्‍्मादी जीवन व्यतीत 
करने के बजाय बड़े आनन्दपूर्वक कौठुम्विक जीवन का सुख उठाते हैं,यदि 
इम उनके विषय में पूर्णशान न होता तो हम यह कदापि न पहचान पाते 

कि ये हीन-अ्रद़् बालक है | शाम को गाँधीजी के आग मन के उपलक्त 
में उनके खेल हुए, किन्तु उन्हे हम देख न सके | दुर्भाग्य से समयाभाव 
के कारण इस ससथा का हमारा अध्ययन सीमित ही रहा; परन्तु इसमें 
कोई सन्देह नहीं कि इस संस्था का भविष्य उज्ज्वल है और यह स्थान 
मनोवैज्ञानिको तथा शिक्षकों के अध्ययन करने योग्य है । 
बुडत्र्‌ क हालमें जो बृहद्‌ सभा हुई,उसमें अनेक सस्थाओ के प्रतिनिधि 
आये थे | गॉथीजी ने अपने भाषण में कह्ा--“अ्रन्य स्थानों पर तो में 
कार्यवश और अपना सन्देश सुनाने गया 
हूँ; परन्तु यहाँ मैं तीरथ-यात्रा समरूकरआया 
हूँ--तीर्थ-यात्रा इसलिए, कि इसी संस्था ने हमारे सकट के समय श्री होरेश 
एलेग्जेण्डर जैसे सुद्ृदूवर को हमारे पास भेजा था। वह ऐसा समय था कि 
जब सत्याग्रह के समाचार सरकार द्वारा रोक लिये जाने के कारण बाहर 
नही पहुँच सकते थे और मुख्य-मुख्य सब नेता जेलों में बन्द थे । ऐसे 
कठिन समय में क्वेकर मित्रों ने भारत में अपना प्रतिनिधि भेजना निश्चित 
किया और श्री एलेग्जेण्डर को इस कार्य के लिए चुना। केवल आपने ही 
नही किन्तु उनकी चिररोगिणी क्री ने भी उनको सहज ही में अवकाश दे 
दिया। इससे आप समस्त सकते हैं कि यह स्थान मेरे लिए तीय॑-यात्रा क्यों है। 
“श्रपने कार्य के विषय में चर्चा करके मैं आपका समय नहीं लेना 
चाहता | अधिकाश में लोग अब यह अवश्य जान गये हैं कि राष्ट्री 
महासभा--कॉँम्रेंस--की देश के लिए क्‍या मांग है | अपनी स्वतन्त्रता- 
प्राप्ति के लिए कदाचित इतिहास मे पहली ही बार हमने जित साधन 
का उपयोग किया है, वह आप जानते हैं। माथ ही आप यह भी जानते 

हैं कि गत वर्ष जनता ने उस साधन को कहाँ तक निभाया | मैं आपसे 
यह बात जोर देकर कहना चाहता हूँ कि यदि गोलमेज-परिषद्‌ के 
वर्तमान चालू काम को सफल करना हो तो वह बुद्धिशाली लोकमत का 
दबाव पड़ने पर ही हो सकता है। मैने अक्सर यह कहा है कि मेरा 
असली काम परिषद्‌ में नहीं उससे बाहर है। अपने कुछ सावजनिक 
भाषणों में मैंने बिना किसी सकोच के कहा है कि परिषद्‌ मे कुछ भी 
काम नहीं हो रहा है, वह व्यर्थ ही समय बिता रही है और जो लोग 
हिन्दुस्तान से आये हुए; हैं उनका और साथ ही परिषद्‌ के अंग्रेज प्रति- 
निधियों का बहुमूल्य समय बरबाद किया जा रहा है । मेरी यह राय होने 
से,भारतवासी जो सग्राम भारी कठिनाइयों का सामना करते हुए लड़ रहे 
हैं,ब्रिटिश-दहीप के लोकमत के जिम्मेवर नेताओं को वह समझ लेना चाहिए। 
क्योकि जबतक आप लोग इस आन्दोलन का सच्चा स्वरूप और इसका 
रहस्य न समर लेंगे तबतक यहां के शासन-तन्त्र-सचालको पर आप दबाव 
नही डाल सकते | मैं जानता हूँ कि इस सभा में आये हुए आप सब लोग 
सत्य के सच्चे शोधक हैं, ओर इसी कार्य में नही, प्रत्युत्‌ मानव-समुदाय 
की सहायता की अपेक्षा रखनेवाले सभी कार्यों के प्रति सत्यमार्ग अहरण 
करने के लिए आतुर हैं, और यदि आप इस प्रश्न को उक्त दृष्टि-बिन्दु से 
देखेंगे तो बहुत सम्भव है कि गोलमेज-परिषद्‌ का काम सफल हो जाय।” 

भाषण के अन्त में गॉधीजी से पूछे गये प्रश्नों में एक प्रश्न यह था 
कि क्या स्वयं भारतीय प्रतिनिधि साम्प्रदायिक 
प्रक्ष पर आपस में सहमत न होकर समझौते को 
असम्भव नहीं बना रहे हैं ! गॉधीजी ने इस सूचना का ज़ोरों से इनकार 

करते हुए कहा--“मै जानता हूँ कि आपको इसी प्रकार विचार करना 
सिखाया गया है। इस मोहक सूचना के जादू के असर को आप दूर 
नहीं कर सकते। मेरा दावा यह है कि विदेशी शासकों ने 'फूट डाल 
कर शासन करने! की भेद-नीति से भारत पर शासन किया है। यदि 
शासकों ने वारागना की तरह आज एक दल से और कल दूसरे से 
गठजोड़ा करने की नीति इख्तियार न की होती तो भारत पर कोई भी 
विदेशी साम्राज्यवादी हुकूमत चल नहीं सकती थी । विदेशी शासन का 
फचर जबतक मौजूद है और गहरे-से-गहरा उतरता जाता है, तबतक 
हमारे में फूट बनी ही रहेगी । फचर का स्वभाव ही यह है। फचर को 
निकाल डालिए और चिरे या फटे हुए दोनों हिस्से इकट्े होकर मिल 
जायेंगे | फिर स्वय परिषद्‌ के वर्तमान सगठन के कारण भी जनता का 
काम अत्यन्त कठिन हो गया। क्योकि यहा आये हुए. सब प्रतिनिधि 
सरकार द्वारा नामजद किये हुए हैं। उदाहरणार्थ, यदि राष्ट्रीय-दल के 
मुसलमानों से अपना प्रतिनिधि चुनने के लिए कहा जाता तो डा० 
अन्तारी चुने जाते | अन्त में हमे यह भी न भूलना चाहिए कि यदि 
ये ही प्रतिनिधि जनता द्वारा निर्वाचित होते तो अधिक ज्ञिम्मेदारी के 
साथ काम करते | किन्तठ हम तो यहाँ प्रधान-मन्त्री की कृपा से आये 
हुए हैं | हम न तो किसी के प्रति जिम्मेबार हैं, नकिसी निर्वाचक-मण्डल 
से इमें ग्राथना या अपील करनी है ! फिर हमसे कहा जाता है कि यदि 
हम साम्प्रदायिक प्रश्न का आपस में निपटारा न कर लेंगे तो किसी 
प्रकार की प्रगति न हो सकेगी । इसलिए स्वभावतः ही ग्त्येक अपनी 
ओर खींचता है। और अधिक-से-अधिक जितना सम्भव हो जबरदस्ती 

प्रात्त करना चाहता है। इसके सिवा प्रतिनिधियों से साम्प्रदायिक प्रश्न 
का एकमत से निपटारा कर लेने के लिए तो कद्दा जाता है, किन्तु यह 
नही बताया जाता कि यदि वे एकमत हो जायेंगे तो उन्हे मिलेगा क्या ! 
इससे जिस वस्तु के लोभ से पहले से ही समझोता कर सकते थे, उसकी 
आरम्भ मे ही हत्या कर दी जाती है; इस प्रकार समझौता लगभग 
असम्भव हो जाता है। सरकार को यह घोषणा कर देने दीजिए कि 
भारतीय आपस में सहमत हों या न हो, हम तो इस देश से जा रहे हैं, 
फिर आप देखेंगे कि हम जल्दी ही एकमत हो जायेंगे । बात यह है कि 
किसीको -यह प्रतीत नहीं होता कि हम सच्ची--सजीव स्वतन्त्रता मिलने 
वाली है | हमे जो-कुछ देना कहा जाता है, वह तो भारत को लूटने की 
नोकरशाही की सत्ता का एक अंग मात्र है और वही हम श्रापस मे लड़ा 
मारता है। फिर, सरकार के विधान की रचना का आधार साम्प्रदायिक 
प्रश्न का निपटारा रखने के कारण, प्रत्येक पक्ष अधिक-से-अधिक माग 
करने के लिए ललचाता है| यदि सरकार को सचमुच कुछ करना हो, 
ते। उसे बिना किसी हिचक्रिचाहट के मेरी यह सूचना स्वीकार कर लेनी 
चाहिए कि साम्प्रदायिक प्रश्न के निणुय के लिए एक न्याय-मण्डल नियुक्त 
कर दिया जाय | यदि यह हो जाय,तो बहुत सम्भव है कि इस न्याय-मण्डल 
के हस्तक्षेप के पहले ही समस्या का कोई स्व-सम्मत हल निकल आवे ।” 

यदि ब्रिटिश सरकार अपना कतंब्य छोड़ दे तो सन्धिकाल में भारत 
का क्‍या हाल होगा, इस प्रश्न का उत्तर देते हुए गॉधीजी ने कहा-- 
“विदेशी शासन जीवित शरीर में विजातीय पदार्थ की तरह है | इस विष 
को निकाल दीजिए , और शरीर तुरन्त सचालित होने लगेगा। यह 

कहना कि ब्रिटिश सरकार का भारत से चला जाना शअ्रपना कर्तव्य 
छोड़ देना कहा जायगा, निरी डींग है| आज 
वह जिस कत्तंव्य का पालन कर रही है, वह 
“है भारत को लूटना या चूसना। ब्रिटेन के 
भारत को चूसना बन्द करते ही भारत की आर्थिक स्थिति सुधर जायगी |?” 
एक दूसरे सदस्य ने पूछा--“अआ्राप भारत की दरिद्रता का कारण 
ब्रिटिश लूट को बताते हैं, किन्तु क्या यह सच नहीं है कि किसानो की 
दुदंशा का वास्तविक कारण बनियों का लालच और 
विवाह और झृत्यु के समय की फजूलखर्ची है? फिर 
आप ब्रिटिश सरकार पर फजूलखर्ची का आरोप करते हैं, किन्तु देशी 
नरेशों की फजूलखर्ची के सम्बन्ध मे आपका क्या कहना है ९?” 
गाँधीजी ने उत्तर देते हुए कह्दा--“हिन्दुस्तानी बनिये की तो अंग्रेजी 
बनियों के सामने कुछ मो बिसात नहीं, और यदि हम हिंसावादी होते 
तो हिन्दुस्तानी बनिया गोली से उड़ाये जाने योग्य समम्का जाता | किन्तु 
उस हालत में आऑंग्रेजी बनिया तो सौ-बार गोली से उड़ाये जाने योग्य 
समझा जाता । मुद्रा-नीति की जादूगरी और भूमिकर (लगान) की निदय 
वयलीद्वारा ओ्रंग्रेजी बनिया जो लूठ मचाता है, उसके मुकाबिले में हिन्दु- 
स्तानी बनिया जो ब्याज लेता है, वह कुछ भी नही है। भारतीय जैसी 
असंगठित और विनयशील जाति की ऐसी सगठित लूट का उदाहरण 
मैने इतिहास में और कोई नहीं देखा | भारतीय नरेशों की फजूलखर्ची 
के सम्बन्ध में तो यदि मेरे पास सत्ता हो तो उनके पास से उनके उद्धत 
महल छीन लेने में मै जरा भी सकोच न करूँगा, किन्तु ब्रिटिश सरकार 


भारत में ब्रिटेन का 
एकमात्र काम 

के पास से नई दिल्ली छीन लेने मे तो मुके उससे अनन्त गुना कम 
सकोच होगा । जब कि करोड़ो लोग भूखो मर रहे थे, उस समय भारत 
को देखने मे इग्लैंड का-सा बना देने की एक वाइसराय की सनक को 
पूरा करने के लिए, नई दिल्ली पर निर्दयातापूर्वक जो करोड़ो रुपये बरबाद 
किये गये हैं उनके मुकाबिले में राजाओं की फजूलखर्ची किसी भी गिनती 
में नही है |” 

दूसरा प्रश्न यह पूछा गया था--'क्या मौलिक प्रश्नों पर भारत के 
लोगों ने आपस में एकमत से निर्णय कर लिया है १?” उत्तर में गॉघीजी 
ने कहा--“भहासभा ने साम्प्रदायिक प्रश्न के निपटारे कौ एक योजना 
पेश की है, किन्तु वह अभी स्वीकृत नहीं हुईं है। यहा परिषद्‌ में जो 
अनेक दलो का कथित प्रतिनिधित्व करने आये हैं, उनमे सहासभा भी 
एक दल है। किन्तु सच बात तो यह है कि भारत के करोड़ों की सख्या 
वाले जनसमूह की ओर से बोलनेवाली यह एक ही ग्रतिनिधि-सस्था है। 
यह एक ही ऐसी जीवित, चेतन्ययुक्त ओर स्वतत्र सस्था है, जो लगभग 
४० व से काम करती आ रही है। यह एक ही ऐसी सस्था है, जो 
असंख्य कष्टों को सहते हुए भी टिकी हुई है । सरकार के साथ सन्धि 
करने वाली यह महासभा ही थी, और आप चाहे जो कहे, पर यह एक 
ही ऐसी सस्था हे जो एक दिन वर्तमान सरकार का स्थान अहण करेगी | 
मेरा दावा है कि उसने अपनी कार्यसमिति के एक सिक्ख, एक मुसलमान 
और एक हिंन्दू सदस्य की बनी हुई प्रतिनिधि-समिति द्वारा जो योजना 
पेश की है, वह जहा तक ओऔचित्य और न्याय का सम्बन्ध है, किसी भी 
न्याय-मण्डल की जाच के सामने टिकी रह सकेगी ।”? 

मैचेस्टर गरार्जियन! मे उसके सम्बाददाता ने लिखा था कि गाँधी 
जी को अछूतो की ओर से बोलने का क्या अधिकार है, क्योंकि वे स्वय 
ज्राहमण वर्ग के हैं, जो अछूततो को अभीतक दबाता चला आया है। 
एक मित्र ने इस लेख का हवाला देते हुए गॉधीजी से पूछा कि “इस 
प्रकार क्‍या वे स्वय ही सममौते के मार्ग मे विष्न-रूप नहीं है ?” उत्तर 
में गाँधीजी ने कहा--“मैं कभी यह न जानता था कि मै ब्राह्मण हैँ, 
हाँ, मैं वनिया अवश्य हूँ, और यह शब्द एक प्रकार का तिरस्फार-सूचक 
है| किन्त में श्रोतावर्ग को बता देना चाहता हूँ कि ४० चर्ष पहले जब 
मैं बिलायत आया था, तब से मेरी जातिवालों ने मुझे बहिष्कृत कर 
दिया है, और में जो काम कर रहा हैँ, उससे मुझे अपने को किसान, 
जुलाहा और अछूत कहलाने का अधिकार प्राप्त है। मैने अपनी पत्नी 
से विवाह किया उससे बहुत पहले ही मैंने अस्पृश्यता निवारण के कार्य 
को अपना लिया था | हमारे सयुक्त जीत्रन में दो बार ऐसे प्रसग आये 
थे, जिनमे मुफ़े अछूतों के लिए काम करने और अपनी पत्नी के साथ रहने 
इन दो बातों में से एक को चुन लेने का प्रश्न उपस्थित हो गया था 
और इनमें मै पहली को ही पसन्द करता; किन्त मेरी नेकदिल' पत्नी को 
धन्यवाद है कि उसके कारण वह कठिन प्रसग ठल गया । मेरे आश्रम 
मे, जोकि मेरा कुठम्ब है, कई अछूत हैं और एक मधुर किन्तु नटखंट 
बालिका मेरी लड़की की तरह रहती है। रही यह बात कि मैं समझौते 
में विष्न-रूप हूँ, सो में स्वीकार करता हूँ कि इस कारण विध्न-रूप हूँ कि 
भारत के लिए. वास्तविक पूर्ण स्वराज्य से कम स्वीकार करके सममौता 
करने के लिए. में जरा भी तैयार नहीं हूँ |” 

अन्तिम प्रश्न इस प्रकार था--“आप बुद्धि को अपील करने के साथ 
ही अपने शोवे हुए शस्त्र का-मी प्रयोग करते हैं, इन दोनो का मेल 
मिलना हमें कठिन होता है| यह कया बात है कि 
कभी-कभी आप!यह खयाल कर लेते हैं कि बुद्धि को 
अपील करना एक ओर रखकर अधिक कड़ी कार्रवाई करना अच्छा है १”? 

उत्तर में गाधीजी ने कहा--“सम्‌ १६०६ तक मै केवल बुद्धि को 
अपील करने की नीति पर विश्वास करता रहा | में अत्यन्त परिश्रमी 
सुधारक था । सत्य का नैष्ठिक उपासक होने के कारण में सठैव वास्तविक 
बातों से - परिचित रहता था, इससे में एक अच्छा मज़मूननवीस था। 
किन्तु जिस समय दक्षिण अक्रिका में कठिन प्रसय उपस्थित हुआ-उस 
समय मैंने देखा कि बुद्धि को अपील करने का कुछ असर न हुआ 
मेरे देशबधु उत्तेजित हो उठे थे--कीड़ा तक किसी समय उलट पड़ता 
है--और बदला लेने की चर्चा उठ खड़ी हुई थी। मेरे लिए हिंसा में 
सम्मिलित हो जाने अथवा सकट का मुक्राबिला करने और गन्दगी को 
रोकने के लिए. कोई दूसरा तरीका द्वेंढ निकालने इन दो बातों मे एक 
को पसन्द कर लेने का प्रश्न उपस्थित था। ओर मुझे यह बात सूकी कि 
हमें अपने-को पतित बनानेवाले कानून को मानने से इनकार कर देना 
चाहिए और इसके लिए यदि सरकार चाहे तो हमे जेल भेज दे | इस 
प्रकार शत््न-युद्ध के बजाय नैतिक-शस्त्र प्रकट हुआ | उस समय में 
राजभक्त था, क्योकि मेरा यह दृढ़ विश्वास था कि सब्र मिलाकर झंग्रेजी 
साम्राज्य की प्रवृत्तियों का परिणार्म हिन्दुस्तान और उसी तरह मानव- 
जाति के लिए लाभदायक ही है। महायुद्ध का आरम्भ होते ही मे 


हृदय या मस्तिष्क 

इंग्लैंड आया और उसमें कूद पड़ा, और बाद को जब मुझे 'प्लूरिसी' 
कीबीमारी बढ़ जाने से विवश होकर हिन्दुस्तान को जाना पड़ा तो वहा 
जाकर भी मैंने अपनी ज़िन्दगी तक को खतरे मे डालकर रगरूट भरती 
करने का काम किया, जिसे देखकर मेरे कई मित्र काप उठे थे | सन्‌ 
१६१६ में जब रौलेट ऐक्ट नामधारी काला कानून पास हुआ और 
प्रमाणित अन्यायो के दूर करने की हमारी साधारण प्राथमिक माग तक 
को पूरा करने से सरकार ने इनकार कर दिया, तब मेरी आखे खुलीं 
और भ्रम दूर हुआ । और इसलिए सन्‌ १६२० में मै बाग़ी बना | तब 
से मेरी यह प्रतीति बढ़ती ही गई है कि जनता की प्रधान महत्त्व की 
वस्तुएं, केवल बुद्धि को अपील करने अर्थात्‌ सममाने-बुमाने से नहीं 
मिलतीं, पत्युत्‌ कष्टरसहन के मूल्य में ख़रीदनी पड़ती हैं। कष्ट-सहन 
मनुष्यों का कानून है; और शज््र-युद्ध जगल का। किन्तु जगल के 
कानून की अपेक्षा कष्ट-सहन में विरोधी का हृदय-परिवततन करने और 
ओर उसके कान जो दूसरी तरह बुद्धि की आवाज के खिलाफ बन्द 
रहते हैं उन्हे खोलने की अनन्त गुनी शक्ति रहती है| मैने जितनी परार्थ- 
नाये की हैं और निराशा के होते हुए भी जितनी आशा मैने रखी है, 
उतनी किसी ने न रखी होगी; और में इस निश्चित परिणाम पर पहुँचा 
हूँ कि हमें यदि कुछ वास्तविक काम करवाना हो तो केवल बुद्धि को 
सनन्‍्तुष्ट करना ही काफ़ी नही, हृदय को भी हिलाना चाहिए। बुद्धि की 
अपील मस्तिष्क को अधिक स्पर्श करती है, किन्तु हृदय को स्पर्श करने 
के लिए तो सहनशक्ति की ही आवश्यकता है। यह मनुष्य के अन्तर 
के द्वार खोलती है। मानव-जाति की विरासत तलवार नहीं, कष्ट-सहन है ।” 

मेडम मोश्टेसोरी के साथ गॉधीजी की भेट एक आत्मा के साथ 
आत्मा का सम्मिलन था | मेंडम मोण्टेसोरी पर गाँधीजी का इतना गहरा 
प्रभाव पड़ा था, कि उन्होंने लिखा--“गाँधीजी मुझे तो 

मनुष्य की अपेक्षा आत्मा-रूप अधिक प्रतीत होते हैँ | वर्षों 

से में उनका विचार कर रही थी। मैने अपनी आत्मा से उन्हे समभने 
का प्रयत्न किया है। उनकी विनम्रता, उनकी मघुरता ऐसी है, मानों 
समस्त ससार में कठोरता नाम की कोई वस्तु है ही नही। उन्होंने तीक्ष्ण 
सूर्य-किरण की तरह अपने विचारो को सम्पूर्ण रूप से व्यक्त किया, मानो 
बीच में कोई मर्यादा या बाधा है ही नही। मुझे ऐसा प्रतीत हुआ कि 
मैं जिन शिक्षको को तैयार कर रही हूँ, यह माननीय व्यक्ति उन्हे बहुत 
सहायता पहुँचा सकेगे | शिक्षकों को खुले हृदय के और उदार होना 
चाहिए; उन्हे अपनी आत्मा का परिवर्तन करना चाहिए, जिससे कि वे 
बालिग़ पुरुषो के कठोर और मनुष्य-जीवन को कुचल डालने वाले 
विष्नों से पू्ं ससार से बाहर निकल आ सके । शिक्षकों के साथ इनकी 
यह मुलाकात मानवी बालको का अ्राध्यात्मिक रक्षण करने में हमारी 
सहायक हो ।” हमे बैठने के लिए गद्दी-तकिये दिये गये थे और आई- 

लिंग्टन के ग़रीब किन्तु देव बालको की तरह स्वच्छ और मधुर बालकों 
ने हिन्दुस्तानी तरीके से गॉँधीजी को नमस्कार किया। वे सादी पोशाक 
पहने हुए थे और नगे-पॉव थे | नमस्कार के बाद इन बालको ने जो 
फ्राम सीखे थे, उन्हे दिखाकर हमारा मनोरजन किया। तालबद्ध हलन- 
चलन, ध्यान और इच्छा-शक्ति के अनेक प्रयोग, बजाने के बाजे और 
अ्रन्त में मौन साधन के महत्वपूर्ण प्रयोग कर दिखाये। उपस्थित सब 
लोगो पर इसका गहरा असर हुआ। अपने बालकों से घिरी मेडम 
मोस्टेसोरी में मुझे बालको के लिए मुक्त हुए. ससार के दर्शन हुए। ईश्वर 
क्री सश्टि म अकेले बालक ही अधिकतर उसके अनुरूप होते हैं। मेडम 
मोण्टेसोरी की शिक्षण-विषयक महत्वाकाज्षा पूरी पूरी सफल न हो तो भी 
उन्होंने बालकों में जो पूजने योग्य हे, उसकी ओर माता-पिताओं का 
ध्यान आकर्षित करके मानव-जाति की अ्रसाधारण सेवा की है। उन्होने 
मधुर सगीतमय इटालियन भाषा मे गॉधीजी का स्वागत किया और 
उनके मन्‍त्री ने ऑभे जी मे उसका अनुवाद किया। यह अनुवाद भी पूर्ण 
रूप से हर्षोत्तादक था-- 

“मैं अपने विद्यार्थियो और यहाँ एकत्र मिन्नो को सम्बोधित कर कहती 
हैँ कि मुझे आपसे एक अत्यन्त महत्व की बात कहनी है। गॉधीजी की 
आत्मा--जिस महान्‌ आत्मा का हमें इतना अनुमव है वह--उनके 
शरीर में मूर््तरूप से श्राज हमारे सामने यहाँ मोजूद है। जिस बाणी, के 
सुनने का सौभाग्य अभी हमें मिलने वाला है, वह वाणी आज ससार 
में सबंत्र गूँज रही है। वह प्रेम से बोलते हैं, और केवल वाणी से ही 
ऊसे व्यक्त नहीं करते, प्रत्युत्‌ उसमें अपना समस्त जीवन भर देते हैं | 

यह ऐसी बात है, जो कभी-कभी ही हो सकती है; ओर इसलिए जब 
कभी यह होती है तब प्रत्येक मनुष्य उसे सुनता है | 

“अ्रद्धेय महानुभाव ! मुझे इस बात का गये है कि जिस वाणी में 
आज यहां आपका स्वागत हो रहा है, वह लेटिन जातियों में से एक की 
है--पश्चिम के धार्मिक विचारों के उद्गमस्थान रोम, भव्य रोम की है | 
मै चाहती हूँ कि यदि आज पूर्व के सम्मान में पश्चिम के समस्त विचारों 
और जीवन को मैं मूत्तरूप से यहां व्यक्त कर सकी होती तो कितना 
अच्छा होता ! मैं आपके सामने अपने विद्याथियों को पेश करती हूँ । 
यहाँ उपस्थित केवल मेरे विद्यार्थी ही नहीं हैं; बरन्‌ उनमे मेरे मित्र, मित्रों 
के मित्र और उनके सगे-सम्बन्धी भी हैं | किन्त मेरे विद्यार्थियों में अनेका- 
नेक राष्ट्री के लोग हैं। यहाँ एकत्र हुए लोगों में उदार-दृदय ऑग्रेज 
शिक्षक हैं और अनेक भारतीय विद्यार्थी हैं; इटालियन, डच, जन, 
डेन्स, जेकोसलोवेकियन, स्वीड्स, आस्ट्रीयन, हंगेरियन, अमेरिकन ओर 
आस्ट्रेलियन विद्यार्थी हैं श्रोर न्यूजीलेण्ड, दक्षिण श्रक्रिका, कनाडा तथा 
आयलेंए्ड से आये हुए विद्यार्थी भी हैं। बालकों के प्रति प्रेम के ही 
कारण वे सब यहाँ आये हैं। 

“है मद्दानुभाव ! संसार की सभ्यता और बालकों के विचार की 
श्ज्ुला से ही हम एक-दूसरे से आपस मे जुड़े हुए हैं और इसी कारण 
हम सब आज आपके समक्ष आये हैं। क्योंकि हम शालकों को जीवित 
रहना सिखाते हैं---वह आध्यात्मिक-जीवन कि केवल जिसके आधार पर 
ही संमार की शान्ति स्थापित हो सकती है। और यद्दी कारण है कि हम 
सब यहां जीवन की कला के आचाय और हमारे सबक्रे--विद्यार्थियो 

ओर उनके मित्रों के--गुरु की वाणी सुनने के लिए एकत्र हुए. हैं| आज 
का दिन हमारे जीवन में चिरस्मरणीय होगा । ये २४ छोटे अंग्रेज बालक मे 
जिन्होंने स्त्रयं तैयारी कर आपके सामने काम दिखाया, भविष्य में जो 
नया वालक होने वाला है, उसके जीते-जागते चिह्न हैं। हम सब आपके 
शब्द की गतीक्षा कर रहे हैं |? 

गॉधीजी की हृदूतन्त्री के सभी तारों को हिला देने में इसका बडा 
असर हुआ और इस हृत्कम्पन में से इस महान्‌ अवसर के योग्य सगीत 
निकला, जो संसार के सब भागों के निवासी माता-पिता और बालकों 
के लिए. एक सन्देश भी था और मुक्तिपत्र भी | मैं उसे यहा पूरा-पूरा 
देता हँ-- 

“मेडम ! आपने मुझे अपने शब्द-मार से दबा दिया है। मुझे 
अत्यन्त नम्नतापूर्वक यह स्वीकार करना ही चाहिए कि आपका यह 
कहना सर्वथा सत्य है कि कितना ही कम 
क्यों न हो, किन्तु मै अपने जीवन के 
प्रत्येक अग मे प्रेम प्रकट करने का प्रयत्न करता हूँ | अपने सशा का, 
जो मेरी दृष्टि म॑ सत्य-रूप है, साक्षात्कार करने के लिए अधीर हूँ और 
अपने जीवन के आरम्भ में ही मैने यह शोध की कि यदि मुझे सत्य का 
साक्षात्कार करना हो, तो मुझे अपने जीवन तक को खतरे में डालकर 
प्रेम-धर्में का पालन करना चाहिए, और ईश्वर ने मुझे बालक दिये हें, 
इससे मैं यह शोध भी कर सका कि प्रेम-धर्म तो बालक ही सबसे अधिक 
समझ सकते हैं और उनके द्वारा ही वह अधिक श्रच्छी तरह सीखा जा 
सकता है। यदि उनके बेचारे माता-पिता अज्ञान न होते तो बालक 


माता-पिता की जिम्मेदारी 

सम्पूर्ण निदोष रहते । मेरा यह पूर्ण विश्वास हैं-कि जन्म से ही बालक 
बुरा नहीं होता । यह जानी-बूकी बात है कि बालक के जन्म के पहले 
और उसके बाद उसके विकास में यदि माता-पिता अच्छी तरह आचरण 
करेंगे, तो स्वभाव से ही बालक सत्य और प्रेम का पालन करेंगे; और 
अपने जीवन के अ्रम्म-काल मे ही, जबसे मुझे यह बात मालूम हुई तभी 
से, मैने उपमे धारे-घोरे किन्तु सुस्पष्ट हेरफेर करना शुरू कर दिया। 

“मेरा जीवन कितने और कैसे-कैसे तूफानों में होकर गुजरा है, मैं 
यहां उसकी चर्चा नहीं करना चाहता । किन्तु मै सचमुच पूरी-पूरी नम्नता 
से इस बात का साक्षी हो सकता हूँ कि जितने अश मे मैंने विचार, 
वाणी और कार्य में प्रेम प्रकट किया; उतने ही अशों में मेने “न समझी 
जा सकने जैसी' शान्ति अनुभव की है। मुझमे यह ईर्पा-योग्य शान्ति 
देखकर मेरे मित्र उसे सम न सके और उन्होने मुमकसे इस अमूल्य 
धन का कारण जानने के लिए प्रश्न किये हैं। में इस सम्बन्ध मे उन्हे 
केबल इससे अधिक कुछ नहीं बता सका कि यदि मित्रो को मुझे इतनी 
शान्ति दिखाई देती है, उसका कारण अपने जीवन के सबसे महान्‌ 
निबम का पालन करने का भेरा प्रयत्न है 

“जब सन्‌ १६१४ मे में भारत पहुँचा, तब सबसे पहले मुझे आपके 
कार्यों का पता चला । अमरेली में मैने मोण्टेसोरी-प्रणाली पर चलने 
वाली एक छोटी पाठशाला देखी | उसके पहले मैं आपका नाम सुन 
चुका था। मुझे यह जानने में जरा भी कठिनाई न हुई कि यह पाठ- 
शाला आपकी शिक्षण पद्धति के सिफे दाँचे का ही अनुसरण करती थी, 
तत्त्व का नहीं। और यद्रपि वद्दा थोड़ा-बहुत प्रामाणिक प्रयत्न भी किया 


ल्‍्प 

जाता था, किन्तु साथ ही मैने यह भी देखा कि वहाँ अधिकाश में 
दिखावट ही अधिक थी। 

“इसके बाद तो मैं ऐसी अनेक पाठशालाओं के सम्पर्क मे आया 
श्रौर जितने अधिक सम्पर्क मे आया उतना ही अधिक यह समभने 
लगा कि बालकों को यदि प्रकृति के, पशुओं के 
योग्य नियमो द्वारा नहीं प्रत्युत्‌ मनुष्य के गौरव- 
रूप नियमों द्वारा शिक्षा दी जाब तो उसका आधार भव्य और सुन्दर 
है। बालकों को जिस प्रकार शिक्षा दी जाती थी, उससे मुझे स्वमावत, 
ही ऐसा प्रतीत हुआ कि यद्रपि उन्हे अच्छी तरह शिक्षा नहीं दी जाती 
थी, फिर भी उसकी मूल पद्धतितों इन मूल नियमों के अनुसार ही निर्धा- 
रित की गई थी | इसके बाद तो मुके आपके अनेक शिष्यों से मिलने 
का सुअवसर प्राप्त हुआ | उनमे से एक ने तो इटली की यात्रा को 
जाकर स्वय आपका आशीवदि भी प्राप्त किया था। मैं यहाँ इन बालकों 
ओर आप सबसे मिलने की आशा रखता था और इन बालकों को 
देखकर मुझे अत्यन्त आनन्द हुआ है| इन बालको के सम्बन्ध में मैने 
कुछ जानने का प्रयत्न किया है| यहाँ मैने जो-कुछ देखा है, उसकी 
एक मलक बरमिघम में भी दिखाई दी थी। वहा एक पाठशाला है | 
इस शाला में और उसमे भेद है | किन्तु वहा भी मानवता को प्रकाश में 
लाने का पयल्न होता दिखाई देता है | यहा भी मैं वही देखता हूँ कि 
छुटपन से ही बालकों को मौन का गुण समम्काया जाता है । और अपने 
शिक्षक के सकेत-मात्र से, सुई गिरे तो उस तक की आवाज सुनाई दे 
जाय, इतनी शान्ति से किस तरह एक-के-पीछे-एक बालक आया, यह 


शिक्षक का स्वभाव 

देखकर मुझे अनिर्ववनीय आनन्द होता है। तालबद्ध हलन-चलन के 
प्रयोग देखकर मुझे बड़ा आनन्द हुआ, और जब मै इन बालको के 
प्रयोगों को देख रहा था, मेरा हृदय भारत के गाँवों के अधभूखे बालकों 
के प्रति दौड़ गया । मैंने अपने दिल में कहा, 'यह पाठ में उन्हे सिखाऊँ, 
जिस रीति से इन्हें शिक्षा दी जाती है उस रीति से मैं उन्हे शिक्षा दे 
सकूँ, क्‍या यह सम्भव होगा ?? भारत के ग़रीब से-गरीव बालको में हम 
एक प्रयोग कर रहे हैं| यह कहाँ तक सफल होगा, में नहीं जानता । 
भारत के मोंपड़ों मे रहनेवाले बालकों को सच्ची ओर शक्तिशाली शिक्षा 
देने का प्रश्न हमारे सामने है और हमारे पास कोई साधन नही है| 
“हमें तो शिक्षको की स्वेच्छापूर्वक दी गई मदद पर आधार रखना 
पड़ता है। और जब में शिक्षकों को हेँढ़ता हूँ, तो बहुत-थोड़े मिलते हैं-- 
हि खासकर जो बालकों के मानस को समसें, 
शिक्षक के रूप मे बालक . विशेष 
उनमे जो विशेपता हो उसका अभ्यास करें 
और उन्हे फिर उनके आत्मसम्मान के भरोसे मानो छोड़ देते हो,इस प्रकार 
उन्हें अपने ही शक्ति-साधनो पर निर्भर बना देवे ओर उनमे जो उत्तम 
शक्ति हो उसे प्रकट करे | सैकड़ों, हजारो बालकों के अनुभव पर से में 
कहता हूँ; और आप विश्वास करे कि वालको में हमारे से भी अधिक 
सम्मान का खयाल होता है। यदि हम नम्न बने तो जीवन का सबसे बड़ा 
पाठ बड़े विद्वानों के पास से नही, परन्तु बालको से सीखेंगे | ईसा ने जब्र 
कहा कि बालको के मुख से बुद्धिपूर्ण बातें निकलती हैं, तो इसमे उन्होने 
उच्चतम और भव्य सत्य को प्रकट किया था | मेरा उसमे सम्पूर्ण 
विश्वास है और मेने अपने अनुभव में यह देखा है कि यदि बालकों के 

पास हम नम्नतापू्वंक और निदोंष होकर जायेंगे तो उनसे जरूरी बुद्धि- 
मानी की शिक्षा पायेंगे । 
धमु्के अब आपका और समय नहीं लेना चाहिए । अभी जिस 
प्रश्न का विचार मेरे मन में है वह जिन करोड़ों बालकों के बारे में मै ने 
आपसे जिक्र किया है, उनमे उनके उत्तम गुणों के प्रकट करने का 
प्रश्न है। परन्तु में ने एक पाठ सीखा है। मनुष्य के लिए जो बात 
अतम्मव है वह ईश्वर के लिए तो बच्चों का खेल मात्र है; और उसकी 
सृष्टि के प्रत्येक अश्‌, के भाग्य-विधाता परमेश्वर मे यदि हमारी श्रद्धा हो 
तो प्रत्येक बात सम्मत्र हो सकती है। इसी अन्तिम आशा के कारण में 
अपना जीवन बिता रहा हू, और उसकी इच्छा के अधीन होने का 
प्रयत्न करता हूँ । इमलिए मैं फिर यह कहता हूं कि जिस प्रकार आप 
बालको के प्रेम से अपनी अनेकों सस्थाओं के द्वारा बालकों को श्रेष्ठ 
बनाने के लिए. शिक्षा देने का प्रयत्ञ करती हैं उसी प्रकार मे भी यह 
आशा करता हूँ क्रि धनवान और साधन-सम्न्न लोगों को ही नहीं परन्ठु 
गरीबों के बालकों को भी इस प्रकार की शिक्षा देना सम्भव होगा । 
आपमे जो कहा सो बिलकुल सच है कि यदि हमें ससार में सच्ची शान्ति 
स्थापित करना है, युद्ध के साथ सच्चा युद्ध करना है, तो हमे उसका 
बालको से ही आरम्म करना होगा। यदि वे स्वाभाविक ओर निर्दोष 
रूप से वृद्धि पावे तो हमें न लडना होगा, न फजूल प्रस्ताव करने होंगे, 
. परन्तु जाने-अनजाने ससार को जिस शान्ति और प्रेम की मूल है वह प्रेम 
। और शान्ति दुनियाँ के कोने-कोने में जबतक फेल न जाय तबतक हम 
प्रेम से प्रेम और शान्ति से शान्ति प्रा्त करते जायेंगे 

, अनासक्तियोग--महात्मा गॉबी रत गीता की टीका-- 


श्लोक सहित £>) सजिल्द |) 


, सबो दय--रस्किन के [77£0 ६॥॥५ ,85६ का गॉधी जी 


द्वारा किया गया रूपान्तर-- 


. नवयुवकों से दो बाते--प्रिंस क्रोपाटकिन के '४ एछ00 


६0 ए0प78-7670 का अनुबादू--- 


, हिन्द-स्वराज्य--महात्माजी की भारत की मौजूदा समस्या 


पर लिखी ग्राचीन पुस्तक जो आज भी ताज़ी है-- 


. छूतछात की माया--खानपान सम्बन्धी नियसो तथा 


व्यबहार के बारे मे श्री आनन्द कोौसल्यायन की 
लिखी दिलचस्प पुस्तक-- 


, किसानो का सवाल--ले० डॉ० अहमद की इस छोटी-सी 


पुस्तिका मे भारत के इन ग़रीब प्रतिनिधियों के सवाल 
पर बड़ी सुन्दरता से विचार किया गया है। हर एक 
भारतीय को इसको समझना ओर पढ़ना चाहिए । 


» भाम-सेवा और गाँधीजी---आजकल जिधर देखो उधर ग्राम- 


सेवा की ही चचा सुनाई देती है--पर वह झाम-सेवा 
किस प्रकार हो--इस पर गॉधीजी ने इसमें विषद्‌ 
प्रकाश डाला-है; 

खादी,और ग्रांदी की लड़ाई->ले? आचार्य विनोबा 


छेप रही है) 


